



نام کتاب: درس عقائد  
مؤلف: آیة اللہ مصباح یزدی  
مترجم: ضمیر حسین بھاولپوری  
تصحیح مرغوب عالم عسکری سمند پوری  
نظر ثانی: فیروز حیدر فیضی  
پیشکش: معاونت فرهنگی، اداره ترجمه  
ناشر: مجمع جهانی اهل بیت (ع)

---

قال رسول اللہ : "اُنی تارک فیکم الشقلین، کتاب اللہ و عترتی اہل بیتی ما ان  
تمسکتم بہماں تضلو ابدا و انہماں یفترقا حتیٰ بردا علیٰ الحوض"۔

حضرت رسول اکرم نے فرمایا: میں تمہارے درمیان دو گرانقدر چیزیں چھوڑ رے جاتا  
ہوں: (ایک) کتاب خدا اور (دوسری) میری عترت اہل بیت (علیہم السلام)، اگر تم انھیں  
اختیار کئے رہو تو کبھی گمراہ نہ ہو گے، یہ دونوں کبھی جدا نہ ہوں گے یہاں تک کہ حض کوثر پر  
میرے پاس پہنچیں ۔

(صحیح مسلم: ۱۲۲۷، سنن دارمی: ۴۳۲۲، مسنداحمد: ج ۳۶۶۴، ۵۹، ۲۶، ۱۷، ۱۴، ۳ و  
۳۷۱، اور ۱۸۹، مسند رک حاکم: ۱۰۹۳، ۱۴۸، ۵۳۳، ۰.۵ وغیرہ)

بِسْمِ اللّٰهِ الرَّحْمٰنِ الرَّحِيْمِ

## حُرْفُ اول

جب آفتابِ عالم تاب افق پر نمودار ہوتا ہے کائنات کی ہر چیز اپنی صلاحیت و طرفیت کے مطابق اس سے فیضیاب ہوتی ہے حتیٰ نئھے نئھے پو دے اس کی کرنوں سے سبزی حاصل کرتے اور غنچہ و کلیاں رنگ و نکھار پیدا کر لیتی ہیں تاریکیاں کافور اور کوچ و راه اجالوں سے پر نور ہو جاتے ہیں، چنانچہ متمدن دنیا سے دور عرب کی سنگلاخ وادیوں میں قدرت کی فیاضیوں سے جس وقت اسلام کا سورج طلوع ہوا، دنیا کی ہر فرد اور ہر قوم نے قوت و قابلیت کے اعتبار سے فیض اٹھایا۔

اسلام کے مبلغ و موسس سرور کائنات حضرت محمد مصطفیٰ غار حراء سے مشعلِ حق لے کر آئے اور علم و آگہی کی پیاسی اس دنیا کو چشمہِ حق و حقیقت سے سیراب کر دیا، آپ کے تمام الٰہی پیغامات ایک ایک عقیدہ اور ایک ایک عملِ فطرت انسانی سے ہم آہنگِ ارتقاء بشریت کی ضرورت تھا، اس لئے ۲۳ برس کے مختصر عرصے میں ہی اسلام کی عالمت اب شعاعیں ہر طرف پھیل گئیں اور اس وقت دنیا پر حکمران ایران و روم کی قدیم تہذیبیں اسلامی قدرتوں کے سامنے ماند پڑ گئیں، وہ تہذیبی اصنام جو صرف دیکھنے میں اچھے لگتے ہیں اگر حرکت و عمل سے عاری ہوں

اور انسانیت کو سمت دینے کا حوصلہ، ولولہ اور شعور نہ رکھتے تو مذہب عقل و آگہی سے رو برو ہونے کی توانائی کھود دیتے ہیں یہی وجہ ہے کہ ایک چوتھائی صدی سے بھی کم مدت میں اسلام نے تمام ادیان و مذاہب اور تہذیب و روایات پر غلبہ حاصل کر لیا۔

اگرچہ رسول اسلام کی یہ گرامہ میراث کہ جس کی اہل بیت علیہم السلام اور ان کے پیروں نے خود کو طوفانی خطرات سے گزار کر حفاظت و پاسبانی کی ہے، وقت کے ہاتھوں خود فرزندان اسلام کی بے توجیہی اور ناقدری کے سبب ایک طویل عرصے کے لئے تنگانیوں کا شکار ہو کر اپنی عمومی افادیت کو عام کرنے سے محروم کر دی گئی تھی، پھر بھی حکومت و سیاست کے عتاب کی پرواکنے بغیر مکتب اہل بیت علیہم السلام نے اپنا چشمہ فیض جاری رکھا اور چودہ سو سال کے عرصے میں بہت سے ایسے جلیل القدر علماء و دانشور دنیا کے اسلام کو تقدیم کئے جنہوں نے بیرونی افکار و نظریات سے متاثر اسلام و قرآن مخالف فکری و نظری موجودوں کی زد پر اپنی حق آگیں تحریروں اور تقریروں سے مکتب اسلام کی پشتپناہی کی ہے اور ہر دور اور ہر زمانے میں ہر قسم کے شکوک و شبہات کا ازالہ کیا ہے، خاص طور پر عصر حاضر میں اسلامی انقلاب کی کامیابی کے بعد ساری دنیا کی نگاہیں ایک بار پھر اسلام و قرآن اور مکتب اہل بیت علیہم السلام کی طرف اٹھی اور گڑی ہوئی ہیں، دشمنان اسلام اس فکری و معنوی قوت و اقتدار کو توڑنے کے لئے اور دوستداران اسلام اس مذہبی اور ثقافتی موج کے ساتھ اپنا رشتہ جوڑنے اور کامیاب و کامرانہ زندگی حاصل کرنے کے لئے بے چین و بے تاب ہیں، یہ زمانہ علمی اور فکری مقابلے کا زمانہ ہے اور جو مکتب بھی تبلیغ اور نشر و اشاعت کے بہتر طریقوں سے فائدہ اٹھا کر انسانی عقل و شعور

کو جذب کرنے والے افکار و نظریات دنیا تک پہنچائے گا، وہ اس میدان میں آگے نکل جائے گا۔

(عالمی اہل بیت کو نسل) مجمع جهانی اہل بیت علیہم السلام نے بھی مسلمانوں خاص طور پر اہل بیت عصمت و طہارت کے پیروں کے درمیان ہم فکری و تکھیٰ کو فروغ دینا وقت کی ایک اہم ضرورت قرار دیتے ہوئے اس راہ میں قدم اٹھایا ہے کہ اس نورانی تحریک میں حصہ لے کر بہتر انداز سے اپنا فریضہ ادا کرے، تاکہ موجودہ دنیا نے بشریت جو قرآن و عترت کے صاف و شفاف معارف کی پیاسی ہے زیادہ سے زیادہ عشق و معنویت سے سرشار اسلام کے اس مکتب عرفان و ولایت سے سیراب ہو سکے، ہمیں یقین ہے عقل و خرد پر استوار ماہر انداز میں اگر اہل بیت عصمت و طہارت کی ثقافت کو عام کیا جائے اور حریت و بیداری کے علمبردار خاندان نبوتؓ و رسالت کی جاوہاں میراث اپنے صحیح خدوخال میں دنیا تک پہنچادی جائے تو اخلاق و انسانیت کے دشمن، انسانیت کے شکار، سامراجی خوازوں کی نام نہاد تہذیب و ثقافت اور عصر حاضر کی ترقی یافتہ جہالت سے تھکی ماندی آدمیت کو امن و نجات کی دعوتوں کے ذریعہ امام عصر (ع) کی عالمی حکومت کے استقبال کے لئے تیار کیا جا سکتا ہے۔

ہم اس راہ میں تمام علمی و تحقیقی کوششوں کے لئے محققین و مصنفوں کے شکر گزار ہیں اور خود کو مؤلفین و مترجمین کا ادنیٰ خدمتگار تصویر کرتے ہیں، زیر نظر کتاب، مکتب اہل بیت علیہم السلام کی ترویج و اشاعت کے اسی سلسلے کی ایک کڑی ہے، آیت اللہ مصباح یزدی کی گرانقدر کتاب درس عقائد کو مولانا ضمیر حسین نے اردو زبان میں اپنے ترجمہ سے آراستہ کیا ہے جس

کے لئے ہم دونوں کے شکر گزار ہیں اور مزید توفیقات کے آرزومند ہیں، اسی منزل میں ہم اپنے تمام دوستوں اور معاونین کا بھی صمیم قلب سے شکر یہ ادا کرتے ہیں کہ جنہوں نے اس کتاب کے منظر عام تک آنے میں کسی بھی عنوان سے زحمت اٹھائی ہے، خدا کرے کہ شفافتی میدان میں یہ ادنیٰ جہاد رضاۓ مولیٰ کا باعث قرار پائے۔

والسلام مع الاكرام

مدیر امور ثقافت، مجمع جهانی اہل بیت علیہم السلام

بِسْمِ اللّٰہِ الرَّحْمٰنِ الرَّحِیْمِ

### پیش لفظ

تمام حمد و شنا اس خدا کے لئے ہے جس نے اس عالم ہستی کو وجود بخشنا، اور انسانوں کی ہدایت کے لئے پے در پے انبیاء کو مبعوث فرمایا، تاکہ انسانوں کے مختار ہوتے ہوئے انہیں انتہائی کمال تک پہنچا دیں تاکہ ان کا شمار اشرف الخلوقات میں ہو جائے، انسان کے انتہائی کمال تک پہنچنے میں صحیح عقائد کا بہت بڑا عمل و دخل ہے جب تک انسان کے عقائد صحیح نہ ہوں، اُس وقت تک انتہائی کمال تک پہنچانا ممکن ہے اور اسلام کے دشمن ہمیشہ اس بات پر اپنی پوری توانائیاں صرف کرتے چلے آ رہے ہیں تاکہ مسلمانوں میں فاسد عقائد راجح کر کے ان کے درمیان پھوٹ ڈال دیں اور انہیں صراطِ مستقیم سے محرف کر کے رہ گمراہی پر لگا دیں۔

افسوس کا مقام ہے بڑے بڑے داشمند بھی فاسد عقائد کے سیلا ب میں بہتے ہوئے نظر آتے ہیں، یہاں تک کہ بعض تو خدا اور اس کے مبouth کرنے ہوئے رسولوں کے متعلق شک و تردید میں پڑ کر افرط و تفریط کا شکار ہو گئے، بعض کو خدا کا پیٹا اور بعض کو بالکل اپنے جیسا بلکہ اس سے

بھی بدتر، بعض پیغمبروں کی طرف گناہان کی بیرونی کی نسبت دے کر ان کے قتل پر آمادہ ہو گئے تاکہ اپنے باطل عقائد اور خود ساختہ خداوں کا دفاع کر سکیں اور اپنے باطل عقائد کا علم ہوتے ہوئے بھی اس پر ڈال رہے چونکہ اگر وہ پیغمبر برحق کو تسلیم کر لیتے تو ان کی شہرت، سلطنت و ریاست خطرے میں پڑ جاتی۔

لہذا انہوں نے دنیا کی لائچ میں آ کر اپنی آخرت کو تباہ و بر باد کر کے ہمیشہ اپنے لئے جہنم کے دردناک عذاب کو خرید لیا اور دنیا کی چند روزہ فانی زندگی کو آخرت کی ابدی زندگی پر ترجیح دے دی

زیر نظر کتاب اُن صحیح عقائد پر مشتمل ہے جو ہادیان برحق کی زبانوں سے بیان ہوئے ہیں جن پر عمل کر کے انسان دنیا و آخرت کی سعادتیں حاصل کر سکتا ہے۔

اس کتاب کے مؤلف حضرت آیت اللہ مصباح یزدی دامت برکاتہ کی تعارف کے محتاج نہیں ہیں، آپ کا ثانیا عصر حاضر کے بزرگترین دانشمندوں میں ہوتا ہے، علم منطق، فلسفہ و کلام، میں آپ کا چہر چاہر عام و خاص پر عیاں ہے۔

میں نے اُن کی اس کتاب کو اردو والی حضرات کے لئے مناسب سمجھ کر اردو کے قالب میں ڈھالنے کی کوشش کی ہے، تاکہ صحیح عقائد کے متلاشی حضرات ان پر عمل کرتے ہوئے دنیا و آخرت کی سعادتیں حاصل کر سکیں۔

اگرچہ اس کتاب میں علمی اصطلاحات زیادہ استعمال ہوئیں ہیں تاہم میں نے اُن کو آسان لفظوں میں بیان کرنے کی کوشش کی ہے تاکہ تمام قارئین حضرات بصورت احسن مستفیض ہو سکیں۔

آخر میں قارئین گرامی سے گزارش ہے کہ جہاں کہیں غلطی کا شانہ ملاحظہ فرمائیں تو بطور اصلاح ہمیں مطلع فرمائیں تاکہ آئندہ اڈیشن میں اصلاح ہو سکے۔

آپ کی دعاؤں کا طالب

ضمیر حسین

---

بِسْمِ اللّٰهِ الرَّحْمٰنِ الرَّحِيْمِ

### مقدمة مؤلف

الحمد لله رب العالمين والصلوة والسلام على خير خلقه محمد وآلہ الطاھرین  
لا سیما بقیة الله في الارضین عجل الله تعالى فرجه وجعلنا من اعوانه وانصاره.  
بنیادی عقائد وافکار ہر با رازش اور اجتماعی و سیاسی نظام کی بنیاد پر ہوتے ہیں، یہ عقائد انسانی  
کردار و اخلاق کو سنوارنے میں، سو فیصد یا اس سے کم ترا شر انداز ہوتے ہیں، اسی وجہ سے  
اسلام کے با رازش نظام کی بنیادوں کو متحکم کرنے کے لئے اس درخت کے رویوں یعنی نظام  
عقیدتی کو دلوں میں استوار کرنا ہوگا، تاکہ ہمیشہ ثبت متاخر حاصل ہو سکیں، اور دو جہاں کی  
کامیابی نصیب ہو سکے۔

اسی وجہ سے اسلامی مفکرین نے آغاز اسلام سے اسلامی عقائد کو مختلف اسلوب اور شکل و  
صورت میں بیان کیا اور مجملہ علماء کلام نے اس سلسلہ میں مختلف کتابیں لکھیں، اس دور میں  
بھی نئے شکوک و شبہات کے پیدا ہونے کی وجہ سے مختلف کتابیں معرض وجود میں آئیں،  
لیکن غالباً یہ کتابیں دو مختلف اور متفاوت سطح پر لکھیں گئیں ہیں، ان کتابوں کی ایک قسم نہایت  
سادہ اور زیادہ سے زیادہ توضیحات پر مشتمل ہے اور دوسری قسم پیچیدہ اصطلاحات، سخت

بیانات اور سنگین عبارتوں پر مشتمل ہے، لیکن اس کے درمیان ایسی کتابیں جو متوسط درجہ کی اور قابل تدریس ہوں، نہیں ہیں اسی وجہ سے دینی مدارس میں برسوں سے ایسی کتابوں کی کمی کا احساس کیا جاتا رہا ہے۔

اسی وجہ سے سازمان تبلیغات اسلامی کے ذمہ دار افراد اور ادارہ در راہ حق کے فضلا اور علماء کی مدد سے اس کتاب کو مرتب کیا گیا ہے، جسکی چند خصوصیات درج ذیل ہیں۔

۱۔ اس کتاب میں اس بات کی کوشش کی گئی ہے کہ مطالب منطقی ترتیب پر منظم ہوں اور تابع امکان مسائل کو بیان کرنے کے دوران آئندہ کے حوالہ جات سے پرہیز کیا جائے۔

۲۔ عبارتوں کو آسان اور سادہ کرنے کے لئے نہایت کوشش کی گئی ہے، پیچیدہ اصطلاحات اور دشوار عبارتوں سے پوری طرح پرہیز کیا گیا ہے لہذا مطلب کو واضح کرنے کے لئے ادبی عبارتوں کو ترک کر دیا گیا ہے۔

۳۔ مطالب کو ثابت کرنے کے لئے روشن دلائل اور محکم تعبیر کا استعمال کیا گیا ہے متعدد اور مستدلائل سے پرہیز کیا گیا ہے۔

۴۔ مطالب کی توضیح میں زائد وضاحت کو پڑھنے والوں کی طبیعت کے خستہ حال نہ ہونے کا خاص خیال رکھا گیا ہے

۵۔ چونکہ یہ کتاب متوسط سطح کے لوگوں کے لئے لکھی گئی ہے لہذا ایسے عمیق استدلالات کہ جسے سمجھنے کے لئے فلسفہ، تفسیر یا فقہ الحدیث جیسے علوم سے آشنا کی ضرورت ہے پرہیز کیا گیا ہے لیکن جہاں کہیں ایسے استدلالات کی ضرورت پڑی وہاں صرف اختصار کے ساتھ

- سادے لفظوں میں وضاحت کر دی گئی ہے اور کامل استدلال کے لئے فقط دوسری کتابوں کے حوالے پر اتفاقاً کیا گیا ہے تاکہ پڑھنے والوں میں جستجو و تحقیق کی امنگ جاگتی رہے۔
- ۶۔ اس کتاب کے مطالب کو دروس کی شکل میں تقسیم اور متوسط تہا ایک جلسہ (درس) کے برابر ذکر کیا گیا ہے۔
- ۷۔ بعض دروس کے نہ مطالب کی دروس میں کیدا تکرار کی گئی ہے تاکہ پڑھنے والے اچھی طرح سمجھ سکیں۔
- ۸۔ ہر درس کے آخر میں اسی درس سے مر بو ط索الات درج کئے گئے ہیں جو درس کی تفہیم اور اسے پوری طرح سمجھنے میں نہایت مفید و مددگار ثابت ہوتے ہیں۔
- ۹۔ لیکن جوبات مسلم ہے وہ یہ کہ مذکورہ کتاب بھی ضعف سے خالی نہیں ہو گی لہذا امید ہے کہ اساتذہ محترم اپنی تلقیدات کے ذریعہ ہماری مدد کریں تاکہ آئندہ طبع میں اس کا خیال رکھا جا سکے، اس کے ساتھ ساتھ حضرت ولی عصر اروا حنالہ الفداء کی بارگاہ میں یہ درخواست ہے کہ حقیر کی اس ناچیز خدمت کو شرف قبولیت عطا ہو اور اس طرح سے حوزہ علمیہ اور شہداء والا مقام کے حقوق میں سے ایک حق ادا ہو جائے۔

---

تم محمد تقی مصباح یزدی۔

## درس عقائد

پہلا درس

دین کیا ہے؟

۱- دین کا مفہوم

۲- اصول دین اور فروع دین۔

۳- جہاں بینی اور آئینہ یا لوبھی۔

۴- الہی و مبادی جہاں بینی۔

۵- آسمانی ادیان اور ان کے اصول۔

### ۱- دین کا مفہوم

اس کتاب کا ہدف عقائد اسلامی کا بیان کرنا ہے جسے اصول دین کے نام سے یاد کیا جاتا ہے، لہذا کسی بھی وضاحت سے پہلے مناسب یہ ہے کہ کلمہ دین اور اس سے مشابہ الفاظ کی ایک وضاحت کر دی جائے، اس لئے کہ علم منطق میں مبادی تصوری (تعریفات) کا مقام تمام مطالب پر مقدم ہے۔

دین ایک عربی کلمہ ہے جس کے معنی لغت میں اطاعت اور جزا کے ہیں اور اصطلاح میں اس

جہاں، انسان کے پیدا کرنے والے پر عقیدہ رکھنا اور ان عقائد سے متناسب دستورات عملی پر اعتقاد رکھنے کے معنی میں ہے، اسی وجہ سے وہ لوگ جو اس جہاں کے خالق پر مطلق اعتقاد نہیں رکھتے اور اس جہاں کی خلقت کو اتفاقی حادثہ یا مادی طبیعی فعل و انفعالات کا نتیجہ سمجھتے ہیں انہیں بے دین کہا جاتا ہے، لیکن وہ لوگ جو اس جہاں کے خالق پر اعتقاد رکھتے ہیں، مگر اپنے اعمال و کردار میں اخراج و کج روی کے شکار ہیں انہیں بادین کہا جاتا ہے، اس طرح روئے زمین پر موجودہ ادیان حق و باطل میں تقسیم کئے جاتے ہیں، لہذا دین حق یعنی ایسے قوانین کا مجموعہ جو صحیح عقائد پر مشتمل اور واقعیت کے مطابق ہوں نیز ایسے اعمال کا حکم دے کہ جن کی صحت میں کافی ضمانت پائی جاتی ہو۔

## ۱۲۔ اصول دین اور فروع دین

گذشتہ مفہوم دین کی توضیحات کے پیش نظریہ بات روشن ہو گئی کہ کوئی بھی دین ہو وہ حصول میں تقسیم ہوتا ہے۔

۱۔ عقائد: جو پایہ و اساس کے حکم میں ہیں۔

۲۔ قوانین عملی: جو انہیں اساس کے مطابق اور انہیں کے ذریعہ وجود میں آئے ہوں۔

لہذا یہ بات پوری طرح روشن ہے کہ کسی بھی دین میں اس کے عقائد کو اصول اور احکام عملی کو (فروع) کا نام دیا جاتا ہے جیسا کہ اسلامی داشمندوں نے ان دو اصطلاحوں کو عقائد اور احکام اسلامی کے لئے استعمال کیا ہے۔

### ۳۔ جہاں بینی (تصویر خلقت) اور آئندیا لوجی۔

جہاں بینی اور آئندیا لوجی کی اصطلاح کم و بیش ایک ہی معنی میں استعمال ہوتی ہے، جہاں بینی کے معنی یہ ہیں (جہاں و انسان کے مطابق چند اعتقادات اور بطور کلی ہستی) اور آئندیا لوجی کے معنی یہ ہیں (انسانی کردار سے مطابق چند کلی نظریات اور آراء)۔

ان دونوں معنی کو ملاحظہ رکھتے ہوئے، کسی بھی عقیدتی اور اصولی نظام کو اس دین کی جہاں بینی اور اس کے احکام عملی کے نظام کو آئندیا لوثی کا نام اور انہیں دین کے اصول و فروع پر تطبیق دی جاتی ہے، لیں یہ نکتہ پیش نظر ہے کہ آئندیا لوجی کی اصطلاح احکام جزئی کو شامل نہیں ہوتی جس طرح کہ جہاں بینی کی اصطلاح بھی جزئی اعتقادات کے لئے استعمال نہیں ہوتی۔

ایک دوسرا نکتہ کہ جس کی طرف توجہ ضروری ہے وہ یہ ہے کہ کلمہ آئندیا لوجی عام معنی میں بھی استعمال ہوتا ہے، کہ جو جہاں بینی کو بھی شامل ہوتا ہے۔ (۱)

(۱) جہاں بینی اور آئندیا لوجی کے سلسلہ میں زیادہ معلومات کے لئے رجوع کیا جائے، کتاب کا نام آئندیا لوجی تطبیقی، درس اول۔

### ۴۔ الہی و مادی جہاں بینی۔

انسانوں کے درمیان جہاں بینی کی مختلف قسمیں پائی جاتی ہیں لیکن ان سب کو ماوراء طبیعت

کے قبول یا اسے انکار کرنے کی بنیاد پر دو حصوں میں تقسیم کیا جا سکتا ہے، الہی جہان بینی، اور مادی جہان بینی۔ گذشتہ ادوار میں مادی جہان بینی کے پیروکاروں کو کبھی طبیعی اور دہریہ، اور کبھی زندقی اور ملکہ، کے نام سے یاد کیا جاتا تھا، لیکن انھیں ہمارے زمانہ میں مادی اور مادری یا لیٹ کہا جاتا ہے، مادی گری کی بھی مختلف شاخیں ہیں، جس میں سے مشہور ترین (مژہ بیزم ڈیالٹیک) ہے کہ جو (مارکسیزم) کا ایک حصہ ہے۔ اس ضمن میں یہ بھی روشن ہو گیا کہ جہان بینی کا استعمال دینی عقائد سے بھی زیادہ وسیع ہے اس لئے کہ یہ الحادی عقائد کو بھی شامل ہے جیسا کہ آئینہ یا لوجی کی اصطلاح بھی دینی مجموعہ احکام سے مخصوص نہیں ہے۔

### 5 آسمانی ادیان اور ان کے اصول۔

تاریخ ادیان، جامعہ شناسی اور عوام شناسی کے دانشمندوں کے درمیان پیدائشِ ادیان کی کیفیت کے سلسلہ میں اختلاف ہے، لیکن اسلامی اسناد کے ذریعہ جو کچھ سمجھ میں آتا ہے وہ یہ ہے کہ دین کا وجود انسان کی پیدائش کے ساتھ ہوا اور پہلے انسان (حضرت آدمؑ ابوالبشر) خدا کے رسول، تو حیدر ملتا پرستی کے منادی تھے، اور بقیہ شرک آلود ادیان تحریفات، سلیقوں کے اختلاف، فردی اور گروہی اغراض کی وجہ سے وجود میں آئے ہیں۔ (۱)

(۱) بعض آسمانی ادیان میں جباروں اور ستمنگروں کی رضایت حاصل کرنے کے لئے بعض

تحریفات کچھ اس طرح ہیں کہ، دین کے دائرے کو خدا کے ساتھ انسان کے رابطہ میں محدود اور احکام دین کو خاص مذہبی مراسم سے مخصوص، سماج کی سیاست اور اس کے امور کو دائرة دین سے خارج کر دیا گیا ہے جبکہ ہر دین آسمانی معاشرہ کی تمام ضرورتوں کو ہر طرف کرنے کا ذمہ دار ہوتا ہے۔

تاکہ دنیوی و اخروی سعادت حاصل ہو سکے جنہیں سمجھنے کے لئے عام انسانوں کی عقلیں ناکافی ہیں، اس مطلب کی توضیح انشاء اللہ آئندہ آئے گی، اور خدا کی جانب سے مبعوث ہونے والے آخری پیغمبر پر واجب ہے کہ وہ قیامت تک کے وہ تمام دستورات جو انسانوں کے لئے ضروری ہیں، بیان کریں، اس وجہ سے اسلامی تعلیمات میں اجتماعی و سیاسی اور اقتصادی تعلیمات کا ایک بڑا حصہ موجود ہے۔

ادیان توحیدی ہی ادیان آسمانی ہیں، جو تین کلی اصول میں مشترک ہیں۔

- ۱۔ خدائے یکتا پر اعتقاد۔
- ۲۔ عالم آخرت میں ہر انسان کے لئے ابدی حیات، اور جو کچھ اس جہان میں انجام دیا گیا ہے اس کی جزا یا سزا کا پانا۔
- ۳۔ بعثت انبیاء پر اعتقاد رکھنا تاکہ بشر کو انتہائی کمال اور سعادت دنیوی و اخروی کی طرف ہدایت مل سکے یہ تینوں اصول دراصل ان سوالوں کے جواب میں جو ہر ایک آگاہ انسان کے

لئے پیش آئے ہیں، ہستی کا مبدأ اور آغاز کیا ہے؟ زندگی کا خاتمہ کیا ہے؟ کس روشن کے ذریعہ اچھی زندگی گزارنے کا طریقہ حاصل کیا جاسکتا ہے، وحی کے ذریعہ جو دستور العمل پیش کیا جاتا ہے وہ وہی دینی آئینہ یا لوگی ہے جو الہی جہان بینی کا نتیجہ ہے۔

اصلی عقائد لازم و ملزم اور توابع و تفاصیل سے متصف ہیں جو دینی عقیدتی نظام کو تشکیل دیتے ہیں انھیں اعتقادات میں اختلاف مختلف مذاہب اور فرقوں کی پیدائش کا سبب واقع ہوئے ہیں جیسا کہ بعض انبیاء کی نبوت اور آسمانی کتاب کے تعین میں اختلاف، ادیان یہودی، مسیحی اور اسلام کے درمیان تفرقہ کا باعث بنا اور اسی اختلاف کی وجہ سے عقائد و اعمال میں ایسے اختلافات اٹھے کہ جو کسی طرح بیادی اعتقاد سے ہماگی نہیں رکھتے جیسے، عقیدہ تثنیث جو توحید کے بالکل ضد ہے، اگرچہ مسیحیوں نے اس کی توجیہ کرنے کی پوری کوشش کر ڈالی ہے، یا پھر تعین جانشینی پیغمبر کا مسئلہ کہ اسے خدا انتخاب کرے یا عوام الناس جو شیعہ اور سنی گروہوں میں شدید اختلاف کا باعث ہوا۔

### نتیجہ:

توحید و نبوت اور معاد کو تمام آسمانی ادیان میں اساسی عقائد میں سے شمار کیا گیا ہے، لیکن وہ عقائد جو اساسی عقائد کے تجزیہ و تحلیل کے ذریعہ حاصل ہوئے ہیں، یا انھیں کا ایک حصہ ہیں، ایک خاص اصطلاح کے مطابق انھیں اصلی عقائد میں شمار کیا جاسکتا ہے، جیسے وجود خدا کے اعتقاد کو ایک اصل اور اس کی وحدت کے اعتقاد کو ایک دوسری اصل مان لیا جائے، یا رسول

اللہ کی نبوت پر اعتقاد اصول دین کا ایک حصہ ہے، جیسا کہ شیعہ ائمہ نے نبوت کی تابع ہے ایک دوسری اصل فرعی مسئلہ ہے اسے اصول کا جزو قرار دیا ہے یا امامت جو نبوت کی تابع ہے ایک دوسری اصل کے عنوان سے ذکر کیا ہے، درحقیقت کلمہ اصل کا استعمال ایسے اعتقادات کے سلسلہ میں اصطلاح کے تابع ہے اور یہ کسی بھی قسم کے مناقشہ اور بحث کا مقام نہیں ہے۔

اسی وجہ سے کلمہ اصول دین کو دو معنی عام و خاص میں استعمال کیا جاسکتا ہے، اس کی عام اصطلاح فروع دین اور بعض احکام کے مقابلہ میں بولی جاتی ہے، اور اس کی خاص اصطلاح بنیادی ترین عقائد سے مخصوص ہے، اسی طرح آسمانی ادیان کے درمیان مشترک عقائد جیسے اصول سہ گانہ (توحید، نبوت اور معاد) بطور مطلق (اصول دین) اور ان کے علاوہ چند اصل کے اضافہ کے ساتھ (اصول دین خاص) یا پھر ایک چند وہ اعتقادات جو کسی مذہب یا فرقہ کی پہچان ہیں، اضافہ کر کے (اصول دین و مذاہب) یا (ایک مذہب کے اصول عقائد) کا حصہ شمار کئے جاسکتے ہیں۔

### سوالات:

- ۱۔ دین کے لغوی اور اصطلاحی مفاسدیم کو بیان کریں؟
- ۲۔ جہان بینی اور آئینہ یا لوگی کی تعریف کے علاوہ ان دونوں کے فرق کو واضح کریں؟
- ۳۔ جہان بینی کی دولتی کی وضاحت کریں؟
- ۴۔ اصول دین کی دو عام و خاص اصطلاحیں ہیں اس کی وضاحت کریں؟
- ۵۔ آسمانی ادیان میں مشترک اصول کیا ہیں، اور ان کی اہمیت کی وجہ کیا ہے؟

## دوسری درس

دین میں تحقیق

تحقیق کے عوامل

دین میں تحقیق کی اہمیت

ایک شبہ کا حل

## تحقیق کے عوامل

انسان کی نفسانی (روحانی و معنوی) خصوصیات میں سے ایک خاصیت حلق اور واقعیات کا پتہ لگانا ہے جو ہر انسان میں آغاز ولادت سے پایا جاتا ہے، اور عمر کی آخری سالوں تک یہ غریزہ فطری باقی رہتا ہے، یہی تحقیقت جوئی کی فطرت جسے حس کنجکاوی بھی کہا جاتا ہے انسان کو دین کے دائرے میں موجودہ مسائل کے سلسلہ میں تحقیق و جستجو اور دین حق کی شناخت کے لئے آمادہ کرتی ہے، جیسے: کیا غیر مادی اور غیر محسوس شیء (غیب) کا وجود ہے؟ اور اگر ایسا کچھ ہے تو پھر کیا جہان مادی و محسوس اور جہان غیب میں کوئی ربط ہے؟ اور اگر ان دونوں میں ربط ہے تو پھر کیا کوئی نامحسوس موجود ہے جو اس جہان مادی کا خالق ہو؟ کیا انسان کا وجود اسی مادی بدن میں منحصر ہے؟ اور اس کی حیات صرف اسی دنیا سے مخصوص

ہے یا اس دنیوی زندگی کے علاوہ کوئی اور زندگی ہے؟ اور اگر انسان کے لئے ایک دوسری زندگی آخرت ہے تو کیا اس دنیاوی زندگی اور اس آخرت میں کوئی ربط ہے یا نہیں؟ اور اگر کوئی ربط ہے تو پھر

امور دنیوی میں کون سے امور آخرت کی زندگی میں مؤثر ہیں؟ اور کون ساراستہ زندگی کو صحیح گذارنے کے طور طریقہ کی پہچان کے لئے ہے؟ ایسا طور طریقہ جو دنیا و آخرت میں انسان کی سعادت کی ضمانت دے؟ اور وہ طور طریقہ کیا ہے؟

پس حقیقت جوئی کی فطرت وہ اولین عامل ہے جو انسان کو مسائل کی جتنی بخوبی دینی مسائل اور دین حق کو پہچاننے کے لئے ابھارتی ہے۔

حقیقت کی شناخت کے لئے انسانی فطرت میں جو عوامل جوش و ولہ کا سبب بنتے ہیں ان میں سے ایک ان تمام آرزوں کو حاصل کرنا ہے جو ایک یا چند فطرتوں (حقائق کی شناخت کے علاوہ) سے متعلق اور کسی خاص معلومات پر منحصر ہیں، جیسے کہ مختلف دنیوی نعمتوں سے بہرہ مند ہونا، علمی کوششوں کا نتیجہ ہے اور علوم تجربی کی کامیابیاں انسانوں کے لئے اپنی آرزوں کے حصول میں نہایت مددگار ہیں، اسی طرح اگر دین، انسان کے منافع و مصالح اور اس کی آرزوں کو پورا کر دے، اور برے کاموں سے اسے روک دے تو یہ امر اس کے لئے نہایت مطلوب ہوگا، لہذا منفعت طلبی کی حس اور نقصان سے بچنے کی فطرت، دین میں اور زیادہ تحقیق و جتبجو کی امنگ کو فراہش دینے کا سبب ہے۔

لیکن معلومات میں وسعت پیدا کرنے کے لئے اور تمام حقائق کو درک کرنے کے لئے کافی و

مسئل کا ہونا ضروری ہے، یہ ممکن ہے کہ انسان تحقیق کے لئے ایسے مسائل کا انتخاب کرے کہ جنھیں حل کرنا آسان سہل الوصول اور محسوس ہو لیکن دینی مسائل کی جستجو سے صرف اس بنا پر پرہیز کرتا رہے کہ ان کا حل کرنا مشکل اور کسی اہم علمی نتائج تک پہنچنا ممکن نہیں ہے، اس وجہ سے یہ امر ضروری ہے کہ لوگوں کے لئے یہ تحقیقت روشن ہو جائے کہ دینی مسائل کافی اہمیت کے حامل ہیں اور ان مسائل میں تحقیق و جستجو بقیہ مسائل کی جستجو سے کاملاً متفاوت ہے۔

بعض ماہرین نفسیات کا عقیدہ ہے کہ اسا خدا پرستی ایک مستقل آرزو ہے، جس کے سرچشمہ کو حس دینی کے نام سے یاد کیا جاتا ہے اور اسے حس جستجو، حسن نیکی اور حسن زیبائی (خوبصورتی) میں انسانی روح کے لئے چوڑھا پہلو شمار کیا جاتا ہے۔

ان لوگوں نے تاریخی شواہد کی رو سے یہ امر ثابت کیا ہے کہ خدا پرستی کی حس ہر زمانہ میں مختلف شکلوں میں رہی ہے لہذا اس حس کا ہمیشگی اور اس طرح وسیع ہونا اس کے فطری ہونے کی دلیل ہے۔

البتہ اس فطرت کے عمومی ہونے کا مطلب یہ نہیں ہے کہ یہ تمام انسانوں میں زندہ و بیدار بھی ہو اور اسے مطلوب کی جانب برائگنیتہ کرنے میں مدد بھی کرے، بلکہ صحیح تربیت کے نہ ہونے اور فاسد معاشرہ کے پائے جانے کی وجہ سے اس کی دوستی بہت ضعیف پڑگئی ہو یا اسے اپنی صحیح مسیر پر حرکت کرنے سے منحرف کر دے، جیسا کہ باقیہ تمام فطرتوں میں ضعف اور انحراف کا امکان ہے۔

---

اس نظریہ کے تحت دین میں تحقیق و جستجو ایک مشتعل فطرت ہے، دلائل اور برہان کے ذریعہ

اسے ثابت کرنے کی کوئی ضرورت نہیں ہے، اس مطلب کو آیات و روایات کے ذریعہ مورد تائید قرار دیا جاسکتا ہے کہ جو دین کے فطری ہونے پر دلالت کرتی ہیں، لیکن چونکہ اس میں فطری کی تاثیر آشکار نہیں ہے الہذا کوئی بحث و مباحثہ کے دوران اپنے موقف کی تائید میں اس کے وجود کا منکر ہو سکتا ہے اسی وجہ سے ہم تنہا اسی بیان پر اکتفا نہیں کریں گے بلکہ عقلی دلائل کے ذریعہ اس حقیقت کو ثابت کریں گے۔

### دین میں تحقیق۔

یہ حقیقت روشن ہو چکی ہے کہ ایک طرف حقائق کی شاخت کا فطری رجحان اور دوسری طرف حصول مفعت و مصلحت اور خطرات سے بچنے کی فطری خواہش ایک ایسا طاقتور عامل ہے جو تفکر و تحقیق اور علوم کی تحصیل میں نہایت مددگار ہے، یہی وجہ ہے جب کسی شخص کو اس بات کا احساس ہو جاتا ہے کہ طول تاریخ میں بعض انسانوں نے یہ دعویٰ کیا کہ ہم پروردگار کی طرف سے انسانوں کو دو جہان کی سعادت تک پہنچانے کے لئے معموت ہوئے ہیں جنہوں نے اپنے پیغامات کے ابلاغ اور انسانوں کی ہدایت کے لئے کسی بھی قسم کی زحمت اٹھانے سے دریغ نہیں کیا، اور تمام سختیوں کو اپنے لئے خریدا حتیٰ کہ اپنی جانوں کو بھی اس ہدف کے تحت قربان کر دیا، تو اس کے اندر دین میں تحقیق و جستجو کی ایک عجیب سی امنگ پیدا ہوتی ہے، اور وہ یہ جانے کی کوشش کرتا ہے کہ کیا ان لوگوں نے جو دعویٰ کیا تھا کیا ان کا یہ دعویٰ درست اور منطقی دلائل کی رو سے صحیح تھا یا نہیں، خصوصاً یہ جز بہ

بیداری اس وقت اور بڑھ جاتی ہے جب انھیں یہ معلوم ہوتا ہے کہ ان لوگوں نے حیات جاوہ اپنی اور نعمت و سعادت کی بشارت دی ہے، عذابِ داعی اور ابدی شقاوتوں سے ڈرایا ہے، یعنی ان کی دعوت کو قبول کر لینا فراوان نعمتوں کے حصول کا موجب اور اس سے انکار کرنا داعی خسران کا سبب ہے، ان سب حلق کے جانے کے بعد کون شخص دین سے غفلت کے لئے عذر پیش کر سکتا ہے اور دین کے سلسلہ میں تحقیق و جستجو سے منہ پھیر سکتا ہے؟  
 ہاں! ممکن ہے کہ بعض اشخاص، آرام طلب اور کاہل ہونے کی وجہ سے یہ تحقیق انجام نہ دیں یا پھر دین کے قبول کر لینے کے بعد اس کی پابندیوں اور بعض نفسانی خواہشوں پر رونگٹے کے لئے جانے کی وجہ سے دین میں جستجو کرنے سے پرہیز کریں۔ (۱)

لیکن ایسے اشخاص کو اپنی آرام طلب طبیعت کی سزا بھگتنا ہوگی، اور عذابِ ابدی میں گرفتار ہونا ہوگا ایسے لوگوں کی حالت ان بچوں سے بھی بدتر ہے جو دواؤں کی تلخی کی وجہ سے ڈاکٹروں کے پاس جانے سے کرتے ہیں اور اپنے لئے حتیٰ موت کو دعوت دے دیتے ہیں، اس لئے کہ یہ پچھے اپنے فائدہ و نقصان کو سمجھنے کے سلسلہ میں کافی عقل و شعور نہیں رکھتے ڈاکٹر کی ہدایتوں سے مخالفت دنیا کی چند روزہ نعمتوں سے محرومی سے زیادہ نہیں ہے لیکن ایک بالغ انسان، سود و زیال کو درک کرنے اور جلد ختم ہو جانے والی نعمتوں کے سلسلہ میں غور و فکر کی صلاحیت کا حامل ہوتا ہے۔

اسی وجہ سے قرآن نے اپنے غافل انسانوں کو حیوانات سے بھی زیادہ گمراہ جانا ہے۔  
 (أولئکَ كَالْأَنْعَامِ بَلْ هُمْ أَضَلُّ، أُولَئِكَ هُمُ الْعَفِيلُونَ) (۲) یہ لوگ گویا جانور ہیں بلکہ ان سے

بھی کہیں گئے گزرے، یہی لوگ (امور حق سے) بالکل بے خبر ہیں۔  
ایک اور مقام پر حیوانات سے بدتر کہا ہے۔

---

- (۱) بل یہید الانسان لغیر امامہ سورہ قیامت آیت ۵ / ترجمہ: مگر انسان تو یہ چاہتا ہے کہ  
اپنے آگے بھی (ہمیشہ) برائی کرتا جائے
- (۲) سورہ اعراف آیت ۱۷۹ وہ لوگ چوپائے بلکہ ان سے بھی زیادہ گمراہ ہیں۔  
(اَئِنْ شَرَّ الَّذِيْ وَآبَ عِنْدَ اللَّهِ اَصْمُمُ الْجَمْعَ الَّذِيْنَ لَا يَعْقِلُونَ) (۱)
- اس میں شک نہیں کہ زمین پر چلنے والے تمام حیوانات سے بدتر خدا کے نزدیک وہ بہرہ  
گونے (کفار) ہیں جو کچھ نہیں سمجھتے

### ایک شبہ کا حل۔

اس مقام پر شاید کوئی شخص اپنے لئے یہ بہانا نہ پیش کرے کہ ایک مسئلہ کے تحت تنہا اسی صورت میں تحقیق و جستجو مفید ہے کہ جب اس کے حل کی امید ہو لیکن ہم دین اور اس کے مسائل کے سلسلہ میں ایسی فکر کے مالک نہیں ہیں، اسی وجہ سے اپنی طاقت کو ایسے امور میں صرف کرنے کی بجائے کیوں نہ ایسے موارد میں صرف کریں جس میں زیادہ سے زیادہ نتیجہ برآمد ہونے کی توقع ہو، ایسے شخص کا جواب اس طرح دیں گے۔

سب سے پہلے یہ کہ: دین کے اساسی مسائل کو حل کرنا کسی بھی صورت میں علمی مسائل کے حل

---

کرنے سے کم نہیں ہے اور اس بات کو ہم بخوبی جانتے ہیں کہ بعض مشکل مسائل کا حل  
دانشمندوں کے سالہا سال کی زحمتوں کا نتیجہ ہے۔

دوسرایہ کہ احتمال کی قدر و قیمت تنہا ایک عامل کے تابع (مقدار احتمال) نہیں ہے، بلکہ اس درمیان متحمل کی مقدار کو بھی جانا ہوگا، مثلاً اگر ایک اقتصادی تجارت میں منفعت ۵% اور دوسری تجارت میں ۱۰% ہو لیکن اگر پہلی والی تجارت میں متحمل کی منفعت ایک ہزار روپیہ اور دوسری تجارت میں ایک لاکھ روپیہ ہو تو پھر پہلی تجارت پانچ گونہ دوسری تجارت پر فوپیت رکھتی ہے اگرچہ

(۱) سورہ انفال۔ آیت / ۲۲۔ وہ لوگ تمام حیوانات سے بدتر خدا کے نزد یک وہ بہرے گوئے کفار ہیں جو حقائق کو درک نہیں کرتے۔

پہلی تجارت میں مقدار احتمال ۵% یصد جو دوسری تجارت کی مقدار احتمال ۱۰% کا نصف ہے

(۱)

چونکہ دین میں تحقیق کی منفعت کا احتمال بے شمار ہے ہر چند قطعی نتیجہ ہے کہ دستیابی کا احتمال ضعیف ہو، لیکن اس راہ میں تحقیق اور کوشش ہر اس راہ سے زیادہ ہے جسمیں نتیجہ محدود ہو، اور تنہا اسی صورت میں دینی مسائل میں ترک تحقیق قبل قبول ہے کہ جب انسان کو یہ یقین ہو جائے کہ دین غیر درست اور اس کے مسائل قابل حل نہیں ہیں، لیکن ایسا یقین واطمینان کہاں سے حاصل ہو سکتا ہے؟!

$$(1) \cdot 10^5 \times 10^5 = 10^{10} \text{ متر مربع}$$

## سوالات

- ۱- حلق کی شناخت کے لئے انسان کا غریزہ کیا ہے؟
  - ۲- کیوں انسان تمام حلق کی تحقیق نہیں کرتا؟
  - ۳- حس دینی کا مطلب کیا ہے؟ اور اس کے وجود کو ثابت کرنے کے لئے کون سی دلیل ذکر کی گئی ہے؟
  - ۴- اصول دین میں تحقیق کی ضرورت کو بیان کریں؟
  - ۵- کیا دین کے قطعی مسائل کو حل کرنے کی امید نہ ہونے کو، ترک تحقیق کے لئے عذر بنایا جاسکتا ہے؟

## تیسرا درس

انسان بن کے جینے کی شرط

مقدمہ

انسان کمال طلب ہے

انسان کا کمال، عقل کی پیروی میں ہے

عقل کے احکام عملی کو مبانی نظری کی ضرورت ہے

نتیجہ

مقدمہ

گذشتہ درس میں آسان عبارتوں کے ذریعہ دین میں تحقیق اور دین حق کی شناخت کے سلسلہ میں بحث کی گئی کہ یہ امر منفعت جوئی اور ضرر سے بچنے کے لئے ایک فطری عامل ہے جسے ہر انسان اپنے وجود میں پاسکتا ہے (۱) یا علم حضوری اس کی تشخیص میں اشتباہ نہیں کر سکتا۔

اس درس میں اسی مطلب کو ایک دوسرے انداز میں ثابت کریں گے، جو دل قیق مقدمات پر مشتمل ہے اس کا نتیجہ یہ ہے کہ اگر کوئی دین کے سلسلہ میں غور و فکر نہ کرے، جہاں بینی اور صحیح

(۱) اس دلیل کی شکل کچھ اس طرح ہے اگر منفعت کا حصول اور ضرر سے پرہیز انسان کا فطری مطلوب ہے۔ ایسے

دین کے سلسلہ میں تحقیق کرنا جو بے نہایت منفعت کی طرف را ہنمائی اور عظیم ضرر سے نجات دینے کا مدعا ہے ضروری ہے (تحقیق معلوم کے لئے علت ناقصہ ضرورت بالقياس ہے) لیکن منفعت کا حصول اور ضرر سے پرہیز انسان کا فطری مطلوب ہے، لہذا ایسے دین کے سلسلہ میں تحقیق کرنا ضروری ہے۔

یہ استدلال جسے قیاس استثنائی کی شکل میں بیان کیا گیا ہے عقل کے احکامِ عملی اور ضرورت بالقياس کی طرف ان کی بازگشت کے سلسلہ میں ایک خاص منطقی تحلیل ہے جو معلوم (نتیجہ مطلوب) تک پہنچنے کے لئے ایک علت ( فعل اختیاری) ہے، جیسا کہ اسے بیان کیا جا پکا ہے۔

اس درس میں یعنی مورد بحث دلیل کو اس شکل میں بیان کیا جاسکتا ہے، اگر کمال انسانی تک پہنچنا مطلوب فکری ہو تو اصول جہان بینی کی پیچان جو تکامل روح کے لئے شرط ہے ضروری ہو گا، لیکن کمال تک پہنچنا مطلوب فطری ہے، لہذا ان اصول کا جانا ضروری ہے۔

آنئڈ یا لوجی کا معقد نہ ہو وہ کمال انسانی کو حاصل نہیں سکتا، بلکہ اسے سرے سے ایک حقیقی انسان نہیں مانا جاسکتا یاد و سری تعبیر کے مطابق انسان بن کے جینے کے لئے جہان بینی اور صحیح آنئڈ یا لوجی کی ضرورت ہے۔  
پر دلیل تین مقدمات پر مشتمل ہے۔

- ۱۔ انسان ایک کمال جو (کمال طلب) موجود ہے۔
- ۲۔ کمال انسانی حکم عقل کی بنیاد پر حاصل ہونے والے اختیاری کردار کے سایہ میں حاصل ہوتا ہے۔
- ۳۔ عقل کے احکام عملی ایک خاص نظری شناخت کے پرتو میں آشکار ہوتے ہیں کہ جن میں سے بہترین جہان بینی کے تین اصول ہیں، یعنی مبدأ وجود کی شناخت (توحید) حیات کا انجام (معاد) حاصل کرنے کے لئے ضمانت شدہ راستہ (نبوت) یا ہستی کی پہچان انسان کے پہچان اور راہ کی پہچان ہے اب اس کے بعد ان تینوں مقدمات کی وضاحت کے ساتھ بحث کے سلسلہ کو آگے بڑھاتے ہیں۔

### انسان کمال طلب ہے۔

اگر انسان اپنے باطنی اور روئی (معنوی) میلانات میں غور و فکر کرتے تو اسے بخوبی معلوم ہو گا کہ یہ سارے تمايلات ایک مخصوص ہدف کی جانب گامزن ہیں، اصولاً کوئی بھی انسان اس بات کو پسند نہیں کرتا، کہ اس کے وجود میں کوئی نقص ہو اور اپنی پوری تاب و توانائی کے ساتھ اپنے ذاتی عیوب و نقص کو دور کرنے میں لگا رہتا ہے تا کہ اپنے مطلوب ہدف تک پہنچ سکے، اور جب تک وہ عیوب دو رہیں ہوتے انھیں لوگوں کی زگا ہوں سے مخفی رکھتا ہے۔

یہ میلانات جب اپنی فطرت کے مطابق ہوتے ہیں تو بھی مادی و معنوی تکامل (کمال کی طرف جانے) کا ذریعہ بن جاتے ہیں، لیکن اگر اسباب و شرائط کی بنیاد پر یہی میلانات

انحرافی مسیر پر گامزن ہو جائیں تو غرور و گھمنڈ، ریا کاری اور خودخواہی جیسی بُری صفت انسان کے اندر پیدا جاتی ہے۔

بہر حال کمال طلبی کی صفت ایک قوی فطرت ہے جو روح انسان میں پائی جاتی ہے، جس کے واضح نمونہ اور آثار بخوبی مشاہدہ کئے جاسکتے ہیں لیکن ایک معمولی توجہ کے ذریعہ معلوم ہو جاتا ہے کہ ان سب کاریشہ وہی کمال جوئی ہے۔

### انسان کا کمال، عقل کی پیروی میں ہے۔

نباتات کا رشد کرنا خارجی اسباب و شرائط کا نتیجہ اور ایک جبری امر ہے، کوئی بھی درخت اپنے اختیار سے رشد نہیں کرتا، اور اپنی مرضی کے مطابق پھل نہیں دیتا، اس لئے کہ وہ ارادہ اور شعور کا حامل نہیں ہے۔

لیکن جانوروں کے رشد و نمو میں انتخاب کے آثار مشاہدہ کئے جاسکتے ہیں، لیکن یہ ارادہ و انتخاب اپنی طبیعی تقاضوں کے مطابق ایک محدود دائرے میں غرازہ حیوانی کے تحت ہر حیوان کی اپنی حسی قوت کے مطابق ایک محدود شعور کے پرتو میں ہے۔

لیکن انسان کی ذات بنا تاتی و حیوانی خواصیات کے حامل ہونے کے علاوہ دور و حافی امتیازی پہلوؤں کا بھی مالک ہے، ایک طرف تو اس کے فطری میلانات اور خواہشات کے لئے کوئی حد مقرر نہیں ہے اور دوسری طرف اس کی قوت عقل کی کامل ہے جس کے ذریعہ وہ اپنی معلومات کو بے نہایت بناسکتا ہے، ان دونوں خصوصیات کو مدد نظر رکھتے ہوئے اس کے

ارادوں کی وسعت طبیعت کے حدود سے بھی کہیں زیادہ نظر آتی ہے۔

جس طرح نباتات کے کمالات ایک خاص باتی طاقت کے ذریعہ حاصل ہوتے ہیں اور حیوانی کمالات انہیں حسی ادراکات کے نتیجہ پائے جانے والے ارادوں کی وجہ سے ہے اسی طرح انسانی کمالات کا سرچشمہ در واقع اس کا روحانی پہلو ہے جو عقل اور ارادوں کے ذریعہ حاصل ہوتے

ہیں، وہ عقل کہ جو مطلوب کے مراتب کو پہچان لے اور تزاحم (اٹھم اور مھمکو سمجھنے کے وقت ان میں سے بہترین کو ترجیح دے۔

لہذا فقار و کردار کے انسانی ہونے کا مطلب یہ ہے کہ عقل کی راہنمائی میں انسانی میلانات کے ذریعہ وجود میں آنے والے ارادوں کے ذریعہ حاصل ہو اور وہ عمل جو صرف اور صرف حیوانی غرائز کے ذریعہ عمل میں آئے، وہ حیوانی ہے جس طرح کہ وہ حرکت جو مکینگی طاقت کے ذریعہ انسانی بدن میں پیدا ہوتی ہے وہ ایک فیزیکی (طبیعی) حرکت ہے۔

## عقل کے احکام عملی کو مبانی نظری کی ضرورت ہے

اختیاری عمل ایک ایسا وسیلہ ہے کہ جس کے ذریعہ مطلوب نتیجہ کو حاصل کیا جاسکتا ہے، اور اس کی قدر و قیمت اس کے ہدف کے مطابق ہے جو روح کے تکامل (کمال کی طرف جانے) میں اثر انداز ہوتی ہے، لہذا جو عمل بھی کسی روحی کمال کے خاتمه کا سبب ہے اس کی قدر و قیمت منفی ہوگی۔

لہذا اسی صورت میں عقل، انسان کے اختیاری اعمال پر قضاوت کر سکتی ہے کہ جب انسانی کمالات اور ان کے مراتب سے پوری طرح آگاہ ہو، اور اچھی طرح سے جانتی و پہچانتی ہو کہ انسان کی حقیقت کیا ہے؟ اور اس کی زندگی کی شعاعوں کا دائرہ کتنا وسیع ہے؟ اور وہ کمالات کے کتنے مدارج طے کر سکتا ہے؟ یادوسری تعبیر کے مطابق اس کے وجود کے کتنے پہلو ہیں؟ اور اس کی خلقت کا مقصد و ہدف کیا ہے؟

اسی وجہ سے صحیح آئینہ یا لوگی کا حاصل کرنا، یعنی اختیاری اعمال پر ایک پُرازش نظام کا حاکم صحیح جہان بینی اور اس کے مسائل کو حل کرنے کی راہ میں ایک قدم ہے، لہذا جب تک وہ ان مسائل کو حل نہیں کرتا اس وقت تک کردار و اعمال کے سلسلہ میں کوئی قطعی قضاوت نہیں کر سکتا، جس طرح سے کہ جب تک ہدف معلوم نہیں ہوتا اس وقت تک اس ہدف تک جانے والے راستے کی تعین غیر ممکن

ہے، لہذا یہ معارفِ نظری جو جہان بینی کے اساسی مسائل کو تشکیل دیتے ہیں حقیقت میں اسے عقل احکام عملی اور پُرازش نظام کے بینی میں شمار کیا جا سکتا ہے۔

### نتیجہ

ان مقدمات کی تشریع کے بعد اب ہم دین میں تحقیق کی ضرورت، صحیح آئینہ یا لوگی اور جہان بینی کو اس طرح ثابت کریں گے۔

انسان اپنی فطرت کی وجہ سے اپنے انسانی کمال کی جستجو میں ہے اور اس کوشش میں ہے کہ کسی

نہ کسی طرح اپنے مطلوبہ کمال کو حاصل کر لے، لیکن قبل اس کے کہ وہ ان امور کو پہچانے جو اسے کمال تک پہنچاسکتے ہیں ضروری ہے کہ وہ اپنے انہتائی کمال کو پہچانے، اور اس انہتائی کمال کا جانا اپنے وجود کی حقیقت اور اس کے آغاز و انجام کے بارے میں اطلاع حاصل کرنے میں ہے اس کے بعد اپنے کمال کے مختلف مراتب میں مختلف اعمال کے درمیان موجود، رابطہ کے ثبت یا منفی ہونے کو تشخیص دے، تاکہ وہ اس طرح اپنے انسانی کمال کے صحیح راستے کو پہچان سکے، لہذا جب تک وہ نظری شناخت (اصول جہان یعنی) کو حاصل نہیں کرتا اس وقت تک صحیح عملی نظام (آنیدیا لوجی) کو قبول نہیں کر سکتا۔

لہذا دین حق کی معرفت حاصل کرنا جو صحیح جہان یعنی اور آئینہ یا لوثی کو شامل ہے ضروری ہے اور اس کے بغیر کمال انسانی تک پہنچنا غیر ممکن ہے جیسا کہ وہ رفتار جو ایسے افکار و اقدار کا نتیجہ نہ ہو وہ انسانی نہیں ہو سکتی یا وہ لوگ جو انھیں جانے کے باوجود انکار کرتے ہیں، تنہا اپنی حیوانی خواہشات اور جلد ختم ہونے والی مادی نعمتوں پر اعتماد کرتے ہیں، ان کی اہمیت اصل میں ایک حیوان سے زیادہ نہیں ہیں، جیسا کہ قرآن کریم فرماتا ہے

یَتَمَتَّعُونَ وَيَأْكُلُونَ كَمَا تَأْكُلُ الْأَنْعَامُ۔ (۱)

وہ دنیا میں سکون حاصل کرتے ہیں اور اس طرح (بے فکری سے) کھاتے پیتے ہیں جس طرح حیوان کھاتے پیتے ہیں۔

(۱) سورہ محمد۔ آیت / ۱۲۔ وہ حیوانوں کی طرح زندگی گذارتے ہیں اور کھاتے ہیں۔

چونکہ وہ لوگ اپنی انسانی صلاحیتوں کو تباہ کرتے ہیں لہذا دردناک عذاب میں بنتا ہوں گے  
 ذَرْهُمْ يَأْكُلُوا وَيَتَمَتَّعُوا وَيُلِهِهُمُ الْأَمْلُ فَسَوْفَ يَعْلَمُونَ۔ (۲)  
 اے رسول انہیں انھیں کی حالت پر چھوڑ دیجئے تاکہ (خوب) عیش و نوش کر لیں اور (زندگی  
 کے) مزے اڑالیں اور ان کی تمنا نہیں انہیں لہو و لعب میں مشغول رکھے عنقریب وہ جان لیں  
 گے۔

---

(۲) سورہ حجر۔ آیت / ۳۔ انھیں، انھیں کے حال پر چھوڑ دیں کہ کھائیں اور زندگی گذاریں  
 اور ان کی دنیوی آرزو نہیں انھیں مگن رکھیں کہ عنقریب انھیں معلوم ہو جائے گا۔

## سوالات

- ۱۔ دین میں تحقیق کی دوسری دلیل کن مقدمات پر مشتمل ہے؟
  - ۲۔ انسانی کمال طلبی کی وضاحت کریں؟
  - ۳۔ انسان کی مہم خصوصیات کو بیان کریں؟
  - ۴۔ مذکورہ خصوصیات اور ان کے حقیقی کمال میں کیا رابطہ ہے؟
  - ۵۔ کسی طرح آئینہ یا لوٹری، جہان میں پر منحصر ہے؟
  - ۶۔ دوسری دلیل کی منطقی صورت بیان کریں؟
-

## چوتھا درس

جہان بینی کے بنیادی مسائل کا راجح

مقدمہ

شناخت کی قسمیں

معرفت کی قسمیں

تلقید

نتیجہ

### مقدمہ:

جب ایک انسان معرفت کے بنیادی مسائل کو حل کرنے اور دین حق کے اصول و قواعد کی پہچان کے لئے قدم اٹھاتا ہے تو وہ پہلے ہی مرحلہ میں ان سوالوں کا سامنا کرتا ہے کہ وہ کس طرح ان مسائل کو حل کرے؟ کس طریقہ سے بنیادی اور صحیح معارف کو حاصل کرے؟ اور اصولاً ان کی شناخت کے راستے کیا ہیں؟ نیز ان میں سے کسے ان معارف تک پہنخنے کے لئے انتخاب کرے؟

ان مطالب پر فنی اور تفصیلی گفتگو کرنے کے لئے فلسفہ کی ایک بحث اُ (شایء کی معرفت)

(اپیسمتو لوزی) کا سہارالینا ضروری ہے، کہ جسمیں شناخت انسان کے مختلف پہلوؤں پر بحث کی گئی ہے، اور اس کی اہمیت پر روشنی ڈالی گئی ہے ہم یہاں پر ان تمام پہلوؤں سے بحث نہیں کر سکتے اس لئے کہ وہ ہمیں اس کتاب میں اصل ہدف سے دور کر دیں گے، اس وجہ سے ان میں سے فقط بعض کے بیان پر اتفاق کیا جاتا ہے، اور مزید تحقیق کے لئے (انشاء اللہ) ہم ضرورت پڑنے پر اشارہ کریں گے (۱)

---

(۱) اس سلسلہ میں مزید اطلاع حاصل کرنے کے لئے اس کتاب کے دوسرے حصہ آموزش فلسفہ اور مقالہ شناخت جو کتاب پاسداری از منگر ہائی ایڈیشن لوز کیک میں ہے، اور ایڈیشن لوز کی تطبیقی کے دروس میں سے پانچویں درس سے سوالہویں درس تک کام طالع کیا جائے

### شناخت کی قسمیں۔

انسان کی اس شناخت کے اعتبار سے چار قسموں میں تقسیم کیا جاسکتا ہے۔

۱۔ شناخت علمی (تجربی) (خاص اصطلاح میں) یہ شناخت، جسی امور کی مدد سے حاصل ہوتی ہے اگرچہ عقل اور اکات حسی کی عمومیت اور اس کے مجرم عن المادة ہونے میں اپنا پورا کردار ادا کرتی ہے شناخت علمی سے، تجربی علوم مثلاً سائنس، لبریری، اور زیست شناسی (علم حیات

---

(جیسے علوم میں استفادہ کیا جاتا ہے۔)

۲۔ شناخت عقلی: ایسی شناخت مفہوم انتزاعی (معقولات ثانیہ) کے ذریعہ حاصل ہوتی ہے، اس میں اساسی اور بنیادی روں عقل کا ہوتا ہے، ہر چند اس بات کا امکان ہے کہ بعض قضایا بے عنوان مفہوم انتزاعی یا مقدمہ از قیاس ہونے کی وجہ سے حسی و تجربی ہوں، اس شناخت کی وسعت منطق، علوم فلسفیہ، اور ریاضیات سب کو شامل ہے۔

۳۔ شناخت تعبدی: اس شناخت کی حیثیت ثانوی ہے، جو (قابل اعتماد مأخذ و مدرک) (اتورتیہ) اور صادق شخص کے خبر دینے کے ذریعہ حاصل ہوتی ہے وہ مطالب جو پیر و ان دین، اپنے دینی رہنماء ہونے کے ناطے ان کے اقوال کو بول کرتے ہیں، اور کچھ بھی ان کا یہ اعتقاد حس و تجربہ کے ذریعہ حاصل ہونے والے اعتقاد سے کہیں زیادہ قوی ہوتا ہے جو اسی شناخت کا ایک حصہ ہے۔

۴۔ شناخت شہودی: یہ شناخت دوسری اقسام کے برخلاف مفہوم ذہنی کے واسطے کے بغیر معلوم ذات عینی سے متعلق ہوتی ہے، جس میں کسی قسم کے اشتباہ کا امکان نہیں رہ جاتا لیکن جیسا کہ بیان کیا جا چکا ہے کہ جو کچھ بھی شہودی اور عرفانی کے نام سے بیان کیا جاتا ہے در حقیقت شہودات کی ایک ذہنی تفسیر ہوتی ہے جو قابل خطاء ہے۔ (۱)

(۱) رجوع فرمائیں، آموزش فلسفہ۔ تیرہواں درس۔

## معرفت کی قسمیں

شناخت کی قسمیں جن اصولوں کی بنیاد پر بیان کی گئیں ہیں انھیں اصولوں کے ذریعہ جہاں بینی کی بھی تقسیمات کی جاسکتی ہیں۔

۱۔ معرفت علمی: یعنی انسان، علوم تجربی کے ذریعہ حاصل ہونے والے نتائج کے ذریعہ ہستی کے سلسلہ میں ایک کلی معلومات حاصل کرے۔

۲۔ معرفت فلسفی: وہ معرفت جو از راہ استدلال اور عقلی کاوشوں کے ذریعہ حاصل ہو۔

۳۔ معرفت دینی: وہ معرفت جو رہبران دین پر ایمان رکھنے اور ان کی گفتار کو قبول کرنے کے ذریعہ حاصل ہوتی ہے۔

۴۔ معرفت عرفانی: وہ معرفت جو کشف و شہود اور اشراق کے ذریعہ حاصل ہوتی ہے، اب دیکھنا یہ ہے کہ واقع جہاں بینی کے بنیادی مسائل کو انھیں چار تقسیموں کے ذریعہ حل کیا جاسکتا ہے، تاکہ ان میں کسی ایک کے برتر ہونے کا سوال پیدا نہ ہو۔

## تنقید

حس و تجربی شناخت کی وسعت اور مادی و طبیعی قضایا میں محدودیت کی وجہ سے یہ بات روشن ہو جاتی ہے کہ علوم تجربی کی بنیاد پر معرفت کے اصول کو نہیں سمجھا جاسکتا اور اس سے مربوط مسائل کو حل نہیں کیا جاسکتا، اس لئے کہ اس کے مسائل علوم تجربی کی حدود سے خارج ہیں، اور

علوم تجربی میں ان مسائل کے تحت نفی و اثبات کا امکان نہیں ہے، جس طرح سے کہ وجود خدا کو آزمائشوں کے ذریعہ ثابت نہیں کیا جاسکتا، یا (العیاذ باللہ) اسکی نفی کا امکان نہیں ہے، اس لئے کہ علوم تجربی کے آلات ماوراء طبیعت تک پہنچنے سے قاصر ہیں، بلکہ ان کے ذریعہ تہبا مادی قضایا میں اثبات و نفی کا حکم صادر کیا جاسکتا ہے۔

لہذا علمی و تجربی معرفت (اپنے اصطلاحی معنی) کی حقیقت ایک سراب سے زیادہ نہیں ہے اور اسے صحیح معنوں میں کلمہ معرفت سے یاد نہیں کیا جاسکتا، بلکہ اسے جہان مادی کی شناخت کا نام دیا جاسکتا ہے، اس لئے کہ ابھی شناخت معرف کے بنیادی مسائل کا جواب نہیں دے سکتی۔

لیکن وہ شناخت جو تعبدی روشن کے ذریعہ حاصل ہو، جیسا کہ ہم نے اشارہ بھی کیا ہے اس کی ایک ثانویٰ حیثیت ہے، کہ جس کا مطلب یہ ہے کہ پہلے مصدر یا مصادر کا اعتبار ثابت ہو چکا ہو، یعنی پہلے مرحلہ میں کسی کی بعثت ثابت ہوتا کہ اس کے پیغامات کو معتبر سمجھا جاسکے، اور ہر امر سے پہلے پیغام ارسال کرنے والے یعنی وجود خدا کا اثبات ہونا چاہیے، اللہ ایہ بات بطور کامل روشن ہے کہ خود پیغام ارسال کرنے والے کا وجود اور کسی پیغمبر کے وجود کو پیغام کے مستند ہونے کے ذریعہ ثابت نہیں کیا جاسکتا، جیسے کہ یہ نہیں کہا جاسکتا کہ چونکہ قرآن کہتا ہے خدا ہے پس اس کا وجود ثابت ہے، البتہ وجود خدا کے اثبات، شناخت پیغمبر اور حقانیت قرآن کے بعد مخبر صادق اور منابع معتبر کے ذریعہ، تمام فرعی مسائل اور احکامات کو قبول کیا جاسکتا ہے لیکن بنیادی مسائل کو سب سے پہلے حل کرنا ضروری ہے، پس معلوم یہ ہوا کہ روشن تعبدی بھی بنیادی

مسائل کے حل کے لئے ناکافی ہے، لیکن اشرافی عرفانی روشن کے سلسلہ میں بہت طولانی بحث ہے۔

پہلے یہ کہ مسائل جہاں میں ایک ایسی شناخت ہے جو ذہنی مفاهیم پر مشتمل ہے لیکن متن شہود میں اس کا کوئی مقام نہیں ہے لہذا ایسے مفاهیم کے سلسلہ میں شہود پر اعتماد کرنا سهل انگاری اور ان کے ارادوں کے مطابق ہو گا۔

دوسرایہ کہ: الفاظ و مفاهیم کے قالب میں شہودات کی تفسیر اور انھیں بیان کرنا، ایک قوی ذہن کا کام ہے، جسے عقلی کاوشوں اور فلسفی تحلیلوں میں ایک طولانی مدت تک جانشنازوں کے بغیر حاصل نہیں کیا جاسکتا، لہذا جو لوگ ایسے ذہن کے حامل نہیں ہوتے وہ اپنی تعبیرات میں تشابہ مفہوم کا استعمال کرتے ہیں جو گمراہی کے عظیم عوامل میں شمار ہوتے ہیں۔

تیسرا یہ کہ: بہت سے مقامات پر جو چیز واقعاً شہود میں آشکار ہوتی ہے خیالی انکاس اور ذہنی تفسیر کی وجہ سے خود خود مشاہدہ کرنے والے کے لئے، شک و تردید کا باعث ہوتی ہے۔

چوتھے یہ کہ: ان حقائق کی جستجو جسے تفسیر ذہنی (معرفت) کا نام دیا جاتا ہے سیر و سلوک میں سالہ سال زحمت کے ذریعہ حاصل ہوتی ہے، سیر و سلوک کی روشن کو قبول کرنا علمی شناخت کا ایک حصہ ہے، جس میں معرفت کے بنیادی مسائل اور مبانی نظری سے واقف ہونے کی ضرورت ہے، لہذا سیر و سلوک میں سفر سے پہلے ان مسائل کا حل کرنا ضروری ہے تاکہ نتیجہ میں کشف و شہود حاصل ہو سکے دراں حالیکہ شہودی شناخت کا مرحلہ انجام کا رہے اصولاً عرفان

حقيقی اس کو حاصل ہوتا ہے جو راہ خدا میں خالصہً لوجه اللہ (صرف خدا کی مرضی کے لئے) زحمت اٹھائے اور ایسی سعیٰ و کوشش را بندگی و اطاعت میں شاخت خدا پر منحصر ہے، جسے سب سے پہلے حاصل کرنا ضروری ہے۔

### نتیجہ:

اس تحقیق کے بعد جو نتیجہ سامنے آتا ہے وہ یہ ہے کہ تنہا وہ راستہ جس نے معرفت شناسی کے بنیادی مسائل کا حل تلاش کرنے والوں کے سامنے را ہیں ہموار کی ہیں وہ راہ عقل اور روش تدبر و تفکر ہے، اور اس لحاظ سے جہان میں واقعی کو جہان میں فلسفی تسلیم کرنا چاہیے۔

البتہ عقل کے ذریعہ ان مسائل کو حل کرنا اور معرفت کو فلسفی مباحثت میں منحصر کرنے کا مطلب نہیں ہے کہ صحیح معرفت حاصل کرنے کے لئے تمام فلسفی مسائل کا حل کیا جانا ضروری ہے بلکہ اس راہ میں صرف بدیہی اور چند مسائل کا حل کر لینا ہی کافی ہے کہ جو معرفت کے بنیادی مسائل میں شمار ہوتے ہیں، اگرچہ اس کے باوجود ایسے مسائل اور اسی قسم کے بہت سے اعتراضات کا جواب دینے کے لئے فلسفی مہارتؤں کا زیادہ ہونا ضروری ہے، اسی طرح شناخت عقلی کے بنیادی مسائل کو حل کرنے کے لئے مفید طریقہ شناخت کو بہ روزی کار لانے کا مطلب نہیں ہے بلکہ بقیہ معلومات کو ترک کر دیا جائے بلکہ بہت سے عقلی استدلالات میں ان مقدمات سے استفادہ کیا جا سکتا ہے، جو علم حضوری یا حس و تجربہ کے ذریعہ حاصل ہوتے ہیں، جس طرح سے کہ ثانوی مسائل اور فرمی اعتقادات کو حل کرنے کے لئے تعبدی شناخت کا

سہارالیا جاسکتا ہے اور انھیں کتاب و سنت (دین کے معتبر منابع) کی اساس پر ثابت کیا جا سکتا ہے۔

صحیح معرفت اور آئینہ یا لوحی کو حاصل کرنے کے بعد سیر و سلوک کے مراحل کو طے کرنے کے لئے مکافات و مشاہدات کی منزل تک پہنچا جاسکتا ہے اور بہت سے وہ مسائل جو عقلی استدلالات کے ذریعہ حل ہوتے ہیں انھیں ذہنی مفاهیم کے واسطہ کے بغیر حاصل کیا جاسکتا ہے۔

## سوالات

- ۱۔ شناخت انسان کی اقسام اور ہر ایک کی وسعت کو بیان فرمائیں؟
- ۲۔ معرفت کی کتنی قسمیں تصور کی جاسکتی ہیں؟
- ۳۔ معرفت کے بنیادی مسائل کس طرح ثابت کئے جاسکتے ہیں؟
- ۴۔ جہاں میں علمی (معرفت علمی) پر تنقید و تبصرہ کریں؟
- ۵۔ معرفت کے مسائل کو بیان کرنے کے لئے تجربی شناختوں سے کس طرح استفادہ کیا جا سکتا ہے؟
- ۶۔ عقیدتی مسائل کے اثبات میں کس طرح اور کن موارد میں تعبدی شناختوں سے استفادہ کیا جا سکتا ہے؟
- ۷۔ معرفت عرفانی کی تعریف کریں؟ اور کیا شہود عرفانی کے ذریعہ معرفت کے بنیادی مسائل کو حل کیا جاسکتا ہے؟

## پانچواں درس

### خدا کی معرفت

#### مقدمہ

حضوری اور حصولی معرفت

فطری معرفت

#### مقدمہ

اب تک ہمیں یہ معلوم ہوا کہ دین کی اساس و بنیاد کائنات کے خلق کرنے والے پر اعتماد (یقین) رکھنا ہے اور معرفت الٰہی اور معرفت مادی کے درمیان اصلی فرق اسی کا پایا جانا اور نہ پایا جانا ہے

لہذا سب سے پہلا وہ مسئلہ جو حقیقت کے چاہئے والوں کے لئے پیدا ہوتا ہے اور جس کا جواب ہر شی سے پہلے ضروری ہوتا ہے وہ یہ ہے کہ کیا کسی خدا کا وجود ہے یا نہیں؟ اور اس سوال کے جواب کو حاصل کرنے کے لئے جیسا کہ گذشتہ درس میں بیان کیا جا چکا ہے اسے حل کرنے کے لئے عقل کی جوانیوں کی ضرورت ہے تاکہ کسی قطعی نتیجہ تک پہنچا جاسکے نتیجہ چاہے اثبات ،، میں ہو یا نہیں،، میں اثبات کی صورت میں اس کے فرعی مسائل (توحید، عدل اور تمام صفات

الہی) کی باری آتی ہے، نتیجہ کے نفعی ہونے کی صورت میں مادی نظریہ کی تائید و تصدیق ہوتی ہے کہ جس کے بعد دین کے بقیہ مسائل کو حل کرنے کی کوئی ضرورت باقی نہیں رہتی۔

## حضوری اور حصولی معرفت۔

خدا کے سلسلہ میں دو اعتبار سے اس کی معرفت کا تصور کیا جاتا ہے۔ ۱۔ معرفت حضوری۔

۲، معرفت حصولی۔ خدا کی نسبت معرفت حضوری کا مطلب یہ ہے کہ انسان مفہوم ذہنی کو واسطہ بنائے بغیر شہود قلبی کے ذریعہ خدا کی ذات سے آشنا ہو جائے۔

لہذا یہ بات روشن ہے کہ اگر کوئی شخص خدا کے سلسلہ میں ایک واضح شہود سے رو برو ہو جائے تو (جیسا کہ بلند مرتبہ عارفوں نے دعویٰ کیا ہے)، پھر کسی بھی عقلی استدلال و برہان کی ضرورت باقی نہیں رہتی لیکن جیسا کہ پہلے اشارہ کیا جا چکا ہے کہ ایسا شہود اور علم حضوری عام افراد (۱) کے لئے عرفانی سیر و سلوک کے مرحل طے کرنے کے بعد ہی میسر ہے، اگرچہ ایسے اکشافات کا امکان عام افراد کے لئے کسی حد تک بجا ہے لیکن چونکہ معرفت کو حاصل کرنے کے لئے کافی معلومات نہیں رکھتے لہذا یہ چیز ان کیلئے ممکن نہیں ہو گی۔

معرفت حصولی کا مطلب یہ ہے کہ انسان کلی مفہوم (جیسے بے نیاز خالق، عالم و قادر) یعنی ادراکات ذہنی اور ایک لحاظ سے غائبانہ طور پر خدا کی طرف نسبت دے، اور اس حد تک اعتقاد رکھے، کہ ایسی ذات کا وجود ہے کہ جس نے اس جہان کو پیدا کیا ہے اور پھر معرفت حصولی کے دوسرے ذرائع کو اس سے متعلق ایک منظم اصول تک رسائی ہو سکے، جو کچھ بھی

فلسفی برائین اور عقلی کاوشوں کے ذریعہ حاصل ہوتا ہے وہ دراصل یہی معرفت حصولی ہے، لیکن جب ایسی معرفت انسان کو حاصل ہو جائے تو اسے معرفت حضوری کے سلسلہ میں بنی کوشش کرنا چاہیے۔

### فطری شناخت۔

عرفاء، حکماء اور دینی رہبروں کے اکثر اقوال میں اس عبارت کو اکثر و بیشتر دیکھا گیا ہے کہ خدا کی شناخت فطری ہے یا انسان فطرة خدا شناس ہے اس مطلب کو سمجھنے کے لئے ہمیں سب سے پہلے فطرت کے معنی سمجھنا ہوں گے۔

(۱) البتہ ایسے مشاہدات و انشافات کے اہل افراد سے انکار نہیں کیا جا سکتا جیسا کہ ہمارا اعتقاد ہے کہ ہمارے انہم مخصوصین علیہم السلام اپنے زمانہ طفولیت میں بھی ایسے شہودات کے مالک ہوا کرتے تھے یہاں تک کہ بعض انہم نے شکم مادر میں بھی ایسی شناخت کا ثبوت دیا ہے۔

فطرت ایک عربی کلمہ اور نوع خلقت کے معنی میں ہے، اور انھیں امور کو فطری کہا جاتا ہے کہ جس کا، خلقت و آفرینش تقاضا کرے، اسی وجہ سے اس کے لئے تین خصوصیات کا لحاظ کیا گیا ہے۔  
۱۔ فطرت وہ موجود ہے جو نوع از موجودات کے تمام افراد میں، پائی جائے اگرچہ وہ کیفیت شدت وضعف کے اعتبار سے متغیر ہوں۔

۲۔ فطری امور طول تاریخ میں ہمیشہ ثابت و مستحکم ونا قابل تبدیل رہے ہیں اور ایسا کبھی بھی

نہیں ہو سکتا کہ کسی نوع کی فطرت ایک زمانہ گز رجانے کے بعد اپنی اقتضابدل دے اور اسی طرح زمانے کے بدلنے کی طرح اس کی اقتضابدلی رہے۔

(فَطَرَ اللَّهُ أَنْتَ فَطَرَ النَّاسَ عَلَيْهَا الْأَيْدِي مِنْ تَحْلِيقِ اللَّهِ،)

یہی خدا کی فطرت ہے جس پر اس نے لوگوں کو پیدا کیا ہے خدا کی خلق کی ہوئی نظرت میں کوئی تبدیلی نہیں آسکتی۔ سورہ روم۔ آیت / ۳۰۔

۳۔ فطری امور فطری ہونے کے لحاظ سے اور اقتضاۓ خلقت کے سبب اس کو سکھنے اور سکھانے کی ضرورت نہیں ہوتی ہاں اتنا ضرور ہے کہ اسے صحیح راستہ دکھانے اور قوت بخشنے کے لئے تعلیم کی ضرورت ہے۔

انسان کی فطریات کو وہ حصول میں تقسیم کیا جاسکتا ہے۔

الف: فطری معرفت کہ جو ہر انسان کے پاس تعلیم کے بغیر موجود ہے۔

ب: فطری میلانات اور رجحانات ہر فرد کی خلقت کا تقاضا و لارمہ ہیں، لہذا اگر ہر فطرت بشر کے لئے خدا کے سلسلہ میں ایک قسم کی شاخت ثابت ہو جائے کہ جس کے حصول کے لئے تعلیم و تعلم کی ضرورت نہ ہو تو اسے فطری خدا شناسی کا نام دیا جاسکتا ہے اور اگر تمام انسانوں میں خدا کی طرف توجہ اور اس کی پرستش کے میلانات ظاہر ہو جائیں تو اسے (فطری خدا پرستی) کہا جاسکتا ہے۔

ہم نے دوسرے درس میں اس بات کی طرف اشارہ کیا تھا کہ بہت سے صاحبان نظر کی رو سے دین اور خدا کی طرف توجہ پیدا کرنا انسان کی روحی خصوصیات کا تقاضا ہے کہ جسے حس

مذہبی یا عاطفہ دینی کا نام دیا جاتا ہے، اب اس کے بعد ہم اس مطلب کا بھی اضافہ کرتے ہیں کہ خداشناسی بھی انسانی فطرت کا تقاضہ ہے، لیکن جیسا کہ خدا پرستی کی فطرت ایک دیدہ و دانستہ میلان نہیں اسی طرح خداشناسی کی فطرت بھی لاشعوری اور غیر دانستہ ہے اس کا ناظر سے یہ فطرت عام افراد کو خداشناسی کی عقلی جستجو و تلاش سے بے نیاز نہیں کر سکتی۔

لیکن اس نکتہ کو فرماؤش نہیں کیا جا سکتا کہ ہر انسان معرفت حضوری کے ایک ادنی درجہ پر فائز ہے لہذا معمولی فکر و استدلال کے ذریعہ، وجود خدا کو ثابت کر سکتا ہے اور آہستہ آہستہ اپنیا شعوری شناخت (مشاهدہ قلبی) کو قوی بنा سکتا ہے، اور آگاہانہ طور پر معرفت کے مدارج طے کر سکتا ہے۔

### نتیجہ:

خداشناسی کے فطري ہونے کا مطلب یہ ہے کہ انسان کا دل وجود خدا سے آشنا ہے اور اس کی روح میں خداشناسی کی فطرت موجود ہے جسے رشد و کمال دیا جا سکتا ہے۔

لیکن یہ فطرت عام افراد میں اس حالت میں نہیں ہے کہ انھیں کلی حیثیت سے تفکر اور عقلی استدلالات سے بے نیاز کر دے۔

## سوالات

- ۱۔ معرفت کا سب سے بنیادی مسئلہ کیا ہے؟ اور اس کے اساسی ہونے کی وجہ کیا ہے؟
- ۲۔ خدا کے سلسلہ میں شناخت حضوری اور حصولی کی وضاحت کریں؟
- ۳۔ کیا شناخت حضوری کو عقلی استدلالات کے ذریعہ حاصل کیا جاسکتا ہے؟ اور کیوں؟
- ۴۔ شناخت حضوری کے لئے شناخت حصولی کیا مدد کر سکتی ہے؟
- ۵۔ فطرت کے معنی بیان کریں؟
- ۶۔ امور فطری کی خصوصیات بیان فرمائیں؟
- ۷۔ امور فطری کی اقسام ذکر کریں؟
- ۸۔ کون سافطری امر خدا سے مربوط ہے؟
- ۹۔ خدا شناسی کے فطری ہونے کے بارے میں وضاحت پیش کریں؟
- ۱۰۔ کیا خدا شناسی کی فطرت عام لوگوں کو عقلی استدلالات سے بے نیاز کر سکتی ہے؟ اور کیوں؟

## چھنا درس

خدا شناسی کا آسان راستہ  
خدا شناسی کے راستے  
آسان راستے کی خصوصیات  
آشنا علامات و آثار

### خدا شناسی کے راستے

خدا کی معرفت حاصل کرنے کے بہت سے ذرائع اور مختلف طریقے ہیں، کہ جن کی طرف مختلف فلسفی و کلامی کتابوں، دینی رہنماؤں کے بیانات، اور آسمانی کتابوں میں اشارہ کیا گیا ہے، یہ دلائل مختلف جہتوں سے ایک دوسرے سے متفاوت ہیں جیسے کہ بعض دلیلوں میں حسی و تجربی مقدمات سے استفادہ کیا گیا ہے اور بعض دلائل محض مقدمات عقلی پر مشتمل ہیں، بعض دلیلیں خدا یہ حکیم کے وجود کا اثبات کرتی ہیں تو بعض ایک ایسے وجود کو ثابت کرتے ہیں جو اپنی پیدائش میں کسی دوسرے وجود کا محتاج نہیں ہے، (واجب الوجود) لہذا اس کی صفات کی پہچان کے لئے کچھ دوسرے دلائل کی ضرورت ہے۔

خدا شناسی کے دلائل کو ان پلوں سے تشیہ دی گئی ہے کہ جو کسی ندی یا دریا سے عبور کرنے کے

لئے بنائے گئے ہوں، ان میں بعض پل کلکٹری کے ہوتے ہیں کہ جن سے صرف ایک ہلاکا (کم وزن) آدمی آسانی سے گذر سکتا ہے اور بعض محکام اور طولانی ہوتے ہیں کہ جن سے ہر کوئی گذر سکتا ہے اور بعض پل آہنی و پر تیچ راستوں پر مشتمل ہوتے ہیں نشیب و فراز اور سُرگوں سے گذر تے ہیں کہ جنہیں بڑی بڑی ٹرینوں کے گذر نے کے لئے بنایا جاتا ہے۔

وہ لوگ کہ جو سادہ ذہن ہیں وہ آسان راستوں سے خدا کو پہچان سکتے ہیں اور اس کی عبادت انجام دے سکتے ہیں، لیکن وہ لوگ کہ جن کے ذہنوں میں شک و شبہات پائے جاتے ہیں انھیں محکم پل سے گذرنا ہوگا، اور جن کے ذہنوں میں شکوک و شبہات کا انبار ہے اور طرح طرح کے وسوسہ پیدا ہوتے ہیں انھیں ایسے پل سے گذرنا ہوگا کہ جوز یادہ سے زیادہ استحکام کا حامل ہو، اگرچہ اس میں نشیب و فراز اور تیچ و خم کی مشکلات موجود ہوں۔

ہم اس مقام پر خدا شناسی کے آسان دلائل کے سلسلہ میں بحث کریں گے، اس کے بعد متوسط دلائل پیش کریں گے، لیکن تیچ و خم سے بھر پور راستے کہ جنہیں طے کرنے کے لئے فلسفہ کے بنیادی مسائل کو حل کرنے کی ضرورت ہے اسے ایسے افراد طے کریں کہ جن کے ذہنوں میں شبہات کا انبار ہے، جو اپنے شبہات کو زائل کرنے نیز بھولے بھکٹے لوگوں کو نجات دلانا چاہتے ہیں۔

## آسان راستہ کی خصوصیات۔

خدا شناسی کا آسان راستہ بہت سی خصوصیات کا حامل ہے کہ جس میں سے مہم خصوصیات یہ ہیں ۱۔ اس راستے کو طے کرنے کے لئے پیچیدہ دلائل کی ضرورت نہیں، بلکہ وہ ایک آسان دلیل

ہے کہ جسے یہاں ذکر کیا جا سکتا ہے، اسی وجہ سے وہ تمام لوگوں کے لئے خواہ وہ کسی طبقہ سے ہوں قابل فہم ہے۔

۲۔ یہ راستہ براہ راست (خدا علیم و قادر) کی طرف ہدایت کرتا ہے، جبکہ فلسفہ و کلام کے اکثر برائین پہلے مرحلہ میں ایک ایسے موجود کو ثابت کرنا چاہتے ہیں جو (واجب الوجود) ہے اور اس کی صفات، علم و قدرت، حکمت و خالقیت اور ربوبیت کو ثابت کرنے کے لئے دوسرے دلائل کی ضرورت ہوتی ہے۔

۳۔ یہ راستہ ہر شی سے زیادہ فطرت کو بیدار کرنے اور فطری معرفت دلانے میں اثر انداز ہے اسی راستے کو طے کرنے کے بعد انسان میں ایک ایسی عرفانی کیفیت پیدا ہوتی ہے کہ گویا وہ دست خدا کو جہان کی خلقت اور اسکی تدبیر میں مشاہدہ کرتے ہوئے محسوس کر رہا ہے وہی دست خدا کہ جس سے اس کی فطرت آشنا ہے۔

انھیں خصوصیات کی وجہ سے اس راستہ کو انبیاء اور دینی رہبروں نے عام لوگوں کے لئے انتخاب کیا اور لوگوں کو اس راستہ کی طرف آنے کی دعوت دی، اور خواص کے لئے ایک دوسرے طریقہ کا رکا انتخاب کیا یا لمحدوں اور مادی فلاسفہ کے مقابلہ میں مخصوص دلائل پیش کئے۔

## آشنا نشانیاں۔

خدا شناسی کا آسان راستہ جہان میں خدا کی آیات پر غور و فکر اور قرآن کی تعبیر کے مطابق آیات الہی میں تفکر کرنا ہے زمین و آسمان اور انسان کا وجود بلکہ کل جہان کی ہرشی ایک مطلوب و مقصود نشانی کے وجود سے آشنا ہے اور ساعت قلب کی سوئیوں کو اس مرکزِ ہستی کی طرف ہدایت کر رہی ہیں کہ جو ہمہ وقت ہر جگہ حاضر و ناظر ہے۔

یہی کتاب جو آپ کے ہاتھ میں ہے اسی کی نشانیوں میں سے ہے، کیا ایسا نہیں ہے کہ اس کے مطالعہ سے اس کے مؤلف اور اس کے ہدف سے آپ آشنا ہوں گے؟ کیا آپ یہ احتمال دے سکتے ہیں کہ یہ کتاب خود پر خود وجود میں آگئی ہے اور اس کا کوئی مؤلف و مصنف نہیں ہے؟ کیا یہ احتمانہ تصورنہیں ہے کہ کوئی یہ تصور کر بیٹھے کہ سیکڑوں جلد پر مشتمل دائرۃ المعارف کی کتاب ایک دھماکے سے وجود میں آگئی، اس کے ذریعات نے حروف کی شکل اختیار کر لی اور دوسرے چھوٹے چھوٹے دھماکوں سے کاغذات بن گئے اور پھر چند دھماکوں سے پوری کتاب مرتب ہو گئی۔

کیا اس عظیم ہستی کی خلقتوں کو بے شمار اسرار و حکمت کے باوجود آنکھ بند کر کے ایک حادثہ مان لینا اس تصور سے ہزار گناہ احتمانہ نہیں ہے کہ جسے ہم نے بیان کیا؟!

ہاں، ہر باہدف نظام اپنے نظام کے عظیم ہدف پر دلالت کرتا ہے اور ایسے باہدف نظام تو اس جہان میں بے شمار ہیں کہ جن میں سب کی بازگشت ایک ہی چیز کی طرف ہے یعنی خالق حکیم

نے اس جہان کو خلق کیا ہے اور اس کی باغ ڈور سنجھاں رکھی ہے۔  
 گلستان کے دامن میں کھلنے والا پھولوں اور پھولوں کا درخت، خاک و راکھ کی آغوش سے اپنی مختلف شکل و صورت میں سراٹھاتا ہے سیب کا ایک تناور درخت تنہا ایک معمولی نیچ کا نتیجہ ہے جو ہر سال سیکڑوں خوش ذائقہ اور لذیز پھل عطا کرتا ہے، یہی حال بقیہ درختوں کا بھی ہے۔  
 اسی طرح وہ بلبل جود رختوں کی ٹھینبوں پر بیٹھی نغمہ سرائی کرتی ہے، انڈے کی چھال توڑ کر باہر آنے والا چوزہ زمین پر دانے چکنے کے لئے نوک مارتا ہے یا گائے کا پیدا ہونے والا بچھڑا سیر ہونے کے لئے اپنی ماں کے پستان ڈھونڈھتا ہے یا نوزاد (نومولود) کی بھوک مٹانے کے لئے ماوں کے پستان میں اترنے والا دودھ یہ سب کچھ اسی کی آشکار نشانیاں ہیں۔  
 واقعہ آپ تصور کریں کہ نومولود کے متولد ہوتے ہی ماں کے پستان میں دودھ کا آجانا کیسا مرتب اور دقیق نظام ہے۔

وہ محچھیاں جو انڈے دینے کے لئے پہلی مرتبہ سیکڑوں کیلو میٹر کا راستہ طے کرتی ہیں یا وہ پرندے جو دریائی گھاس پھوس میں اپنے گھوسلوں کو بخوبی پہچان لیتے ہیں یہاں تک کہ ایک بار بھی بھولے سے کسی دوسرے کے گھوسلے میں قدم نہیں رکھتے یا پھر شہد کی لمبیاں جو خوشبودار پھولوں کے رسولوں کو حاصل کرنے کے لئے صح اپنے آشیانے (چھتہ) سے باہر آتی ہیں، طولانی مسافتوں کو طے کرتی ہیں اور شام ہوتے ہی مستقیم طور پر اپنے (چھتہ) لوٹ آتی ہیں... یہ سب کی سب اس کی نشانیاں ہیں، اور سب سے زیادہ عجیب مسئلہ تو یہ ہے کہ شہد کی لمبیاں اور گائے، بھیس، بھیڑ، بکریاں اپنی احتیاج سے کہیں زیادہ دودھ اور شہد دیتی ہیں تا

کہ خدا کا بزرگ نبی دا انسان اس سے استفادہ کر سکے۔

خود انسان کے بدن میں نہایت پیچیدہ اور حکیمانہ نظام قابل مشاہدہ ہیں منظم مجموعوں سے بدن کی ترکیب اور ہر مجموعہ کا متناسب اعضا سے مرکب ہونا اور ہر عضو کا لاکھوں زندہ خلیوں سے ترکیب پانا جبکہ یہ سب کے سب تھا ایک خلیہ سے پیدا ہوئے ہیں اور ان تمام خلیوں کا ایک خاص ترکیبات سے وجود میں آنا اور پھر ہر عضو بدن کا ایک خاص مقام پر واقع ہونا، اور تمام اعضاء بدن کا کسی خاص ہدف کے تحت حرکت کرنا، جیسے پھیپھڑوں کے ذریعہ اسیجن کا حاصل کرنا اور پھر خون کے گلبل (globule) کے ذریعہ انھیں بدن کے مختلف اعضاء تک پہنچ جانا نیز ایک معین مقدار میں جگر کے ذریعہ قند کی کمی کو پورا کرنا، نئے خلیوں کی پیدائش کے ذریعہ آسیب دیدہ عضلات کو بدلنا اور مختلف غدوں سے حاصل ہونے والے ہار مون اور سفید گلبل کے ذریعہ ضرر رسان جراحتی سے مقابلہ جو بدن کو منظم رکھنے اور اس کی حیات کو باقی رکھنے کے لئے نمایاں کام انجام دیتے ہیں... یہ سب کی سب خداوند متعال کی نشانیاں ہیں، اور یہ عجیب نظام ہے کہ سیکڑوں سال گذرنے کے بعد ہزاروں داشمند اس نتیجہ تک نہیں پہنچ سکے کہ یہ تمام امور کس کے وسیلہ سے برقرار ہیں۔

ہر خلیہ اپنے چھوٹے سسٹم کے ساتھ کسی نہ کسی ہدف کے تحت اور خلیوں کا ہر دستہ ایک ایسے عضو کو تشکیل دیتا ہے جو خود با ہدف نظام ہے اور ایسے سیکڑوں سسٹم اپنی پیچیدگیوں کے ساتھ پورے ایک بدن پر حاکم ہیں، سلسلہ یہیں پر تمام نہیں ہوتا، بلکہ موجودات کے اندر ایسے ہزاروں اور لاکھوں سسٹم ایسی بے کراں ہستی کو تشکیل دیتے ہیں جسے جہان طبیعت کا نام دیا

جاتا ہے جو نظم و مکال کے ساتھ حکیم واحد کے ہاتھوں جاری و ساری ہیں۔ اور یہ بات واضح و روشن ہے کہ علم و دانش جتنا بھی پیشرفت اور ترقی کرے گا اتنے ہی حکمت الٰہی کے اسرار و رموز آشکار ہوتے جائیں گے اور یہی نشانیاں پاک نفس اور صاف طبیعت والوں کے لئے کافی ہیں۔

## سوالات

- ۱۔ خدا شناسی کی مختلف را ہیں اور خصوصیات بیان فرمائیں؟
- ۲۔ خدا شناسی کا آسان راستہ کیا ہے؟ اور اس کی خصوصیات کیا ہیں؟
- ۳۔ موجودات عالم کی باحدف نشانیاں، بسط و تفصیل سے بیان کریں؟
- ۴۔ دلیل نظم کی منطقی شکل بیان کریں؟

## ساتواں درس

### واجب الوجود کا اثبات

**مقدمہ**

یہ بحث مندرجہ ذیل موضوعات پر مشتمل ہے

متن برہان

امکان اور وجوب

علت و معلول

علتوں کے تسلسل کا محال ہونا

تقریر برہان

**مقدمہ**

ہم نے گذشتہ دروس میں اس بات کی طرف اشارہ کیا کہ اسلامی فلاسفہ اور متکلمین نے خدا کے وجود کے ثابت کرنے کے لئے بہت سے دلائل اور برائین ذکر کئے ہیں جو فلسفہ و کلام کی بسیط کتابوں میں موجود ہیں، ہم ان تمام برائین میں سے ایک ایسے برہان کو بیان کریں گے کہ جسے سمجھنے کے لئے معمولی مقدمات کی ضرورت ہے، اور جس کا سمجھنا آسان ہے۔ لیکن یہ

مطلوب واضح رہے کہ یہ دلیل صرف خدا کے وجود کو (واجب الوجود) ہونے کے اعتبار سے ثابت کرتی ہے یعنی وہ ایسا موجود ہے کہ جس کا وجود ضروری اور کسی پیدا کرنے والے سے بے نیاز ہے، اور ہم بقیہ صفات (ثبوتیہ و سلبیہ) جیسے علم و قدرت جسم کا نہ ہونا، زمان و مکان سے بے نیاز ہونا وغیرہ کو دوسرے دلائل کے ذریعہ ثابت کریں گے۔

### متن برهان۔

کوئی بھی موجود عقلی، فرض کی بنیاد پر یا واجب الوجود ہے یا ممکن الوجود، ان دو صورتوں سے خارج نہیں ہے لہذا تمام موجودات کو ممکن الوجود نہیں کہا جاسکتا، اس لئے کہ ممکن الوجود کے لئے علت کا ہونا ضروری ہے اور اگر تمام علتين ممکن الوجود ہوں اور یہ سب کی سب کسی دوسری علت کی محتاج ہوں تو پھر کبھی کوئی موجود تحقیق نہیں ہو سکتا، یا ایک دوسری تعبیر کے مطابق علتوں کا تسلسل محال ہے لہذا مجبوراً علتوں کا تسلسل ایک ایسے موجود پر تمام ہونا چاہیے کہ جو کسی دوسرے موجود کا معلول نہ ہو یعنی وہ واجب الوجود ہو۔

یہ دلیل اثبات خدا کے لئے تمام دلیلوں میں ہر ایک سے آسان ہے جو چند عقلی مقدمات پر مشتمل ہے، جسے سمجھنے کے لئے کسی بھی حسی اور تجربی مقدمہ کی ضرورت نہیں ہے، لیکن چونکہ اس دلیل میں فلسفی مفاهیم اور اصطلاحات کا استعمال ہوا ہے، لہذا بہتر ہے کہ ان اصطلاحات اور مقدمات کہ جن سے یہ دلیل مرتب ہوئی ہے وضاحت کر دی جائے۔

## امکان اور وجوب

ایک معمولی قضیہ آسان ہونے کے باوجود، دو اساسی مفہوم (موضوع و محول) سے تشکیل پاتا ہے، جیسے یہ قضیہ ﴿خورشید منور ہے﴾، خورشید کے منور ہونے پر دلالت کرتا ہے اس میں ﴿خورشید﴾، موضوع اور ﴿منور﴾، محول ہے۔

موضوع کے لئے محول کا ثابت ہونا تین حالتوں سے خارج نہیں ہے یا محال ہے جیسے یہ کہا جائے تین کا عدد چار کے عدد سے بڑا ہے، یا ضروری ہے جیسے یہ جملہ دو چار کا نصف ہے، یا پھر نہ ہی محال ہے اور نہ ہی ضروری جیسے کہ خورشید ہمارے سروں پر پہنچ چکا ہے، منطقی اصطلاح کے مطابق صورت اول میں نسبت قضیہ وصف امتناع، اور دوسری صورت میں وصف ضرورت، یا وجوب، اور تیسرا صورت میں وصف امکان، اپنے خاص مضامین، سے متصف ہے۔

لیکن چونکہ فلسفہ میں (وجود) کے سلسلہ میں بحث کی جاتی ہے اور جو، شی ممتنع و محال ہو کبھی بھی وجود خارجی سے متصف نہیں ہو سکتی، لہذا فلاسفہ نے موجود کو فرض عقلی کی بنیاد پر واجب الوجود اور ممکن الوجود میں تقسیم کر دیا ہے، واجب الوجود یعنی ایک ایسا موجود جو خود بخود وجود میں آجائے اور کسی دوسرے وجود کا محتاج نہ ہو، لہذا ایسا موجود ہمیشہ ازلي وابدی ہو گا اس لئے کہ کسی چیز کا معدوم ہونا اور کسی زمانہ میں نہ ہونا، اس بات کی دلیل ہے کہ اس کا وجود خود سے نہیں ہے بلکہ موجود ہونے کے لئے اُسے کسی دوسرے موجود کی ضرورت ہے جو اس کے متحقق اور موجود ہونے کی شرط ہے یا اس

کے فاقد ہوتے ہی اس کا مفہود ہونا ضروری ہے اور ممکن الوجود یعنی ایک ایسا موجود کہ جس کا وجود خود سے نہ ہو بلکہ اسے موجود ہونے کے لئے کسی دوسرے موجود کی ضرورت ہو۔

یہ تقسیم جو فرض عقلی کی بنیاد پر کی گئی ہے ایک ایسے وجود کی نفی کرتی ہے کہ جو ممتنع الوجود بالضرورة ہو، لیکن یہ اس بات پر دلالت نہیں کرتی کہ خارجی موجودات ممکن الوجود ہیں یا واجب الوجود یا دوسرے الفاظ کے مطابق اس قضیہ کا صادق ہونا تین صورتوں میں تصور کیا جاسکتا ہے، ایک یہ کہ ہر موجود واجب الوجود ہو، دوسرے یہ کہ ہر موجود ممکن الوجود ہو، تیسرا یہ کہ بعض موجودات ممکن الوجود اور بعض واجب الوجود ہوں، پہلے اور تیسرا فرض کی بنیاد پر واجب الوجود کا پایا جانا ثابت ہے لہذا اس فرضیہ کے سلسلہ میں تحقیق کرنا ہوگی کہ کیا ممکن ہے کہ تمام موجودات ممکن الوجود ہوں یا ایسا ہونا غیر ممکن ہے؟ اس فرضیہ کو باطل کرنے کے ذریعہ واجب الوجود کا وجود بطور قطعی ثابت ہو سکتا ہے، اگرچہ وحدت اور بقیہ صفات کو ثابت کرنے کے لئے دوسرے دلائل کی ضرورت ہے۔

لہذا دوسرے فرضیہ کو باطل کرنے کے لئے ایک دوسرے مقدمہ کو اس بہان میں شامل کرنا ہوگا، اور وہ یہ ہے کہ تمام موجود کا ممکن الوجود ہونا محال ہے، لیکن چونکہ یہ مقدمہ بدیہی اور آشکار نہیں ہے لہذا اس طرح اسے ثابت کرنے کی کوشش کی گئی کہ ممکن الوجود کو علت کی ضرورت ہے اور علتوں میں تسلسل محال ہے لہذا اس صورت میں علتوں کے تسلسل کو ایک ایسے موجود پر ختم ہونا ہوگا کہ جو کسی دوسری علت کا محتاج نہ ہو یعنی واجب الوجود ہو، یہیں سے فلسفی مفہوم کا سلسلہ شروع ہوتا ہے کہ جس کی وضاحت کرنا نہایت ضروری ہے۔

## علت اور معلول۔

اگر کوئی موجود کسی دوسری موجود کا محتاج ہو، اور اس کا وجود دوسرے کے وجود پر مختص ہوتوا سے فلسفہ کی اصطلاح میں محتاج موجود کو معلول، اور دوسرے کو علت، کہا جاتا ہے، لیکن علت کے لئے ممکن ہے کہ وہ مطلقاً محتاج نہ ہو، بلکہ وہ خود بھی کسی دوسری علت کی طرف نسبت دیتے ہوئے معلول اور اس کی محتاج ہو، اگر علت کسی بھی نیازمندی سے مبڑا ہوتوا سے علت مطلق کہا جاتا ہے۔

یہاں تک ہم فلسفی اصطلاح علت و معلول اور ان کی تعریفوں سے آشنا ہوئے ہیں، اب اس کے بعد اس مقدمہ کی وضاحت ضروری ہے (کہ ہر ممکن الوجود کو علت کی ضرورت ہے) چونکہ ممکن الوجود کا وجود خود سے نہیں ہوتا لہذا وہ اپنے تحقیق ہونے کے لئے کسی دوسرے موجود کا محتاج ہے، اس لئے کہ یہ قضیہ بدیہی اور آشکار ہے کہ ہر وہ محمول جسے موضوع کے لئے انتخاب کیا جاتا ہے یا تو، وہ خود بخود (بالذات) ثابت ہے، یا کسی دوسرے کی وجہ سے (بالغیر) اس کا ثبوت ہے جیسے کہ ایک شی یا تو خود بخود روشن ہے یا پھر کسی دوسری شی کی وجہ سے روشن ہوتی ہے، اور اس طرح ایک جسم یا تو خود بخود روغنی ہے یا پھر کسی دوسری شی کے ذریعہ سے روغنی بنایا گیا ہے، لہذا یہ امر محال ہے کہ کوئی شبینہ تو خود بخود روشن ہو، نہ ہتی کسی شی کی وجہ سے روشن ہوئی ہو، درآں حالیکہ وہ روشن ہے، اسی طرح ایک جسم نہ خود بخود بالذات روغنی ہو اور نہ ہتی کسی دوسری شی کی وجہ سے روغنی ہوا ہو، اور اس کے باوجود بھی روغنی ہوتو یہ

حال ہے۔

پس ایک موضوع کے لئے وجود کا ثابت ہونا یا تو بالذات ہے یا بالغیر، اگر بالذات نہیں ہے تو ضرور بالغیر ہے، لہذا ہر ممکن الوجود جو خود بخود وجود سے متصف نہیں ہوا ہے وہ حتماً دوسری شی کے ذریعہ فیض وجود سے مستفیض ہوگا، پس یہ وہی مسلمہ حقیقت کہ جسکو ہم نے پہلے بیان کیا ہے کہ ہر ممکن الوجود علت کا محتاج ہے لیکن بعض لوگوں نے یہ گمان کر لیا ہے کہ اصل علیت کا معنی یہ ہے کہ (ہر موجود علت کا محتاج ہے) لہذا ان لوگوں نے یہ اشکال کیا ہے کہ پھر خدا کے لئے بھی علت ہونی چاہیے، لیکن وہ لوگ اس نکتہ سے غافل ہیں کہ اصل علیت (موجود) بطور مطلق نہیں ہے بلکہ اس کا موضوع (ممکن الوجود) اور (معلول) ہے یا دوسری تعبیر کے مطابق ہر موجود محتاج علت کا محتاج ہے نہ ہر موجود۔

### علتوں کے تسلسل کا م الحال ہونا۔

اس مقدمہ میں وہ آخری برهان جس کا استعمال ہوا ہے وہ یہ ہے کہ علتوں کا سلسلہ ایک ایسے موجود پر تمام ہو جو خود کسی کا معلول نہ ہو اس لئے کہ علتوں کا یہ نہایت تسلسل الحال ہے اور اس طرح واجب الوجود کا وجود ثابت ہو جاتا ہے علت خود بخود موجود ہے اور کسی دوسرے وجود کی محتاج نہیں۔

فلسفہ نے تسلسل کو باطل کرنے کے لئے متعدد دلیلیں پیش کی ہیں لیکن حقیقت تو یہ ہے کہ

علتوں کے سلسلہ میں تسلسل کا باطل ہونا آشکار ہے جو ایک معمولی تفکر سے سمجھ میں آ جاتا ہے، یعنی چونکہ وجود معلوم علت سے وابستہ اور اسی کے ذریعہ قائم ہے، اگر یہ فرض کر لیں کہ اس کی معلومیت عمومی ہے تو اس صورت میں کوئی موجود وجود میں نہیں آ سکتا، اس لئے کہ چند وابستہ موجودات کا ان کے مقابل موجود کے وجود ہونے کے بغیر فرض کرنا معقول نہیں ہے۔

آپ یہ فرض کریں کہ دوڑ کے میدان میں ایک ٹیم طے کی جانے والی مسافت کے آغاز میں کھڑی ہے، اور سب کے سب دوڑنے کے لئے بالکل آمادہ ہیں، لیکن ہر ایک کا یہی ارادہ ہے کہ جب تک دوسرا نہیں دوڑتا وہ بھی نہیں دوڑے گا، یہ ارادہ اگر واقعاً عمومیت سے متصف ہو تو پھر ان میں سے کوئی بھی دوڑنے کے لئے قدم نہیں اٹھا سکتا، اسی طرح اگر ہر موجود کا وجود میں آنا دوسرے موجود کے وجود میں آنے پر منحصر ہو تو پھر کبھی بھی کوئی موجود وجود میں نہیں آ سکتا، لہذا خارجی موجودات کا وجود میں آنا، اس بات کی علامت ہے کہ کوئی بے نیاز اونچی موجود ہے۔

### تفہیم برہان

گذشتہ بیان کئے گئے مقدمات کی روشنی میں ایک بار پھر اسی برہان کا تکرار کرتے ہیں ہر وہ چیز جسے موجود کہا جا سکتا ہو وہ دو حال سے خارج نہیں، یا تو اس کے لئے وجود ضروری ہے یعنی وہ خود بخود موجود ہے کہ جسے اصطلاح میں (واجب الوجود) کہا جاتا ہے یا پھر اس کے لئے وجود کی ضرورت نہیں ہے بلکہ وہ کسی دوسرے وجود کی برکت سے عالم وجود میں آیا ہے تو اسے

اصطلاح میں (ممکن الوجود) کہا جاتا ہے اور یہ بات روشن ہے کہ جس چیز کا وجود محال ہو اس کا موجود ہونا غیر ممکن اور کسی بھی صورت میں اسے موجود کا نام نہیں دیا جاسکتا لہذا ہر موجود یا واجب الوجود ہے یا ممکن الوجود۔

مفهوم (ممکن الوجود) میں غور و فکر کرنے کے بعد یہ معلوم ہوتا ہے کہ جو شی بھی اس مفہوم کی مصداق بنے وہ علت کی محتاج ہو گی، اس لئے کہ جب کوئی موجود خود بخود موجود میں نہ آیا ہو تو مجبوراً کسی دوسرے موجود کے ذریعہ وجود میں آیا ہے جیسا کہ ہر وہ وصف جو بالذات نہ ہو تو اس کا بالغیر ہونا ضروری ہے اور قانون علیت کا مفاد بھی یہی ہے کہ ہر وابستہ اور ممکن الوجود، کسی نہ کسی علت کا محتاج ہے کیا یہ کہنا درست ہے کہ بے علت خدا پر اعتقاد رکھنا قانون علیت کو توڑنا ہے!

اور اگر ہر ممکن الوجود علت کا محتاج ہو تو کسی بھی حال میں کوئی موجود محقق نہیں ہو سکتا، یہ فرض بالکل اسی طرح ہے جسمیں ہر فرد اگر اپنے اقدام کو دوسرے کے آغاز پر مشروط کر دے تو پھر کسی قسم کا کوئی اقدام وقوع پذیر نہیں ہو سکتا، لہذا خارجی موجودات کا وجود اس بات کی دلیل ہے کہ کوئی واجب الوجود موجود ہے۔

## سوالات

- ۱۔ امکان اور وجوب کی اصطلاح کو منطقی اور فلسفی اعتبار سے بیان کریں؟
- ۲۔ واجب الوجود اور ممکن الوجود کی تعریف کریں؟
- ۳۔ تقسیم عقلی کی بنیاد پر واجب الوجود اور ممکن الوجود کی کتنی صورتیں فرض کی جاسکتی ہیں؟
- ۴۔ علت اور معلول کی تعریف کریں؟
- ۵۔ اصل علیٰت کا مفاد کیا ہے؟
- ۶۔ کیوں ہر ممکن الوجود کے لئے علت کی ضرورت ہے؟
- ۷۔ کیا اصل علیٰت کا تقاضہ یہ ہے کہ خدا کے لئے بھی کسی علت کا ہونا ضروری ہے؟ کیوں؟
- ۸۔ کیا بد و ن خالق خدا پر اعتقاد اصل علیٰت کا نقض کرنا ہے؟
- ۹۔ علتوں کے درمیان تسلسل کے محال ہے، بیان فرمائیں؟
- ۱۰۔ اس برهان کی شکل منطقی کو بیان کریں اور واضح کریں کہ اس سے کون سا مطلب ثابت ہوتا ہے۔؟

## آٹھواں درس

### خدا کی صفات

#### مقدمہ

یہ بحث مندرجہ ذیل موضوعات پر مشتمل ہے

خدا کا ازالی و ابدی ہونا

#### صفات سلبیہ

موجودات کو وجود بخشنے والی علت

موجودات کو وجود بخشنے والی علت کی خصوصیات

#### مقدمہ

گذشتہ دروس میں ہم نے اس بات کو واضح کر دیا ہے کہ فلسفی دلائل کا نتیجہ ایک ایسے موجود کا ثابت کرنا ہے جو بعوان (واجب الوجود) ہے اور دوسرے دلائل کے ذریعہ اس کے سلبی اور ثبوتی صفات کو ثابت کیا جاتا ہے تاکہ خداوند عالم اپنے مخصوص صفات کے ذریعہ مخلوقات کے دائرے سے الگ ہو کر پہچانا جائے، اس لئے کہ معرفت کے لئے صرف واجب الوجود کی حیثیت سے جاننا کافی نہیں ہے، کیوں؟ اس لئے کہ ممکن ہے کہ کوئی شخص یہ خیال کرے کہ مادہ

یا انرجی (قوت و طاقت) بھی واجب الوجود کا مصدقہ بن سکتے ہیں، لہذا اس کی سلبی صفات ثابت ہونا چاہیے تاکہ اس طرح یہ معلوم ہو جائے کہ واجب الوجود کی ذات، اُن صفات سے منزہ ہے جو مخلوقات میں پائی جاتی ہیں اور اس کی صفات مخلوقات پر صادق نہ آ سکتی اسی طرح اس کی صفات ثبوتیہ کا بھی ثابت ہونا ضروری ہے تاکہ یہ ثابت ہو جائے کہ وہ لا لاق پرستش و عبادت ہے، اور دوسرے عقائد، نبوت، معاد اور فروع کے اثبات کا راستہ آسان ہو جائے۔ گذشتہ برہان و دلیل سے یہ ثابت ہو گیا کہ واجب الوجود کو علت کی ضرورت نہیں ہے، بلکہ وہ ممکنات کے لئے خود علت ہے، یا دوسری تعبیر کے مطابق واجب الوجود کے لئے دو صفت ثابت ہیں ایک یہ کہ وہ ہر شی سے بے نیاز ہے، اس لئے کہ اگر اس میں معمولی سے اختیار بھی پائی گئی تو وہ جس شی کا محتاج ہو گا وہ شی اس کی علت بن جائے گی، کیونکہ بخوبی ہمیں معلوم ہے کہ (فلسفی اصطلاح)

میں علت کے معنی یہی ہیں کہ تمام موجودات اس کے محتاج ہوں اور دوسرے یہ کہ ممکن الوجود شی اس کی طرف نسبت دیتے ہوئے معلول ہیں، اور اس کی ذات تمام اشیاء کی پیدائش کی سب سے پہلی علت ہے۔

ان دو نتیجوں کے بعد ان کے لوازمات کو بیان کرنے کے ساتھ ساتھ، صفات سلبیہ اور صفات ثبوتیہ کو پیش کریں گے، البتہ انھیں ثابت کرنے کے لئے فلسفی اور کلامی کتابوں میں متعدد دلیلیں ذکر کی گئیں ہیں، اسی لئے ہم یہاں صرف یہاں بات کو آسانی سے سمجھنے کے لئے اور سلسلہ کلام کوربط دیتے ہوئے انھیں دلائل کو ذکر کریں گے جو گذشتہ برائین سے مربوط ہوں۔

## خدا کا ازالی و ابدی ہونا۔

اگر کوئی موجود کسی دوسرے موجود کا معلول اور اس کا محتاج ہو تو پھر اس کا وجود اسی کا تابع کہلانے گا اور علت کے جاتے ہی اس کا وجود مٹ جائے گا، یا دوسرے الفاظ میں یہ کہا جائے کہ کسی بھی موجود کا معدوم ہو جانا، اس کے ممکن الوجود ہونے کی علامت ہے، اور چونکہ واجب الوجود کا وجود خود بخود ہوتا ہے اور وہ اپنے وجود میں کسی کا محتاج نہیں ہوتا ہے لہذا وہ ہمیشہ ہمیشہ باقی بھی رہے گا۔

اس طرح واجب الوجود کے لئے دو صفتیں اور ثابت ہوتی ہیں، ایک اس کا ازالی ہونا، یعنی گذشتہ ادوار میں بھی تھا، اور دوسرا ابدی ہونا یعنی وہ مستقبل میں بھی باقی رہے گا، اور کبھی کبھی ان دونوں اصطلاحوں کو ایک کلمہ (سرمدی) کے تحت بیان کیا جاتا ہے۔

لہذا ہر وہ موجود جس میں سابقہ عدم یا امکان زوال ہو وہ کبھی بھی واجب الوجود نہیں ہو سکتا لہذا اس طرح سے تمام مادی قضا یا کے واجب الوجود ہونے کا مفروضہ باطل ہو جاتا اور اس کا باطل ہونا بہت زیادہ واضح و روشن ہے۔

## صفات سلبیہ۔

واجب الوجود کے لوازمات میں سے ایک صفت بساطت اور اس کا مرکب نہ ہونا ہے، اس لئے کہ ہر مرکب شی کا اس کے اجزاء کی جانب محتاج ہونا واضح ہے، جبکہ واجب الوجود ہر قسم کی

احتیاج سے مبراء ہے۔

اور اگر یہ فرض کر لیا جائے کہ واجب الوجود کے اجزاء بالفعل نہیں ہیں، بلکہ ایک لکیر کے ضمن میں دو لکیروں کا فرض کرنا ہے، تو یہ فرض بھی باطل ہے، اس لئے کہ وہ چیز جو بالقوہ اجزائی کی مالک ہو وہ عقلائی تحریک کے قابل ہو گی، اگرچہ وہ خارج میں متحقق نہ ہو اور تحریک کے ممکن ہونے کا مطلب تمام امکان کا زائل ہونا ہے، چنانچہ اگر ایک میٹر لمبی لکیر کو دو حصوں میں تقسیم کر دیا جائے تو اس کے بعد وہ ایک میٹر لمبی لکیر نہیں رہ سکتی، اور یہ مطلب ہمیں پہلے معلوم ہو چکا ہے کہ واجب الوجود کے لئے زوال نہیں ہے۔

اور چونکہ بالفعل اجزاء سے مرکب ہونا اجسام کا خاصہ ہے، لہذا اس سے یہ مطلب بھی واضح جاتا ہے کہ کوئی بھی جسمانی موجود واجب الوجود نہیں ہو سکتا یا ایک دوسرا تعبیر کے مطابق اس کے ذریعہ خدا کا مجرد ہونا اور جسمانی نہ ہونا ثابت ہو جاتا ہے، نیز یہ مطلب بھیر وشن ہو جاتا ہے کہ ذات خداوند متعال کو آنکھوں سے نہیں دیکھا جا سکتا اور ظاہری وسائل سے محسوس نہیں کیا جا سکتا، اس لئے کہ محسوس ہونا اجسام و جسمانیات کے خواص میں سے ہے جسمانیت کی نفی کے ذریعہ اجسام کے اپنے تمام خواص جیسے مکان و زمان سے متعلق ہونا بھی واجب الوجود سے سلب ہو جاتا ہے، اس لئے کہ مکان اُس کے لئے متصور ہے جس میں حجم و امتداد ہو، اسی طرح ہر وہ شی جس میں زمانہ پایا جاتا ہو وہ لحظہ اور امتداد زمانہ کے لحاظ سے قبل تحریک ہے اور یہ بھی ایک قسم کا امتداد اور اجزا بالقوہ کی ترکیب ہے، لہذا خدا کے لئے مکان و زمان کا تصور باطل ہے اور کوئی بھی مکان و زمان سے متصف موجود واجب الوجود نہیں ہو سکتا۔

سر انجام، واجب الوجود سے زمان کی نفی کے ذریعہ حرکت و تغیر اور تکامل (کمال کی طرف جانے) کا تصور بھی باطل ہو جاتا ہے، اس لئے کہ زمان کے بغیر کوئی بھی حرکت اور تغیر غیر ممکن ہے۔

لہذا وہ لوگ جو خدا کے لئے مکان، جیسے عرش کے قائل ہوئے ہیں، یا اس سے حرکت اور آسمان سے نزول کی نسبت دی ہے یا اُسے آنکھوں سے قابل دید سمجھا ہے، یا اسے قابل تغیر اور حرکت جانا ہے، دراصل ان لوگوں نے خدا کو بخوبی درک نہیں کیا ہے۔ (۱) کلی طور پر ہر وہ مفہوم جو کسی بھی انداز میں نقص، محدودیت یا احتیاج پر دلالت کرے خدا کے لئے منتنی ہے، اور صفات سلبیہ کا مطلب بھی یہی ہے۔

### موجودات کو وجود بخشنے والی علت۔

گذشتہ دلیل کے ذریعہ جو مطلب واضح ہو چکا ہے وہ یہ ہے کہ واجب الوجود ممکنات کی پیدائش کا سبب ہے، اب اس کے بعد اس مطلب کے دوسرے پہلو کے سلسلہ میں بحث کریں گے، پہلے مرحلہ میں علت کی اقسام کی ایک مختصر وضاحت کرنے کے بعد علیٰت الہی کی خصوصیات بیان کریں گے۔

علت اپنے عام معنی میں ہر اس موجود کے لئے بولا جاتا ہے جو کسی دوسرے موجود سے وابستہ اور اس کے مقابل ہو، یہاں تک کہ یہ شروط اور مقدمات (۲) کو بھی شامل ہے اور خدا کے علت نہ رکھنے کے معنی یہ ہیں کہ وہ کسی بھی موجود سے وابستہ نہیں ہے، یہاں تک کہ اس کے

لئے کسی قسم کی شرط یا معدی کا تصور نہیں کیا جا سکتا۔

---

(۱) مکان رکھنا، آسمان سے نازل ہونا اور آنکھوں سے دیکھائی دینے کا عقیدہ بعض اہل سنت کا ہے، تغیر و تکامل کا نظریہ فلاسفہ غرب کی ایک جماعت کا ہے جن میں سے ہغل، برگسوں اور ولیام جیمز ہیں، لیکن یہ معلوم ہونا چاہیے کہ تغیر اور حرکت کی نفی کا مطلب یہ نہیں ہے کہ وہ ساکن ہے بلکہ اس کی ذات کے ثابت کے معنی میں ہے اور ثبات، تغیر کی نقیض ہے، لیکن سکون حرکت کے مقابلہ میں عدم ملکہ ہے، اور اس چیز کے علاوہ کہ جس میں حرکت کی قابلیت ہو کسی دوسری شی کے لئے نہیں بولا جاتا

(۲) علل اعدادی کو کہا جاتا ہے۔

لیکن مخلوقات کے مقابلہ میں خدا کے علت ہونے کا مطلب یہ ہے کہ وہ خلقت کو وجود بخشنے والا ہے، جو علیت فاعلی کی ایک خاص قسم ہے، اس مطلب کی وضاحت کے لئے ہم مجبور ہیں کہ علت کی اقسام کو اجمالاً بیان کریں، اور اس کی تفصیلی وضاحت کو فلسفی کتابوں کے حوالہ کرتے ہیں۔

ہمیں یہ بخوبی معلوم ہے کہ ایک سبرے کے اੰگنے اور بڑھنے کے لئے مناسب بیج، زمین، خاک، آب و ہوا وغیرہ کی ضرورت ہے، اور یہ بھی طبیعی ہے کہ اسے کوئی زمین میں بوئے، اور اس کی آبیاری کرے، مذکورہ علت کی تعریف کے مطابق جو کچھ ذکر کیا گیا وہ سبزے کے رشد و نمو کی علمتیں ہیں۔

---

ان مختلف علتوں کو مختلف نظریات اور عقائد کے تحت چند اقسام میں تقسیم کیا جاسکتا ہے جیسے علتوں کا وہ مجموعہ کہ جس کا وجود معلول کے لئے ہمیشہ ہونا ضروری ہے (علت حقیقی) اور علتوں کا وہ مجموعہ کہ جس کی بقا، معلول کی بقا کے لئے لازم نہیں ہے (جیسے سبزہ کے لئے کسان) (علت اعدادی) یا (معدات) کہا جاتا ہے، اسی طرح جانشین پذیر علتوں کو (علت جانشینی) اور بقیہ علتوں کو (کلت انحصاری) کا نام دیا جاتا ہے۔

لیکن ایک علت اور بھی ہے جو ان تمام علتوں سے متفاوت ہے جسے سبزہ کی رشد کے لئے ذکر کیا گیا ہے، جسے بعض نفسانی قضايا میں ملاحظہ کیا جاسکتا ہے، جب انسان اپنے ذہن میں کسی کی صورت کو خلق کرتا ہے یا کسی امر کے انجام دینے کا ارادہ بناتا ہے تو اس کے ساتھ فوراً ہی ایک نفسانی اثر بنام (صورت ذہنی) اور (ارادہ) تحقیق ہوتا ہے کہ جس کا وجود، نفس کے وجود سے وابستہ ہے اسی وجہ سے اسے اس کا معلول مانا جاتا ہے، لیکن معلول کی یہ قسم ایسی ہے کہ جو اپنی علت سے کسی بھی اعتبار سے مستقل و بتنیاز نہیں ہے اور وہ کبھی بھی اس سے جدا ہو کر مستقل نہیں رہ سکتی، اس کے علاوہ نفس کی فاعلیت، صورت ذہنی یا ارادہ کی طرف نسبت دیتے ہوئے ان شرائط سے مشروط ہے کہ جس کی وجہ سے نقش، محدودیت اور ممکن الوجود ہونا لازم آتا ہے، لہذا جہاں کے لئے واجب الوجود کی فاعلیت قضاياۓ ذہنی کے لئے نفس کی فاعلیت سے بالاتر ہے کہ جس کی نظر تمام فاعلou میں نہیں ملتی اس لئے کہ وہ کسی بھی احتیاج کے بغیر اپنے اس معلول کا وجود میں لا تا ہے کہ جس کی تمام ہستی اس سے وابستہ ہے۔

## وجود بخشنے والی علت کی خصوصیات۔

اب تک جو کچھ ہم نے بیان کیا ہے اس کے مطابق وجود آفرین علت (وجود بخشنے والی علت) کی چند خصوصیات بیان کی جاسکتی ہیں۔

۱۔ علت وجود آفرین کو اپنے معلومات کے تمام کمالات سے بخواہسن و اکمل متصف ہونا ضروری ہے تاکہ وہ ہر موجود میں اس کی ظرفیت کے مطابق اضافہ کر سکے برخلاف علت مادی، علمت مددی، کہ وہ فقط اپنے معلومات میں تغیر و تحول ایجاد کرتی ہے، اس کے لئے لازم نہیں ہے وہ ان تمام کمالات کے مالک ہوں جیسے کہ خاک کے لئے یہ لازم نہیں ہے کہ اس میں سبزہ کی تمام خصوصیات ہوں، یاماں باپ اپنی اولاد کی خصوصیات سے متصف ہوں، لیکن وجود آفرین خدا کا اپنی بساطت کے باوجود تمام کمالات وجودی سے متصف ہونا ضروری ہے۔ (۱)

۲۔ علت وجود آفرین اپنے معلول کو عدم سے وجود میں لاتا ہے اور اس کی خلقت کے ساتھ اس میں کسی قسم کی کوئی کمی واقع نہیں ہوتی، لیکن فاعل طبعی کا حال بالکل اس سے متفاوت ہے کہ جن کا کام صرف معلول کے میں تغیر ایجاد کرنا اور قوت و طاقت صرف کرنا ہے اور اگر یہ فرض کر لیا جائے کہ خلوقات کی خلقت سے واجب الوجود سے کوئی چیز کم ہو جاتی ہے تو اس کا مطلب یہ ہے کہ ذات الہی میں تجزیہ پذیری ممکن ہے جبکہ اس کا باطل ہونا ثابت ہو چکا ہے۔

۳۔ علت وجود آفرین ایک حقیقی علت ہے جس کا معلول کی بقا کے لئے باقی رہنا ضروری ہے لیکن علت اعدادی میں معلول کی بقا، علت کی بقا سے والستہ نہیں ہے۔

(۱) یہ معلوم ہونا چاہیے کہ مخلوقات کے کمالات کے حاصل ہونے کا مطلب یہ نہیں ہے کہ ان کے مفہم (جیسے مفہوم جسم و انسان) بھی خدا پر قابل صدق ہوں، اس لئے کہ ایسے مفہم محدود اور ناقص موجودات پر دلالت کرتے ہیں، اسی وجہ سے خدا پر قابل صدق نہیں ہیں کہ جو بنے نہایت کمالات کا مالک ہے۔

لہذا جو کچھ بھی بعض اہل سنت کے متكلمين سے نقل ہوا ہے کہ عالم اپنی بقا میں خدا کا محتاج نہیں ہے، یا بعض اقوال جو غربی فلاسفہ سے نقل ہوئے ہیں کہ جہان طبیعت کی مثال ایک گھڑی کی طرح ہے ہمیشہ کے لئے اس میں چابی بھر دی گئی ہے جسے اپنی حیات کو جاری رکھنے کے لئے خدا کی ضرورت نہیں ہے یہ سب کچھ حقیقت کے برخلاف ہے بلکہ جہان ہستی ہمیشہ ہر دور اور تمام حالات میں خدا کی محتاج ہے، اور اگر وہ (حق تعالیٰ) ایک لحظہ کے لئے بھی افاضہ ہستی سے نظر پھیر لے، تو اس کا وجود مٹ جائیگا۔

## سوالات

- ۱۔ صفات خدا کی پہچان کیوں ضروری ہے؟
- ۲۔ گذشتہ برهان سے کیا نتیجہ حاصل ہوتا ہے؟
- ۳۔ خدا کے ازلی وابدی ہونے کو ثابت کریں؟
- ۴۔ کس طرح ذات خدا کے بسط ہونے اور اجزا بالفعل وبالقوہ سے مبررا ہونے کو ثابت کیا جاسکتا ہے؟
- ۵۔ خدا کے جسمانی نہ ہونے کی دلیل کیا ہے؟
- ۶۔ کیوں خدا کو دیکھا نہیں جاسکتا؟
- ۷۔ کس دلیل کی بنیاد پر خدمکان وزمان نہیں رکھتا؟
- ۸۔ کیا حرکت و سکون کو خدا سے نسبت دی جاسکتی ہے؟ کیوں؟
- ۹۔ علت کی قسمیں بیان کریں؟
- ۱۰۔ علت وجود آفرین کی خصوصیات کی شرح بیان کریں؟

## نواں درس

صفات ذاتیہ

مقدمہ

صفات ذاتیہ اور فعلیہ

صفات ذاتیہ کا اثبات

حیات

علم

قدرت

## مقدمہ

ہمیں یہ معلوم ہے کہ خداوند عالم علت وجود آفرین کائنات ہے، جس میں تمام کمالات جمع ہیں اور موجودات میں پائی جانے والی تمام صفتیں اور کمالات اسی کی ذات سے وابستہ ہیں، لیکن بندوں میں کمالات کے افاضہ سے اس کے اندر کوئی کمی واقع نہیں ہوتی، تقریب ذہن کے لئے اس مثال کا سہارا لیا جاسکتا ہے، کہ استاد اپنے شاگرد کو جو کچھ اپنے علم سے فائدہ پہنچاتا ہے اس کی وجہ سے استاد کے علم میں کوئی کمی واقع نہیں ہوتی، البتہ خدا کی جانب سے وجود اور وجودی کمالات کا افاضہ اس مثال سے کہیں زیادہ بالاتر ہے، شاید اس ضمن میں سب سے

واضح تعبیر یہ ہو کہ عالم ہستی ذات مقدس الٰہی کا جلوہ ہے، جسے اس آیت کریمہ سے استفادہ کیا جاسکتا ہے،

(اللَّهُ نُورٌ لِّلْمُؤْمِنُوْنَ وَالْأَرْضُ). (۱)

خداتوسارے آسمان اور زمین کا نور ہے

.....

(۱) سورہ نور، آیت / ۳۵ .

الٰہی کمالات کے لامتناہی ہونے کے پیش نظر ہر وہ مفہوم جو نقص و محدودیت سے پاک ہوا اور کمال ہونے پر دلالت کرتا ہوا سے خداۓ وحدہ لا شریک کے لئے استعمال کیا جاسکتا ہے، جیسا کہ قرآنی آیات اور انہم معصومین کی طرف سے صادر ہونے والی احادیث، ادعیہ، اور مناجاتوں میں نور، کمال، جمال، محبت اور بہجت جیسے مفہوم استعمال ہوئے ہیں، لیکن جو کچھ فلسفہ و کلام کتابوں میں صفات الٰہی کے عنوان سے ذکر کیا گیا ہے، ان کی دو قسمیں ہیں، (صفات ذاتیہ اور فعلیہ) لہذا پہلے مرحلہ اول میں اس تقسیم کی وضاحت کے بعد، ان میں سے اہم ترین صفات کے سلسلہ میں بحث کریں گے۔

### صفات ذاتیہ اور فعلیہ۔

وہ صفات جسے خدا کی ذات سے نسبت دی جاتی ہے وہ یا تو وہ مفہوم ہیں جو ذات احادیث میں موجودہ کمالات سے حاصل ہوتے ہیں جیسے حیات، علم اور قدرت، یا پھر وہ مفہوم ہیں جو

عبد اور مبعود کے درمیان رابطہ سے حاصل ہوتے ہیں جیسے خالقیت، راز قیمت، الہذا پہلی قسم کو صفات ذاتیہ اور دوسری قسم کو صفات فعلیہ کہا جاتا ہے۔

صفات کی ان دو قسموں میں فرق یہ ہے کہ پہلی قسم میں، خدا ان صفات کے لئے عین مصادق ہے لیکن دوسری قسم میں خالق و مخلوق کے درمیان موجودہ نسبت کی حکایت ہے، ذات الہی اور مخلوقات دو طرفہ حیثیت سے پہچانے جاتے ہیں، جیسے کہ صفت خالقیت مخلوقات کی ذات، وجود خدا سے والستگی کی بنا پر اخذ ہوتی ہے اور اس نسبت کی تشکیل اس کی دو طرفہ، خدا، مخلوق سے ہوتی ہے خارج میں ذات مقدس الہی اور مخلوقات کے علاوہ کسی تیسری شیء کا کوئی وجود نہیں ہے، البتہ خدا و متعال خلقت کی قدرت سے متصف ہے لیکن (قدرت) اس کی ذاتی صفات میں سے ہے اور خلق کرنا، ایک ایسا مفہوم ہے جو اضافی ہونے کے ساتھ مقام فعل سے ظہور میں آتا ہے، اسی وجہ سے (خالقیت) کا شمار صفات فعلیہ میں کیا جاتا ہے، مگر یہ کہ (خلق پر قادر) ہونے کے معنی لئے جائیں تو اس صورت میں اس کی بازگشت بھی صفت قدرت کی طرف ہوگی۔

حیات، علم اور قدرت خدا کی مہم ترین صفات ذاتیہ میں سے ہیں، لیکن اگر سمیع و بصیر بہ معنی ہنسی اور دیکھی جانے والی چیزوں کا علم رکھنے والا ہو، یا سمیع و البصار کے معنی میں ہوں تو ان صفات کی بازگشت علمیم و قدیر ہے اور اگر ان صفات کا مطلب بالفعل دیکھنا اور سننا ہو جو سنبھالی اور دیکھی جانے والی اشیا اور سننے اور دیکھنے والوں کے درمیان موجودہ رابطہ سے حاصل ہوتے ہیں تو انھیں صفات فعلیہ میں سے شمار کیا جائے گا، جیسا کہ کبھی (علم) بھی اسی عنایت کے لئے

استعمال ہوتا ہے اور اسے (علم فعلی) کے نام سے یاد کیا جاتا ہے۔ بعض متكلمین نے کلام اور ارادہ کو بھی صفات ذاتیہ میں سے شمار کیا ہے کہ جن کے سلسلہ میں آئندہ بحث کی جائے گی۔

### صفات ذاتیہ کا اثبات

قدرت و حیات اور علم الہی کو ثابت کرنے کے لئے سب سے آسان راستہ یہ ہے کہ جب ان مفہومیں کو مخلوقات کے سلسلہ میں استعمال کیا جاتا ہے تو یہ اوصاف اس کے کمالات پر دلالت کرتے ہیں، لہذا ان صفات کی علت یعنی ذات الہی میں، بطور کامل ہونا ضروری ہے، اس لئے کہ مخلوقات میں پائی جانے والی تمام صفات و کمالات خدا کی طرف سے ہیں لہذا عطا کرنے والے کے پاس ایسے اوصاف ہونا ضروری ہیں تاکہ وہ دوسروں کو عطا کر سکے، اس لئے کہ یہ ممکن نہیں ہے کہ حیات عطا کرنے والا خود حیات سے سرفراز نہ ہو، یا مخلوقات کو علم و قدرت عطا کرنے والا خود جاہل و ناتوان ہو لہذا مخلوقات میں مشاہدہ ہونے والے کمالات اس بات پر دلالت کرتے ہیں کہ خدا بھی ان کمالات کا بغیر کسی کی وکر کے حامل ہے، یا دوسری تعبیر کے مطابق خدا اتنا ہی علم و قدرت اور حیات کا مالک ہے اب اس کے بعد ان صفات کی وضاحت کرتے ہیں۔

## حیات۔

حیات کا مفہوم دو طرح کی مخلوقات کے لئے استعمال کیا جاتا ہے ایک سبزہ اور گھاس پھوس جن میں رشد و نمو کی صلاحیت ہوتی ہے، دوسرے حیوان اور انسان کے جوارا دہ اور شعور سے متصف ہیں لیکن پہلا معنی، نقص و احتیاج کا مستلزم ہے اس لئے کہ رشد و نمو کا لازمہ یہ ہے کہ موجود اپنے آغاز میں اس کمال سے عاری ہو، بلکہ خارجی عوامل کے نتیجہ میں حاصل ہونے والے تغیرات سے آہستہ آہستہ کمالات کا مالک بن جائے، اور ایسا امر خدا سے منسوب نہیں کیا جا سکتا، جیسا کہ صفات سلیمانی میں گذر چکا ہے۔

لیکن حیات کا دوسرा معنی، ایک کمالی مفہوم ہے، ہر چند اس کے امکانی مصادیق نقص کے ہمراہ ہیں لیکن پھر بھی اس کے لئے لامتناہی مقام فرض کیا جا سکتا ہے، کہ جس میں کسی قسم کی کوئی محدودیت اور نقص کا شائینہ نہ ہو، جیسا کہ مفہوم وجود اور مفہوم کمال میں بھی ایسا ہی ہے۔

حیات اپنے اس معنی میں کہ جو علم اور فاعلیت ارادی کا ملازم ہے یقیناً وجود غیر مادی ہو گا اگرچہ حیات کو مادی امور یعنی جاندار کے لئے استعمال کیا جاتا ہے، لیکن اصل میں وہ اروح کی صفت ہے اور بدن کا روح سے رابطہ ہونے کی وجہ سے حیات کو بدن سے متصف کیا جاتا ہے یا دوسرے الفاظ میں یہ کہ جس طرح امتداد، شی جسمانیت کا لازمہ ہے، حیات بھی وجود مجرد (غیر جسمانی) کا لازمہ ہے لہذا اس طرح حیات خدا پر ایک اور دلیل ایک دلیل تحقیق ہو گئی اور وہ یہ ہے کہ ذات مقدس الہی مجرداً اور غیر جسمانی ہے جیسا کہ گذشتہ دروس میں اسے ثابت کیا جا چکا ہے اور ہر موجود مجرد، حیات سے سرفراز ہے، لہذا اس طرح خدام تعالیٰ بھی ذاتی حیات کا مالک ہے۔

## علم۔

علم کا مفہوم تمام مفہیم میں ہر ایک سے زیادہ واضح و روشن ہے، لیکن مخلوقات کے درمیان اس کے مصادیق محدود اور ناقص ہیں، الہذا ان خصوصیات کے ساتھ یہ خدا پر قابل اطلاق نہیں ہے لیکن جیسا کہ پہلے اشارہ کیا جا چکا ہے کہ عقل میں اتنی توانائی ہے کہ وہ اس مفہوم کمالی کے لئے ایک ایسے مفہوم کا انتخاب کرئے کہ جس میں کسی قسم کی کوئی محدودیت اور نقص نہ ہو بلکہ عالم ہونا اس کی عین ذات ہو، علم خدا کے ذاتی ہونے کے یہی معنی ہیں۔

خدا کے علم کو متعدد راستوں سے ثابت کیا جاسکتا ہے، ایک وہی راستہ ہے کہ جس کی طرف تمام صفات ذاتیہ کے اثبات کے لئے اشارہ کیا جا چکا ہے، یعنی چونکہ مخلوقات کے درمیان علم پایا جاتا ہے الہذا خالق کی ذات میں اس کی کامل صورت کا ہونا ضروری ہے۔

دوسرے راستے دلیل نظم کی مدد سے حاصل ہوتا ہے وہ یہ کہ ایک مجموعہ جس قدر نظم و ضبط کا حامل ہوگا اتنا ہی اس کے ناظم کے علم پر دلالت کرے گا، جس طرح سے کہ ایک علمی کتاب یا خوبصورت شعر یا کوئی نقاشی (آرٹ) وجود بخشنے والے کے ذوق اور اس کے علم و دانش پر دلالت کرتے ہیں اور کبھی بھی کوئی عاقل یہ تصور نہیں کر سکتا کہ ایک فلسفی یا کوئی علمی کتاب کسی جاہل یا نادان شخص کے ہاتھوں لکھی گئی ہوگی الہذا کیسے یہ تصور کیا جاسکتا ہے کہ ایسا نظم یا فہم جہان کسی جاہل موجود کا خلق کر دہے؟!

تیسرا راستہ نظر یجھو ہے مقدمات فلسفی (غیر بدیہی) کے ذریعہ حاصل ہوتا ہے جیسے یہ قاعدہ کہ

ہر موجود جو مستقل ہو اور مجرّد عن المادة ہو وہ علم سے متصف ہو گا جیسا کہ یہ امر اس سے مر بوط  
کتابوں میں ثابت کیا جا چکا ہے۔

علم الٰہی کی طرف توجہ دینا خود سازی کے باب، میں غیر معمولی اہمیت کا حامل ہے اور اسی وجہ  
سے قرآن کریم میں اس کی طرف بار بار اشارہ کیا گیا ہے۔

(يَعْلَمُ خَاتِمَ الْأَعْمَالِ وَمَا تُنْهَىٰ الصَّدُورُ). (۱)

خدا خائن آنکھوں اور دل کے رازوں سے آگاہ ہے۔

.....  
(۱) سورہ غافر، آیت/۱۹.

### قدرت

وہ فاعل کہ جو امور کو اپنے ارادہ سے انجام دیتا ہے اس کے لئے کہا جاتا ہے کہ وہ اپنے امور  
میں صاحب قدرت ہے، لہذا قادر یعنی فاعل مختار کا ہر اس امر کو انجام دینے کا ارادہ کہ جس  
کا اس سے صادر ہونے کا امکان ہے، جو فاعل جس قدر مرتبہ وجودی کی رو سے کامل ہو گا اس  
کی قدرت بھی اتنی بھی وسیع ہو گی، پس جو فاعل اپنے کمال میں لامتناہی ہوا س کی قدرت بھی  
بنے نہایت ہو گی۔

(إِنَّ اللَّهَ عَلَىٰ كُلِّ شَيْءٍ قَدِيرٌ). (۱)  
خداوند عالم ہر چیز پر قادر ہے۔

اس مقام پر چند نکات کی طرف اشارہ کرنا لازم ہے۔

۱۔ جو امر قدرت سے متعلق ہوگا اس میں امکان تحقیق کا ہونا ضروری ہے، لہذا جو شی اپنی ذات کے اعتبار سے محال ہو وہ قدرت کا متعلق نہیں بن سکتی، اور خدا کا صاحب قدرت ہونے کا مطلب یہ نہیں ہے کہ خدا اپنی مثل بھی خلق کر سکتا ہے (اس لئے کہ خدا خلق نہیں کیا جا سکتا) یا دو کا عدد دو ہوتے ہوئے تین سے بڑا ہو جائے، یا ایک فرزند کو فرزند ہوتے ہوئے باپ سے پہلے خلق کر دے۔

۲۔ ہر کام کے انجام دینے کی قدرت کا مطلب نہیں ہے کہ وہ ان سب کو انجام دے، بلکہ وہ جسے چاہے گا انجام دے گا، اور جسے چاہے گا انجام نہیں دے گا حکیم خدا، حکیمانہ فعل کے علاوہ کوئی اور فعل انجام نہیں دے سکتا اگرچہ وہ غیر حکیمانہ امور کے انجام دینے پر بھی قادر ہے، انشاء اللہ آئندہ دروس میں حکمت خدا کے سلسلے میں مزیدوضاحت کی جائے گی۔

۳۔ قدرت کے جو معنی بیان ہوئے ہیں اس میں اختیار کے معنی بھی ہیں، خدا جس طرح بے نہایت قدرت کا مالک ہے اسی طرح لامحدود اختیارات سے سرفراز ہے، اور کوئی خارجی عامل اسے کسی عمل کے لئے زبردستی یا اس سے قدرت کو چھین لینے کی طاقت نہیں رکھتا اس لئے کہ ہر موجود کی قدرت اور اس کا وجود خود اسی کا مرہون منت ہے، لہذا وہ کبھی بھی اس طاقت کے مقابلہ میں مغلوب نہیں ہو سکتا کہ جسے اس نے دوسروں کو عطا کیا ہے۔

.....  
(۱) سورہ بقرہ۔ آیت / ۲۰ ، اور دوسری آیات۔

## سوالات

- ۱۔ خدا کے لئے کن مفہوم کو استعمال کیا جاسکتا ہے؟
- ۲۔ صفات ذاتیہ و فعلیہ کی تعریف کریں اور ان دونوں کے درمیان کا فرق بیان کریں؟
- ۳۔ صفات ذاتیہ کو ثابت کرنے کے لئے ایک کلی ضابطہ کیا ہے؟
- ۴۔ حیات کتنے، معانی میں استعمال ہوتا ہے اور کون سے معنی کا استعمال خدا کے لئے درست ہے؟
- ۵۔ حیات الہی پر خاص دلیل کیا ہے؟
- ۶۔ علم الہی کوتینوں راستوں (طریقوں) سے ثابت کریں؟
- ۷۔ مفہوم قدرت کو بیان کریں اور خدا کی نامہ و دقدرت کو ثابت کریں؟
- ۸۔ کون سی چیزیں قدرت سے متعلق نہیں ہوتیں؟
- ۹۔ کیوں خدا ناپسند امور کو انجام نہیں دیتا؟
- ۱۰۔ خدا کے مختار ہونے کا مطلب کیا ہے؟

## دسوائ درس

صفات فعلیہ

مقدمہ

یہ بحث مندرجہ ذیل موضوعات پر مشتمل ہے۔

خالقیت

ربوبیت

الوہیت

**مقدمہ**

جیسا کہ گذشتہ دروس میں بیان کیا جا چکا ہے کہ صفات فعلیہ یعنی وہ مفہوم جو ذات الہی اور اس کی مخلوقات کے درمیان پائے جانے والے رابطہ سے حاصل ہوتے ہیں کہ جن میں طرفین خالق و مخلوق ہیں، جیسے کہ خلق کرنے کا مفہوم مخلوقات کا، خدا یے متعال سے وابستہ ہونے کی وجہ سے حاصل ہوتا ہے، لہذا اس اگر اس رابطہ کا لاحاظہ کیا جائے تو یہ مفہوم حاصل نہیں ہو سکتا۔ خالق و مخلوق کے درمیان لاحاظہ کیا جانے والا رابطہ غیر محصور ہے، لیکن پھر بھی اس کی دو قسمیں کی جاسکتی ہیں، پہلی قسم وہ روابط ہیں جو مستقیماً خالق و مخلوق کے درمیان ملاحظہ کئے جاتے ہیں

جیسے ایجاد، خلق اور ابداع وغیرہ، اور دوسری قسم ان روابط کی ہے جو چند دوسرے روابط کے ذریعہ وجود میں آتے ہیں جیسے کہ رزق، اس لئے کہ پہلے مرحلہ میں روزی سے فائدہ اٹھانے والا جن چیزوں کو بے عنوان رزق استعمال کرتا ہے اسے ملاحظہ کیا جائے، اور پھر اسے مہیا اور عطا کرنے والے کو مد نظر رکھا جائے، یا پھر ایک ایسے رابطہ کو ملاحظہ کیا جائے جو خالق و مخلوق کے درمیان پائے جانے والے چند روابط پر منزتب ہوتے ہوں جیسے مغفرت کہ جو، ربیت تشریعی الہی اور خدا کی جانب سے احکامات کے صادر ہونے اور پھر بندہ کے عصیان (گناہ) کرنے پر مختص ہے۔

نتیجہ: صفات فعلیہ کو حاصل کرنے کے لئے خالق و مخلوق کے درمیان مقایسه اور خالق و مخلوق کے درمیان موجودہ رابطہ کا لحاظ کرنا ہوگا تاکہ ان روابط کے ذریعہ ایک مستقل مفہوم وجود میں آئے اس وجہ سے ذات مقدس الہی خود بخود اور ان روابط کے لحاظ کئے بغیر صفات فعلیہ سے متصف نہیں ہو سکتی لہذا اس صفات ذاتیہ اور صفات فعلیہ کے درمیان بینادی فرق یہی ہے۔

البتہ جیسا کہ پہلے ذکر کیا جا چکا ہے کہ یہ امکان ہے کہ اگر صفات فعلیہ کو ان کے مبادی اور منشا کے تحت ملاحظہ کیا جائے تو اس صورت میں ان سب کو صفات ذاتیہ کی طرف لوٹانا ہوگا، جیسا کہ اگر خالق یا خالق کو اس معنی میں لیا جائے کہ جس میں خلق کی قدرت ہو تو اس کی بازگشت صفت قدری، کی طرف ہوگی یا اگر صفت سمیع، اور بصیر کو بصرات و مسموعات کے جانے والے کے معنی میں لیا جائے تو اس کی بازگشت علمی کی طرف ہوگی۔

اسی طرح وہ بعض مفاهیم جنہیں صفات ذاتیہ میں شمار کیا جاتا ہے انھیں ایک اضافی اور فعلی معنی

میں ملاحظہ کیا جائے تو اس صورت میں ان کا شمار صفات فعلیہ میں ہو گا جیسے کہ مفہوم علم قرآن میں متعدد مقامات پر بطور صفات فعلی استعمال ہوا ہے (۱)

وہ مہم نکتہ جسے یہاں بیان کرنا ضروری ہے وہ یہ ہے کہ جب خدا ے متعال اور مادی موجودات کے درمیان رابطہ تصور کیا جاتا ہے اور اس طرح خدا کے لئے صفات فعلی حاصل ہوتے ہیں تو یہ صفات اس رابطہ کے طرف موجودات مادی سے تعلق رکھنے کی وجہ سے قید زمانی و مکانی سے منسوب ہوتے ہیں اگرچہ اس رابطہ کی پہلی طرف یعنی خدا ایسے قیود اور حدود سے منزہ ہے۔

جیسے کہ رزق خدا سے لطف اندوز ہونے والے کا عمل ایک خاص زمان و مکان میں واقع ہوتا ہے لہذا یہ قید روزی سے مستفیض ہونے والے سے متعلق ہو گی نہ روزی عطا کرنے والے سے اس لئے کہ ذات الہی ہر قسم کے زمان و مکان سے مستغثی ہے۔

یہ نکتہ ایک ایسا وسیلہ ہے کہ جس کے ذریعہ ان صفات اور افعال الہی کو حل کیا جا سکتا ہے کہ جن کی وجہ سے متكلّمین کے درمیان شدید اختلاف ہے۔

.....

(۱) سورہ بقرہ۔ آیت / ۲۳۵، ۱۸۷ سورہ انفال۔ آیت / ۶۶ سورہ قُصَّہ۔ آیت / ۲۷، ۱۸

سورہ آل عمران۔ آیت / ۱۴۰، ۱۴۲

## حقيقیت۔

واجب الوجود کے اثبات کے بعد ممکن الوجود کی خلقت کی پہلی علت کے عنوان سے اور اس مطلب کے پیش نظر کہ تمام ممکن الوجود اپنی ہستی میں اس کے محتاج ہیں واجب الوجود کے لئے صفتِ خالقیت اور ممکن الوجود کے لئے مخلوقیت کا مفہوم حاصل ہوتا ہے مفہومِ خالق جو اس رابطہ کے ذریعہ وجود میں آتا ہے علت وجود آفرین اور موجود (ایجاد کرنے والا) سے مساوی ہے اور تمام ممکن الوجود اور ضرورتِ مند موجودات اس رابطہ کے ایک طرف ہونے کی وجہ سے صفتِ مخلوقیت سے متصف ہوتے ہیں۔

لیکن کبھی کلمہ خلق محدود معنی میں بھی استعمال ہوتا ہے اور تھا وہی موجودات اس رابطہ کے طرف قرار پاتے ہیں کہ جو مادہ اولیہ سے خلق ہوئے ہیں اور ان کے مقابل میں مفہومِ ابداع (ایجاد کرنا) ان موجودات کے لئے استعمال ہوتا ہے کہ جو مادہ اول سے مسبوق نہ ہو (جیسے مادہ اولیہ اور مجرّدات) اس طرح ایجاد کو خلق و ابداع میں تقسیم کیا جاتا ہے۔

بہر حال خدا کے خلق کرنے کا مطلب اشیا میں انسانوں کے تصرف اور انھیں بنانے کی طرح نہیں ہے کہ جس میں حرکت اور اعضاء بدن کے استعمال کی ضرورت پڑتی ہے، اور حرکت کو بعنوان فعل اور اس کے قضاۓ کو بعنوان نتیجہ فعل یاد کیا جاتا ہے اور ایسا بھی نہیں ہے کہ خلق کرنا یعنی فعل، ایک شیء اور خلق کیا ہوا یعنی مخلوق، ایک دوسری شیء ہواں لئے کہ خدا، موجودات جسمانی کے خواص سے منزہ ہے اگر خدا کے خلق کرنے کو مصدقہ یعنی زائد فرض کر

لیا جائے اس کی خلق کی ہوئی ذات پر، تو پھر اسے ایک ممکن الوجود اور خدا کی مخلوقات میں سے ایک مخلوق شمار کیا جائیگا، اور اس کے خلق کرنے گفتگو تکرار ہو گی بلکہ جیسا کہ صفات فعلیہ کی تعریف میں بیان ہوا کہ یہ صفات وہ مفاتیح ہیں کہ جو صفات خدا و خلق کے درمیان موجود نسبتوں کے ذریعہ حاصل ہوتے ہیں اور نسبتوں کا قیام عقل کی بنیاد پر ہے۔

### ربوبیت۔

خالق و مخلوقات کے درمیان جن روابط کا لحاظ کیا جاتا ہے وہ یہ کہ مخلوقات اپنی آفرینش میں خدا کے محتاج ہونے کے علاوہ اپنی زندگی کے تمام مراحل میں اس سے وابستہ ہیں اور کسی بھی قسم کے استقلال سے عاری ہیں وہ جس طرح چاہے ان کے امور میں تصرف اور ان کے امور کی تدبیر کرے۔

جب اس رابطہ کو بصورت کلی تسلیم کر لیا گیا تو اس سے مشہوم ربوبیت اخذ ہونا لازم ہے کہ جس کا لازمہ امور کی تدبیر کرنا ہے، اور اس کے بے شمار مصادیق ہیں جیسے حفاظت کرنا، زندہ کرنا، مار ڈالنا، روزی عطا کرنا، کمال عطا کرنا، راہنمائی کرنا، امر و نہی کرنا وغیرہ۔

ربوبیت کو دو حصوں میں تقسیم کیا جاسکتا ہے، ربوبیت تکونی یعنی تمام موجودات کی احتیاجات کو برطرف کرنا اور ان کی دیکھ بھال کرنا، یعنی کہنا بہتر ہے کہ وہ پورے جہان کا چلانے والا ہے، لیکن ربوبیت تشریعی صرف باشور اور مختار موجودات سے مخصوص ہے، جیسے انبیاء و مبعوث کرنا، آسمانی کتابوں کو نازل کرنا، وظائف کی تعین اور احکام و قوانین کے بیان کرنے جیسے

امور کو شامل ہے۔

نتیجہ۔ ربوبیت مطلق الٰہی کا مطلب یہ ہے کہ مخلوقات اپنے تمام مرافق وجود میں خدا سے وابستہ ہیں، اور مخلوقات کی آپسی وابستگی کا سرا بھی واجب الوجود تک پہنچتا ہے، وہ وہی ہے جو اپنی بعض مخلوقات کے ذریعہ بعض کی ضرورتوں کو پورا کرتا ہے، اور دوسری پیدا کی ہوئی اشیا کو اپنی مخلوقات کے لئے غذا بنتا ہے، اور اپنی باشعور مخلوقات کو باطنی عوامل (عقل اور حواس خمسہ) اور ظاہری عوامل (انبیائی، آسمانی کتب) کے ذریعہ ہدایت کرتا ہے اور ملکفین کے لئے احکام و قوانین وضع کرتا ہے۔

ربوبیت بھی خالقیت کی طرح ایک اضافی اور نسبتی مفہوم ہے، بس فرق اتنا ہے کہ مختلف موارد اور مقامات پر مخلوقات کے درمیان خاص اضافات و روابط ملاحظہ کئے جاتے ہیں، جیسا کہ مفہوم رزاقیت کے سلسلہ میں گذر چکا ہے۔

مفہوم خالقیت اور ربوبیت میں جب خوب غور و فکر کیا جائے تو ان کے درمیان نسبت اور اضافت سے یہ معلوم ہو جاتا ہے، کہ یہ دونوں ایک دوسرے کے متلازم ہیں، اس اعتبار سے محال ہے کہ جہان کا رب، اس جہان کے خالق کے علاوہ کوئی اور ہو، بلکہ وہی خدا، جو مخلوقات کو مختلف خصوصیات اور ایک دوسرے سے مرتبط و وابستہ خلق کیا ہے وہی ان کی حفاظت کرنے والا ہے، حقیقت میں، ربوبیت و تدبیر کا معنی و مفہوم مخلوقات کی تخلیقی کیفیت، اور ان کے آپسی ارتباطات و تعلقات سے اخذ ہوتا ہے۔

## الوہیت

مفهوم الہ اور الوہیت کے سلسلہ میں صاحبان نظر کے درمیان شدید اختلاف ہے کہ جسے تفاسیر کی کتابوں میں بیان کیا گیا ہے لیکن جو بات ہمارے نزدیک قبل اہمیت ہے وہ یہ کہ الہ، بے معنی لاٽق عبادت ہونا (عبادت و اطاعت کے لحاظ سے شائستہ و سزاوار ہونا) جیسے کہ کتاب وہ چیز جو لکھنے جانے کے قابل ہو۔

اس معنی کو مدنظر رکھتے ہوئے الوہیت ایک ایسی صفت ہے کہ جس کے لئے اطاعت و عبادت کو بھی ملحوظ رکھنا ہوگا اگرچہ گمراہوں نے، اپنے لئے باطل خداوں کا انتخاب کر لیا ہے، لیکن جو ذات، عبادت و اطاعت کیلئے شائستہ و سزاوار ہو، ہی ذات، خالق و رب قرار پائے گی، اور یہ ایک اعتقادی حصہ ہے کہ جسے ہر شخص کے لئے مانا ضروری ہے یعنی خدا کو واجب الوجود خالق اور صاحب اختیار مانے کے علاوہ اسے اطاعت و عبادت کے لاٽق سمجھے اسی وجہ سے اس مفہوم کو اسلام کا شعار مانا گیا ہے (الاہ الا اللہ)۔

## سوالات

- ۱۔ صفات ذاتیہ اور فعلیہ کے ارتباط اور ان دونوں کا ایک ہی مفہوم میں جمع ہونے کی کیفیت بیان کریں؟
- ۲۔ کس اعتبار سے صفات فعلیہ، زمانی و مکانی قید میں مقید ہو جاتے ہیں؟
- ۳۔ مفہوم خالقیت کی شرح پیش کریں اور ایجاد و ابداع کے ساتھ اس کے فرق کو بیان کریں؟
- ۴۔ کیوں خلق کرنے کے مفہوم کو مصدق عینی کے اعتبار سے زائد برذات مخلوق، تصور نہیں کیا جاسکتا؟
- ۵۔ مفہوم ربویت کو بیان کریں؟
- ۶۔ اقسام ربویت کی تشریح کریں؟
- ۷۔ خالقیت اور ربویت کے تلازم کو بیان کریں؟
- ۸۔ مفہوم الوہیت کا خالقیت اور ربویت کے ساتھ جو تلازم ہے اسے بیان کریں؟

## گیارہوں درس

باقیہ صفات فعلیہ

مقدمہ

ارادہ

کلام کا صادق ہون

### مقدمہ

علم کلام میں متکلمین کے درمیان ارادہ الہی اختلافی مسائل میں سے ایک مسئلہ ہے جسے مختلف پہلوؤں سے زیر بحث قرار دیا گیا ہے، کیا ارادہ کا تعلق صفات ذاتی سے ہے یا صفات فعلی سے؟ کیا قدیم ہے یا حادث؟ کیا واحد ہے یا متعدد؟ وغیرہ... یہ تمام بحثیں فلسفہ میں ارادہ اور ارادہ الہی کے خصوصیات سے ہونے والی بحثوں سے جدا ہے لہذا یہ بات روشن ہے کہ ایسی بحث کو اس کتاب میں ذکر کرنا مناسب نہیں ہے اسی وجہ سے پہلے ہم مفہوم ارادہ کی ایک مختصر وضاحت پیش کریں گے اور پھر ارادہ الہی کے تحت بحث کا آغاز کریں گے۔

### ارادہ۔

کلمہ ارادہ عرف میں کم از کم دو معنی میں استعمال ہوتا ہے، ایک محبت کرنا اور دوسرا کے کسی کام کو انجام دینے کا ارادہ کرنا۔

پہلا معنی دوسرے معنی کی بہ نسبت وسیع ہے اس لئے کہ یہ اشیاء خارجی (۱) اور دوسروں کے

---

(۱) جیسے کہ یہ آیہ شریفہ (تَرِيْدُوْن عَرْضَ الدُّنْيَا وَاللَّهُ يَرِيْدُ الْآخِرَةَ) سورہ انفال۔ آیت / ۶۷ افعال کے ساتھ اپنے افعال کو پسند کرنے کو شامل بھی ہوتا ہے لیکن دوسرا معنی صرف شخص کے ذاتی افعال کو شامل ہوتا ہے۔

لیکن ارادہ اپنے پہلے معنی کے مطابق (محبت) اگرچہ انسان کے لئے ایک نفسانی کیفیت ہے، لیکن عقل عیب و نقص کو برطرف کر کے ایک عام مفہوم حاصل کر سکتی ہے کہ جسے جو ہری موجودات کے ساتھ خدا پر بھی اطلاق کیا جاسکے، جیسا کہ علم کے ساتھ یہی ہوا ہے اسی وجہ سے حب (محبت) کو صفات ذاتیہ میں شمار کیا جا سکتا ہے جو کہ (خود اپنی ذات سے محبت الہی پر قابل) اطلاق ہے، لہذا اگر ارادہ الہی کا مطلب حب کمال ہو تو یہ پہلے مرحلہ میں لامتناہی کمال الہی سے متعلق ہوتا ہے اور یہ بقیہ مرامل میں تمام موجودات کے کمالات پر صادق آتا ہے اس لئے کہ یہ اسی کے کمال کے آثار ہیں اس بنا پر اسے صفات ذاتیہ کا حصہ، قدیم، واحد اور عین ذات مقدس الہی مانا جا سکتا ہے۔

لیکن ارادہ بہ معنی کسی بھی امر کو انجام دینے کا قصد کرنا بغیر کسی شک کے صفات فعلیہ میں داخل ہے (جو امر حادث سے متعلق ہونے کی وجہ سے قیود زمان میں مقید ہے جیسا کہ قرآن میں وارد ہوا ہے کہ

**لَأَمْمَـا أَمْرُهُ إِذَا أَرَادَ شَيْئاً أَنْ يَقُولَ لَهُ كُنْ فَيَكُونُ (۱)**

---

ترجمہ۔ اس کی شان تو یہ ہے کہ جب کسی چیز کو (پیدا کرنا) چاہتا ہے تو وہ کہہ دیتا ہے، کہ ہو جا، تو فوراً ہو جاتی ہے

لیکن خداۓ متعال کا صفات فعلیہ سے متصف ہونے کا مطلب یہ نہیں ہے کہ ذات الہی میں کوئی تبدیلی واقع ہو یا کوئی صورت عرضی اس کے وجود میں ظاہر ہو، بلکہ اس کا مطلب یہ ہے کہ ذات الہی اور اس کی مخلوقات کے درمیان شراط اور ایک خاص نظریہ کے تحت ایک نسبت لحاظ کیا گیا ہو اور ایک خاص، مفہوم اضافی کو صفات فعلیہ عنوان سے اخذ کیا گیا ہو مفہوم ارادہ کے تحت اس رابطہ کو پیش نظر رکھا جاتا ہے کہ ہر مخلوق چونکہ صاحب کمال ہے اور اس کی خلقت میں مصلحت و حکمت کا فرماء ہے

(۱) سورہ یس، آیت /۸۲۔

اس لئے خلق ہوئی ہے، لہذا اس کا ایک خاص زمان و مکان اور کیفیت میں واقع ہونا، علم خدا اور محبت الہی سے متعلق ہے کہ جس کو اس نے اپنے ارادے سے پیدا کیا ہے نہ یہ کہ کسی نے اس کو مجبور کیا ہے، جب اس رابطہ کا لحاظ کیا جاتا ہے تو ایک مفہوم اضافی اور سبقتی بنام ارادہ حاصل ہوتا ہے، جو شی محدود سے تعلق کے اعتبار سے کچھ حدود و قیود کا حامل ہے اور یہ وہی مفہوم اضافی ہے جو حدوث و کثرت سے متصف ہے اس لئے کہ اضافت تابع طرفین ہے اور ان دونوں طرفوں میں سے کسی ایک کا حدوث اور کثرت سے متصف ہونا اوصاف کا، اضافت کی طرف سراست کرنے کے لئے کافی ہے۔

## حکمت

جو وضاحت ارادہ الہی کے تحت پیش کی گئی اس کے مطابق یہ بات روشن ہو گئی کہ یہ ارادہ یونہی، کسی بھی شی کے ایجاد سے متعلق نہیں ہوتا، بلکہ جو شی بھی ارادہ الہی کے متعلق بنتی ہے، اس میں خیر اور کمال کی حکمت پائی جاتی ہے۔

اور چونکہ مادیات کا تراجم بعض کا بعض دوسرے کے ذریعہ نقصان کا موجب ہوتا ہے محبت الہی کا کمال کے سلسلہ میں تقاضا یہ ہے کہ ان سب کی پیدائش اس طرح ہو کہ انھیں زیادہ سے زیادہ خیر و کمال مل سکے، ایسے روابط کو میزان پر قرار دینے سے مفہوم مصلحت سمجھ میں آتا ہے، وگرنہ مصلحت مخلوقات کے پائے جانے کے سلسلہ میں کوئی مستقل امر نہیں ہے کہ جوان کی پیدائش میں براہ راست اثر انداز ہو، چہ جائے کہ وہ ارادہ الہی میں اثر گذار ہو۔

## نتیجہ:

افعال الہی اس کے صفات ذاتیہ، جیسے علم و قدرت خیر و کمال سے محبت، جیسی چیزوں سے مترشح ہوتا ہے اور ہمیشہ، کسی مصلحت کے پائے جانے ہی کی صورت میں متحقق ہوتا ہے، تا کہ زیادہ سے زیادہ کمال و خیر حاصل ہو سکے، لہذا ایسے ارادہ کو ارادہ حکیمانہ کا نام دیا جاتا ہے اور یہیں سے مقام فعل میں خدا کے لئے ایک دوسری صفت بنام حکیم ہونا سمجھ میں آتا ہے، اور بقیہ صفات فعلیہ کی طرح اس کی بھی بازگشت صفات ذاتیہ کی طرف ہوتی ہے۔

البته یہ بات روشن ہے کہ مصلحت کی خاطر کسی امر کو انجام دینے کا مطلب یہ نہیں ہے کہ مصلحت خدا کے لئے علت غائی ہو، بلکہ وہ ایک فرعی ہدف ہے لیکن امور کو انجام دینے میں علت غائی، وہی اس کا ذاتی، والا امتناء ہی کمال سے محبت کرنا ہے جو ضمناً اس کے آثار یعنی موجودات کے کمالات سے متعلق ہے، لہذا اس مقام پر یہ کہنا درست ہے کہ افعال الٰہی کے لئے علت وہی علت فاعلی ہے، اور خدا زائد بر ذات کسی ہدف کا حامل نہیں ہے، لیکن یہ مطلب اس بات کا منافی نہیں ہے کہ موجودات کا کمال اور خیر ایک فرعی ہدف ہے، اور اسی کو قرآن نے بھی بیان کیا ہے اس لئے کہ قرآن کریم نے افعال الٰہی کے لئے ایسی علتوں کو بیان کیا ہے کہ جن میں سے ہر ایک کی بازگشت، مخلوقات کے خیر و کمال کی طرف ہے، جیسے کہ امتحان و آزمائش، بہترین امور کا انتخاب کرنا، خدا کی بندگی کرنا، اور رحمت خاص سے مشتمل ہونا (۱) انسان کی خلقت کے اهداف میں سے ہے کہ جن میں سے ہر ایک بالترتیب دوسرے والے کے لئے مقدمہ ہے۔

### کلام الٰہی۔

خدا کی ذات سے نسبت دئے جانے والے مفہوم میں سے ایک مفہوم، تکلم ہے اور ہمیشہ کلام الٰہی کے سلسلہ میں متکلمین کے درمیان بحث ہوتی رہی ہے، یہاں تک کہ یہ بھی کہا گیا ہے کہ علم کلام کا کلام نام سے شہرت پانا اس وجہ سے ہے کہ اس علم کے اصحاب (علماء متکلمین) کلام الٰہی کے

تحت بحث کرتے ہیں، اشاعرہ اسے صفات ذاتیہ میں سے اور متعز لہ صفات فعلیہ میں سے شمار کرتے ہیں، ان دو گروہوں کے درمیان شدید اختلاف کا باعث یہی مسئلہ قرار پایا قرآن مجید، کلام الٰہی ہے، ایسی صورت میں یہ مخلوق (حادث) ہے یا غیر مخلوق (یعنی قدیم) اس سلسلہ میں بڑی بحثیں ہوتی ہیں، بسا اوقات اسی موضوع کی وجہ سے ایک دوسرے کو کافر کہا گیا۔

---

(۱) رجوع کریں، سورہ ہود آیت ۷ سورہ ملک آیت ۲ سورہ کہف آیت ۷ سورہ ذاریات آیت ۷ سورہ ہود آیت ۸ سورہ جاثیہ آیت ۲۳ سورہ آل عمران آیت ۱۵ سورہ توبہ آیت

۷۲

صفات ذاتیہ اور فعلیہ کی بیان کی گئی تعریفوں کے پیش نظر یہ اس مسئلہ کو بہ آسانی درک کیا جا سکتا ہے کہ تکلف کی صفات میں سے ہے کہ جسے وجود بخشنے کے لئے ایک مخاطب کی ضرورت ہے تاکہ کہنے والے کے مقصود کو آواز یا مکتوب یا اپنے ذہن میں کسی مفہوم یا کسی اور راستہ کے ذریعہ درک کیا جا سکے، درحقیقت یہ مفہوم اس رابطہ کے ذریعہ حاصل ہوتا ہے جو خدا کسی حقیقت کو اپنے بندہ کے لئے آشکار کرنا چاہتا ہے اور بندہ میں اس حقیقت کے درک کرنے کی طاقت پائی جاتی ہے مگر یہ کہ تکلم کے لئے کوئی دوسرے معنی فرض کر لئے جائیں جیسے تکلم پر قادر ہونا یا تکلم کے معنی و مفہوم جاننا تو پھر اس صورت میں اس صفت کی بازگشت بھی صفات ذاتیہ کی طرف ہو گی، جیسا کہ اس طرح کی بتیں صفات فعلیہ میں گذر چکی ہیں۔

---

لیکن قرآن خطوط یا الفاظ یا ذہنوں میں موجودہ مفہوم یا ایک نورانی حقیقت اور مخلوقات سے مجرد کے معنی سے عبارت ہے، مگر یہ کہ کوئی علم الہی کو بعنوان حقیقت قرآن سمجھنے تو اس صورت میں اس کی بازگشت صفت ذاتی علم کی طرف ہو گی لیکن ایسی تاویلیں عرف کے محاوروں کے خلاف ہیں لہذا ان سے اجتناب کرنا بہتر ہے۔

### صدق۔

کلام الہی، اگر امر و نہی کی صورت میں بطور انشا ہو تو یہ بندوں کے عملی وظائف کو معین کرتا ہے اور اس میں کسی قسم کے صدق و کذب سے متصف کرنے کا کوئی مقام نہیں ہے لیکن اگر کلام الہی حقائق یا گذشتہ اور آئندہ حوادث کے سلسلہ میں بصورت اخبار ہو تو صدق سے متصف ہے جیسا کہ قرآن کریم میں وارد ہوا ہے۔

(وَمَنْ أَصَدَقُ مِنَ اللَّهِ حِلْيَةً) (۱)

اور خدا سے بڑھ کر بات میں سچا کون ہو گا؟

.....

سورہ نساء، آیت / ۸۷

اور اس صورت میں کوئی بھی انجیں قبول نہ کرنے پر کسی بھی قسم کا اعذر پیش نہیں کر سکتا۔  
یہ صفت جہان بینی کے فرعی مسائل آئینہ یا لوگی کے بہت سے مسائل کو ثابت کرنے کے

لئے ایک قسم کے استدلال (نقلي اور تعبدی) سے متصف ہے۔

اس صفت کو ثابت کرنے کے لئے جو عقلی دلائل پیش کئے جاسکتے ہیں وہ یہ ہیں کہ کلام الٰہی ربو بیت الٰہی کی شان، جہان و انسان کی تدبیر، مخلوقات کی ہدایت اور علم و حکمت کی بنیاد پر صحیح شناخت کو مخاطبین کے لئے فراہم کرنے کا ایک وسیلہ ہے اور اگر واقع سے کسی قسم کی مخالفت کا امکان ہو تو اس کا کوئی اعتبار نہ ہو گا اس لئے کہ نقض غرض کی وجہ سے حکمت الٰہی کے خلاف تصور کیا جائے گا۔

## سوالات

- ۱۔ ارادہ الٰہی کس معنی میں صفات ذاتیہ اور کس معنی میں صفات فعلیہ میں شمار ہو گا؟
- ۲۔ مفہوم ارادہ کو بغوناں صفت فعلی جلوہ دینے کے لئے خالق و مخلوق کے درمیان کس رابطہ کا لحاظ کرنا ضروری ہے؟
- ۳۔ ارادہ الٰہی کس طرح حدوث و نشرت سے متصف ہے؟
- ۴۔ حکمت الٰہی کو بیان کریں؟
- ۵۔ مفہوم مصلحت کس طرح حاصل ہوتا ہے؟
- ۶۔ کس معنی میں مخلوقات کی مصلحت، خیر اور اس کے کمال کو خلقت کا ہدف مانا جائے؟
- ۷۔ کلام الٰہی کی شرح پیش کریں؟
- ۸۔ خداوند متعال کے صادق ہونے پر عقلی دلیل بیان کریں؟

## بامہ وان درس

### انحراف کے اسباب کی تحقیق

مقدمہ

یہ بحث مندرجہ ذیل موضوعات پر مشتمل ہے۔

انحراف کے اسباب

روجی اسباب

اجتیاعی اسباب

فلکری اسباب

انحرافی اسباب کا سد باب

### مقدمہ:

پہلے درس میں اس مطلب کو واضح کر دیا گیا ہے کہ جہان بینی (خدا کی معرفت) کو بہ اعتبار کلی دو حصوں (الہی اور مادی) میں تقسیم کیا جاسکتا ہے، اور ان کے درمیان مہم ترین اختلاف قادر و علمی پروردگار کے وجود کا مسئلہ ہے کہ جسے ثابت کرنے کے لئے ایک طرف الہی جہان بینی

ایک بنیادی اصل کے عنوان سے تاکید کرتی ہے اور مادی جہان میں اس کا سرے سے انکار کرتی ہے۔

گذشتہ دروں میں اس کتاب کی گنجائش کے مطابق وجود خدا کے اثبات، صفات ثبوتیہ اور سلبیہ، صفات ذاتیہ و فعلیہ کے تحت گفتگو کی جا چکی ہے اب اس کے بعد اس اعتقاد کے استحکام نیز مادی جہان میں کے نقد کے لئے، ایک مختصر بحث کا آغاز کرتے ہیں تاکہ الہی جہان میں کے تقصود کے اثبات کے علاوہ مادی جہان میں کا بطلان ثابت ہو جائے۔

لہذا پہلے ہم تو حید سے، انحراف اور الحاد کی جانب میلان کے اسباب بیان کریں گے اور پھر مادی جہان میں کے اہم ترین نقطہ ضعف کی جانب اشارہ کریں گے۔

### انحراف کے اسباب

الحاد کی داستان تاریخ بشر میں بہت قدیمی ہے، اگرچہ ہمیشہ انسانی معاشرے میں، جہاں تک تاریخ نے بیان کیا ہے۔ خدا پر اعتقاد اور ایمان رکھنے والوں کی مثالیں زمانہ قدیم سے بے شمار ہیں، لیکن اس کے باوجود انھیں لوگوں کے درمیان ملحد گروہوں کی ٹولیاں بھی نظر آتی ہیں، لیکن انھار ہویں صدی سیپورپ میں بے دینی اور الحاد کا ایک مستقل رواج شروع ہوا اور آہستہ آہستہ پورے جہان میں یہ مرض پھیل گیا۔

اگرچہ یہ طرز تفکر کلیسا اور مسیحیت کی ضد میں اٹھا تھا لیکن اس کی موجودوں نے تمام ادیان و مذاہب کو اپنی لپیٹ میں لے لیا، اور مغرب سے صنعت و تکنالوجی کے ہمراہ بے دینی کا یہ

نظریہ دوسری سرزمینوں کی طرف بڑھتا چلا گیا، اور اس آخری صدی میں اس فکر نے، افکار اقتصادی، اجتماعی اور مارکسیسم کے سایہ میں تمام ممالک کو اپنی لپیٹ میں لے لیا اور اس طرح انسانیت کے لئے ایک خطرناک صورت پیدا ہو گئی۔

اس منحرف عقیدہ کی پیدائش اور اس کے رواج پانے میں بے شمار اسباب و عوامل کا فرمایا ہے، اگر ہم ان سب عوامل کی تحقیق کرنا چاہیں، تو تنہ انھیں کے لئے مستقل کتاب کی ضرورت ہے (۱) لیکن بطور کلی ان عوامل میں سے صرف تین کی جانب اشارہ کریں گے۔

(۱) استاد شہید مطہری نے اپنی کتاب (علل گرائش مادی گری) میں بعض اسباب و عوامل کا تذکرہ کیا ہے، اور اس پر روشنی ڈالی ہے۔

## اِرروحی اسباب

بے دینی اور الحاد کی جانب بڑھتے ہوئے رجحانات کے اسباب ممکن ہے، لوگوں کے اندر موجود ہوں لیکن انسان اس کی طرف متوجہ ہو جن میں سے اہم ترین راحت طلبی، عیش پرستی، بے قید و بند، غیر ذمہ دار اندزندگی گزارنا ہے۔

یعنی ایک طرف تحقیق کی زحمت (خصوصاً ان امور کے سلسلہ میں کہ جس میں مادی لذت کا وجود نہیں ہے) اس امر سے مانع ہے کہ سست اور کاہل افراد تحقیق کے لئے آمادہ ہوں، اور

دوسری طرف حیوانی آزادی سے لگاؤ، اور بغیر مسولیت و پابندی کے زندگی گذارنے کی تمنا ان کو الہی جہان بینی کی طرف مائل ہونے سے روک دیتی ہے، اس لئے کہ الہی افکار کے قبول کرنے اور حکیم پروردگار پر ایمان رکھنے کہ جس کے ضمن میں متعدد عقائد جنم لیتے ہیں، ان سب کا لازمہ، تمام اختیاری افعال میں انسان کی مسٹویت پذیری ہے، اور ایسی مسٹویت کا تقاضا یہ ہے کہ بعض مقامات پر اپنی بعض خواہشات سے چشم پوشی کی جائے، اور ذمہ داریوں کو قبول کر لیا جائے، جبکہ عیاشی کے ساتھ ان ذمہ داریوں کا قبول کرنا سازگار نہیں ہے، اسی وجہ سے یہ حیوانی خواہش لاشعوری طور پر اس امر کا سبب بنتی ہے ان تمام مسٹویتوں (ذمہ داریوں) کو قبول نہ کیا جائے اور سرے سے خداوند عالم کے وجود ہی سے انکار کر دیا جائے۔ الحاد اور بے دینی کی جانب میلانات کے اور دسرے نفسیاتی عوامل بھی ہیں، جو بقیہ عوامل کے تعاقب میں ظاہر ہوتے ہیں۔

## ۲- اجتماعی اسباب۔

بعض معاشروں میں پیش آنے والے وہ غیر مطلوب حالات کہ جن کی پیدائش میں دینی رہبروں کا خاص کردار ہوتا ہے، ایسے حالات میں بہت سے لوگ جو تفکر عقلی کے اعتبار سے ضعیف ہوتے ہیں اور مسائل کے تجزیہ و تحلیل پر پوری طرح قادر نہیں ہوتے، اور حادثات کے اسباب سمجھنے میں بھی ضعیف ہیں، حادثات کو دین اور اس کے رہبروں کی دخالت کا نتیجہ سمجھتے ہیں، اور یہ اعتقاد پیدا کر لیتے ہیں، کہ دینی اعتقادات ہی ایسے نامطلوب حالات کو

وجود میں لانے کا اصلی سبب ہیں، اسی بنا پر وہ دین و مذہب سے بیزار ہو جاتے ہیں ایسے نمو نے یورپ کے اجتماعی زندگی جو عہد رنسانس میں پیش آئے ملاحظہ کرنے جاسکتے ہیں، ملیسا کے سایہ میں مذہبی، حقوقی اور سیاسی عنوانات کے تخت پادریوں کی ناشائستہ حرکات میسیحیت سے بیزاری بلکہ دین و دینداری سے بطور کلی قطع تعلق ہونے کا سبب بننے۔

دنی رہبروں کے لئے ایسے اسباب کا جاننا نہایت ضروری ہے، تاکہ وہ اپنے مقام کی حساسیت اور اپنی ذمہ داری کی عظمت کو درک کر سکیں، اور انھیں بخوبی معلوم ہو جائے کہ ان کی معمولی ایک غفلت پورے معاشرے کی بدجنتی اور گمراہی کا سبب بن سکتی ہے۔

### ۳۔ فکری اسباب۔

یعنی وہ شبہات جو ایک شخص کے ذہن میں آتے ہیں یا دوسروں کی زبانی سنتا ہے، استدلال اور قوت عاقله کے ضعیف ہونے کی وجہ سے انھیں دفع کرنے کی قوت نہیں رکھتا اور کم و بیش وہ ان شبہات سے متاثر ہو جاتا ہے، یا کم از کم اس کا ذہن مضطرب و پریشان ہو جاتا ہے جو (جهان بینی الہی) کے سلسلہ میں یقین و اطمینان پیدا کرنے سے منع ہے۔

ان عوامل کو بھی دفرعی حصوں میں تقسیم کیا جاسکتا ہے جیسے وہ شبہات جو حس گرائی پر مبنی ہیں، وہ شبہات جو عقیدہ کے فاسد ہونے کی وجہ سے پیدا ہوتے ہیں وہ شبہات جو کمزور طریقہ استدلال، اور غلط تعمیموں کا نتیجہ ہوتے ہیں، وہ شبہات جو ناگوار حادث کی وجہ سے ذہنوں میں خطر کرتے ہیں کہ جن کے لئے یہ تصور کیا جاتا ہے کہ وہ حکمت خداوند اور عدل الہی کے

خلاف ہیں، اسی طرح وہ علمی تجویز یا جو عقائد دینی کے خلاف ہیں، اور ان کی وجہ سے شہرہ پیدا ہوتا ہے، نیز وہ شبہات جو مقرر رات و احکام دینی سے وابستہ ہیں، بالخصوص مسائل حقوقی و سیاسی کے شعبہ میں۔

اور بھی کبھی دو یا چند عوامل مجموعاً طور پر شک و تردید یا انکار اور الحاد کا سبب ہوتے ہیں جس کے نتیجہ میں شخص نفسانی مرض (فلکی و سواس) میں گرفتار ہو جاتا ہے اور پھر کسی بھی دلیل و برهان کے قبول کرنے سے انکار کرنے لگتا ہے، اس مرض میں مبتلا انسان، اپنے ہی عمل کی صحت میں شک کرنے لگتا ہے، اور اس کے صحیح ہونے کا اطمینان نہیں کر پاتا، دسیوں بارا پنا ہاتھ دھوتا ہے لیکن پھر بھی اس کی طہارت میں شک کرتا ہے جبکہ وہ پہلی ہی مرتبہ میں پاک ہو چکا ہے یا وہ سرے سے بخس ہی نہیں ہے۔

### انحرافی اسباب کا سد باب۔

انحراف کے اسباب کے مختلف ہونے کی وجہ سے ان میں سے ہر ایک سے مقابلہ کرنے کے لئے ایک خاص روٹ، موقع محل اور مخصوص شرائط کی ضرورت ہے، جیسے روحی و اخلاقی اسباب کا علاج صحیح تربیت اور اس راستے میں موجود موائع کو برطرف کرنے کے ذریعہ کیا جائے جیسا کہ ہم نے پہلے، دوسرے اور تیسرا درس میں دین میں تحقیق کی ضرورت اور اس سے سہل انگاری کے نقصانات میں، بیان کر چکے ہیں۔

اسی طرح اجتماعی اسباب کے برے اثرات کو روکنے کے لئے ایسے اسbab و عوامل کی روک، تھام کے علاوہ دینداروں کے اخلاق و کردار کے ناشایستہ ہونے اور دین کے صحیح نہ ہونے کے درمیان فرق کرنا ہوگا، بہر حال روچی و اجتماعی عوامل کی طرف توجہ دینے کی وجہ سے کم از کم ایسے مخفف کرنے والے اسbab کی تاثیر سے انسان محفوظ رہتا ہے۔

اسی طرح فکری اسbab کی بری تاثیر سے محفوظ رہنے کے لئے مناسب طریقہ اختیار کرنا ہوگا لہذا فاسد عقائد کو صحیح عقائد سے جدا کرنا ہوگا، اور دینی عقائد کو ثابت کرنے کے لئے غیر منطقی اور ضعیف استدلالوں سے پر ہیز کرنا ہوگا اور یہ بھی آشکار کرنا ہوگا کہ دلیل کا ضعیف ہونا، مدعی کے نادرست ہونے کی دلیل نہیں ہے۔

اب یہ بات روشن ہے کہ انحراف کے تمام عوامل کے سلسلہ میں تحقیق و جتجو اور ان میں سے ہر ایک سے مقابلہ کے لئے مناسب راہ کا بیان کرنا ہماری بحث کے دائرے سے خارج ہے، اسی وجہ سے الحاد کی طرف میلانات کے فکری اسbab اور اس ضمن میں موجود شبہات کے جواب پر اتفاقاً کرتے ہیں

## سوالات

- ۱۔ مادی جہان میں پر تقدیم اور اس کے ضمن میں تحقیق کرنے کا فائدہ کیا ہے؟
- ۲۔ قرن اخیر میں الحاد کی طرف بڑھتے ہوئے رجحانات کیوں پیدا ہوئے؟
- ۳۔ دین سے منحرف ہونے کے روایتی اسباب کیا ہیں؟
- ۴۔ دین سے انحراف کے اجتماعی عوامل کیا ہیں؟
- ۵۔ فکری اسباب اور اس کی فروعات کو بیان کریں؟
- ۶۔ فکری و سوسائٹی کیسے وجود میں آتے ہیں؟
- ۷۔ انحراف کے اسباب سے مقابلہ کرنے کا راستہ کیا ہے؟

## تیرہوں درس

چند شبہات کا حل

موجود نامحسوس پر اعتقاد

خدا پر ایمان رکھنے کے سلسلہ میں جہل اور خوف کا کردار

کیا قاعدہ علیت ایک کلی قاعدہ ہے؟

علوم تجربی کے نتائج

## نامحسوس موجود پر اعتقاد

خداشناسی کے ضمن میں ایک معمولی شبہ یہ ہے کہ طرح ایک ایسے موجود پر ایمان لا یا جاسکتا ہے کہ جو قبل درک نہیں ہے اور نہ ہی اسے حس کیا جاسکتا؟

یہ شبہ ہمیشہ ان لوگوں کے ذہنوں میں اٹھتا ہے کہ جو قوی فکر کے مالک نہیں ہیں، لیکن ایسے دانشور بھی ہیں کہ جھنوں نے اپنے انگلر کی بنیاد اصلاح حس پر قائم کی ہے اور نامحسوس موجود سے انکار ہے یا کم از کم اسے تینی معرفت سے بعید سمجھا ہے۔

اس شبہ کا جواب یہ ہے کہ ادراکات حسی کو جسم و جسمانیات سے بدن کو مس کرنے کے ذریعہ حاصل کیا جاتا ہے اور ہمارے حواس میں سے ہر حس اپنی موقعت اور خاص شرائط کے تحت مادی موجودات کو درکرتی ہے اور جس طرح آنکھ سے سننے یا کان سے دیکھنے کی توقع باطل

ہے اسی طرح یہ انتظار بھی باطل ہے کہ ہمارے حواس تمام موجودات کو درک کر لیں گے۔ ایک تو یہ کہ مادی موجودات کے درمیان ایسی بھی چیزیں موجود ہیں جو حس کے دائرے سے باہر ہیں جس طرح کہ ہمارے حواس (INFRA-VIOLET ULTRA-VIOLET) اور (RED) کے انوار اور الکٹریٹ و مٹک وغیرہ امواج کو درک کرنے سے عاجز ہے۔ دوسرا یہ کہ ہم بہت سے حقائق کو ظاہری حواس کے علاوہ دوسری را ہوں سے درک کرتے ہیں، اور ان کے وجود کا یقینی اعتقاد حاصل کر لیتے ہیں جبکہ وہ حس کی قدرت سے باہر ہیں، جیسے کہ ہم خود اپنے ڈر، ارادہ، محبت اور دوسری صفات سے آگاہ ہیں، اور ان کے وجود پر پورا ایمان بھی رکھتے ہیں، حالانکہ یہ روی آثار خود روح کی طرح حس کے دائرے سے باہر ہیں، اس کے علاوہ خود ادراک ایک غیر عادی اور نامحسوس امر ہے۔ لہذا حواس کے ذریعہ کسی چیز کا درک نہ ہونا نہ تنہا اس کے نہ ہونے کی دلیل نہیں بن سکتا بلکہ اسے بعد بھی نہیں کہا جا سکتا۔

## خدا پر ایمان رکھنے کے سلسلہ میں جہل اور خوف کا کردار۔

جامعہ شناسوں کی طرف سے دوسرا شبہ جو پیش کیا گیا ہے وہ یہ ہے کہ خدا پر اعتقاد رکھنا، خوف و خطر کی وجہ سے ہے بھلی یا زلزلہ یا اسی طرح کے اور دوسرے خطرات کی وجہ سے یہ تصور وجود میں آیا ہے دراصل بشر نے اپنی روحی اطمینان کی خاطر (العیاذ باللہ) ایک خیالی موجود بنانم

اللہ کو مانا ہے اور اس کی عبادت میں مشغول ہے، اسی وجہ سے خطرات کے مقابلہ میں محافظت کا امکان جس قدر بڑھتی جاتی ہے یا خطرات، حوادث کے اسباب و عمل جیسے جیسے آشکار ہوتے جاتے ہیں ویسے اسی اعتبار سے خدا پر ایمان ضعیف ہوتا جاتا ہے۔

مارکسیسم نے اس شبہ کو اپنی کتابوں میں بغنا علم جامعہ شناسی کے نتائج کے تحت بڑی آب وتا ب کے ساتھ بیان کیا ہے جسے غیر مطلع لوگوں کو دھوکا دینے کا ایک بہترین وسیلہ تصور کیا جاتا ہے

اس شبہ کے جواب میں یہ کہنا بہتر ہے کہ سب سے پہلے یہ شبہ تہا ایک مفرودہ ہے جسے بعض جامعہ شناسوں نے پیش کیا ہے اور اس کے صحیح ہونے پر کسی بھی علمی دلیل کا وجود نہیں ہے۔ دوسرے، اس زمانہ میں بہت بڑے بڑے مفکرین تھے جو ہر ایک سے زائد حوادث کے عمل و اسباب سے آگاہ تھے اور خدا نے حکیم پر مضبوط عقیدہ رکھتے تھے اور اب بھی اسی عقیدہ باقی ہیں، (۱) ایسا ہر گز نہیں ہے کہ خدا پر ایمان رکھنا خوف و جہل کا نتیجہ ہے۔

تیسرا، اگر بعض حوادث سے خوف یا اس کے و اسباب سے نا آگاہی ہی خدا پر ایمان رکھنے کا سبب ہے تو اس کا مطلب یہ ہر گز نہیں ہے کہ وجود خدا خوف و جہل کا نتیجہ ہے جس طرح سے کہ بہت سے روئی اثرات جیسے لذت طلبی اور شہرت طلبی وغیرہ... علمی و فنی اور فلسفی اکشافات کا سبب ہے، لیکن یہ ان کے اعتبار کو خدشہ دار نہیں کرتا۔

چوتھے: اگر بعض لوگوں نے خدا کو، اس عنوان سے پہچانا ہے کہ وہ مجہول العلة حوادث کو وجود

بجشنے والا ہے یہاں تک کہ اگر علل و اسباب کے آشکار ہونے کی وجہ سے ان کے ایمان میں کمی واقع ہو گئی ہے تو یہ خدا پر اعتقاد کے معتبر نہ ہونے کی دلیل نہیں ہو سکتی بلکہ یہ سب کچھ ان کے ایمان کے ضعیف ہونے کی علامت ہے، اس لئے کہ جہانی حادثات کی بُنسبت خدا کا علت قرار دیا جانا، اسکی طبیعی علتوں کے اثر انداز ہونے کی سختیت کے اعتبار سے علت خدا کے عرض میں واقع نہیں ہے بلکہ ایک ایسی علت ہے جو ہر ایک کوشش میں شامل ہوتی ہے، اور تمام مادی و غیر مادی علتوں کے پیچانے یا نہ پیچانے میں اس کے طول میں موثر ہے، اور اس کی نفی و اثبات کے لئے کسی بھی قسم کی تاثیر سے عاری ہے۔ (۲)

### کیا قاعدہ علیت ایک قاعدہ کلی ہے۔

شبہات میں سے ایک شبہ جسے غربی دانشمندوں نے بیان کیا ہے یہ ہے کہ اگر اصل علیت کلیت سے متصف ہے تو پھر خدا کے لئے بھی علت کا ہونا ضروری ہے، حالانکہ اس کے لئے فرض یہ ہے کہ اس کے لئے کوئی علت نہیں ہے لہذا بے علت خدا کو مانا قانون علیت کا نقض کرنا اور عدم کلیت

پر دلیل ہے، اور اگر قاعدہ علیت کی کلیت کونہ مانیں تو پھر واجب الوجود کو ثابت کرنے کے لئے اس

(۱) جیسے انشٹن، کرسی وریس و لکسیس کارل اور دوسرے بر جستہ مفکرین کہ جنہوں نے وجود

کے اثبات کے لئے مقالہ تحریر کئے جن میں سے بعض مقالے جات کو کتاب اثبات وجود خدا میں جمع کیا گیا ہے۔

(۲) آئندہ دروس میں مزید وضاحت آئے گی۔

قاعدہ و قانون سے استفادہ نہیں کر سکتے، اس لئے کہ یہ ممکن ہے کہ کوئی یہ کہے کہ اصل مادہ یا ازر جی خود بخوبی دلت کے بغیر وجود میں آگیا ہو، اور اس میں ہونے والے تغیرات کی وجہ سے تمام موجودات ظہور میں آئے ہیں۔

یہ شبہ بھی جیسا کہ ساتویں درس میں اشارہ کیا جا چکا ہے، قاعدہ علیت کے تحت کی گئی غلط تفسیر کا نتیجہ ہے، یعنی ان لوگوں نے یہ تصور کر لیا ہے کہ اس قاعدہ کا مفاد یہ ہے کہ (ہر شی م موجود دلت کی محتاج ہے) جبکہ اس کی صحیح تعبیر یہ ہے کہ (ہر ممکن الوجود یا وابستہ موجود دلت کا محتاج ہے) یہ ایک استثنانا پذیر قاعدہ کلی ہے، لیکن یہ فرضیہ کہ اصل مادہ یا ازر جی دلت کے بغیر وجود میں آجائے اور اس میں ہونے والے تغیرات کی وجہ سے یہ جہان خلق ہو جائے، اشکالات و اعتراضات سے خارج نہیں ہے، جسے ہم آئندہ دروس میں بیان کریں گے۔

## علوم اجتماعی کے تاثیر

ایک شبہ یہ ہے کہ جہان و انسان کے پیدا کرنے والے وجود پر اعتقاد رکھنا جدید علوم کی رو سے سازگار نہیں ہے مثلاً کمیسٹری میں یہ بات مسلم ہے کہ مادہ اور ازر جی ہمیشہ ثابت ہیں لہذا کوئی بھی شی عدم سے وجود میں نہیں آتی اور کوئی موجود بھی پوری طرح فنا نہیں ہوتا حالانکہ خدا

پر عقیدہ رکھنے والوں کا یہ کہنا ہے کہ اس نے مخلوقات کو عدم سے، ہستی کی صورت میں وجود بخشنا ہے۔

اسی طرح بیالوجی میں یہ ثابت ہو چکا ہے کہ زندہ موجودات بے جان موجودات سے متولد ہوتے ہیں اور آہستہ آہستہ انھیں کمال حاصل ہوتا ہے، یہاں تک کہ انسان وجود میں آتا ہے حالانکہ خدا پر ایمان رکھنے والوں کا عقیدہ ہے کہ اس نے ہر ایک کو جدا گانہ خلق کیا ہے۔

جواب میں یہ کہنا بہتر ہے کہ پہلے یہ کہ مادہ اور انرجی کی بقا کا قانون ایک علمی اور تجربی قانون کے عنوان سے تنہا ان موجودات کے لئے ثابت ہے کہ جو قابل تجزیہ ہیں، لہذا اس کے ذریعہ اس فلسفی مسئلہ کو حل نہیں کیا جاسکتا، کہ مادہ یا انرجی ازلي وابدي ہیں یا نہیں؟

دوسرے یہ کہ مجموعی اعتبار سے مادہ، انرجی کا ثابت ہونا اور اس کی ہیئتگی سے تعلق رکھنا کسی خالق سے بے نیازی کی دلیل نہیں ہے بلکہ دنیاء جہان کی عمر جس قدر بھی طولانی ہوگی اس خالق کی ضرورت اتنی ہی زیادہ ہوگی، اس لئے کہ معلوم کے لئے علت کی احتیاج کا معیار اس کی ذاتی وابستگی اور اس کا ممکن ہونا ہے نہ یہ کہ وہ حادث ہے اور محدودیت (قید) زمانی سے متصف ہے۔

ایک دوسری تعبیر کے مطابق مادہ اور انرجی جہان کی علت مادی کو تشکیل دیتے ہیں، نہ علت فاعلی کو بلکہ وہ خود علت فاعلی کے محتاج ہیں۔

تیسرا، مادہ و انرجی کے ثابت ہونے کا لازمہ یہ نہیں ہے کہ نئے موجودات وجود میں نہ

آنے اور ان میں کمی یا زیادتی واقع نہ ہو، بلکہ بعض موجودات جیسے روح، عقل، ارادہ وغیرہ مادہ اور انرجی کی قسم سے نہیں ہیں، کہ جس کی کمی یا زیادتی، مادہ اور انرجی کے قانون بمقابلے منافات رکھے۔

چوتھے: فرضیہ تکامل جسے ابھی تک پوری طرح علمی حلقة میں اعتبار نہیں ملا ہے اور جسے بہت سے مفکرین نے رد کیا ہے، خدا پر اعتقاد رکھنے سے منافات نہیں رکھتا، اور حد اکثر زندہ موجودات کے درمیان صرف علت اعدادی کو ثابت کرتا ہے نہ یہ کہ خدا سے اس کے رابطہ کی نفی کرتا ہے، جس کی دلیل یہ ہے کہ اسی فرضیہ کے بہت سے طرفدار آج بھی اور گذشتہ ادوار میں جہان و انسان کے پیدا کرنے والے پرایمان رکھتے تھے اور رکھتے آئے ہیں۔

## سوالات

- ۱- حس گرائی اور نامحسوس امور کے انکار پر کیا اشکالات ہیں؟
- ۲- وہ اشکالات کیا ہیں جو بعض ماہر سماجیات کے فرضیہ پر وارد ہوئے ہیں جو اس بات کے قائل ہیں کہ وجود خدا کا نظریہ انسان کے خوف و جہل کا نتیجہ ہے؟
- ۳- کیا وجود خدا پر ایمان رکھنے کا عقیدہ علیت کی کلیت سے منافات رکھتا ہے؟ کیوں؟
- ۴- کیا مادہ اور انرجی کی بقا کا قانون پروردگار عالم پر اعتقاد رکھنے منافات رکھتا ہے؟ کیوں؟
- ۵- کیا فرضیہ تکامل وجود خدا پر ایمان رکھنے کے عقیدہ کو باطل قرار دیتا ہے؟ کیوں؟

## چودہوائیں درس

مادی جہان بینی اور اس پر ترقید

یہ بحث مندرجہ ذیل موضوعات پر مشتمل ہے۔

مادی جہان بینی کے اصول

اصل اول

اصل دوم

اصل سوم

اصل چہام

## مادی جہان بینی کے اصول

مادی جہان بینی کے لئے درج ذیل اصول فرض کئے جاسکتے ہیں

پہلی اصل: ہستی جو مادہ (۱) اور مادیات کے ہم پلے و مساوی ہے اور اسی چیز کو موجود کا نام دیا جا سکتا ہے کہ جو یا تو مادہ اور جسم سے متصف ہونے کے علاوہ ابعاد تلاش (طول، عرض، عمق) سے متصف ہو، یا مادہ کے خواص میں سے اس کا شمار ہو اور اسی ضمن میں مادہ بھی قابل تقسیم اور کمیت کا حامل ہے لہذا اسی اصل کی بنیاد پر خدا کے وجود کا ایک غیر مادی اور طبیعت سے بلند

موجود ہونے کے عنوان سے انکار کر دیا جاتا ہے۔

دوسری اصل: مادہ از لی وابدی نیز ناقابل خلق ہے اور کسی علت کا متحاج بھی نہیں ہے اور اصطلاح فلسفی کے مطابق واجب الوجود ہے۔

تیسرا اصل: اس جہان کے لئے علت غالی اور کسی ہدف کا تصور نہیں کیا جا سکتا اس لئے کسی باشعور فاعل کا وجود نہیں ہے کہ جس کے لئے ہدف کا تصور کیا جائے۔

(۱) مفہوم مادہ اور اس کی تعریف سے زیادہ آشنائی کے لئے پاسداری از سنگر ہائی آئینہ یا لو جیک،، جہان یعنی مادی ص ۲۹۷۲۹۲ اور آموزش فلسفہ ج ۲ ص ۴۱ اکتا لیسوں درس کی طرف رجوع کریں۔

چوتھی اصل: اس جہان کے موجودات، (اصل مادہ کے علاوہ) مادہ کے ذرات کا ایک دوسرے پر اثر انداز ہونے کی وجہ سے وجود میں آئے ہیں، اسی وجہ سے گذشتہ موجودات کو آنے والے موجودات کے لئے شرط اور علت اعدادی مانا جاتا ہے، اور مادیات کے درمیان اکثر ایک قسم کی فاعل طبیعی کو قبول کیا جاتا ہے، جیسے کہ درخت کے پھل کے لئے فاعل طبیعی یا بیالوجی اور کمیسٹری کے اثرات کو خود اسی کی طرف نسبت دی گی ہے، پھر کسی بھی موجود کے لئے فاعل الہی اور ہستی بخش کی ضرورت نہیں ہے۔

مذکورہ اصول کے علاوہ اصل چشم کا اضافہ کیا گیا ہے جو معرفت شناسی سے مر بوط ہے بلکہ ایک طرح سے تمام اصول پر مقدم ہے اور وہ یہ ہے کہ صرف اسی شناخت کو معتبر مانا جا سکتا ہے کہ

جو تجربہ حسی کے نتیجہ میں حاصل ہو، اور چونکہ حسی تجربہ صرف مادہ اور مادیات کے وجود کو ثابت کرتے ہیں لہذا کسی بھی شی کا وجود غیر قابل قبول ہے۔

لیکن اس اصل پنجم کا باطل ہونا گذشتہ درس میں بیان کیا جا چکا ہے (۱) جسے دوبارہ بیان کرنے کی کوئی ضرورت نہیں ہے، بلکہ بقیہ چار اصول کے سلسلہ میں گفتگو جاری رہے گی۔

### پہلی اصل۔

مادی جہان بینی میں اس اصل کا شمار بنیادی اصول میں کیا جاتا ہے لیکن یہ اصل بے بنیاد دعوے کے علاوہ کچھ نہیں ہے، اور ماوراء طبیعت کے انکار کے لئے کسی بھی قسم کے برہان و دلیل قائم نہیں کی جاسکتی، بالخصوص ماثر یا لٹی معرفت شناسی کے ذریعہ کہ جس کی بنیاد اصالت حس و تجربہ پر قائم ہے، ماوراء طبیعت کی نفی پر دلیل لانا غیر ممکن ہے، اس لئے کہ یہ بات بخوبی روشن ہے کہ کوئی بھی حس

(۱) اس سلسلہ میں مزید اطلاح کے لئے آئندیا لو جی تطبیقی کے آٹھویں درس سے سولہویں درس تک، اور آموزش فلسفہ کے تیرہویں درس سے اٹھارہویں درس تک کام طالعہ کیا جائے۔ تجربی، اپنے حدود یعنی مادہ اور مادیات سے ہٹ کر کسی شی کی نفی یا اثبات کا فریضہ انجام نہیں دے سکتی، حس گرائی کی منطق کی بنیاد پر حد اکثر جو مطلب ثابت کیا جاسکتا ہے وہ یہ ہے کہ حس تجربی،

سے ماوراء طبیعت کو ثابت نہیں کیا جاسکتا، لہذا اس صورت میں کم از کم اس کے موجود ہونے کا احتمال باقی رہ جاتا ہے، اور جیسا کہ ہم نے پہلے بھی اشارہ کیا ہے کہ انسان بہت سے غیر مادی موجودات کو جو مادہ کی خصوصیات کی حامل نہیں ہیں مجملہ روح کو، اپنے علم حضوری کے ذریعہ درک کر لیتا ہے، اس کے علاوہ بھی مجردات کے اثبات میں بے شمار دلیلیں فلسفی کتابوں میں ذکر کی گئیں ہیں۔ (۱)

موجود مجرد یعنی روح کے شواہد میں سے رویائے صادقه، مرتاضوں کے خارق عادات امور اور انبیائی، آئمہ علیہم السلام اور اولیا الہی کے مجزات و کرامات ہیں (۲) بہر حال خدا کے وجود اور اس کے جسمانی نہ ہونے پر جو دلائل قائم کرنے گئے ہیں اس اصل کے بطلان کے لئے کافی ہیں۔ (۳)

### دوسری اصل۔

اسی اصل میں مادہ کے ازلی اور ابدی ہونے پر تاکید اور پھر یہ نتیجہ حاصل کیا گیا ہے کہ وہ خلق کرنے جانے سے مستغنی ہے۔

لیکن مادہ کا ازلی اور ابدی ہونا، علمی اور تجربی دلائل کے ذریعہ یہ بات قابل اثبات نہیں ہے اس لئے کہ تجربہ کا دائرہ محدود ہے اس لئے کہ کوئی بھی تجربہ زمان و مکان کے اعتبار سے جہان کے بنہایت ہونے کو ثابت نہیں کرتا۔

- (۱) نمونہ کے لئے آموزش فلسفہ ج ۲ چوالیسویں درس سے انچا سویں درس کا مطالعہ کریں۔
- (۲) کتاب (نقدی فشردہ برا صول مارکسیسم) میں دوسرے درس کی طرف رجوع کریں۔
- (۳) اسی کتاب کے ساتویں اور آٹھویں درس کا مطالعہ کیا جائے اسی طرح کتاب آموزش فلسفہ کے باسٹھویں اور ترنسٹھویں درس کا مطالعہ کیا جائے۔
- اور مادہ کا ازLi ہونا اس بات کا لازمہ نہیں ہے کہ وہ خالق سے بے نیاز ہے جس طرح سے کہ ایک ازLi مکینکی حرکت کا فرض، ازLi قوت محرک کا لازمہ ہے نہ یہ کہ وہ قوت محرک سے بے نیاز ہے مادہ کا خلق ہونے سے مستغفی ہونا، واجب الوجود ہونے کے مساوی ہے، اور ہم نے آٹھویں درس میں اس بات کو ثابت کر دیا ہے کہ مادہ کا واجب الوجود ہونا محال ہے۔

### تیسرا اصل

تیسرا اصل جہان کے ہدف مند ہونے کا انکار ہے جس کے نتیجہ میں خالق کے منکر ہونے کا لازمہ پیش آتا ہے، لہذا خدا کے وجود کے ثابت ہونے کے ساتھ یہ اصل بھی باطل ہو جاتی ہے، اس کے علاوہ یہ سوال باقی ہے کہ ایک عالمی انسان اس منظم جہان کو دیکھتے ہوئے کس طرح اس کے بے حدف ہونے کو مان سکتا ہے جبکہ اس میں نہایت نظم و ضبط کے علاوہ بے شمار آثار و فوائد رونما ہیں۔

## چوتھی اصل۔

چوتھی اصل مادی موجودات میں علیت کو مختصر سمجھنا ہے، لیکن اس اصل پر بے شمار اعتراضات ہیں جن میں سے ہم ترین اعتراضات درج ذیل ہیں۔

پہلے یہ کہ اس اصل کی بنیاد پر اس جہان میں میں کسی نئے موجود کا وجود میں آنا غیر ممکن ہے، حالانکہ ہم برابر عالم انسان اور حیوانات میں نئے موجودات کی پیدائش کے شاہد ہیں، کہ جن میں سے ہم ترین حیات، شعور، عواطف، احساسات اور افکار ہیں۔

ماٹر یا لیسٹوں کا کہنا ہے کہ یہ موجودات مادہ کے خواص کے علاوہ کچھ اور نہیں ہیں۔ تو ان کے جواب میں ہم یہ کہیں گے کہ امتداد اور تقسیم پذیری مادہ اور مادیات کی خصوصیات میں سے ہے جبکہ یہ خصوصیات ان کے وجود میں نہیں پائی جاتیں۔

اور وہ موجودات جنہیں مادہ کے خواص کے نام سے یاد کیا جاتا ہے بے شک یہ خواص بے جان مادہ میں نہیں پائے جاتے یا ایک دوسری تعبیر کے مطابق مادہ ایک مدت تک ان خواص سے عاری ہے اور ایک مدت کے بعد وہ ان سے متصف ہو جاتا ہے، پس وہ موجودات جنہیں خواص مادہ کے نام سے یاد کیا جاتا ہے اسے بھی کسی خالق کی ضرورت ہو گی جو اسے مادہ کی صورت میں وجود دخشدے اور یہ وہی

علت ہے کہ جسے علت ایجادی اور راستی بخش کہتے ہیں۔

اس قول کے تحت ایک دوسرا اعتراض یہ ہے کہ اس قول کی بنیاد پر تمام موجودات کا وجود میں

آنے والے کہ مادہ کی تأثیر اور اس کے تاثرات میں انتخاب و اختیار کا کوئی وجود نہیں ہے، اور اختیار سے انکار خلاف وجدان ہونے کے علاوہ تمام معنوی و اخلاقی اقدار کے منافی ہونے کے ساتھ ساتھ ہر قسم کی ذمہ داریوں سے انکار کا ہے اور ظاہر ہے کہ معنوی اقدار اور ذمہ داری سے انکار کے نتیجہ میں انسانی زندگی میں کس طرح کے اثرات مرتب ہوں گے؟ (وہ سب عیاں ہیں) آخر کار، مادہ کے واجب الوجود نہ ہونے کی صورت میں جیسا کہ ثابت ہو چکا ہے، کسی نہ کسی علت کی ضرورت ہو گی، اور یہ علت کبھی بھی علت طبیعی اور علت اعدادی نہیں ہو سکتی، اس لئے کہ روابط تہما مادیات میں ایک دوسرے کے ساتھ متصور ہیں، لیکن تمام مادہ کا، علت کے ساتھ اس طرح کے رابطہ ہونے کا تصور نہیں کیا جا سکتا، لہذا جو علت بھی مادہ کو وجود بخشدگی وہ علت ایجادی اور ماوراء مادی ہو گی۔

## سوالات

- ۱- مادی جہان بینی کے اصول بیان کریں؟
- ۲- مادہ اور مادی شی کی تعریف کریں؟
- ۳- پہلی اصل پر ہونے والے اشکالات کو بیان کریں؟
- ۴- دوسری اصل پر ہونے والے اشکالات کو بیان کریں؟
- ۵- تیسرا اصل پر تنقید کریں؟
- ۶- چوتھی اصل پر ہونے والے اشکالات کو بیان کریں؟

## پندرہوائیں درس

ماڑیا لیسم ڈیالٹیک اور اس پر تنقید

مکینتی اور ڈیالٹیکی ماڑیا لیسم

یہ بحث مندرجہ ذیل موضوعات پر مشتمل ہے

قاعدہ تضاد اور اس پر تنقید

قاعدہ جہش اور اس پر تنقید

قاعدہ نفعی نفی اور اس پر تنقید

## مکینتی کی اور ڈیالٹیکی ماڑیا لیسم

ماڑیا لیسم کی مختلف شاخیں ہیں، کہ جن میں سے ہر ایک اپنے اندار میں کائنات اور اس کی اشیا کی پیدائش کو بیان کرتا ہے لیکن عصر جدید کے آغاز میں ان لوگوں نے جہان کے موجودات کی پیدائش کو مکینتی حرکت کی بنیاد پر مفہوم فیریک نیوٹن کے ذریعہ بیان کرنے کی کوشش کی ہے، اور ہر اس حرکت کو قوتِ محکم کہ کا معلوم سمجھا ہے کہ جو خارج سے جسم متحرک میں داخل ہوئی ہے، ایک اور تعبیر کے مطابق وہ لوگ اس جہان کو ایک عظیم گاڑی کی طرح تصور کرتے ہیں کہ جس میں قوتِ محکم ایک حصہ سے دوسرے حصے میں منتقل ہوتی ہے اور اس طرح یہ عظیم

گاڑی حرکت میں آ جاتی ہے۔

یہ فرضیہ (ماٹر یا لیسم ملینکی) کے نام سے مشہور ہوا ہے مختلف جہت سے اس نظریہ کے ضعیف ہونے کی وجہ سے، مخالفین کی جانب سے شدید مخالفت کا سامنا کرنا پڑا، مجملہ یہ کہ اگر ہر حرکت، قوت خارجی کا معلول ہے تو اس صورت میں جہان کے مادہ اول کے لئے بھی، کسی قوت کو فرض کرنا ہو گا کہ جو خارج سے اس کے جسم میں داخل ہوئی ہو اور اس امر کا لازمی نتیجہ یہ ہو گا، ماوراء مادہ ایک قوت کو

قبول کرنا ہو گا جو کم از کم عالم مادہ میں پہلی حرکت کا عامل بنی ہو۔

دوسرانقطعہ ضعف یہ ہے کہ ملینکی قوت کے ذریعہ صرف وضعی اور انتقالی حرکات کی توجیہ کی جاسکتی ہے حالانکہ تمام موجودات جہان کو مکانی تغیرات میں منحصر نہیں سمجھا جا سکتا، الہذا موجودات جہان کی پیدائش میں کسی اور موجود کو عامل مانا پڑے گا۔

ان اعتراضات کے سامنے ملینکی ماٹر یا لیسم کی ناتوانی سبب بنی، کہ وہ لوگ اس جہان کی پیدائش کے لئے کسی دوسرے عامل کی تلاش شروع کریں لہذا انہوں نے بعض حرکات کو بصورت ڈینا میکی تفسیر کی، اور مادہ کے لئے ایک قسم کی خود تحریکی کا نظریہ تسلیم کر لیا۔

مکتب ماٹر یا لیسم دیالٹیک کے نظریہ کی بنیاد رکھنے والے مجملہ (مارکس و انگلس ہنگل) ہیں کے انہوں نے مادی موجودات کے باطنی تضاد کو عامل حرکت کے عنوان سے پیچھوائے کی کوشش کی ہے، اور اصول مادہ کا ابدی اور خلق ہونے سے مبرا ہونا، موجودات کا ایک دوسرے پر اثر انداز ہونا اور اجتماعی حرکت کو قبول کرنے کے علاوہ اپنے فرضیہ کو ثابت کرنے

کے لئے جدید اصول پیش کئے۔

(۱) قاعدہ تضاد (۲) کمی تغیرات کو کمی تغیرات میں تبدیل کرنا (۳) قاعدہ نفعی نفعی یا (طبعیت میں تحقیق و جستجو کا قانون) اب اس کے بعد ہم ان تینوں اصل کو بیان کریں گے اور اس پر ہونے والے اعتراض کو ذکر کریں گے۔

قاudedہ تضاد، ماڑیا لیسم ڈیالٹیک کے مطابق ہر موجود و ضدوں سے مرکب ہے (فعال وغیر فعال) THESE ANTI THESE موجودات میں تضاد کا پایا جانا حرکت کا سبب ہے، یہاں تک کہ غیرفعال غالب ہو جاتا ہے اور ایک دوسرا موجود جو (انقلاب) CENTTHESE کے نام سے وجود میں آتا ہے، جیسے انڈا جو اپنے آغاز میں ایک نطفہ ہوتا ہے کہ جو آہستہ آہستہ رشد کرتا ہے اور ایک مدت کے بعد ایک بچہ جو ہر صورت انقلاب (CENTTHESE) ہے وجود میں آتا ہے۔

فیزیک میں ثابت اور منفی، تضاد کا ایک نمونہ ہے جس طرح سے کہ جمع و تفریق ابتدائی ریاضیات میں تضاد کا ایک نمونہ ہے، اور کامل ریاضی میں جمع اور تفریق تضاد کا ایک نمونہ ہے یہ کیفیت موجودات اجتماعی اور تاریخی میں بھی قابل مشاہدہ ہے مثلاً دولت مندوں کے مقابلہ میں فقراء غیرفعال

(ANTI THESE) ہیں جو آہستہ آہستہ رشد کرتے ہیں اور دولتمندوں کے مقابلہ میں کامیاب ہو جاتے ہیں اس طرح دولتمندوں کے مقابلہ میں انقلاب (CENTTHESE) فقراء کی جماعت بصورت سوسیالسٹی اور کمیونسٹی وجود میں آجائی ہے۔

## تنقید -

آنگزخن میں اس نکتہ کی طرف توجہ رہے کہ دو مادی موجود کا اس طرح اکٹھا ہونا کہ ایک دوسرے کی تضعیف کا سبب بنے، یا ایک دوسرے کی نابودی کا درپے ہو، اس مطلب کو ہر ایک نے قبول کیا ہے جیسا کہ اس کی مثال آگ اور پانی کے اکٹھا ہونے کی صورت میں دی جاتی ہے لیکن یہ قاعدہ کلیئے نہیں ہے اور اسے تمام موجودات پر صادق آنے والے قاعدہ کے عنوان سے نہیں مانا جاسکتا، اس لئے کہ اس ضمن میں سیکڑوں مثالیں موجود ہیں۔

دوسرے یہ کہ بعض مادی موجودات میں تضاد کا پایا جانا، اس تناقض و تضاد سے کہ جو منطق و فلسفہ کی کتابوں میں ذکر ہوئے ہیں، اور جن کا محل ہونا بہی ہے کسی بھی حال میں کوئی ربط نہیں ہے، اس لئے کہ (موضوع واحد) میں اجتماع ضدین کو محل سمجھا گیا ہے اور جو مثالیں بیان کی گئیں ہیں ان میں موضوع واحد نہیں ہے، اور مارکسٹوں نے ضدین کے تحت جو مثالیں (اجتماع جمع و تفرقی میں) پیش کی ہیں ان کو بیان کرنے کی کوئی ضرورت نہیں ہے اسی طرح ان پیشگوئیوں کو ذکر کرنے کی بھی کوئی ضرورت نہیں ہے جو نظام سرمایہ داری سے متصف ممالک میں حکومت و کارگر کے قیام میں بیان کی گئی ہیں۔

تیسرا یہ کہ اگر ہر موجود و ضدوں کا مجموعہ ہو تو ان میں فعال اور غیر فعال کے لئے بھی ایک دوسری ترکیب کو فرض کرنا پڑے گا، اس لئے کہ وہ بھی ایک موجود ہیں، اور اصل مذکور کی بنیاد پر ان کا بھی دو ضدوں سے مرکب ہونا ضروری ہے، اس طرح ہر محدود موجود کا بے نہایت

اضداد سے مرکب ہونا لازم آتا ہے۔

لیکن وہ باطنی تضاد جسے عامل حرکت کے عنوان سے پچھوایا گیا ہے اور اس طرح مکینکی مائریا لیسم کے نقطہ ضعف کو ختم کرنے کی کوشش کی گئی ہے، اس پر ہونے والے اعتراضات میں سے ایک معمولی اعتراض یہ ہے کہ اس فرضیہ کے لئے کسی بھی علمی دلیل کا وجود نہیں ہے اس کے علاوہ خارجی قوت کے ذریعہ وجود میں آنے والی مکینکی حرکت سے کسی بھی حال میں انکار نہیں کیا جاسکتا، لیکن فوٹبال کی حرکت کو اس کے داخلی تضاد کا نتیجہ سمجھنا باطل ہے۔

### قاعدہ جہش۔

چونکہ جہان میں ہونے والے تغیرات تدریجی اور ایک سمت میں رواں نہیں ہیں، اور بعض اوقات ایسے موجودات میں وجود پائے جاتے ہیں کہ جو گذشتہ موجودات سے کسی بھی صورت میں مشابہ نہیں ہوتے اور انھیں گذشتہ حرکت کی ایک کڑی نہیں مان سکتے لہذا مارکسٹوں نے ایک دوسری اصل بنام جہش یا بنام (تغیرات کی) (مقداری) سے تغیرات کیفی میں منتقل ہو جانا) کا سہارا لیا اور اس طرح بیان کرنے کی کوشش کی، کہ تغیرات کی جب ایک معین حد تک پہنچ جاتی ہے تو وہ تغیری کیفی کی پیدائش کا سبب بن جاتی ہے جس طرح سے کہ جب پانی کی حرارت ایک معین مقدار تک پہنچ جائے تو وہ پانی بخار میں تبدیل ہو جاتا ہے یا جب ایک دھات حرارت میں اپنی معین مقدار کو پہنچ جائے تو وہ پکھل جاتی ہے اسی طرح جب سماج میں اختلافات شدید ہو جائے تو انقلاب وجود میں آ جاتا ہے۔

**تنقید -**

پہلے تو یہ کہ کسی بھی حال میں کمیت کیفیت میں نہیں بدلتی، ہاں اتنا ضرور ہے کہ کسی خاص موجود کی پیدائش میں ایک معین کمیت کے وجود کی ضرورت ہے، جیسے پانی کا درجہ حرارت، بخار میں تبدیل جہیں ہوتا بلکہ پانی کے بخار میں تبدیل ہونے کے لئے ایک معین مقدار میں حرارت کا پایا جانا ضروری ہے۔

دوسرے یہ کہ، ضروری نہیں ہے کہ یہ کمیت لازم، سابقہ کمیت میں بالترتیح اضافہ کی وجہ سے ہے، بلکہ سابقہ کمیت میں کمی واقع ہونے کے سبب جدید کمیت کے وجود میں آنے کا امکان ہے، جیسے کہ بخار کا پانی میں تبدیل ہونا حرارت کے کم ہونے پر مشروط ہے۔

تیسرا یہ کہ کیفی تغیرات ہمیشہ ناگہانی نہیں ہیں، بلکہ بہت سے مقامات پر تدریجی ہوتے ہیں، جیسا کہ موم اور شیشه کا گلچنانا تدریجی ہے۔

ہاں جس حقیقت کو یہاں مانا جاسکتا ہے وہ یہ ہے کہ بعض طبعی موجودات کے متحقق ہونے کے لئے ایک کمیت کا ہونا ضروری ہے، لیکن کمیت کا کیفیت میں تبدیل، کمیت میں تدریجی اعتبار سے اضافہ کا لازم ہونا اور تمام کیفی تغیرات کے لئے ایسی کمیت کو تسلیم کر لینا، کسی بھی حال میں قابل قبول نہیں، لہذا قانون جہان شمول بنام (تغیرات کی سے تغیرات کیفی میں منتقل ہو جانے) کا کوئی وجود نہیں ہے۔

### قاعدہ نقی نفی -

قاعدہ نقی نفی کا مطلب کہ جسے کبھی قانون تکامل ضدین یا جسم طبیعت کا نام دیا جاتا ہے یہ ہے دیاں تکنی تحویلات اور تغیرات میں ہمیشہ فعال (THESE) کے ذریعہ غیر فعال (ANTI THESE) کی نقی کی جاتی ہے اور خود بخود غیر فعال انقلاب (CENT THESE) کی نقی کی جاتی ہے میں متفقی ہو جاتا ہے، جیسا کہ گھاس دانہ کی نقی کرتی ہے اور خود وہ گھاس نئے دانوں کے وجود میں آجائے کی وجہ سے متفقی ہو جاتی ہے، اسی طرح نطفہ انڈے کی نقی کرتا ہے اور وہ خود چوزہ کے ذریعہ متفقی ہو جاتا ہے، یعنی ہر آنے والا وجود گذشتہ موجود کی بُرَبُرَتَہ کا مل تر ہوتا ہے اور اس اصل قاعدہ کی اہمیت اسی نکتہ میں پوشیدہ ہے کہ یہ (تغیرات کی کیفیت کو آشکار کرتی ہے، اور تغیرات کو کمال کی جانب رواں دواں ہونے کی طرف تاکید کرتی ہے۔

### تفصید -

اس امر میں کوئی شک نہیں ہے کہ ہر تغیر و تحوال کے بعد سابقہ حالت متغیر ہو جاتی ہے اور ایک جدید شکل اختیار کر لیتی ہے اور اگر قاعدہ نقی نفی کو اسی معنی میں لیا جائے تو پھر اس کے معنی لوازم تغیر کے بیان کرنے کے علاوہ کچھ اور نہیں ہیں لیکن اس اصل کے لئے جن تفسیروں کو ذکر کیا گیا ہے وہ جہت حرکت اور اس کے تکاملی (بُرَبُرَتَہ کا مل) ہونے کو بیان کرنے والی ہیں لہذا اس کے مطابق یہ کہنا بہتر ہے کہ جہاں کے تمام تغیرات کا مطلب یہ ہے کہ ہر ہونے والا وجود

گذشتہ موجود سے کامل ہونا چاہیے، لیکن یہ امر قبل قبول نہیں ہے، کیا یورتیسم،، شعاعوں کے اثر سے سرب میں تبدیل ہونے کی وجہ سے کامل ہو جاتی ہے؟ کیا پانی بخار میں بدل جانے کے بعد تکامل یافتہ ہو جاتا ہے؟ یا بخار کے پانی میں بدل جانے کی وجہ سے اسے کمال مل جاتا ہے؟ کیا جو درخت خشک ہو جاتے ہیں اور شر دینے کی قوت کھوب بیٹھتے ہیں وہ راہ کمال کی طرف گام زن ہیں؟ ان تمام شواہد کے ہوتے ہوئے صرف بعض موجودات کے سلسلہ میں قانون تکامل کو مانا جاسکتا ہے، لیکن تمام موجودات کے لئے ایک کلی قانون ہونے کے عنوان سے اسے تسلیم نہیں کیا جاسکتا۔

آخر کار اس امر کی طرف اشارہ کرنا ضروری ہے کہ اگر بالفرض ان تمام اصول (قواعد) کا کلی ہونا مان لیا جائے تو یہ علوم طبیعی میں ثابت شدہ قوانین موجودات کی پیدائش کی کیفیت ہی کو بیان کر سکتے ہیں، لیکن جہاں میں قانون کلی کے ثابت ہونے کا یہ مطلب نہیں ہے کہ موجودات عملت جہان آفرین سے بے نیاز ہوں، اور جیسے کہ ہم سابق میں بیان کر چکے ہیں کہ مادہ اور مادیات ممکن الوجود ہیں، لہذا ان کا واجب الوجود کا محتاج ہونا ضروری ہے۔

## سوالات

- ۱۔ ماذریا لیسم ڈیالٹکی اور مکینٹی کے درمیان موجود فرق کی وضاحت کریں؟
- ۲۔ قاعدہ تصاد کی شرح پیش کریں اور اس پر ہونے والے اشکالات ذکر کریں؟
- ۳۔ قاعدہ جہش اور اس پر ہونے والے اشکالات ذکر کریں؟
- ۴۔ قاعدہ نفعی کو بیان کرتے ہوئے اس پر تنقید کریں؟
- ۵۔ کیا ان قواعد کے کلی ہونے کی صورت میں ان کا جہان کے خالق سے بے نیاز ہونا ثابت ہوتا ہے؟ کیوں؟

## سولہواں درس

خدا کی لاثانیت

مقدمہ

اس کی لاثانیت پر دلیل

مقدمہ

گذشتہ دروس میں وجود خدا کی ضرورت کو ثابت کیا جا چکا ہے، اور آخر کے چند دروس میں مادی جہان بینی کے تحت بحث گذر چکی ہے، اس نظریہ کے تحت تحقیق و جستجو سے یہ پہلو روشن ہو گیا، کہ علت (خدا) کے بغیر جہان کو فرض کرنا، نامعقول اور غیر قابل قبول ہے۔

لیکن اب اس کے بعد، ہم تو حید کے سلسلہ میں بحث کریں گے اور مشرکین کے غلط عقائد کو بر ملا کریں گے، لیکن سوال یہ ہے کہ شرک آمیز عقائد انسانوں کے درمیان کیسے رائج ہوئے، اس سلسلہ میں ماہر سماجیات کے نظریات مختلف ہیں، لیکن ان تمام نظریات میں سے کوئی بھی نظریہ قابلِ اعتماد دلائل سے متصف نہیں ہے، اس ضمن میں شاید یہ کہنا درست ہو کہ آسمانی اور زمینی موجودات میں تنوع و اختلاف، شرک آمیز عقائد میں بتلا ہونے کا سبب بنا، اس طرح ان لوگوں نے ہر موجود کے لئے ایک خاص خدا کو فرض کر لیا، اچھائیوں اور برا نیوں کے لئے الگ الگ خدا کے ہونے پر اعتقاد پیدا کر لیا، اور اس طرح ان لوگوں نے جہان کے لئے دو

خدا فرض کر لئے۔

اس کے علاوہ چونکہ زمینی حوالہات میں جب آفتاب، ماہتاب اور ستاروں کی دخلات کو مشاہدہ کیا تو ان کے ذہنوں میں یہ خیال آیا کہ یہ چاند سورج اور ستارے زمینی موجودات کی نسبت ربوبیت سے متصف ہیں، اور چونکہ اپنی طبیعت میں کسی معبدوں کی پرستش کو مس کرتے تھے لہذا ان لوگوں نے اپنے خیالی معبدوں کے لئے بُت بنائے، اور ان کی پرستش میں مشغول ہو گئے، اس طرح بتوں کو ضعیف افکار سے متصف لوگوں کے درمیان اصلاح مل گئی، اور پھر ہر قبیلہ نے اپنے توحہات کی بنیاد پر بتوں کی عبادت کے لئے قوانین وضع کرنے تاکہ ایک طرف خدا پرستی کی حس کی تسلیکیں ہوتی رہے اور دوسری طرف اپنی نفسانی خواہشات کو تقدیس کا لباس عطا کر سکیں، اور انھیں مذہبی شکل و صورت دے کر اپنی مراد حاصل کر لیں، اسی وجہ سے آج بھی بت پرستوں کے درمیان ناچنا، گانا، شراب نوشی اور شہوت رانی، مذہبی رسومات کے تحت راجح ہے...

مذکورہ تمام عوامل کے علاوہ سب سے مهم وجہ وقت کے خالموں اور جباریں کی خود خواہی اور تنکبر جیسے عوامل سبب بنے، کہ وہ پنا مقصد حاصل کرنے کے لئے سادہ لوح افراد کے افکار سے فائدہ اٹھائیں، لہذا اپنی قدرت وحدو سلطنت کو وسعت دینے کے لئے شرک آلو دعائد کی بنیاد ڈالی، اور اس کی ترویج کرتے رہے اور اپنے لئے ایک قسم کی ربوبیت کے قائل ہو گئے اور اس طرح طاغتوں کی پرستش مذہبی مراسم کا جز شمار کی جانے لگی کہ جس کی مثالیں ہند، چین، ایران اور مصر کے علاوہ دوسرے ممالک میں بھی قابل مشاہدہ ہیں۔

بہر حال شرک آلوادا دیان مختلف اسباب علل کی وجہ سے وجود میں آئے ہیں جنہوں نے دین الہی کے سایہ میں انسان کے تکامل اور کامیابی کے راستے میں بڑے موافع ایجاد کئے، اسی وجہ سے انبیاء الہی کی تبلیغ کا ایک عظیم حصہ، شرک اور شرک آلوادہ افراد سے مقابلہ کے لئے مخصوص تھا۔

الہذا شرک آلواد عقائد کی بنیاد، جہانی حادثات کے مقابلہ میں خدا کے علاوہ کسی دوسرے موجود کی ربوبیت کے اعتقاد پر استوار ہے، یہاں تک کہ بہت سے مشرکین اس جہان کے خالق کی، ریگانگی کے قائل تھے، اور خالقیت میں توحید کو قبول کرتے تھے، لیکن وہ اس سے کم مرتبہ دوسرے درجہ کے اس دا کے بھی قائل تھے جو ان کے اعتقاد کے مطابق بطور مستقل اس جہان کو چلانے والے ہیں، اور خالق جہان کو خداوں کا خدا اور رب الارباب کا نام دیتے تھے۔

لیکن یہ کم درجہ والے خدا کہ جس کے اختیار میں کائنات کا نظام ہے بعض لوگوں کے گمان کے مطابق فرشتہ ہیں کہ جنہیں مشرکین عرب خدا کی بیٹیاں کہا کرتے تھے، لیکن بعض لوگوں کے خیال کے مطابق جنتات ہیں، یا ستاروں کی رو جیں یا گندشیتہ لوگوں کی رو جیں یا پھر نامری موجودات ہیں، ہم نے دسویں درس میں اشارہ کر دیا ہے کہ حقیقی خالقیت اور ربوبیت کو ایک دوسرے سے جدا نہیں کیا جاسکتا، الہذا خدا کی خالقیت کو قبول کرتے ہوئے کسی دوسری کی ربوبیت کو قبول کرنا درست نہیں ہے اور جو لوگ اس طرح کے عقیدے رکھتے ہیں وہ اس تناقض سے بے خبر ہیں، الہذا ان کے عقائد کو باطل کرنے کے لئے اتنا ہی کافی ہے کہ اسکے تناقض کو بیان کر دیا جائے۔

خدا کی یکتا نی کے اثبات میں مختلف دلیلیں فلسفی اور کلامی کتابوں میں موجود ہیں، لیکن ہم

یہاں پر صرف انھیں دلائل کو پیش کریں گے کہ جو ربویت میں یا گنگت کوم براہ راست ثابت کرتے ہوں اور مشرکین کے عقائد کو باطل کرتے ہوں۔

### خدا کی لا تائیت پر پرہان و دلیل۔

اگر اس جہان کے لئے دو یادو سے زائد خداوں کے فرض کو تسلیم کر لیا جائے تو چند حال سے خالی نہیں، یا یہ کہ اس جہان کی تمام مخلوقات، ان تمام خداوں کی مخلوق اور معلوم قرار پائے گی یا یہ کہ مخلوقات کے مجموعوں، میں سے ہر مجموعہ، مفروض خداوں میں سے کسی ایک کی مخلوق اور معلوم ہو گا یا یہ کہ یہ تمام موجودات، تہا ایک خدا کی خلق کردہ اور بقیہ خدامدگی حیثیت سے ہوں گے۔

لیکن ایک موجود کے لئے چند خداوں کا ہونا محال ہے، اس لئے کہ دو یا چند خالقوں (علت جہان آفرین) کا کسی موجود کو خلق کرنے کا مطلب یہ ہے کہ ان خداوں میں سے ہر ایک، کسی ایک وجود کا افاضہ کرے، جس کے نتیجہ میں متعدد موجود خلق ہو جائیں گے، حالانکہ ہر موجود کے لئے صرف ایک ہی وجود ہے، وگرنہ ایک موجود نہیں رہ سکتا۔

لیکن دوسرا فرض یہ کہ ان خداوں میں سے ہر ایک، کسی ایک مخلوق یا مخلوقات کے کسی خاص مجموعہ کا خالق کہلائے تو اس کا لازمہ یہ ہو گا کہ ہر مخلوق اپنے خالق کی مدد سے قائم ہوا اور کسی دوسری مخلوق کی محتاج نہ ہو مگر یہ احتیاج ایسی ہو جو اسکے خالق تک پہنچتی ہو اور تہا وہی خدا اس مخلوق کی رسیدگی کرتا ہو، یا ایک دوسری تعبیر کے مطابق اس جہان کے لئے چند خداوں کا

فرض متعدد نظام کے موجود ہونے کا لازم ہے جو ایک دوسرے سے جدا ہیں، حالانکہ اس جہان میں صرف ایک ہی نظام ہے اور تمام موجودات ایک دوسرے سے مربوط ہیں، ایک دوسرے سے متاثر ہیں، ایک دوسرے کے محتاج ہیں، گذشتہ و آئندہ کے تمام موجودات میں ارتباٹ برقرار ہے، ہر موجود اپنے بعد آنے والے موجود کے لئے راستہ ہموار کرتا ہے پس وہ جہان جس میں صرف ایک ہی نظام برقرار ہے اور اس کے اجزا ایک دوسرے سے مربوط ہیں، اسے چند علتوں کا معلول (چند خداوں کا خلق کردہ) نہیں قرار دیا جاسکتا۔

اور اگر یہ فرض کر لیا جائے کہ تمام مخلوقات کا خالق ایک خدا ہے اور بقیہ خدا جہان کی تدبیر اور اس کی ہدایت کے عہدہ دار ہیں، تو یہ فرض بھی صحیح نہیں ہو سکتا، اس لئے کہ ہر معلول اپنی پوری ہستی کے ساتھ علت وجود آفرین کے ذریعہ قائم ہے اور کوئی بھی مستقل موجود اس میں تصرف کی قدرت نہیں رکھتا بلکہ یہ تمام معلومات علت وجود آفرین کی طاقت و قدرت کے زیر سایہ ہیں اور تمام تاثیر اور اثر پذیری اس کے اذن تکوینی کے ذریعہ انجام پاتے ہیں، اس بنا پر ان خداوں میں سے کوئی بھی حقیقی رب نہیں ہو سکتا، اس لئے کہ رب کا مطلب یہ ہے کہ وہ اپنے مربوب کی ذات میں بطور مستقل تصرف کرے جبکہ فرض یہ ہے کہ ایسے تصرفات مستقل نہیں ہیں، بلکہ یہ سارے تصرفات اسکی ربویت کے زیر سایہ اور اسی کی قدرت سے انجام پاتے ہیں اس طرح کے اختیارات و تصریفات، توحید (ربوبی) سے منافات نہیں رکھتے، جیسے کہ اگر خالقیت بھی اذن خدا سے ہو تو توحید خالقیت کے منافی نہیں ہے قرآن اور روایات میں بعض بندوں کے لئے ایسی خالقیت اور غیر استقلالی ربویت ثابت ہے، جیسا کہ قرآن نے حضرت

عیسیٰ علیہ السلام کے بارے میں فرمایا ہے۔

(وَإِذْ تَحْكُمُ مِنَ الظِّلِّينَ كَهْيَةً الظَّلِيرِ يَأْذِنَ فَتَنْفُخُ فِيهَا فَتَهَوَّدُ كُوْنُ طَيِّرًا يَأْذِنِ) (۱)

اور جب تم میرے حکم سے مٹی سے پرندہ کی شکل بناتے اور پھر اس پر کچھ دم کرتے ہو اور وہ میرے حکم سے سچ نج پرندے بن جاتے۔

اسی طرح ایک اور مقام پر فرمایا۔

(فَالْمُدَّيْرَاتِ أَمْرًا) (۲)

اور ان کی قسم جوز میں و آسمان کے درمیان تیرتے پھرتے ہیں۔

### نتیجہ۔

جہان کے لئے چند خداوں کا توہم، خدا کو مادی اور اعدادی علتوں سے قیاس کرنے کے ذریعہ وجود میں آیا ہے حالانکہ علت وجود آفرین کو ایسی علتوں سے تشبیہ نہیں دی جاسکتی، اور کسی بھی معلوم کے لئے چند علت وجود آفرین یا رب یا مستقل مدد فرض نہیں کیا جاسکتا۔

لہذا اس توہم کو دفع کرنے کے لئے پہلے علت وجود آفرین کے معنی اور پھر اس کی خصوصیات اور نوعیت میں خوب غور کرنا ہوگا، تاکہ معلوم ہو جائے کہ معلوم واحد کے لئے چند علتوں کا تصور باطل ہے، اور پھر اس جہان کے انتظامات میں غور فکر کرنا ہوگا تاکہ معلوم ہو جائے کہ ایسا منظم جہان چند خداوں یا چند ربار باب یا مستقل مدد بروں کا خلق کردہ نہیں ہے۔

اس ضمن میں یہ بات بھی واضح ہو گئی، کہ خدا کے بعض شائستہ بندوں کے لئے ولایت تکوینی کو

ماننا جبکہ مستقل خالقیت اور ربوبیت کے معنی میں نہ ہتو، یہ تو حید سے منافات نہیں رکھتا، جیسا کہ رسول اکرم اور ائمہ علیہم السلام کی ولایت تشریعی الہی ربوبیت تشریعی سے کوئی منافات نہیں رکھتی، اس لئے کہ یہ خدا کی عطا کردہ اور اسی کے حکم سے ہے۔

---

(۱) سورہ مائدہ۔ آیت / ۱۱۰

(۲) سورہ نازعات۔ آیت / ۵

### سوالات

- ۱۔ شرک آلو دعقا ند کی پیدائش کے اسباب بیان کریں؟
  - ۲۔ شرک سے آلو دعقا ند کی بنیاد کیا ہے؟
  - ۳۔ خالقیت اور ربوبیت کے درمیان پائے جانے والے لازمہ کو بیان کریں؟
  - ۴۔ کیوں ہر موجود کے لئے چند خالقوں کا فرض کرنا باطل ہے؟
  - ۵۔ کیوں مخلوقات کے ہر مجموعہ کے لئے کسی ایک خالق کو فرض نہیں کیا جاسکتا؟
  - ۶۔ اس امر میں کیا اشکال ہے کہ یہ جہان خدا نے واحد کا خلق کرده ہے اور اس کے لئے متعدد، ارباب ہیں؟
  - ۷۔ چند خداوں کا تو ہم کہاں سے وجود میں آیا اور اسے دفع کرنے کا راستہ کیا ہے؟
  - ۸۔ کیوں اولیاء الہی کے لئے ولایت تکونی کا تصور خالقیت و ربوبیت میں تو حید سے منافات نہیں رکھتا؟
-

## ستہوان درس

توحید کے معانی

مقدمہ

نفی تعدد

نفی ترکیب

زاںد بر ذات صفات کی نفی

توحید افعالی

تا شیر میں استقلال

دو ہم نتیجہ

شبہ کا جواب

### مقدمہ

کلمہ توحید لغوی اعتبار سے یگانہ اور یکتا کے معنی میں آیا ہے لیکن فلاسفہ، متکلمین، علماء اخلاق اور عرفاء کی نظر میں یہ متعدد معانی میں استعمال ہوتا ہے، اور ان معانی میں سے ہر ایک توحید پر دلالت کرتا ہے، جنہیں اقسامِ توحید یا مراتب توحید بھی کہا جاتا ہے، لیکن یہاں پر ان کا

بیان کرنا ہمارے ہدف سے خارج ہے۔

اسی وجہ سے یہاں پر ہم اس بحث سے مناسب اصطلاحات کا ذکر کریں گے،

### ۱۔ تعدد کی نفی:

توحید کی سب سے پہلی اور معروف اصطلاح خدا کی وحدانیت کا اعتقاد رکھنا ہے نیز شرک صریح کے مقابلے میں تعدد خدا کی نفی، یعنی دو یادو سے زائد خدا کے وجود سے انکار اس طرح سے کہ ہر ایک کا وجود مستقل اور ایک دوسرے سے علیہ ہ ہو۔

### ۲۔ ترکیب کی نفی:

دوسری اصطلاح اس معنی میں ہے، کہ اس کی احادیث نیز درون ذاتی کے اعتبار سے، اس کے بسیط ہونے کا اعتقاد رکھتا ہے یعنی ذات الہی، بالفعل اور بالقولہ اجزا سے مرکب نہیں ہے۔ اس صفت کو زیادہ تر بصورت صفات سلبیہ بیان کیا جاتا ہے، جیسا کہ دسویں درس میں اشارہ کیا جا چکا ہے، اس لئے کہ ہمارا ذہن مفہوم ترکیب اور اس کے بطلان سے مفہوم بساطت کی بہ نسبت زیادہ آشنا ہے۔

### ۳۔ زائد بر ذات صفات کی نفی۔

تیسرا اصطلاح ذات الہی کا صفات ذاتیہ کے ساتھ یا گانگت اور صفات کے زائد بر ذات نہ

ہونے کے معنی میں ہے، کہ جسے (توحید صفاتی) کہا جاتا ہے اور روایات میں نبی صفات کے عنوان سے ذکر کیا گیا ہے جبکہ اشاعرہ صفات الہیہ کے زائد برذات اور قدماً ثمانیہ ہونے کے قائل ہیں۔

توحید صفاتی کی دلیل یہ ہے کہ اگر تمام صفات الہی میں سے ہر ایک کے لئے جدا گانہ و علیحدہ مصدق فرض کر لئے جائیں تو چند صورتوں سے خالی نہیں ہے، پہلی صورت، یا ان صفات کے مصادیق ذات الہی میں یادِ داخل ہوں گے جس کا لازمی نتیجہ یہ ہو گا کہ ذات الہی کا جزاء سے مرکب ہونا لازم آئے گا کام رکب کہلانے، جس کو ہم پہلے ہی بیان کر چکے ہیں کہ ایسا ہونا محال ہے یا وہ مصادیق ذات الہی سے جدا فرض کئے جائیں گے ایسی حالت میں یا تو وہ واجب الوجود ہوں گے یعنی وہ پیدا کرنے والے سے بے نیاز ہوں گے، یا وہ ممکن الوجود ہوں گے کہ جس کے لیے ایک خالق کا ہونا ضروری ہے، لیکن صفات واجب الوجود ہونے کا فرض تعدد ذات اور شرکِ صریح کا موجب ہے، اور ہم یہ تصور نہیں کر سکتے کہ کسی مسلمان کا عقیدہ ایسا ہو گا، یا پھر صفات کا ممکن الوجود ہونے کا یہ مطلب ہے کہ خداوند عالم ان صفات سے عاری ہے مزید برآں، وہ ان صفات کو خلق کرے اور پھر ان سے متصف ہو جائے جیسے اگر وہ حیات نہیں رکھتا لیکن وہ ایک موجود بنام حیات خلق کرے، اور اس طرح وہ حیات کا مالک بن جائے اسی طرح اس کی دوسری صفات بھی فرض کر لی جائیں، حالانکہ یہ امر محال ہے کہ علت وجود آفرین مخلوقات کے کمالات کا حامل نہ ہو اور اس فرضیہ سے بدتر، تو یہ ہے کہ وہ اپنی مخلوقات کے ضمن میں علم و قدرت اور بقیہ صفات کمالیہ سے متصف ہو۔

اس فرضیہ کے بطلان کے بعد یہ ثابت ہو گیا کہ خداوند عالم کے صفات زائد برذات نہیں ہیں بلکہ وہ عین ذات ہیں اور وہ ایسے مفہوم ہیں کہ عقل جس سے ایک مصدق بسیط کہ جسے ذات مقدس الہی رہتے ہیں اخذ کرتی ہے۔

### ۴۔ توحید افعالی۔

فلسفہ اور متكلمین کے نزدیک توحید کی چوتحی اصطلاح توحید افعالی ہے جس کا مطلب یہ ہے کہ خدا اپنے امور کو انجام دینے میں نہ تو کسی شی کا محتاج ہے اور نہ ہی کسی بھی موجود میں اتنی استطاعت ہے کہ وہ اس کے امور میں اس کی مدد کر سکے۔

یہ مطلب علت وجود آفرین کی خصوصیات یعنی ذات الہی کا تمام مخلوقات کے مقابلہ میں قیومیت سے متصف ہونے کی طرف توجہ کے ذریعہ سمجھ میں آ جاتا ہے اس لئے کہ ایسی علت کا معلول اپنے تمام وجود کے ساتھ علت کے سہارے قائم ہوتا ہے اور بذات خود کسی بھی قسم کے استقلال سے عاری نہیں ہے۔

ایک دوسری تعبیر کے مطابق جس کے پاس جو کچھ بھی ہے وہ خدا کا عطا کردہ ہے اور اسی کے دائرہ قدرت میں ہونے کے ساتھ اسی کی مالکیت حقیقتی اور تکونی کے زیر سایہ ہے، اور نبی خدا کی قدرت و مالکیت، قدرت الہی کا ایک جز بلکہ اس کے طول میں سے ہے نہ یہ کہ اس کی قدرت خدا کی قدرت کے مقابل کسی مزاحمت کا باعث ہے، جیسے کہ ایک غلام کی مالکیت مولیٰ کی اعتباری مالکیت کے زیر سایہ ہوتی ہے العبد و ماف یہ مولاہ لہذا کیسے ممکن ہے کہ خدا

ان مخلوقات محتاج و ضرورت مند ہو جو خود اسی کے ذات سے وابستہ اور اسی کے ذریعہ قائم ہیں؟!

### ۵۔ تاثیر استقلالی۔

توحید کی پانچویں اصطلاح اثر اندری میں استقلال ہے (۱) یعنی مخلوقات اپنے امور میں ذات الہی سے بے نیاز نہیں ہیں، اور جو اثرات بھی ایک دوسرے پر ڈالتے ہیں وہ خدا کی دی ہوئی طاقت اور اس کی اجازت سے ہے درحقیقت جو ذات ہر شی سے بے نیاز ہو کر اپنے امور انجام دیتی ہے وہ ذات اقدس الہی ہے، دوسروں کی تاثیر اور فاعلیت، اسی کی تاثیر اور فاعلیت کے زیر سایہ ہے۔

اسی وجہ سے قرآن کریم، طبیعی اور غیر طبیعی فاعلوں (جیسے جن و انس اور ملک) کی نسبت خدا کی طرف دیتا ہے اور فرماتا ہے کہ با رش کا بر سنا، سبزہ کا آگنا اور درختوں کا پھل دینا یہ سب اسی کی طرف سے ہے اور اس بات کی تاکید کرتا ہے تا کہ لوگ اس بات کو درک کریں اور برابر خدا کی طرف متوجہ رہیں، کہ امور کی نسبت خدا کی جانب تمام عوامل کی بہ نسبت قریب ہے تقریب ذہن کے لئے یہ مثال کافی ہے کہ اگر کسی محکمہ کا رئیس اپنے زیر دست خدمت گذاروں کو کسی امر کے انجام دینے کا فرمان صادر کرے جبکہ امور کا انجام دینا انھیں کاری گروں پر موقوف ہے لیکن کاریگروں کے ذریعہ انجام دیتے گئے امور کی نسبت محکمہ کے رئیس کی طرف دی جاتی ہے بلکہ عقلاء فرمان صادر کرنے والے کی طرف نسبت دینے کو قوی اور بہتر

جانتے ہیں۔

فاعل تکونی کے بھی مراتب ہیں اور چونکہ کسی بھی فاعل کا وجود ارادہ الٰہی کے ذریعہ قائم ہے، بالکل اسی طرح کہ جیسے صورت ذہنیہ کا وجود، تصور کرنے والے کے ذریعہ قائم ہے وہاں مثل الاعلیٰ الہذا اگر کسی فاعل سے کوئی اثرات ظاہر ہوتے ہیں تو وہ خدا کے اذن اور اس کے ارادہ تکویتی کے سبب سے ہیں (ولاحول ولا قوّۃ الا باللّٰہ اَعْلَمُ الْعَظِيمَ)

---

(۱) عرفاء توحید افعالی کو اس معنی میں استعمال کرتے ہیں۔

### دومہ مثبتیجح۔

توحید افعالی کا نتیجہ یہ ہے کہ انسان خدا کے علاوہ کسی بھی موجود کو لائق عبادت نہ سمجھے، اس لئے کہ صرف انسان کا خالق اور اس کا رب لائق پرستش ہے اور بس، یا ایک دوسری تعبیر کے مطابق الوہیت، خالقیت اور ربوبیت کا لازم ہے۔

اس کے علاوہ انسان کا تمام اعتماد خدا پر ہونا چاہیے اور اپنے تمام امور میں اسی پر توکل کرنا چاہیے، اور صرف اسی سے مدد مانگنا چاہیے اور اس کے علاوہ کسی دوسرے کا خوف دل میں نہیں آنا چاہیے نہ کھائے بیہاں تک کہ جب اس کی احتیاجات کو پورا کرنے والے اسباب کا وجود نہ ہو تو تب بھی نا امید نہ ہواں لئے کہ خدا غیر عادی را ہوں سے اس کی احتیاجات کو پورا کرنے

---

کی قدرت رکھتا ہے۔

ایسا انسان ولایت خاصہ کے سایہ میں ہوتا ہے اور بے نظیر روحی اطمینان سے برخوردار ہوتا ہے  
(آلَّا إِنَّ أَوْلِيَاءَ اللَّهِ لَا خَوْفَ عَلَيْهِمْ وَلَا هُمْ يَحْرَجُونَ)۔(۱)

آگاہ ہو جاؤ اس میں شک نہیں، کہ دوستان خدا (قیامت میں) نہ کوئی خوف ہو گا اور نہ وہ آزر دہ خاطر ہوں گے۔

(إِلَيْكَ نَعْبُدُ وَإِلَيْكَ نَسْتَعِينُ)

اس آیہ شریفہ میں یہ دونتیجے موجود ہیں، جسے ہر مسلمان روزانہ کم از کم دس مرتبہ تلاوت کرتا ہے۔

## شبہ کا جواب

اس مقام پر شاید ہن میں یہ شبہ اٹھے کہ اگر توحید کامل کا اقتضا یہ ہے کہ انسان خدا کے علاوہ کسی دوسرے سے مدد طلب نہ کرے تو پھر اولیاء الہی سے بھی مدد طلب کرنا صحیح نہیں ہو گا۔

.....  
(۱) سورہ یونس - آیت / ۶۲۔

اس شبہ کا جواب یہ ہے کہ اگر اولیاء الہی سے توسل اسی عنوان کے تحت ہو کہ وہ خدا سے ماوراء ہو کے مستقل حیثیت سے مدد کرتے ہیں تو ایسا توسل توحید سے سازگار نہیں ہے، لیکن اگر اس عنوان کے تحت ہو کہ خدا نے انھیں اپنی رحمت تک پہنچنے کا وسیلہ اور بندوں کو ان کی طرف

رجوع کرنے کا حکم دیا ہے تو یہ تصور نہ صرف یہ کہ توحید کے منافی نہیں ہے اس کا شمار عبادت و اطاعت خدامیں ہے، اس لئے کہ یہ توصل اسی ذات الٰہی کے اذن سے انجام دیا گیا ہے۔ لیکن سوال یہ ہے کہ خدا نے کیوں ایسے وسائل بنائے؟ اور کیوں لوگوں کو ان سے توصل کا حکم دیا؟ تو اس کا جواب یہ ہے کہ یہ تمام احکام حکمتوں پر مبنی ہیں جن میں سے بعض حکمتوں کو یہاں ذکر کیا جا رہا ہے۔

۱۔ لاک بندوں کے مقام کو پہنچوانا۔

۲۔ لوگوں کو ان کے مقام تک لے جانے کے لئے انھیں شوق دلانا۔

۳۔ لوگوں کو اپنی عبادتوں پر مغزور ہونے اور اپنے آپ کو کمالات کے آخری مراتب پر فائز ہونے کے تصور سے روکنا وغیرہ، جیسا کہ وہ لوگ جو ائمہ علیہم السلام سے توصل کے منتر تھے وہ اسی طرح کے تصورات کی وجہ سے گمراہ ہوئے ہیں جس کی مثالیں بے شمار ہیں۔

## سوالات

- ۱۔ توحید کے انوی اور اصطلاحی معنی بیان کریں؟
- ۲۔ توحید صفاتی کے لئے کیا دلیل ہے؟
- ۳۔ توحید افعائی کو کیسے ثابت کیا جاسکتا ہے؟
- ۴۔ تاثیر استقلائی میں توحید بہ معنی یگانگت کی شرح پیش کریں؟
- ۵۔ وہ نتائج جو توحید کی آخری دو قسموں سے حاصل ہوتے ہیں وہ کیا ہیں؟
- ۶۔ کیا اولیاء سے توسل کرنا توحید سے منافات رکھتا ہے؟ کیوں؟!
- ۷۔ کیوں خدا نے، لوگوں کو اولیاء سے توسل کا حکم دیا ہے اور اس کی حکمت کیا ہے؟!

## اٹھارہوائیں درس

جبر و اختیار

مقدمہ

اختیار کی وضاحت

جبریوں کے شہہات کا جواب

### مقدمہ

جیسا کہ گذشتہ دروس میں اشارہ کیا جا چکا ہے کہ تاثیر استقلالی میں توحید کا شمار عظیم معارف میں ہوتا ہے کہ جو انسانوں کی تربیت میں نمایاں کردار ادا کرتی ہے، اسی وجہ سے قرآن میں اس مطلب کی طرف بڑی تاکید ہوئی ہے، اور مختلف بیانات کے ذریعہ اس مطلب کو سمجھانے کی کوشش کی گئی ہے، مجملہ تمام موجودات کا اذن و مشیت، ارادہ و قضاۓ الٰہی سے وابستہ ہونے پر ایمان لانا وغیرہ...۔

لیکن اس مطلب کو سمجھنے کے لئے رشد فکری اور عقلی بالیگی کے علاوہ صحیح تعلیم و تربیت کی ضرورت ہے، اسی وجہ سے وہ لوگ جو عقلی بالیگی سے متصف نہیں تھے یا ان کی تعلیم میں نقص تھا یعنی جھنوں نے معصوم رہنماؤں، اور قرآن کے حقیقی مفسرین سے استفادہ نہیں کیا،

انھوں نے، اس مطلب کو سمجھنے میں غلطی کی، اور یہ سمجھ بیٹھے کہ تمام اثرات اور علیت صرف اور صرف خدا سے وابستہ ہے نیز اسی سے مخصوص ہے اور قرآن کریم کی صریح آیات کے برعکس انھوں نے اسباب و سائط سے ہر قسم کی تاثیر اور علیت کی نظری کی ہے اور اس طرح ظاہر کرنے کی کوشش کی ہے کہ مثلاً الہی طریقہ کاری یہ ہے کہ جب آگ کا موجود ہو گا تو اس کی حرارت بھی پائی جائے گی اسی طرح کھانا کھاتے وقت سیری اور پانی پیتے وقت سیرابی کا وجود ضروری ہے، وگرنہ ایسا نہیں ہے کہ آگ، حرارت پیدا کرنے میں موثر ہے یا کھانا اور پانی، سیری و سیرابی کے حاصل ہونے میں کرتی رول ادا کرتے ہیں ہیں۔

اس انحراف فکری کے برے نتائج اس وقت آشکار ہوتے ہیں کہ جب ہم ان نتائج کو انسان کے افعال اختیاری اور اس کی ذمہ داریوں کے تحت تجزیہ و تحلیل قرار دیتے ہیں اور اس کے سلسلہ میں تحقیق و جستجو کرتے ہیں، یعنی ایسی فکر کا نتیجہ یہ ہے کہ انسان کے تمام افعال خدا سے منسوب ہوں، اور ان امور کے تحت انسان کی فاعلیت سلب ہو جائے، لہذا اس صورت میں کوئی بھی اپنے عمل کے مقابل میں ذمہ دار نہیں ٹھہر سکتا۔

ایک دوسری تعبیر کے مطابق اس کچھ اندریشی کا تباہ کن نتیجہ جر ہے یعنی انسانوں کا اپنے اعمال کے سبب کسی بھی ذمہ داری سے بری ہونا ہے، جس کی وجہ سے تمام نظام، خواہ اخلاقی ہوں یا تربیتی، فردی ہوں یا اجتماعی، بلکہ تشریعی نظام تو سرے ہی سے باطل ہو جاتے ہیں، اس لئے کہ جب انسان اپنے امور میں اختیار کا مالک نہ رہا تو پھر اس کے لئے وظیفہ، تکلیف، امر، نہیں، ثواب و عذاب وغیرہ کا کوئی مطلب ہی نہیں رہتا، بلکہ اس فکر کا لازمی نتیجہ یہ ہو گا کہ نظام

تکوینی بے بنیاد ہو جائیں اس لئے کہ آیات قرآنی (۱) اور احادیث کے علاوہ بہراہیں عقلی سے جو مطلب سمجھ میں آتا ہے وہ یہ ہے کہ جہان کی خلقت کا ہدف انسان کی خلقت کے لئے راستہ ہموار کرتا ہے تا کہ یہ انسان اپنے اختیارات کے ذریعہ عبادت و اطاعت اور بندگی کے ذریعہ کمالات کے عظیم درجات اور قرب پروردگار کا مالک بن جائے، اور اس کے اندر پروردگار کی خصوصی رحمت کے مالک بننے کی صلاحیت پیدا ہو جائے لیکن اگر انسان تمام ذمہ داریوں سے بری ہو اور اسے کرنی اختیار نہ ہو تو وہ رضوان الہی، اور خدا کی جاودا نی فیضوں سے سرفرازی کا اہل نہیں ہو سکتا۔

---

۱۔ ان آیات کی طرف مراجعہ کریں۔ سورہ ہو۔ آیت / ۷۔ سورہ ملک۔ آیت / ۲۔ سورہ کہف۔ آیت / ۷۔ سورہ ذاریات۔ آیت / ۵۷۔ سورہ توبہ۔ آیت / ۷۲ اور اس طرح ہدف خلقت کا نقض ہونا لازم آئے گا۔ جس کا نتیجہ یہ ہو گا کہ خلقت کی مشینری ایک کھلونا بن جائے، اور پھر جری انداز میں کچھ انسان خلق ہوں، اور چند حرکات و افعال کے نتیجے میں بعض کو سزا اور بعض کو جزا دے دی جائے، جبکہ ان امر کی انجام دہی میں سارا نقش اسی مشینری کا ہے اور انسان مجبور ہے۔

اس فکر کے پھیلنے میں مهم ترین عامل ظالم حکومتوں کے برے مقاصد ہیں، جو اپنے ناشائستہ امور کو اس فکر کے ذریعہ عملی جامہ پہنانے تھے، جو اس حربہ کو کمزوروں پر اپنی برتری کے لئے

---

اور مظلوموں کے قیام کو دبانے کے لئے استعمال کرتے تھے، یقیناً ایسے نتائج کے پیش نظر، ملتوں کو خواب غفلت میں رکھنے کے لئے جبراً ایک خطرناک سبب مانا ہوگا۔

اس کے علاوہ وہ لوگ جو تھوڑا بہت اس نظریہ کے نقطہ ضعف سے آشنا تھے لیکن تو حید کامل اور نفی جبراً کے درمیان کوئی راہ حل نکالنے کی طاقت نہیں رکھتے تھے اور نہ ہی اہل بیت علیہم السلام کی تعلیمات سے استفادہ کرتے تھے، لہذا تقویض کے قائل ہو گئے، اور انسان کے اختیاری افعال کو فاعلیت الٰہی کے دائرے سے خارج سمجھ بیٹھے اور اس طرح سے وہ استباہ میں بنتا ہو گئے، اور یوں اسلام کے عظیم معارف اور اس کے فوائد سے محروم ہو گئے۔

لیکن وہ لوگ کہ جو ایسے عظیم معارف کو درک کرنے کی استعداد سے سرفراز تھے اور قرآن کے حقیقی مفسرین کی معرفت حاصل کرچکے تھے، وہ اس کچھ فکری سے محفوظ رہ گئے، اور چونکہ اپنی فاعلیت اختیاری کو اس قدرت کے سایہ میں دیکھا جسے خدا نے انھیں عطا کیا تھا لہذا اس قدرت کی وجہ سے حاصل ہونے والے افعال کی ذمہ داری قبول کر لی، اور اس کے علاوہ خدا کی جانب سے تاثیر استقلالی کو درک کر لیا، اور اس طرح ایسے مفید نتائج کے حصول میں کامیاب ہو گئے۔

خاندان نبوت سے حاصل ہونے والی روایات میں اس بحث کے آثار ملتے ہیں، احادیث میں استطاعت جبراً تقویض کے عنوان کے تحت اور اس کے علاوہ اذن، مشیت، ارادہ، قضا و قدر الٰہی کے ابواب میں ذکر کیا گیا ہے۔

ان مطالب کے علاوہ بعض روایتوں میں ایسے لوگوں کو ان مسائل میں غور و فکر کرنے سے روکا

گیا ہے کہ جو فکری اعتبار سے ضعیف ہیں تاکہ وہ گمراہ ہونے سے محفوظ رہیں۔ ہاں، جب و اختیار کے مختلف اقسام ہیں کہ جن میں سے ہر ایک کے سلسلہ میں تحقیق و جستجو اس کتاب کے ہدف سے خارج ہے، لہذا اس موضوع کی اہمیت کی وجہ سے ان میں سے فقط بعض مسائل کو ذکر کریں گے اور ان لوگوں کو ہماری یہ تلقین ہے کہ جو مزید تحقیق کے خواہاں ہیں کہ وہ مبانی عقلی و فلسفی کو سمجھنے میں صبر سے کام لیں۔

### اختیار کیوضاحت

ارادہ کی قوت، امور یقینی میں سے ہے، کہ جو ہر انسان میں پائی جاتی ہے، اس لئے کہ ہر انسان خطا ناپذیر علم حضوری کے ذریعہ سے اپنے وجود میں درکرتا ہے، جیسا کہ اسی علم کے ذریعہ اپنی بقیہ روحی خصوصیات کا پتہ لگاتا ہے یہاں تک کہ علم حضوری ہی کے ذریعہ کسی امر کے سلسلہ میں شک کا بھی احساس کرتا ہے، اور اسے درکرنے میں کوئی شک نہیں کرتا۔ اسی طرح انسان ایک معمولی توجہ کے ذریعہ اپنے وجود میں اس بات کا احساس کرتا ہے کہ وہ تکلم کر سکتا ہے یا نہیں، غذاتناول کر سکتا ہے یا نہیں، ہاتھوں کو حرکت دے سکتا ہے یا نہیں۔

کسی بھی امر کو انجام دینے کا ارادہ بنانا کبھی نفسانی خواہشات کو پورا کرنے کے لئے ہوتا ہے جیسے کہ ایک بھوکا کھانا کھانے کا ارادہ کرتا ہے، یا ایک پیاسا پانی پینے کا ارادہ کرتا ہے اور کبھی عقلی آرزوں کو پورا کرنے کے لئے انسانی خواہشات کو عملی جامہ پہنانے کے لئے ارادہ کیا جاتا ہے جیسے کہ ایک مریض اپنی سلامتی حاصل کرنے کے لئے تلخ دواں کیس کھاتا کرتا ہے، اور لذیذ

غذاؤں سے پرہیز کرتا ہے، یا ایک محقق اپنے مقصد کی تلاش میں مادیات سے چشم پوشی کرتا ہے اور بے شمار جمیں تحل کرتا ہے یا ایک فدا کار فوجی اپنے ہدف تک پہنچنے میں اپنی جان کو بھی قربان کر دیتا ہے۔

دراصل انسان کی عظمتوں کا اندازہ اس وقت لگتا ہے کہ جب مختلف خواہشیں جمع ہوں، اور اس کے بعد انسان، فضائل اخلاقی، کرامت نفسانی، اور قرب خداوندی و رضوان اللہ کو حاصل کرنے کے لئے اپنی پست اور حیوانی خواہشات سے چشم پوشی کر لے، اس لئے کہ کوئی بھی عمل جس قدر دلچسپی اور کامل ارادہ سے انجام دیا جائے گا، اسی کے مطابق روحی تکامل یا تنزل حاصل ہو گا، اور اسی اعتبار سے جزا و سزا کا مستحق ہو گا۔

البتہ نفسانی خواہشات کے مقابل میں ٹھہر نے کی طاقت تمام انسانوں میں برابر نہیں ہے لیکن تمام انسانوں میں یہ (ارادہ) موبہت اللہ موجود ہے انسان اگر چاہے تو تمرین کے ذریعہ اسے قوی بناسکتا ہے۔

لہذا ارادہ کے موجود ہونے میں کوئی شک نہیں ہے اور مختلف طرح کے شہہات ذہن میں پیدا ہونے کی وجہ سے ارادہ جیسے امر وجدانی کے سلسلہ میں شک و تردید نہیں ہونا چاہئے اور جیسا کہ ہم نے اشارہ کر دیا ہے کہ اختیار کا وجود ایک آشکارا صل کے عنوان سے تمام ادیانی آسمانی، شرائع، اور تربیتی و اخلاقی نظاموں میں قبول شدہ ہے اور اس کے بغیر وظیفہ، تکلیف امر، نہیں، جزا و سزا کا کوئی مطلب نہیں ہے۔

وہ امور جو اس حقیقت سے انحراف کا باعث ہوتے ہیں اور جس سے لگاؤ کا سبب بنتے ہیں ہمیں

ان کا جواب دینا ضروری تاکہ اس وسوسہ کا خاتمہ ہو جائے لہذا اس مقام پر چند شبہات کے جوابات پیش کئے جا رہے ہیں۔

### شبہات کے جوابات۔

جریوں کے مہم ترین شبہات درج ذیل ہیں۔

۱۔ انسان کا ارادہ باطنی میلانات کا نتیجہ ہے، اور یہ میلانات نہ انسان کے اختیار میں ہیں اور نہ ہی ان کے ظہور میں کوئی خارجی عامل سبب بنا ہے، لہذا اس طرح اختیار اور انتخاب کا کوئی معنی باقی نہیں رہتا۔

۲۔ اس شبہ کا جواب یہ ہے کہ میلانات کا اٹھنا ارادہ کے بننے کا سبب ہے نہ یہ کہ کسی امر کو انجام دینے کے لئے کسی ارادہ کے وجود کا سبب ہے، جب کا نتیجہ یہ ہے، کہ جب خواہشات ظہور کریں تو مقاومت کی قوت سلب ہو جائے، حالانکہ بہت سے امور میں انسان شک کرتا ہے کہ اسے انجام دے یانہ دے اور کسی بھی امر کو انجام دینے کے لئے غور و فکر کی ضرورت ہے جو بھی سودو منفعت، تو کبھی دشواری کا سبب ہے۔

۳۔ مختلف علوم میں یہ امر ثابت ہو چکا ہے کہ مختلف عوامل جیسے وراثت، (غذائیات اور دواؤں کے نتیجہ میں) ندود کے تراثات، اجتماعی عوامل، انسان کے ارادہ کے موجود ہونے کا سبب بنتے ہیں، اور انسانوں کے اخلاق کا بد لانا انھیں عوامل کے اختلاف کا سبب ہے جیسا کہ دینی متون میں بھی اسی مطلب کی طرف تاکید کی جاتی ہے، لہذا انسانی افعال کو آزاد، ارادہ کا نتیجہ

نہیں کہا جاسکتا۔

اس شبہ کا جواب یہ ہے کہ آزاد ارادہ کو قبول کر لینے کا مطلب ان عوامل کی اثرگذاری کا منکر ہونا نہیں ہے، بلکہ اس کا مطلب یہ ہے کہ انسان ان عوامل کے ہوتے ہوئے بھی مقاومت کر سکتا ہے اور مختلف خواہشات کے جمع کے دوران کسی ایک کا انتخاب کر سکتا ہے۔

البتہ یہ امر مسلم ہے کہ کبھی کبھی یہ عوامل انتخاب میں دشواری کا سبب بنتے ہیں لیکن اس کے باوجود مقاومت کرنا اور کسی ایک کا انتخاب کر لینا، مکال میں تاثیر اور جزا کے مستحق ہونے کا سبب ہوتا ہے، جیسا کہ غیر معمولی یہ جانات سزا کے کم ہونے اور جرم میں تخفیف کا باعث ہوتے ہیں۔

۳۔ خدا تمام موجودات مخللہ افعال انسان کے وقوع سے پہلے پوری طرح ان سے آگاہ ہے، اور علم الہی میں کسی قسم کی خطا کا کوئی امکان نہیں ہے، لہذا تمام حوادث، علم الہی کے مطابق واقع ہوتے ہیں، اور اس کے مخالف ہونے کا کوئی امکان نہیں ہے، لہذا اس مقام میں انسان کے ارادہ اور اختیار کا کوئی مطلب باقی نہیں رہتا۔

اس شبہ کا جواب یہ ہے کہ علم الہی ہر اس حادثہ سے متعلق ویسا ہی ہے جیسا کہ واقع ہونے والا ہے، اور انسان کے افعال اختیاری و صفات اختیاریت کے ہمراہ خدا کے نزد یک معلوم ہیں پس اگر یہ افعال و صفات جریت کے ساتھ واقع ہوں تو علم الہی کے خلاف واقع ہوں گے۔

جیسے خدا کو معلوم ہے کہ فلاں شخص فلاں وقت میں ایک عمل کو انجام دینے کا ارادہ بنانے والا ہے اور اسے ضرور انجام دے گا، یہاں پر ہمارا مطلب یہ نہیں ہے کہ علم صرف وقوع فعل سے

متعلق ہے بلکہ وہ ارادہ اور اختیار سے بھی مربوط ہے لہذا علم الہی انسان کے آزاد ارادہ اور اس کے اختیار سے کوئی منافات نہیں رکھتا۔

جبریوں کا ایک دوسرا شے قضا و قدر کے سلسلہ میں ہے ان کے اعتقاد کے مطابق انسان کے اختیار سے سازگار نہیں ہے اور ہم آئندہ دروس میں اس مطلب کے تحت گفتگو کریں گے۔

## سوالات

- ۱۔ جبر کے روایج اور اس سے وابستہ ہونے کے اسباب کیا ہیں؟
- ۲۔ جبر سے وابستہ ہونے کے برے نتائج کیا ہو سکتے ہیں؟
- ۳۔ انسان کے ارادہ اور اختیار کی آزادی کی وضاحت کریں؟
- ۴۔ کیا باطنی میلانات اور ان کے وجود میں آنے کا سبب بننے والے عوامل انسان کے اختیار سے منافات رکھتے ہیں؟ کیوں؟
- ۵۔ وہ لوگ جو غیر معمولی یہجانات اور دشوار شرائط میں گرفتار ہو جاتے ہیں، ان میں اور دروسوں میں کیا فرق ہے؟
- ۶۔ کیا اوراثت اور اجتماعی عوامل جبر کا سبب ہیں؟ کیوں؟
- ۷۔ کیا علم الہی انسان کے اختیار کی غنی کرتا ہے؟ کیوں؟

## انیسوں درس

دین کیا ہے

قضاؤ قدر کا مفہوم

قضاؤ قدر علیٰ و عین

یہ بحث مندرجہ ذیل موضوعات پر مشتمل ہیں

انسان کے اختیار سے قضاؤ قدر کا اbathe

متعدد علتوں کے اثر انداز ہونے کی قسمیں

قضاؤ قدر پر اعتقاد کے آثار

## قضاؤ قدر کا مفہوم

کلمہ قدر کے معنی اندازہ اور کلمہ تقدیر کے معنی تولنا اور اندازہ لگانے کے ہیں اور کسی چیز کو ایک معین اندازے و پیمانے کے مطابق ساخت و ساز کے ہیں اور کلمہ قضاء کے معنی انجام تک پہنچا نے اور فیصلہ کرنے کے ہیں اور کبھی یہ دونوں کلمہ ایک ساتھ تقدیر کے معنی میں استعمال ہوتے ہیں۔

تقدیر الٰہی کا مطلب یہ ہے کہ خدا نے ہر شی کے لئے کم (مقدار) و کیف (حالت)، زمان و

مکان کے اعتبار سے کچھ خاص حدود قرار دئے ہیں، جو تدریجی اسباب و عوامل کے ذریعہ پاتے ہیں اور قضا الہی کا مطلب یہ ہے کہ جب کسی شی کے مقدمات، اسباب و شرائط فراہم ہو جائیں تو وہ شی اپنے اختتام تک پہنچ جائے۔

اس تفسیر کے مطابق، مرحلہ تقدیر، مرحلہ قضاء پہلے ہے، اور اس کے تدریجی مراتب ہیں، جو قریب، متوسط، بعید مقدمات کو شامل ہیں اور اسباب و شرائط کے بد لئے کے ساتھ یہ بھی بدل جاتے ہیں جیسے ایک جنین پہلے نطفہ پھر علقہ، پھر مضغہ بہاں تک کہ ایک کامل جنس کی صورت اختیار کر لیتا ہے جس میں زمانی و مکانی تباہات بھی پیدا ہو جاتے ہیں، اب اس کا ایک مرحلہ میں ساقط ہو جانا، تقدیر، میں تغیر سے تعبیر کیا جاتا ہے لیکن مرحلہ قضاء ایک فرعی مسئلہ ہے جو اسباب و شرائط کے فراہم ہونے پر ہی مختصر ہے اس کے بعد اس کا پایا جانا حتی، وناقابل تبدیل ہے

كَلَّاذَا قَضَى أَمْرًا فِيمَا يُقْنُولُ لَهُ كُنْ فَيَكُونُ۔ (۱)

جب وہ کسی امر کے بارے میں ٹھان لیتا ہے تو اس سے کہتا ہے کہ ہو جا، وہ ہو جاتا ہے لیکن جیسا کہ پہلے اشارہ کیا جا چکا ہے کہ بھی قضاؤ قدر دونوں ایک ہی معنی میں استعمال ہوتے ہیں، اسی وجہ سے انھیں حتی اور غیر حتی حصوں میں تقسیم کر دیا گیا ہے، یہی وجہ ہے کہ روایات اور دعاوں میں قضاؤ بدلنے والے اسباب میں سے صدقہ ماں باپ کے ساتھ نیکی، صلہ رحم، دعا وغیرہ کو بیان کیا گیا ہے۔

## قضايا و قدر علمی و عینی۔

کبھی تقدیر اور قضا الہی، موجودات کی پیدائش کے لئے اسباب و شرائط اور مقدمات کے فراہم ہونے کے تحت، علم خدا کے معنی میں آیا ہے اسی طرح ان امور کے حقیقی واقع ہو جانے کے سلسلہ میں یہ کلمات استعمال ہوتے ہیں جسے قضا و قدر علمی کا نام دیا جاتا ہے، اور کبھی موجودات کی پیدائش کے تدریجی مرحل اور ان کے عینی تحقیق کو، خدا کی ذات سے نسبت دینے کے معنی میں استعمال ہوتا ہے، جسے قضا و قدر عینی کا نام دیا جاتا ہے۔

آیات و روایات کی روشنی میں علم الہی ان تمام موجودات کو شامل ہوتا ہے کہ جو خارج میں موجود ہوتے ہیں اور وہ سب کے سب خدا کی ایک مخلوق لوح محفوظ میں درج ہیں، لہذا جو بھی خدا کی اجازت سے اس لوح محفوظ تک رسائی حاصل کر لے وہ گذشتہ اور آئندہ کے واقعات سے باخبر ہو جاتا ہے،

(۱) سورہ آل عمران۔ آیت / ۴۷، سورہ بقرہ۔ آیت / ۱۱۷، سورہ مریم۔ آیت / ۳۵، سورہ غافر۔ آیت / ۶۸۔

اس لوح محفوظ کے علاوہ دوسرے کم مرتبہ لوح محفوظ بھی ہیں جو واقعات کو ناقص اور حدود و شرائط کے ساتھ بیان کرتے ہیں لہذا جو بھی ان تک رسائی حاصل کر لے وہ واقعات کے سلسلہ میں اجمالی علم حاصل کر لیتا ہے، جو قابل تبدیل بھی ہیں، شاید یہ آیت انھیں دو قسموں کی طرف اشارہ کر رہی ہے (یَحُو اللَّهُ مَا يَشَاءُ وَيُنَهِّي وَعِنْدَهُ أُمُّ الْكُلُوبِ) (۱)

پھر اس میں سے خدا جس کو چاہتا ہے مٹا دیتا ہے اور حس کو چاہتا ہے باقی رکھتا ہے اس کے پاس اصل کتاب، اوح محفوظ موجود ہے۔

بہر حال قضا و قدر علمی کے اعتبار کے سلسلہ میں اس سے زیادہ مشکلات و دشواریاں نہیں ہیں جو ہم نے خدا کے علم از لی ہونے کے بارے میں بیان کی ہیں، گذشتہ دروس میں علم الہی کے بارے میں جربیوں کے شبہات کے تحت گفتگو ہو چکی ہے اور ان کے شبہات کو کمزور اور ان کے بطلان کو واضح کیا جا چکا ہے۔

لیکن قضا و قدر عینی پر اعتقاد کے سلسلہ میں جو مشکل ترین اعتراضات پیش کئے گئے ہیں ان کے جوابات دینا ضروری ہیں اگرچہ اس بابت تاثیر استقلالی میں توحید کے مباحث کے درمیان ایک اجمالی جواب دیا جا چکا ہے۔

### انسان کے اختیار سے قضا و قدر کا رابطہ

ہمیں یہ معلوم ہو گیا ہے کہ قضا و قدر عینی پر اعتقاد کا اقتضاء یہ ہے کہ موجودات کی پیدائش سے کمال تک بلکہ آخر عمر تک حتیٰ کہ اُسی حکیمانہ تدبیر کے ذریعہ مقدمات بعیدہ کے فرائم ہونے پر ایمان لانا ہوگا اور پیدائش کے شرائط کے فرائم ہونے سے آخری مرحلہ تک ارادہ الہی سے وابستہ ہونے پر یقین کرنا ہوگا۔ (۲)

(۱) سورہ رعد آیت (۳۹) (۲) ارادہ اور قضا کا ایک دوسرے پر منطبق ہونا سورہ آل عمران کی

آیت نمبر ۴۷ اور سورہ لیں کی آیت نمبر ۸۳، کی تقطیق کے ذریعہ یہ مطلب روشن ہو جاتا ہے۔  
إِنَّمَا أَمْرُكُ إِذَا أَرَادَ شَيْئًا أَنْ يَقُولَ لَهُ كُنْ فَيَكُونُ۔

یا ایک دوسری تعبیر کے مطابق جس طرح ہر موجود کا خدا کی مشیت اور اس کے ارادہ کی طرف نسبت دینا ضروری ہے اور اس کی اجازت کے بغیر کوئی وجود بھی موجود نہیں ہو سکتا، اسی طرح ہر شی کی پیدائش قضا و قدر الہی سے وابستہ ہے، اور اس کے بغیر کوئی بھی وجود اپنے حدود میں موجود نہیں رہ سکتا، لہذا اس نسبت کو بیان کرنا دراصل توحید کی تدریجی تعلیم یعنی تاثیر میں استقلال کے معنی میں ہے جو توحید کے عظیم مراتب میں سے ہے، اور جیسا کہ پہلے اشارہ کیا جا چکا ہے کہ انسانوں کی تربیت میں توحید کی یہ قسم عظیم اثرات کی حامل ہے۔

لیکن موجودات کو اذن الہی اور اس کی مشیت سے نسبت دینا نہایت آسان ہے برخلاف اس کے آخری مرحلہ نیز قطعی ہونے کی نسبت قضا الہی کی طرف اس لئے کہ اس میں چیزیں گیاں بہت زیادہ ہیں، یہی وجہ ہے کہ یہ مسئلہ سب سے زیادہ متكلمین کی بحثوں کا مرکز بنا رہا ہے، اس لئے کہ تقدیر کے بنے میں انسان کے مختار ہونے کے اعتقاد کو قبول کرنے کے ساتھ اس اعتقاد (قضايا و قدر) کو مانتا اور اس پر ایمان لانا بہت مشکل ہے، اسی وجہ سے متكلمین کے ایک گروہ (اشاعرہ) نے چونکہ انسانی اعمال میں قضا الہی کے انتساب کا حامی تھا، لہذا جربرا قائل ہو گیا، لیکن متكلمین کا دوسرا گروہ (معزلہ) چونکہ جبرا اور اس کے جران ناپذیر نقصانات سے آگاہ تھا لہذا اسے قبول نہ کرتے ہوئے انسانی افعال میں قضا الہی کی شمولیت کا منکر ہو گیا، اور ان میں سے ہر ایک نے قرآنی آیات کی تفسیر اپنی رائے کے مطابق انجام دی اور

مخالف آئیوں اور روایتوں کی تاویل کی جسے ہم نے مفصل جر و تفویض کے سلسلہ میں لکھے گئے رسالہ میں پیش کیا ہے۔

لیکن اصل اعتراض یہ ہے کہ اگر واقعہ انسان کے افعال اختیاری ہیں اور وہ اپنے ارادہ میں مختار ہے تو اسے کس طرح ارادہ الہی اور اس کی قضاۓ نسبت دی جاسکتی ہے؟ اور اگر اس کے افعال

کی قضاۓ الہی سے نسبت دی گئی ہے تو پھر کس طرح انسان سے نسبت دی جاسکتی ہے؟ لہذا اس اشکال کو رفع کرنے کے لئے اور ان دونوں نسبتوں کو جمع کرنے کے لئے ایک عمل کی طرف چند معمول کو نسبت دینے کے بارے میں ایک مختصر وضاحت پیش کریں گے تاکہ ان دونوں نسبتوں کی نوعیت معلوم ہو سکے۔

### متعدد علتوں کے اثر انداز کی قسمیں۔

ایک موجود کی پیدائش میں چند علتوں کے اثر انداز ہونے کی چند صورتیں ہیں۔

۱۔ چند علتوں میں ایک ساتھ اثر انداز ہوں جیسے کہ نج، پانی، ہوا، آفتاب جیسے اسباب مل کر سبزہ کے اگنے کا سبب بنتے ہیں۔

۲۔ چند علتوں نیابتًا ایک دوسرے کے بعد عمل کریں جیسے کہ ہوائی جہاز کے متعدد انجن یکے بعد دیگرے روشن ہوتے ہیں جس کی وجہ سے ہوائی جہاز برابر پرواز کرتا ہے

۳۔ چند علتوں کا آپس میں ایک دوسرے پر اثر انداز ہونا جیسے کہ متعدد گیند کا ایک دوسرے سے ٹکرانا، یا متعدد کاروں کا ایک ساتھ اکسیڈنٹ، یا ارادہ کا موڑ ہونا ہاتھ کی حرکت پر اور ہاتھ کی حرکت کا اثر انداز ہونا قلم کی حرکت پر اور قلم کی حرکت کا نتیجہ ایک نوشتہ کی صورت میں ظاہر ہوتا ہے، اسی طرح تمام موجودات ایک دوسرے کی تاثیر کا نتیجہ ہیں۔

۴۔ متعدد عوامل کا ایک دوسرے پر اثر، جبکہ ہر ایک دوسرے سے مستقل ہو، یہ فرض گذشتہ فرض سے بالکل جدا ہے اس لئے کہ وہاں ہاتھ کی حرکت، ارادہ پر منحصر تھی اور قلم کی حرکت، ہاتھ کی حرکت پر منحصر تھی۔

ان تمام صورتوں میں چند علتوں کے ذریعہ ایک معلوم کا وجود میں آنا لازمی ہے، لہذا فعل اختیاری میں ارادہ الہی اور انسان کے ارادے کی تاثیر اسی قسم میں سے ہے، اس لئے کہ انسان اور اس کا ارادہ، ارادہ الہی سے وابستہ ہے۔

لیکن وہ صورت کہ جس میں معلوم واحد پر دو علتوں کا اجتماع غیر ممکن ہے، وہ دو ہستی بخش (وجود آفرین) علتوں کا اجتماع ہے یا ایسے دو علتوں کا اجتماع ہے کہ جو مانع اجتماع، مستقل، اور ایک دوسرے کے بد لے اثر انداز ہوتے ہیں، جیسے کہ ایک ارادہ دو مزید فاعلوں سے وجود میں آئے یاد و مشابہ موجود دو تامہ علتوں کا نتیجہ ہوں۔

## شبہ کا جواب

گذشتہ توضیحات کی روشنی میں انسان کے افعال اختیاری کو خدا سے نسبت دینے کے علاوہ خود انسان سے نسبت دینے میں کوئی اشکال نہیں ہے، اس لئے کہ یہ نسبتیں آپس میں مزاحم نہیں ہیں، بلکہ ایک دوسرے کے طول میں ہیں۔

ایک دوسری تعبیر کے مطابق ایک فعل کو اس کے فاعل کی طرف نسبت دینا یہ ایک مرحلہ ہے اور خود اس کے وجود کو خدا کی طرف نسبت دینا اس شے بالاتر مرحلہ ہے کہ جس مرحلہ میں خود انسان کا وجود اور وہ مادہ کہ جس پر وہ فعل انجام پاتا ہے اور وہ آلات جس کی مدد سے فعل واقع ہوا ہے سب کے سب اسی سے وابستہ ہیں۔

پس انسان کے ارادہ کی تاثیر علت تامہ کے ایک جز کے عنوان سے اپنے امور میں اس امر سے کوئی منافات نہیں رکھتا، کہ علت تامہ کے تمام اجزاء کو خدا سے نسبت دیدی جائے، اور وہ صرف خدا ہے جو جہاں انسان اور اس کے تمام افعال و کردار کو اپنے دست قدرت میں سنبھالے ہوئے ہے، ہمیشہ انھیں وجود عطا کرتا ہے اور ان میں ہر ایک کو ایک معین شکل میں خلق کرتا ہے لہذا کوئی موجود بھی کسی بھی حال میں اس سے بے نیاز نہیں ہے، اور انسان کے اختیاری افعال بھی اس سے بے نیاز اور اس کی قدرت سے باہر نہیں ہیں، اور اس کی تمام خصوصیات، اور صفات الہی قضا و قدر سے وابستہ ہیں، لہذا ایسا ہر گز نہیں ہو سکتا کہ یا تو وہ، انسان کے ارادہ سے وابستہ ہوں یا خدا کے ارادہ کے تحت ہوں اس لئے کہ یہ دونوں

ارادے، مستقل اور مانعہ الجمیع نہیں ہیں، اور اعمال کو تحقیق بخششے میں ایک دوسرے کے بد لے اثر انداز نہیں ہوتے، بلکہ انسان کا ارادہ اس کے وجود کی طرح ارادہ الہی سے وابستہ ہے، اور اسے تحقیق بخششے کے لئے خدا کے ارادہ کی ضرورت ہے۔

(مَا تَشَاءُونَ إِلَّا أَنْ يَشَاءَ اللَّهُ رَبُّ الْعَالَمِينَ) (۱)

اور تم کچھ چاہتے ہی نہیں مگر وہی جو سارے جہان کا پالنے والا خدا چاہتا ہے۔

### قضايا و قدر پر اعتقاد کے آثار۔

قضايا قدر پر اعتقاد، معرفت خدا کے حصول اور عقلی اعتبار سے انسان کے تکامل (بذریعہ کامل ہونے) کے علاوہ بے شمار علمی فوائد کا حامل ہے جن میں سے بعض کی طرف اشارہ کیا جا چکا ہے اور بعض کو ہم یہاں ذکر کریں گے۔

وہ اشخاص جو حادث کی پیدائش میں ارادہ الہی کی اثر اندازی اور قضا و قدر الہی پر ایمان رکھتے ہیں وہ ناگوار حادثوں سے نہیں ڈرتے، اور نالہ وزاری نہیں کرتے، بلکہ چونکہ انھیں معلوم ہے کہ یہ حادث بھی اس کے حکیمانہ ارادہ کا ایک جز ہے اور اس کے واقع ہونے میں کوئی نہ کوئی حکمت کا فرماء ہے لہذا رضا کارانہ اور والحانہ طور پر اس کا استقبال کرتے ہیں، اور اس طرح صبر و رضا، تسلیم و توکل جیسے صفات کے مظور بن جاتے ہیں اور دنیا کی خوشیوں و رعنایوں پر مغرورو سرمست نہیں ہوتے اور خدائی نعمتوں کو اپنے لئے فخر کا وسیلہ نہیں سمجھتے۔  
یہ تو وہی آثار ہیں کہ جس کی طرف اس آیت میں اشارہ ہوا ہے۔

(مَا أَصَابَ مِنْ مُصِيبَةٍ فِي الْأَرْضِ وَلَا فِي أَنفُسِكُمْ إِلَّا فِي كِتْبٍ مِنْ قَبْلِ أَنْ تَبْرَأُهَا  
إِنَّ ذَلِكَ عَلَى اللَّهِ يَسِيرٌ لِكَيْلًا تَأْسُوا عَلَى مَا فَاتَكُمْ وَلَا تَفْرُحُو بِمَا آتَكُمْ وَاللَّهُ لَا  
يُحِبُّ كُلَّ فُخْتَالٍ فَخُورٍ) (۲)

---

(۱) سورہ تکویر۔ آیت/۲۹۔

(۲) سورہ حمدید۔ آیت/۲۳۲۲۔

جتنی مصیتیں روئے زمین پر اور خود تم لوگوں پر نازل ہوئی ہیں قبل اس کے کہ ہم انھیں ظاہر کریں (لوح محفوظ) میں مکتوب ہیں بیشک یہ خدا پر آسان ہے، تاکہ جب تم سے کوئی چیز چھپیں لی جائے اس کا رنج نہ کرو اور جب کوئی چیز (نعمت) خدا تم کو دے تو اس پر نہ اترایا کرو اور خدا کسی اترانے والے شیخی باز کو دوست نہیں رکھتا۔

لیکن اس بات کی طرف اشارہ کرنا لازم ہے کہ تاثیر استقلالی میں توحید قضا و قدر سے غلط مطلب نکالنا انتہائی سستی، کامیابی اور ذمہ داریوں سے ازنون منحہ موڑنا ہے۔

اور ہمیں یہ یاد رہنا چاہیے کہ جاودا نی سعادت و شقاوت ہمارے اختیاری افعال میں ہے۔  
(لَهَا مَا كَسَبَتْ وَعَلَيْهَا مَا أَكَتَسَبَتْ) (۱)

اس نے اچھا کام کیا تو اپنے نفع کے لئے اور برا کام کیا تو (اس کا وبا) کا خمیازہ بھی وہی بھگتے گا،

(وَأَنَّ لَيْسَ لِلِّإِنْسَانِ إِلَّا مَا سَعَى) (۲)  
اور انسان کے لئے نہیں ہے مگر یہ کہ جتنی وہ کوشش کرے

---

(۱) سورہ بقرہ۔ آخری آیت۔

(۲) سورہ نجم۔ آیت / ۳۹۔

### سوالات

- ۱۔ قضاوقدر کے لغوی معنی بیان کریں؟
- ۲۔ تقدیر الہی اور اس کی قضا کا مطلب کیا ہے؟
- ۳۔ کس اعتبار سے قضاوقدر کو حتمی اور غیر حتمی امور میں تقسیم کیا جاسکتا ہے؟
- ۴۔ بداء کیا ہے؟
- ۵۔ علمی اور عینی قضاوقدر کو بیان کریں؟
- ۶۔ لوح محفوظ اور لوح محو اثبات اور ان دونوں کا حتمی اور غیر حتمی تقدیر سے ارتباط کو بیان کریں؟
- ۷۔ قضاوقدر اور انسان کے مختار ہونے کے درمیان جمع کی مشکلات کے علاوہ اس موضوع کے تحت متكلمین کے اختلافات کی شرح دیں؟
- ۸۔ معلوم واحد میں متعدد علتوں کے اثر انداز ہونے کی قسموں کو بیان کریں اور ان میں سے کون ہی قسم محال ہے؟
- ۹۔ قضاوقدر کے مسئلہ میں جبر کے متعلق شبہات کو بیان کریں؟
- ۱۰۔ قضاوقدر الحی پر اعتقاد رکھنے کے اثرات بیان کریں؟

## بیسوان درس

عدل الہی

مقدمہ

یہ بحث مندرجہ ذیل موضوعات پر مشتمل ہے

مفہوم عدل

دلیل عدل الہی

چند شبہات کا حل

مقدمہ

ہم نے گذشتہ دروس میں متکلمین کے دو گروہوں (اشعری اور معتزلی) کے نظریات کلامی، ارادہ الہی، توحید، جبر و اختیار، قضا و قدر کے سلسلہ میں گفتگو کی کہ جن میں یا تو افراط ہے تفریط۔

انھیں دو گروہوں کے درمیان بنیادی اختلاف میں سے ایک عدل الہی کا مسئلہ ہے، اس نظریہ میں شیعہ متکلمین، معتزلہ کے موافق ہیں جنھیں اشاعرہ کے مقابل میں عدالیہ کہا جاتا ہے، اور یہ مسئلہ اپنی اہمیت کی وجہ سے علم کلام کے بنیادی و اساسی مسائل میں شمار کیا جاتا ہے، یہاں تک

کہ اس مسئلہ کو اصول عقائد کا ایک حصہ اور شیعہ و معتزلہ متكلّمین کی پیچان کے عنوان سے جانا گیا ہے۔

لیکن اس بات کی طرف توجہ رہے کہ اشاعرہ عدل الٰہی کے منکر نہیں ہیں، اور ایسا ہر گز نہیں ہے کہ وہ (العیاذ باللہ) خدا کو ظالم سمجھتے ہوں، اس لئے کہ قرآن کی آیات واضح انداز میں عدل الٰہی کے اثبات اور اس سے ہر طرح کے ظلم کی نفی کرتی ہیں، لیکن اصل اختلاف یہ ہے کہ کیا عقل، شرعی بیانات (کتاب و سنت) سے ہٹ کر خدا کے افعال کے لئے تو انہیں کا ادراک کر سکتی ہے، اور اس طرح کسی عمل کے انجام دینے یا اسے ترک کرنے کا حکم دے سکتی ہے، مثلاً کیا خدا کے لئے لازم ہے کہ مومنوں کو بہشت اور کافروں کو دوزخ میں لے جائے کیا عقل حکم دے سکتی ہے، یا پھر ایسے قضایا کا حل صرف وحی کے ذریعہ ممکن ہے اور عقل کو ایسے مسائل میں دخل اندازی کا کوئی امکان نہیں ہے؟

لہذا اختلاف کا محوری نقطہ (حسن و فتح عقلی) کا مسئلہ ہے جس سے اشاعرہ نے انکار کیا ہے اور وہ قائل ہیں کہ تکوینی امور میں جو خدا کا فرمان ہے وہی بہتر ہے، اور (تشريعی امور) میں صرف اسی کا حکم اچھا اور بہتر ہے، اور ایسا ہر گز نہیں ہے چونکہ وہ نیک کام ہے لہذا اسے انجام دینے کا حکم دیا جائے یا برآ کام ہے لہذا اس سے روکا جائے۔

لیکن عدیلہ حضرات کا یہ نظریہ ہے کہ تکوینی اور تشريعی مسائل سے صرف نظر کرتے ہوئے افعال خدا کو (حسن و فتح) سے متصل کیا جاسکتا ہے، اور عقل بھی ایک حد تک افعال کے برے یا اچھے ہونے کے اسباب کا پتا گا سکتی ہے اور وجود مقدس الٰہی کو افعال قبیح سے منزہ کر سکتی ہے

لیکن اس کا مطلب نہیں ہے کہ عقل خدا کو (العیاذ باللہ) نیک امور کا حکم دے یا برے امور سے منع کرے بلکہ اس کا مطلب یہ ہے کہ عقل ذات خداوندی سے افعال قبیحہ کے صدور کو محال جانتی ہے نیز ذات الہی اور افعال حسنہ یا قبیحہ کے درمیان نسبتوں کا اندازہ لگاسکتی ہے۔ یہ بات آشکار ہے کہ ان مباحثت کی تفصیلی تحقیق اور اس ضمن میں شہہات کا جواب جس میں اشاعرہ کی طرف سے (حسن و فتح) عقلی کا انکار کیا گیا ہے اور انھیں جماعت عدلیہ کے مقابلہ میں لا کر کھڑا کر دیا ہے اس کتاب کی وسعت سے باہر ہے، اور یہ بھی ممکن ہے کہ اس مسئلہ کے تحت معزز لہ کے بعض ضعیف نظریات ہوں کہ جن کی ہم مناسب موقع پر وضاحت کریں گے، لیکن یہ حسن و فتح عقلی کا مسئلہ شیعوں کے نزدیک قابل قبول اور کتاب و سنت کی طرف سے تائید کے علاوہ، معصومین علیہم السلام نے اس کے اثبات میں بڑی تاکید کی ہے۔ اسی وجہ سے ہم یہاں پر مفہوم عدل کے تحت تھوڑی وضاحت کریں گے، اور چونکہ یہ خدا کی صفاتِ فعلیہ ہے لہذا اس پر دلیلاً قائم کرتے ہوئے اس ضمن میں موجودہ شہہات کے سلسلہ میں بحث کریں گے

### مفهوم عدل۔

عدل کے لغوی معنی برابری اور مساوی کرنے کے ہیں، اور عرف عام میں لوگوں کے حقوق کی رعایت کرنے کے معنی میں ہے جسے دوسروں کے حقوق پر تجاوز کرنے کے مقابلہ میں استعمال کیا جاتا ہے پس عدل کی اس طرح تعریف کی جاسکتی ہے اعطاءً گلّ ذِحْنٍ كَفْهُ صاحب حق کے حق کو عطا کرنا

لہذا اس تعریف کے تحت ایک ایسے موجود کوفرض کرنا ہوگا جو صاحب حق ہو، تاکہ اس کی رعایت کوعدل اور اس پر تجاوز کو ظلم کا نام دیا جا سکے لیکن کبھی مفہوم عدل کو وسعت دیتے ہوئے اس طرح تعریف کی جاتی ہے، کہ (کسی بھی شی کو اس کے مقام پر رکھنا اور کسی بھی فعل کو شاشائستہ صورت میں انجام دینا) اور پھر اس طرح عدل کی تعریف (وضع کل شی ف موضعہ)۔ (کسی بھی شی کو اس کے مقام پر رکھنا) کی جاسکتی ہے، عدل کی یہ تعریف حکمت کے مساوی اور ایک عادلانہ حکیمانہ عمل کا مساوی کہلاتے گی لیکن کسی طرح (صاحب حق کا حق) کسی بھی شی کا اپنا مقام معین ہو، اس سلسلہ میں کافی بحث ہے جس نے فلسفہ اور کلام کے ایک عظیم مباحث کو اپنے سے مخصوص کر لیا ہے جنھیں ہم یہاں پر کسی بھی صورت میں بیان نہیں کر سکتے۔

لیکن جس مسئلہ کی طرف توجہ لازم ہے وہ یہ ہے کہ دنیا کے تمام عقولاً اس بات کو سمجھتے ہیں کہ یتیم کے دہن سے لقمہ کو چھیننا یا نا حق کسی کا خون بہانا، ایک قبضہ عمل ہے، یا یتیم کے دہن سے چھیننا گیا لقمہ اس کے منہ میں لوٹا دینا یا نا حق خون بہانے والے کو سزا دینا ایک عادلانہ اور شاشائستہ عمل ہے، اور یہ امر خدا کے امر و نبی پر منحصر نہیں ہے یہاں تک کہ ایک ملد بھی اپنے مقام پر یہی قضاوت کرتا ہے لیکن اس فیصلہ کا راز کیا ہے؟ اور کون سی طاقت حسن و فیح کے تعین کی صلاحیت رکھتی ہے اسی طرح کے اور دوسرے مسائل کے بارے میں فلسفہ کی کتابوں میں بحث کی جاتی رہی ہے۔

### نتیجہ۔

عدل کے لئے دو مفہوم خاص اور عام فرض کے جاسکتے ہیں، ایک یہ کہ دوسروں کے حقوق کی رعایت کرنا، اور دوسرا یہ کہ حکیمانہ عمل انجام دینا، کہ جس میں لوگوں کے حقوق کی رعایت کرنا شامل ہے

لہذا عدل کا لازمہ تمام انسانوں یا اشیاء کو برابر اور مساوی تقسیم کرنا نہیں ہے جیسے کہ عادل استاد نہیں ہے جو مختی اور کامل شاگردوں کو برابر سے تشویق یا انھیں مساوی حشیث سے سزادے، یا عادل قاضی یہ نہیں ہے جو مدعی اور مدعاعلیہ کے درمیان مورد نزاع مال کو مساوی تقسیم کر دے، بلکہ عادل استاد یہ ہے جو ہر شاگرد کو اس کی شاشنگی کے مطابق تشویق یا اس کی کا حلی کے اعتبار سے سزادے، اور عادل قاضی یہ ہے جو مال کو اس کے مالک کے حوالہ کر دے۔

اسی طرح حکمت الہی کا تقاضا یہ نہیں ہے کہ تمام مخلوقات کو ایک جیسا خلق کرے، جیسے کہ پرندوں کی طرح انسان کو بھی بال و پر عطا کرے... بلکہ حکمت الہی کا تقاضا یہ ہے کہ جہان کو اسی صورت میں خلق کرے کہ جس سے زیادہ سے زیادہ خیر و کمال مل سکے، اور مختلف موجودات کو انتہائی ہدف کے مطابق خلق کرے اسی طرح حکمت الہی کا تقاضا یہ ہے کہ ہر تو انسان کو اس کی استعداد کے مطابق عمل انجام دینے کا حکم دے (۱) اور پھر اس کی استعداد اور توانائی کے مطابق قضاوت کرے (۲) اور اس کے عمل کے عوض میں سزا، یا جزا عطا

کرے۔ (۳)

### دلیل عدل الہی -

جیسا کہ اشارہ ہو چکا ہے کہ عدل ایک تعریف کے مطابق حکمت الہی کا حصہ اور دوسری تعریف کے مطابق عین حکمت الہی ہے، لہذا اس کے اثبات میں دلیل بھی ایسی ہونی چاہیے جو حکمت الہی کو ثابت کر سکے، جس کے بارے میں گیارہویں درس میں اشارہ کیا جا چکا ہے، یہاں پر مزید اس کی وضاحت کی جا رہی ہے

(۱) لَا يُكَفِّرُ اللَّهُ نَفْسًا إِلَّا وُسْعَهَا . سورہ بقرہ۔ آیت /۲۸۶

(۲) وَقُضِيَّ بَيْنَهُم بِالْقِسْطِ وَهُمْ لَا يُظْلَمُون . سورہ یونس۔ آیت /۵۰

(۳) فَالْيَوْمَ لَا تُظْلَمُ نَفْسٌ شَيئًا وَلَا تُجْزَوْنَ إِلَّا مَا كُنْتُمْ تَعْمَلُونَ . سورہ یس۔ آیت

۵۰/

ہمیں یہ معلوم ہو چکا ہے کہ خدا بے نہایت قدرت و اختیار کا مالک ہے اور تمام ممکن الوجود امور اسی کی قدرت میں ہیں، اور کسی بھی خارجی طاقت کے سامنے تسلیم اور مغلوب ہوئے بغیر امور کی انجام دہی یا انھیں ترک کرنے پر قادر ہے، لیکن ہر وہ فعل جسے انجام دے سکتا ہے انجام نہیں دیتا بلکہ جس کے لئے ارادہ بناتا ہے اسے انجام دیتا ہے۔

اور یہ بھی معلوم ہوا کہ اس کا ارادہ بے حساب و کتاب نہیں ہے، بلکہ صرف وہ اپنے صفات کمالیہ کے مطابق ارادہ بناتا ہے، اور اگر اس کے صفات کمالیہ کسی فعل کا تقاضا نہ کرتے ہوں تو

وہ کبھی بھی اسے انجام نہیں دیتا، چونکہ ذات خداوند کمال مُحض ہے، لہذا اس کا ارادہ بھی مخلوقات کے کمال اور ان کے خیر سے متعلق ہوتا ہے، اور اگر کسی مخلوق کے وجود کا لازمہ، جہان میں ناقص کی پیدائش کا سبب ہو تو اس کے ناقص مقصود بالتفصیل ہوں گے۔

یعنی اس لئے کہ وہ خیر فراواں ناقابلِ انفکاک (شر) کا لازمہ ہے، لہذا اس خیر غالب سے ارادہ الٰہی متعلق ہوگا۔

پس الٰہی صفات کمالیہ کا اقتضا یہ ہے کہ جہان اس طرح خلق ہو کہ جو مجموعاً زیادہ سے زیادہ خیر و کمال کا سرچشمہ بن سکے لہذا یہیں سے خدا کے لئے صفات کمالیہ ثابت ہو جاتے ہیں اسی بنیاد پر ارادہ الٰہی اسی انسان کی خلقت سے متعلق ہوتا ہے کہ جس میں امکان وجود ہو اور خیر و برکت کا منشا ہو، اور انسان کے امتیازات میں سے اس کا مختار ہونا اور ارادہ کے اعتبار سے آزاد ہونا ہے، بے شک اختیار و انتخاب کی طاقت سے متصف ہونا کمالات وجودی میں سے شمار کیا جاتا ہے، لیکن انسان کے مختار ہونے کا لازمہ یہ ہے کہ وہ نیک امور انجام دے، اور اپنے انتہائی کمال کی جانب قدم بڑھاتا رہے، اور اس میں اتنی طاقت ہو کہ وہ ناپسند اور بُرے امور سے اپنے آپ کو بچا لے تاکہ شقاوت جاؤ دانی اور خسران عظیم سے محفوظ رہ سکے، البتہ وہ امر جو تنہ ارادہ الٰہی سے متعلق ہوتا ہے وہ صرف تکامل ہے لیکن چونکہ انسان کے تکاملِ اختیاری کے لازمہ کے ساتھ امکان سقوط بھی ہے، جو نفسانی خواہشوں کی پیروی سے حاصل ہوتا ہے، لہذا ایسا سقوط اختیاری بھی بالتفصیل ارادہ الٰہی سے متعلق ہوگا۔

اور چونکہ صحیح انتخاب خیر و شر کی راہوں کی صحیح شناخت کا محتاج ہے، لہذا خدا نے انسان کو انھیں

امور کے انجام دینے کا حکم دیا ہے جن میں زیادہ سے زیادہ خیر و مصلحت ہو اسی طرح تباہی و بربادی کے عوامل سے بچنے کا حکم بھی دیا ہے، تاکہ اس طرح اس کے تکامل کا وسیلہ فراہم ہو جائے اور چونکہ تکالیف اور احکام اس لئے وضع ہوئے ہیں تاکہ انسان ان پر عمل کرتے ہوئے مفید نتائج تک پہنچ سکے کہ جس میں خدا کے لئے نہ کوئی نفع ہے اور نہ ہی نقصان، اس وجہ سے حکم الٰہی کا تقاضا ہے کہ یہ احکام مکلفین کی طاقت کے مطابق ہوں اس لئے کہ وہ احکام جن پر عمل نہیں کیا جاسکتا وہ بے فائدہ اور لاغر ہیں۔

پس اس طرح عدل کا پہلا مرحلہ (اپنے خاص معنی میں) یعنی مقام تکلیف میں عدالت اس دلیل سے ثابت ہے کہ اگر خدا بندوں کی طاقت سے ماوراء ان پر کوئی حکم نافذ کرے تو وہ چونکہ امکان عمل سے باہر ہے لہذا ایک بے فائدہ عمل کہلاتے گا۔

لیکن بندوں کے درمیان فیصلہ میں عدالت کا مسئلہ اس نکتہ کی طرف توجہ دینے کے ذریعہ ثابت ہو جاتا ہے کہ خدا کا ایسا کرنا صرف اس وجہ سے ہے تاکہ سزا و جزا کے اعتبار سے انسان مشخص ہو سکے، لہذا اگر ایسی صورت میں خدا نے عدل و انصاف سے کام نہیں لیا تو نقص غرض لازم آئیگا۔

آخر کار سزا اور جزادینے کا مقصد مقام عدالت ہدفِ خلقت کے پیش نظر ثابت ہو جاتا ہے اس لئے کہ جس نے انسان کو اچھے اور بے امور کے نتائج تک رسائی کے لئے خلق کیا ہے اگر انہیں اس ہدف کے خلاف سزا یا جزادینا چاہے تو وہ کبھی بھی اپنے ہدف تک نہیں پہنچ سکتا۔ لہذا تمام مظاہر کے درمیان عدل الٰہی کا صحیح مطلب یہ ہے کہ اس کے صفات ذاتیہ حکیمانہ اور

عادلانہ اعمال کا سبب ہیں اور ایسی کوئی صفت بھی اس کی ذات میں نہیں پائی جاتی جس میں ظلم و ستم یا عبث ہونے کا شائزہ پایا جاتا ہو۔

### چند شبہات کا حل۔

۱۔ مخلوقات کے درمیان خصوصاً انسانوں میں موجود اختلافات عدل الٰہی سے کس طرح سازگار ہیں؟ اور کیوں خدا نے اپنی تمام مخلوقات کو یکساں خلق نہیں کیا؟

اس سوال کا جواب یہ ہے کہ مخلوقات کے درمیان خلقت کے اعتبار سے موجودہ اختلافات نظام خلقت اور اس پر حاکم قانون علت و معلول کا لازم ہیں تمام مخلوقات کا اپنی خلقت میں یکساں ہونا ایک خام خیالی ہے اگر اس سلسلہ میں ہم تھوڑا بھی غور کر لیں تو ہمیں معلوم ہو جائے گا کہ یہ فرض ترک خلقت کے مساوی ہے اس لئے کہ اگر تمام مخلوقات مرد یا عورت ہوتے تو نسل آگے بڑھنے میں سکتی تھی اور انسانی نسل کا خاتمه ہو جاتا، اسی طرح اگر تمام مخلوقات انسان ہوتی تو انھیں اپنی احتیاجات کو برطرف کرنے کے لئے کوئی چیز باقی رہ نہ جاتی اس کے علاوہ اگر تمام حیوانات یا نباتات ایک ہی جیسے اور ایک ہی رنگ سے سرقراز ہوتے تو ایسے دلش مناظر کے علاوہ مختلف فوائد کا وجود نہ ہوتا، موجودات کا مختلف اشکال میں پیدا ہونا مادہ کے تغیرات کا نتیجہ ہے، اور خلقت سے پہلے کسی کا کوئی بھی حق خدا کے ذمہ نہیں ہے کہ وہ اسے کیسے اور کس شکل میں خلق کرے، کہاں قرار دے کس مقام میں اتارے، تاکہ اس طرح عدل قائم رہے اور ظلم کا خاتمه ہو جائے۔

۲۔ اگر حکمت الہی کا تقاضا یہ ہے کہ اسے اس جہان میں خلق کرے، تو پھر اسے موت کیوں دیتا ہے اور کیوں اس کی زندگی کا خاتمہ کر دیتا ہے؟

اس شبہ کا جواب یہ ہے کہ پہلے تو یہ: اس جہان میں موجودات کی زندگی اور موت قوانینِ تکونی اور علت و معلول روابط کی وجہ سے ہے، اور یہی نظام خلقت کا لازمہ بھی ہے دوسرے یہ کہ: اگر زندہ موجودات نہیں مرتے اور باقی رہ جاتے تو آئندہ مخلوقات کے لئے خلقت کا کوئی مقام نہیں رہ جاتا اور وہ وجود و حیات کی نعمتوں سے محروم ہو جاتے۔

تیسرا یہ کہ: اگر یہ فرض کر لیا جائے کہ تمام انسان خلقت کے بعد ہمیشہ زندہ رہیں تو چند ہی سال کے اندر یہ زمین انسانوں کے لئے تگ ہو جاتی اور لوگ رنج و الم اور تنگی کی وجہ سے موت کی تمنا کرنے لگتے۔

چوتھے یہ کہ: انسان کی خلقت کا اصل ہدف کمال تک پہنچنا ہے اور جب تک انسان موت کے ذریعہ اس جہان سے جہان ابدی میں منتقل نہیں ہوتا اس وقت تک اپنے انتہائی ہدف تک نہیں پہنچ سکتا۔

۳۔ یہ اس زمین پر بے شمار طبعی بلاوں اور رنج و الم (جیسے زلزلہ سیلا ب وغیرہ) اور اجتماعی مشکلات جیسے جنگ، جدال) کیونکر عدل الہی سے سازگار ہیں؟

سب سے پہلے، اس سوال کا جواب یہ ہے کہ ایسے ناگوار حوادث کا وجود مادی تغیرات کا نتیجہ ہے اور جبکہ اس کی حکمت ان کے عیوب پر غالب ہے لہذا یہ کسی بھی حال میں مخالف حکمت

نہیں ہو سکتے اس کے علاوہ اجتماعی مشکلات کا اٹھنا انسان کے مختار ہونے کا لازم ہے جو حکمت الٰہی کا تقاضا ہے اور زندگی کے مصالح اس کے مفاسد سے کہیں زیادہ ہیں اس لئے کہ اگر صرف مفاسد ہی مفاسد ہوتے تو اس زمین پر کوئی انسان باقی نہ رہتا۔

دوسرے یہ کہ، ایک طرف بے شمار رنج و زحمت کا ہونا اسرار طبیعت کو کشف کرنے کے لئے انسانوں کی حرکت کا سبب اور مختلف علوم و فنون کے ایجاد کا انگیزہ ہے اور دوسری سختیوں سے نبرد آزمانا، نیز اس سے مقابلہ کرنا انسانی صلاحیتوں کو پرشرب بنانے کے لئے اور راہنمائی کو طے کرنے کے لئے ایک زبردست عامل ہے اس کے علاوہ اس جہان میں اگر سختیوں کو ختم کرنا نیت خیر کے ساتھ ہو تو جہانِ ابدی میں عظیم نعمات سے سرفرازی کا سبب ہے۔

۴۔ اس زمین پر ہونے والے مدد و گناہوں کی سزا اعذابِ ابدی کی شکل میں کیونکر عدالت سے سازگار ہے؟

اس شبہ کا جواب یہ ہے کہ نیک اور بد اعمال کے درمیان، اور اخروی سزا و جزا کے درمیان ایک قسم کا رابطہ علیت پایا جاتا ہے جسے وحی الٰہی کے ذریعہ لوگوں کو سناد یا گیا ہے اور جس طرح اس جہان میں بعض حوادث و اشرار، طولانی آثار کا سبب بنتے ہیں جیسے کہ انسان کا اپنی یاد و سروں کی آنکھوں کو پھوڑ دینا ایک لحظہ کا عامل ہے لیکن اس کے آثار یعنی ناپینائی آخر عمر تک باقی رہتی ہے اس طرح بڑے بڑے گناہ آخرت میں ابدی آثار سے متصف ہیں، لہذا اگر کوئی اس جہان میں انھیں ان کی تلافی نہ کرے (جیسے کہ توبہ نہ کرے) تو اس کے برے آثار ابد تک اس کے دامن پر رہیں گے، جس طرح انسانوں کا آخری عمر تک اندھار ہنتا تھا اور تھا ایک لحظہ

کی شرارات کا نتیجہ ہے، اور عدل الٰہی سے کوئی منافات نہیں رکھتا، اسی طرح گناہوں کے نتیجہ میں عذاب ابدی میں گرفتار ہونا، عدل الٰہی سے منافات نہیں رکھتا، اس لئے کہ جو کچھ بھی دیکھ رہا ہے، وہ ان گناہوں کا نتیجہ ہے، جسے اس نے جانتے ہوئے انجام دیا ہے۔

## سوالات

- ۱۔ عدل الٰہی کے مسئلہ میں موجودہ اختلاف کا رویہ کیا ہے؟
- ۲۔ مفہوم عدل کیوضاحت کریں؟
- ۳۔ کیا عدل کا لازمہ تمام موجودات کا ایک ہونا ہے؟ کیوں؟
- ۴۔ حکمت اور عدل الٰہی کے لوازمات کیا ہیں؟
- ۵۔ عدل الٰہی کی دلیل کیا ہے؟
- ۶۔ انسان کے خلق کرنے کا ہدف کیا ہے؟
- ۷۔ مخلوقات کے درمیان تکوینی اختلافات کس طرح عدل اور حکمت الٰہی سے سازگار ہیں؟
- ۸۔ کیوں خدا یعنی حکیم اپنی مخلوقات کو موت دیتا ہے؟
- ۹۔ طبیعی اور اجتماعی بلاعین کس طرح حکمت الٰہی سے سازگار ہیں؟
- ۱۰۔ کیوں ایک محدود گناہ، ابدی عذاب میں گرفتاری کا سبب ہوتے ہیں؟

## اکیسوائیں درس

مسائل نبوت پر بحث کرنے کے نتائج

مقدمہ

یہ بحث مندرجہ ذیل موضوعات پر مشتمل ہے۔

اس حصہ کے مباحث کا ہدف

علم کلام میں تحقیق کی روشن

مقدمہ

ہمیں یہ مطلب معلوم ہو چکا ہے کہ وہ مسائل جنہیں حل کرنا اور جاننا ہر عاقل شخص پر واجب ہے تاکہ وہ ایک انسانی زندگی بہ خوبی گذار سکے، درج ذیل ہیں۔

۱۔ انسان اور جہان کا وجود کس سے ہے یا ان دونوں کی تدبیر اور ارادہ کس کے ہاتھ میں ہے؟

۲۔ انسان کی زندگی کا انتہائی مرحلہ اور انتہائی ہدف کہاں ہے؟

۳۔ انسانوں کی وہ احتیاجات جس کے لئے بھی صحیح زندگی گذارنے کے طور طریقہ کا جانا ضروری ہے تاکہ اس راستہ کے ذریعہ کمال حقیقتی اور سعادت ابدی کو حاصل کیا جاسکے، لہذا ان مسائل کے پیش نظر کیا اس معرفت کو حاصل کرنے میں کوئی صفائحہ ہے؟ اور اگر ہے؟ تو کن

لوگوں کے اختیار میں ہے؟

ان سوالات کے صحیح جوابات دراصل (توحید، قیامت، نبوت) جیسے اصول ہیں کہ جو تمام ادیان آسمانی میں اصلی ترین عقائد میں شمار کئے جاتے ہیں۔

ہم نے اس کتاب کے پہلے مرحلہ میں معرفتِ خدا کے تحت بحث کی ہے اور اس نتیجہ تک پہنچ ہیں کہ تمام موجودات اپنے وجود کو، خلق ہستی سے حاصل کرتے ہیں، اور ہر ایک اسی کے حکیمانہ تدبیر کے زیر سایہ ہیں۔ اور کوئی بھی کسی بھی حال میں کہیں بھی، اور کسی بھی امر میں اس سے بے نیاز نہیں ہے۔

ہم نے ان مطالب کو، عقلی دلائل کے ذریعہ ثابت کر دیا ہے، اور اس بات کی بھی وضاحت کر دی ہے کہ ایسے مسائل کو صرف عقلی دلائل کے ذریعہ ہی حل کیا جاسکتا ہے، اس لئے کہ تعبدی دلائل اور کلام خدا کو، اسی وقت دلیل بنایا جاسکتا ہے جب وجود خدا اور اس کا کلام اس کا معبر ہونا، دلیل عقلی کے ذریعہ ثابت ہو چکا ہو، جس طرح سے کہ نبی اور امام کے کلام کو سنت قرار دینا، ان کی نبوت و امامت اور ان کے کلام کی جیت کے اثبات پر منحصر ہے تفصیل معاد کو وجی کے ذریعہ ثابت کیا جاسکتا ہے، اگرچہ اصل قیامت، عقلی اور نقلي دلائل کے ذریعہ قبل اثبات ہے۔

لہذا (نبوت اور قیامت) کے مسائل کو بیان کرنے کے لئے پہلے عقلی دلائل کے ذریعہ اصل قیامت اور اصل نبوت کو ثابت کرنا ہوگا، پھر جب رسول اکرم کی نبوت اور قرآن کریم کی حقانیت ثابت ہو جائے تو کتاب و سنت کے مطابق ان دونوں کے تفصیلی مسائل کو بیان کیا

جائے گا، لیکن چونکہ ان دونوں کے مسائل کو جدا گانہ بیان کرنا سمجھانے کے لئے نہایت مفید ہے لہذا گذشتہ سنت پر عمل کرتے ہوئے پہلے ہم نبوت کے مسائل اور پھر قیامت کے مسائل کو بیان کریں گے اور اگر بعض مقامات پر کسی ایسے مطلب کی ضرورت پڑتی کہ جسے بعد میں ثابت کرنا ہو تو اس کو استدلال کے درمیان (اصل موضوع) کے عنوان سے ذکر کر دیں گے تا کہ آسانی بات اپنی جگہ پر ثابت ہو سکے۔

### اس حصہ کے مباحث کا اهدف

اس حصہ کو ذکر کرنے سے ہمارا پہلا ہدف یہ ہے کہ حقائق ہستی اور صحیح زندگی کے راستوں کی معرفت حاصل کرنے کے لئے حس و عقل کے علاوہ ایک اور راستہ بھی ہے، کہ جس میں خطا کا کوئی امکان نہیں ہے، جسے وحی کہا جاتا ہے جو ایک قسم کی الہی تعلیم ہونے کے ناطے اس کے خاص بندوں سے مخصوص ہے اور عوام اس کی حقیقت سے بے خبر ہے، لیکن آثار اور علامتوں کے ذریعہ وحی کے ہونے کا پتہ لگاتے ہوئے انبیاء الہی کے اذ عالیعنی وحی کے ہونے پر یقین کیا جاسکتا ہے، اور یہ ایک حقیقت ہے کہ جب کسی کے لئے وحی الہی کا ہونا ثابت ہو جائے اور جب اس کے پیغامات دوسروں تک پہنچ جائیں تو ان پر واجب ہے، کہ اس کے احکامات پر عمل کریں، اور اس صورت میں کوئی بھی اس کی مخالفت کر کے عذر پیش نہیں کر سکتا، مگر یہ کہ وحی کسی خاص فرد، یا گروہ یا ایک معین زمانہ سے مخصوص ہو۔

لہذا اس حصہ کے بنیادی مسائل، بعثت انبیاء کی ضرورت، وحی کا لوگوں تک پہنچنے تک عمدی یا

سہوی تصرفات سے محفوظ رہنا، یا انبیاء کا پیغامات الٰہی کو لوگوں تک پہنچانے میں مقصوم ہونا، اور ان کی نبوت کو ثابت کرنے کے لئے کافی دلائل کا ہونا وغیرہ ہی پس جب وحی اور نبوت کے بنیادی مسائل دلیل عقلی کے ذریعہ ثابت ہو گئے تو اُس کے بعد دوسرے مسائل جیسے تعدد انبیائی، کتب، آسمانی شریعتیں، آخری رسول آخری کتاب اور ان کے جانشین کی تعیین جیسے مسائل کے تحت بحث کی جائے گی۔

لیکن ان تمام مسائل کو عقلی برہان کے ذریعہ ثابت کرنا ممکن نہیں ہے بلکہ بہت سے مقامات پر نقلی اور تعبدی دلائل کا سہارا لینا ضروری ہے۔

## علم کلام میں تحقیق کی روش

اب تک جو کچھ ہم نے بیان کیا ہے اس کے مطابق فلسفہ اور علم کلام کے درمیان بنیادی فرق روشن ہو گیا اس لئے کہ فلسفہ ان مسائل میں سے ہے کہ جو عقلی دلائل کے ذریعہ ثابت ہوتا ہے لیکن علم کلام ان مسائل پر مشتمل ہے کہ جو نقلی اور تعبدی دلائل کے بغیر قابل اثبات نہیں ہے۔ ایک دوسری تعبیر کے مطابق فلسفہ اور علم کلام کے درمیان موجودہ نسبت (عموم خصوص من وجہ) کی ہے یعنی فلسفہ اور علم کلام مشترک مسائل سے متصف ہوتے ہوئے دونوں اپنے مخصوص مسائل کے مالک بھی ہیں، ہاں فلسفہ کے اپنے مخصوص مسائل عقل کی بنیاد پر حل کئے جاتے ہیں، لیکن علم کلام کے مسائل عقلی اور تعبدی دلائل کے ذریعہ ثابت ہوتے ہیں۔ ایک دوسری تعبیر کے مطابق درحقیقت علم کلام (تعلفیقی) یعنی اس میں دلائل عقلی کے استعمال

کے علاوہ تعبدی دلائل کا سہارا بھی لیا جاتا ہے۔

نتیجہ۔ فلسفہ اور علم کلام میں دونوں نیادی فرق یہ ہے کہ دونوں مشترک مسائل (خدا کی معرفت) سے سفر از ہونے کے علاوہ کچھ مخصوص مسائل کے مالک بھی ہیں، کہ جن میں فلسفہ کے مخصوص مسائل سے کلام اور کلام کے مخصوص مسائل سے فلسفہ میں بحث نہیں کی جاتی، اور دونوں فرق یہ ہے کہ فلسفہ میں اس کے مسائل کے تحت تحقیق ایک، عقلی روشن ہے لیکن علم کلام اپنے بعض مسائل میں جو ان دونوں میں مشترک ہیں عقلی روشن کے ذریعہ اور بعض مسائل (جیسے امامت) میں نقلي روشن کے ذریعہ بحث کرتا ہے، لیکن بعض مقام پر (جیسے اصل قیامت کو ثابت کرنے کے لئے) دونوں روشن کو استعمال میں لاتا ہے، اس مقام پر اس بات کی طرف اشارہ کرنا لازم ہے، کہ علم کلام کے اپنے تمام خاص مسائل جو نقلي اور تعبدی روشن کے ذریعہ ثابت ہوتے ہیں، ایک جیسے نہیں ہیں، بلکہ بعض مسائل جیسے رسول اکرم کے کرد و گفتار کی جیگیت خود قرآنی آیات کے ذریعہ ثابت ہوتی ہے لیکن اس سے پہلے عقلی دلائل کے ذریعہ قرآن کی حقانیت کا ثابت ہونا ضروری ہے اور پھر آنحضرت کے خلاف کے تعین اور آن کے اقوال کی جیگیت کے تحت بحث کی جاتی ہے۔

لیکن یہ امر واضح و آشکار ہے کہ دلائل نقلي کے ذریعہ حاصل ہونے والے نتائج اس صورت میں پیشی ہوں گے کہ جب ان کی سند قطعی اور ان کی دلالت آشکار ہوں۔

## سوالات

- ۱۔ کیوں خدا کی معرفت کے بعض مسائل کو ہم نے صرف عقلی اسلوب کے ذریعہ بیان کیا ہے؟
  - ۲۔ نبوت کے بنیادی مسائل کیا ہیں؟
  - ۳۔ کیا نبوت اور قیامت کے بنیادی مسائل کو نقی دلائل کے ذریعہ ثابت کیا جاسکتا ہے؟ اور کیا ان دونوں میں کوئی فرق ہے؟
  - ۴۔ علم کلام کے کن مسائل کو نقی دلائل کے ذریعہ ثابت کیا جاسکتا ہے؟
  - ۵۔ مسائل نبوت کو معاد کے مسائل پر مقدم کرنے کی وجہ کیا ہے؟ اور کیا ان دونوں کے مسائل کو منظم کرنے کے لئے کوئی منطقی ترتیب ہے؟
  - ۶۔ فلسفہ اور علم کلام میں کیا فرق ہے؟
  - ۷۔ علم کلام کے مسائل کے اثبات کی جہت سے اُسے چند قسموں میں تقسیم کیا جاسکتا ہے؟ ان قسموں کی ترتیب بیان کریں؟
-

## بائیسوائی درس

بشر کو دھی اور نبوت کی ضرورت  
 بعثت انبیاء (ع) کی ضرورت  
 بشری علم کی ناکامی  
 بعثت انبیاء (ع) کے فوائد

## بعثت انبیاء (ع) کی ضرورت۔

یہ مسئلہ نبوت کے مسائل میں سے ہے جسے ایک ایسے برهان کے ذریعہ ثابت کرنا ہوگا کہ جو تین مقدمات پر مشتمل ہو۔

پہلا مقدمہ یہ ہے انسان کی خلقت کا ہدف یہ ہے کہ وہ اپنے مختار ہونے کے ساتھ اعمال کے ذریعہ راہ تکامل کو انتہائی کمال تک طے کرے، ایسا کمال کہ جو انسان کے مختار ہوئے بغیر قبل دست رتی نہیں ہے، ایک دوسری تعبیر کے مطابق انسان کو اس لئے خلق کیا گیا ہے، کہ وہ خدا کی اطاعت و عبادت کے ذریعہ اپنے وجود میں رحمت الہی کی دریافت کی لیاقت پیدا کرے، جو صرف اور صرف انسان کامل سے مخصوص ہے، اور خدا کا ارادہ بھی انسان کی سعادت اور اس کے کمال سے متعلق ہے لیکن چونکہ یہ سعادت اختیاری افعال انجام دئے بغیر ممکن نہیں ہے اس مسئلہ نے بشری زندگی کو دورا ہے پر کھڑا کر دیا ہے، تاکہ وہ اپنے اختیار سے جسے چاہے

انتخاب کرے جن میں سے ایک راستہ شقاوت کی طرف جاتا ہے جو باقی ارادہ الٰہی سے متعلق ہے نہ بالاصالۃ۔

یہ مقدمہ عدل و حکمت الٰہی کی بحث کے ضمن میں واضح ہو گیا۔

دوسرा مقدمہ: یہ ہے کہ غور و فکر کے ذریعہ اختیار و انتخاب کرنا، مختلف امور کی انجام دہی میں بیرونی عوامل کا مہبیا ہونا اور ان کی طرف باطنی کشش کے پائے جانے کے علاوہ امور کے صحیح یا غلط ہونے اور اسی طرح شائستہ اور نشاۃتہ راستوں کی ضرورت ہے، اور انسان اسی صورت میں غور و فکر کے ساتھ انتخاب کر سکتا ہے کہ جب ہدف اور اس تک پہنچنے والے راستے کو اچھی طرح جانتا ہو، اور اس کے فراز و نشیب، بیچ و خم سے پوری طرح آگاہ ہو لہذا حکمت الٰہی کا تقاضا یہ ہے کہ ایسی معرفت کے حصول کے لئے خداوند متعال ضروری وسائل و امکانات، بشر کے اختیار میں قرار دے، وگرنہ اس کی مثال اس شخص کی ہوگی جو کسی کو اپنے مہمان سراپر دعوت دے، لیکن اسے اس کا پیٹہ اور وہاں تک جانے والے راستہ کی نشاندہی نہ کرے، ظاہر ہے کہ ایسا عمل حکمت اور غرض کے خلاف ہو گا۔

یہ مقدمہ بھی چونکہ واضح ہے لہذا اس کے لئے زیادہ وضاحت کی ضرورت نہیں ہے۔

تیسرا مقدمہ: یہ ہے کہ انسانوں کی وہ معمولی معرفت جو حس و عقل کی بنیاد پر حاصل ہوتی ہے اگرچہ انسانی ضروریات کو پورا کرنے میں اپنا پورا کردار ادا کرتی ہے لیکن سعادت حقیقی اور راہ کمال کو فردی و اجتماعی، مادی و معنوی، دنیوی و آخر دنیوی پہلوؤں کے لحاظ سے پہچاننے کے لئے کافی نہیں ہے، اور اگر ان مشکلات کے حل کے لئے کوئی اور راستہ نہ ہو تو انسان کی خلقت سے

خدا کا ہدف پورا نہیں ہو سکتا۔

ان مقدمات کی بدولت ہم اس نتیجہ تک پہنچ ہیں کہ حکمت الٰہی کا تقاضا یہ ہے کہ راہِ تکامل کی پہچان کے لئے حس و عقل کے علاوہ کوئی دوسرا راستہ انسان کے اختیار میں ہونا چاہیے، تاکہ انسان برآہ راست یا ایک یا چند واسطے کے ذریعہ اس سے مستفید ہو سکے، ہاں، یہ وحی کا راستہ ہے جسے خدا نے اپنے انبیاء (ع) کے اختیار میں دے دیا ہے، جس سے عوام، انبیاء (ع) کے ذریعہ اور انبیاء (ع) برآہ راست مستفید ہوتے ہیں، اور جو چیز کمال نہائی اور سعادت کے حصول میں ضروری ہے اسے انسانوں کے اختیار میں قرار دیا ہے۔

ان تینوں مقدموں میں تیسرے مقدمہ کی بہ نسبت ممکن ہے کسی کے دل میں کوئی شبہ پیدا ہو لہذا اس سلسلہ میں تھوڑی سی وضاحت کریں گے تاکہ اس طرح راہِ تکامل کی تشخیص میں علوم بشری کی کمزوری اور بشر کی ضرورت پوری طرح روشن ہو جائے۔

### بشری علوم کی ناکامی۔

زندگی کے صحیح راستہ کو اس کے تمام جوانب کے ساتھ پہچانے کے لئے ضروری ہے کہ سب سے پہلے انسان کے آغاز و انجام نیز بقیہ موجودات کے ساتھ اس کے روابط اور مختلفوں کے ساتھ اس کی معاشرت کے علاوہ سعادت و شقاوت میں اثر انداز ہونے والے مختلف پہلوؤں کا جانا ضروری ہے نیز مصالح و مفاسد، سود و زیادتی کی تشخیص بھی ضروری ہے، تاکہ اس طرح کھربوں انسان کے وظائف مشخص ہو سکیں، جو مختلف طبیعی اور اجتماعی

شرائط اور بدنبی اور وحی تفاؤت و اختلافات کے ساتھ زندگی گذار رہے ہیں، لیکن ان تمام امور پر ایک یا چند افراد کی بات کیا ہزاروں علوم انسانی کے ماہرین بھی اکٹھا ہو جائیں تو بھی ایسے پیچیدہ فارموں کے کشف کر کے اسے منظم اصول و قوانین کی ایسی شکل نہیں دے سکتے کہ جو تمام انسانوں کے لئے فردی و اجتماعی، مادی، معنوی، دنیوی و آخری اعتبار سے مصالح و مفاسد کی صفائی دے سکے، اس کے علاوہ بے شمار مصالح و مفاسد کے ٹکڑاوے کے دوران جو اکثر اوقات پیش آتے ہیں ان میں اہم کو انتخاب کر کے وظیفہ کو معین کرنا بھی ان کی استطاعت کے باہر ہے۔

تاریخ بشر میں بدلتے ہوئے قوانین نے اس بات کو ثابت کر دیا ہے کہ ہزاروں سال تک ہزاروں حقوق دانوں کی تحقیق و جستجو سے آج تک کامل اور عرب و نقش سے مبرأ قوانین کا ایک مجموعہ وجود میں نہیں آسکا، بلکہ ہمیشہ قانون کو وضع کرنے والے ایک مدت کے بعد اپنے ہی وضع کردہ قانون میں خطا سے آگاہ ہوئے، یا تو اسے بدل دیا یا پھر اسے کسی دوسرے وضع کردہ قانون کے ذریعہ کامل کر دیا۔

لیکن اس مقام پر اس مطلب کی طرف توجہ مبذول رہے، کہ انہوں نے بہت حد تک اپنے قوانین کو وضع کرنے میں الی قوانین کا سہارا لیا ہے اور یہ بھی معلوم رہے، کہ قانون گذاروں کی تمام سعی و کوشش دنیوی اور اجتماعی زندگی کو سنوارنے کے لئے صرف ہوتی رہی ہے، لیکن کبھی بھی انہوں نے اخروی منافع کی طرف کوئی توجہ نہ دی اور دنیوی قوانین سے اس کا کوئی موازنہ نہیں کیا، بلکہ اگر وہ اس مسئلہ کو مد نظر رکھ کر قوانین وضع کرتے تو کبھی بھی اس راہ میں

کامیاب نہ ہوتے، اس لئے کہ مادی اور دنیوی مصلحتوں کو ایک حد تک تجربوں کے ذریعہ معین کیا جاسکتا ہے لیکن معنوی اور اخروی مصلحتیں کسی بھی حال میں تجربہ حسی کے قابل نہیں ہیں، اور پوری طرح سے اس کے مصالح کا اندازہ نہیں لگایا جاسکتا، اسی طرح ان کے لئے مصالح اخروی اور مصالح دنیوی کے ٹکڑا و کے ہنگامہ اہم و مہم کو تشخیص دینا بھی غیر ممکن ہے؟

بشر کے موجودہ قوانین کی حالت کو دیکھتے ہوئے ہزاروں سال پہلے جینے والے انسانوں کے علوم کا اندازہ لگایا جاسکتا ہے اور یہ قطعی نتیجہ حاصل کیا جاسکتا ہے کہ گذشتہ ادوار میں جینے والے اس عصر میں جینے والوں کے مقابلہ میں زندگی کے صحیح راستہ کی تشخیص میں نہایت ناتوان تھے، اور اگر یہ فرض کر لیا جائے کہ اس عصر کے انسانوں سے ہزاروں سالہ تجربات کے پیش نظر کامل قوانین کے مجموعہ کو وضع کرنے میں کامیابی حاصل کر بھی لی ہے یا بالفرض یہ قوانین انسانوں کی اخروی سعادت کے ضامن بھی بن گئے ہیں، لیکن پھر بھی یہ سوال اپنی جگہ باقی ہے کہ کس طرح ہزاروں انسانوں کو ان کی جہالت میں چھوڑ دینا حکمت الٰہی سے سازگار ہے؟ نتیجہ۔ آغاز سے انجام تک انسانوں کی خلقت کا ہدف اسی صورت میں قابل تحقیق ہے کہ جب زندگی کے حقائق اور فردی و اجتماعی وظائف کی معرفت کے لئے حس و عقل سے ماوراء کوئی دوسرا راستہ بھی موجود ہو، اور وہ راستہ وحی کے علاوہ کوئی دوسرا راستہ نہیں ہو سکتا۔

اس بحث کی روشنی میں یہ مطلب بھی واضح ہو گیا کہ اس بہان کا تقاضا یہ ہے کہ اس زمین پر قدم رکھنے والے سب سے پہلے انسان کا نبی ہونا ضروری ہے تاکہ وہ وحی کے ذریعہ زندگی کے صحیح طریقہ کو پہچانے اور ہدف خلقت اُس کے متعلق تحقیق ہو جائے اور اس کے بعد آنے

والے انسان اسی کے ذریعہ ہدایت یافتہ ہوں۔

### بعثت انبیاء (ع) کے فوائد۔

انبیاء الہی انسانوں کے کمال کو مشخص کرنے اور وحی کو دریافت کرنے کے بعد لوگوں کے سامنے اُسے بیان کرنے کے علاوہ انسانوں کے تکامل (بتدر تج کمال تک پہنچنے) کے لئے دوسرے مہم راستوں سے بھی آگاہ تھے جو درج دیل ہیں۔

۱۔ بہت سے ایسے طالب ہیں کہ جنہیں درک کرنے کے لئے انسانی عقول میں طاقت نہیں ہے، بلکہ اسے سمجھنے کے لئے گذشتہ زمانے کے علاوہ بے شمار تجربوں کی ضرورت ہے یا پھر وہ طالب حیوانی خواہشات میں ملوث ہونے اور مادیات سے وابسطہ ہونے کی وجہ سے فراموشی کا شکار ہو گئے ہیں، یا پھر زہری تبلیغات اور لوگوں کے درمیان غلط پروپگنڈوں کی وجہ سے مخفی ہو گئے ہیں، ایسے طالب بھی انبیاء الہی کی جانب سے بیان کئے جاتے ہیں جنہیں پے در پے تذکرات اور بار بار تکرار کے ذریعہ پوری طرح فراموش ہونے سے بچا لیا جاتا ہے اور صحیح تعلیم کے ذریعہ ایسی زہری تبلیغات کے اثرات سے محفوظ کر دیا جاتا ہے۔

یہیں سے انبیاء (ع) کا مذکور اور نذر آن کا ذکر اور تذکرہ جنسی صفات سے متصف ہونا سمجھ میں آتا ہے امام علی علیہ السلام بعثت انبیاء (ع) کی حکمتوں کو بیان کرنے کے دوران فرماتے ہیں

(لَيْسَتَ أَدُوْهُمْ مِّيشَاقَ فِطْرَتِهِ وَ يُذَكِّرُوهُمْ مَنِيَّنِ ۝ نِعَمَّتِهِ وَ يَحْتَجُّوا عَلَيْهِمْ

بِالْتَّبَلِيهِ

یعنی خدا نے اپنے رسولوں کو پے در پے بھیجا تاکہ لوگوں سے پیمان فطرت پروفاداری کا اقرار لیں، فراموش شدہ نعمتوں کی یاد دلا سکیں اور تبلیغ کے ذریعہ اتمام جنت کریں:

۲۔ انسان کے تکامل (کمال کے آخری درجہ تک پہنچنے) کے ہم ترین عوامل میں سے اسوہ اور نمونہ کا ہونا ہے کہ جس کی اہمیت علم نفسیات ثابت ہے ان بیاء الہی انسان کامل اور دست الہی کے ہاتھوں تربیت پانے کی وجہ سے اس کردار کو بہترین صورت میں پیش کرتے ہیں، لوگوں کو اپنی تعلیمات کا میابی حاصل کرنے کے علاوہ ان کی تربیت اور ترقی کیہ کا اہتمام بھی کرتے ہیں، اور ہمیں یہ معلوم ہے کہ قرآن میں تعلیم و ترقی کو باہم ذکر کیا گیا ہے یہاں تک کہ بعض مقامات پر ترقی کیہ کو تعلیم پر مقدم کیا گیا ہے۔

۳۔ لوگوں کے درمیان ان بیاء (ع) کے موجود ہونے کی برکات میں سے ایک برکت یہ بھی ہے کہ صورتحال کے موافق ہوتے ہی لوگوں کی سیاسی، اجتماعی رہبری کو بھی سنبھالتے ہیں، اور یہ امر بخوبی روشن ہے کہ ایک سماج کے لئے معصوم رہبر کا ہونا عظیم نعمتوں میں سے ہے اس لئے کہ اس کے ذریعہ سماج کی بہت سی مشکلات کو روک دیا جاتا ہے، اور سماج اختلاف، گمراہی اور کنج روی سے نجات پا جاتا ہے اور کمال کی جانب گامز ن ہو جاتا ہے۔

## سوالات

- ۱۔ انسان کی خلقت کا ہدف کیا ہے؟
- ۲۔ کیا جس طرح خدا کا حکیمانہ ارادہ انسان کی سعادت سے متعلق ہے اسی طرح اس پر عذاب سے بھی متعلق ہے؟ یا پھر ان دونوں میں کوئی فرق ہے؟
- ۳۔ غور و فکر کے ساتھ انسان کو اختیار و انتخاب کے لئے کن امور کی ضرورت ہے؟
- ۴۔ کیوں عقل بشر تمام معارف کے سمجھنے میں ناصل و قاصر ہے؟
- ۵۔ بعثت انبیاء (ع) کی ضرورت پر موجودہ بربان کو بیان کریں؟
- ۶۔ اگر انسان طولانی تجربوں کے ذریعہ دنیوی اور اجتماعی سعادتوں کو حاصل کر لیتا تو کیا پھر بھی اسے دھی کی ضرورت تھی؟ اور کیوں؟
- ۷۔ کیا سب سے پہلے انسان کے بنی ہونے پر دلیل قائم کی جاسکتی ہے؟
- ۸۔ انبیاء (ع) کے موجود ہونے کے تمام فوائد کو بیان کریں؟

## تیسراں درس

### چند شبہات کا حل

کیوں بہت سے لوگ انبیاء کی ہدایت سے محروم ہو گئے؟

کیوں خدا نے انحرافات اور اختلافات کا سد باب نہیں کیا؟

کیوں انبیاء الٰہی صنعتی اور اقتصادی امتیازات سے سرفراز نہ تھے؟

### چند شبہات کا حل۔

بعثت انبیاء علیہم السلام کے سلسلہ میں جو دلائل ذکر ہوئے ہیں انھیں دلائل کے ضمن میں چند شبہات اور سوالات ہیں جن کے جوابات یہاں ذکر کئے جائیں گے۔

### کیوں بہت سرے لوگ انبیاء کی ہدایت سے محروم ہو گئے؟

اگر تمام انسانوں کی ہدایت کے لئے بعثت انبیاء کا تقاضا یہ ہے کہ وہ انبیاء کو مبعوث کرتے تو پھر کیوں سب کے سب فقط ایک ہی سرزی میں ایشیا میں مبعوث ہوئے، اور بقیہ سرزی میں اس نعمت سے محروم ہیں، خصوصاً گذشتہ ادوار میں ارتباطات کے وسائل بہت محدود تھے اور ایک مقام سے دوسرے مقام تک، کسی خبر کو پہنچانا نہایت سختی سے انجام پاتا تھا اور شاید اس وقت کچھ ایسی قومیں رہی ہوں، جنھیں اصلاً بعثت انبیاء کی کوئی خبر نہ ملی ہو۔

اس سوال کا جواب یہ ہے کہ پہلے، انبیاء کی بعثت کسی خاص سر زمین سے مخصوص نہیں تھی، بلکہ قرآن کی آیات کے مطابق ہر امت اور ہر قوم کے پاس پیغمبر بھیج گئے جیسا کہ سورہ فاطر کی چوبیسویں آیت میں خدا فرماتا ہے:

(وَإِن مِّنْ أُمَّةٍ إِلَّا حَلَّ فِيهَا نَذِيرٌ)

اور دنیا میں کوئی امت ایسی نہیں گئی جس کے پاس ہمارا ذرانے والا پیغمبر نہ آیا ہو۔ سورہ نحل کی آیت چھتیسویں میں وارد ہوا ہے:

(وَلَقَدْ بَعَثْنَا فِي كُلِّ أُمَّةٍ رَّسُولًا أَنِ اعْبُدُوا اللَّهَ وَاجْتَنِبُوا الظَّاغُوتَ)

اور ہم نے تو ہر امت میں ایک نہ ایک رسول ضرور بھیجا کہ وہ لوگوں سے کہے کہ خدا کی عبادت کرو اور بتوں کی عبادت سے بچ رہو۔

اور اگر قرآن میں محدود انبیاء کا نام آیا ہے تو اس کا مطلب یہ نہیں ہے کہ کل انبیاء کی تعداد اتنی ہی تھی بلکہ خود قرآن کے بیان کے مطابق بہت سے انبیاء تھے کہ جن کے اسماء اس قرآن میں ذکر نہیں کئے گئے، جیسا کہ سورہ نساء کی آیت ۱۶۴ میں خدا فرماتا ہے:

(وَرُسُلًا لَّمْ نَقْصُصْهُمْ عَلَيْكَ)

جن کا حال تم سے بیان نہیں کیا گیا۔

دوسرے: اس برهان کا تقاضا یہ ہے کہ حس و عقل کے ماوراء کوئی ایسا راستہ ہونا چاہیے کہ جس کے ذریعہ یہ امکان ہو کہ لوگوں کی ہدایت کی جاسکے، لیکن بشر کی ہدایت کو مرحلہ فعلیت تک پہنچنے کے لئے دو شرط ہے۔

۱۔ پہلی پیغمبر کو وہ لوگ خود اس نعمت الٰہی سے استفادہ کرنا چاہیں۔

۲۔ دوسرے یہ کہ کوئی دوسرا اُن کی ہدایت میں مانع ایجاد نہ کرے، اور لوگوں کا انبیاء سے محروم ہونے کا سبب خود اُن کے ناجائز اختیارات تھے، جس طرح کہ بہت سے لوگوں کا انبیاء کی ہدایت سے محروم ہونا انھیں ممانع کی وجہ سے ہے، جسے وہ لوگ خود انبیاء کی تبلیغ میں ایجاد کرتے تھے، اور ہمیں بخوبی معلوم ہے کہ انبیاء الٰہی برابر ایسے ممانع کو برطرف کرنے کے لئے کوشش رہے، اور ہمیشہ سنتگروں، ظالموں اور مستکبروں سے برس پیکار رہتے تھے، بلکہ انبیاء کی ایک کثیر تعداد را تبلیغ اور لوگوں کی ہدایت کی راہ میں شہید بھی ہو گئی، بلکہ جب بھی انھیں نیک ساتھیوں کی حمایت ملی تو انہوں نے وقت کے اُن ظالموں سے مقابلہ کیا، کہ جو ان کے اہداف میں ممانع ایجاد کرتے تھے۔

قابل توجہ نکلتے تو یہ ہے کہ انسان کی نکالی حرکت کی خصوصیات کا تقاضا یہ ہے کہ یہ تمام تدریب اس طرح انجام پذیر ہوں کہ حق و باطل کے حامیوں کے لئے حسن انتخاب یا سوء انتخاب فراہم ہو جائے، مگر یہ کہ ظالموں اور مستکبروں کا تسلط اس حد تک بڑھ جائے کہ ہادیوں کی ہدایت کا راستہ پوری طرح بند ہو جائے اور سماج سے نور ہدایت خاموش ہو جائے، یہی وہ صورت ہے کہ جب خدا غیب اور غیر عادی را ہوں سے حق کے طرفداروں کی مدد فرماتا ہے۔

نتیجہ: اگر ایسے ممانع انبیاء کے راستوں میں نہ ہوئے تو ان کی دعوتِ توحید تمام انسانوں کے کانوں تک پہنچ جاتی اور تمام انسان وحی اور نبوت کے ذریعہ نعمت ہدایت سے بہر مند

ہو جاتے، لہذا بہت سے لوگوں کا ہدایت انیاء سے محروم ہونے کا گناہ، ان لوگوں کی گردنوں پر ہے کہ جنہوں نے راہ ہدایت انیاء میں رکاوٹیں ایجاد کی ہیں۔

## کیوں خدا نے انحرافات اور اختلافات کا سد باب نہیں کیا؟

اگر انیاء تکامل انسان کے شرائط کو مکمل کرنے کے لئے معموت ہوئے ہیں تو پھر کیوں ان کے ہوتے ہوئے بشرطی اور بد بخوبیوں کا شکار ہوا اور ہر زمانہ میں لوگوں کی ایک بڑی جماعت کفر و الحاد میں گرفتار ہی، یہاں تک کہ ادیان آسمانی کے پیروکاروں نے ایک دوسرے کے خلاف جنگ کے شعلہ بھڑکائے جس کی وجہ سے خونی جنگیں دیکھنے میں آئیں؟ کیا حکمت الٰہی کا تقاضا یہ نہ تھا کہ وہ کچھ ایسے راستہ بھی مہیا کرتا، جن کے ذریعہ ایسی بد بخوبیوں کا سد باب ہو جاتا اور کم از کم ادیان آسمانی کے پیروکار ایک دوسرے کے مقابلہ میں نہ ٹھہر تے۔

اس سوال کا جواب تکامل انسان کے اختیارات کی خصوصیات میں غور و فکر کرنے کے ذریعہ معلوم ہو جاتا ہے، اس لئے کہ حکمت الٰہی کا تقاضا یہ ہے کہ انسان کے تکامل کے اسباب و شرائط کا جبri ہونے کے بد لے اختیاری ہونا ضروری ہے تاکہ وہ لوگ جو راہ حق کو پہچاننا چاہتے ہیں اور اسے اختیار کرنا چاہتے ہیں، وہ کمال اور سعادت ابدی کو حاصل کرنے میں مختار ہیں، لیکن ایسے تکامل اور کمال کے لئے اسباب و شرائط کا مہیا ہو جانا اس معنی میں نہیں ہے کہ تمام انسانوں نے بخواہی اس سے استفادہ کیا ہو، اور صحیح راستہ کا انتخاب کیا ہو بلکہ قرآن کی تعبیر کے مطابق خدا نے انسانوں کو ایسے شرائط کے تحت اس لئے خلق کیا ہے تاکہ انھیں

آزمائے کہ ان میں کون نیکوکار ہے (۱)، اس کے علاوہ قرآن میں بارہا اس بات کی تاکید ہوئی ہے کہ اگر خدا چاہتا تو تمام انسانوں کو راہ ہدایت کی طرف راہنمائی کر دیتا اور ظلم و ستم کو دبا دیتا (۲)۔ لیکن اس صورت میں انتخاب کا کوئی مطلب نہیں رہ جاتا، نیز انسانوں کے کردار قابل ارزش بھی نہ رہتے، اور اس طرح انسان کی خلقت سے غرض الہی (اختیار و انتخاب) میں نقض آ جاتا۔

نتیجہ۔ انسانوں میں فساد و تباہ کاری اور کفر و عصیان کی طرف میلان خود ان کے ناجائز اختیارات کا نتیجہ ہے، اور خود انسانوں کی خلقت میں ایسے امور پر قدرت کا لحاظ رکھا گیا ہے لہذا ایسے اختیار کے اثرات کا حاصل ہونا بایعث لازم ہے، اگرچہ خدا کا ارادہ یہ ہے کہ انسان اپنے کمال کو حاصل کر لے، لیکن چونکہ اس ارادہ کا تعلق متاخر ہونے پر مشروط ہے لہذا اس صورت میں سوءِ اختیار کے نتیجہ میں احتطاط کا انکار نہیں کیا جاسکتا، اور حکمت الہی کا تقاضا تو یہ نہیں ہے کہ تمام انسان خواہ خواہ ہدایت یافتہ ہو جائیں اگرچہ ان کے ارادہ کے خلاف ہی کیوں نہ ہو۔

.....

(۱) رجوع کریں۔ سورہ ہود۔ آیت/۷۔ سورہ ملک۔ آیت/۲۔ سورہ مائدہ۔ آیت/۴۸  
سورہ انعام۔ آیت/۱۶۵۔

(۲) سورہ انعام۔ آیت/۱۲۸ ۱۳۸ ۷۱ ۰۷ ۳۵۔ سورہ یونس۔ آیت/۹۹۔ سورہ ہود۔  
آیت/۱۱۸۔ سورہ نحل۔ آیت/۹۳ ۹۔ سورہ شوری۔ آیت/۸۔ سورہ شعرا۔ آیت/۴۔

سورہ بقرہ۔ آیت / ۲۵۳۔

**کیوں انبیاء الہی صنعتی اور اقتصادی امتیازات سے سرفراز نہ تھے؟**

حکمت الہی کے تقاضوں کے پیش نظر کہ تمام انسان بخواہیں اپنے حقیقی کمال کو حاصل کر لیں، کیا بہتر یہ نہ تھا، کہ خدا وحی کے ذریعہ اس جہان کے اسرار لوگوں کے لئے فاش کر دیتا، تاکہ مختلف نعمتوں سے فائدہ اٹھانے کے ذریعہ انسان راہ تکامل میں اپنے سفر کو سرعت بخش دیتا! جیسا کہ اس دور میں طبیعی طاقتوں کے ظہور اور مختلف اسباب کے ایجادات سے بشری تمدن نے نمایاں ترقی حاصل کی ہے، جن کی وجہ سے حفظ سلامت، امراض سے مقابلہ ارتباات میں سرعت، جیسے مطلوب عوامل اور آثار وجود میں آگئے، اس وضاحت کی روشنی میں آشکار ہے کہ اگر انبیاء الہی جدید علوم و صنائع اور آسانی کے وسائل لوگوں کے لئے فراہم کرنے کے ذریعہ اپنی اجتماعی اور سیاسی قدرت کو افزائش دے سکتے تھے اور بڑی آسانی سے اپنے اہداف تک پہنچ سکتے تھے۔

اس سوال کا جواب یہ ہے کہ وحی و نبوت کے ہونے کی اصلی ضرورت ان امور میں ہے کہ جن میں بشر عادی وسائل کے ذریعہ کشف نہ کر سکے، اور اس سے جاہل ہوتے ہوئے کمال حقیقی کی طرف جانے والے راستہ کو میں نہ کر سکے، ایک دوسری تعبیر کے مطابق انبیاء علیہم السلام کا اصلی وظیفہ یہ ہے کہ وہ انسانوں کو صحیح زندگی اور کمال حقیقی کے حصول میں مدد کریں، تاکہ وہ ہر

حال میں اپنے وظیفہ کو پہچان سکیں، اور مطلوب کو حاصل کرنے میں اپنی پوری طاقت صرف کریں، انسان، خواہ دشت میں رہنے والا ہو، یاد ریا و اُس کی سیر کرنے والا ہو یا کوئی بھی ہو، وہ ہر صورت میں اپنی انسانی حیثیت کو پہچان لےتاک معلوم ہو جائے کہ خدا کی عبادت کے وظائف کیا ہیں؟ تمام مخلوقات اور سماج میں رہنے والوں کے ساتھ رہمن سہن کے واجبات کیا ہیں تاکہ انھیں انجام دینے کے ذریعہ کمال حقیقی اور سعادت ابدی تک پہنچ جائے لیکن صلاحیتوں اور صنعتی و طبیعی امکانات کا اختلاف خواہ ایک زمانہ میں ہو یا مختلف زمانوں میں، ایک ایسا امر ہے کہ جو خاص اسباب و شرائط کے تحت وجود میں آتا ہے اس کے علاوہ تکامل (کمال) حقیقی میں اس کا کوئی تقش بھی نہیں ہے، جیسا کہ آج کی علمی اور صنعتی ترقیاں دنیوی لذتوں کی افزائش کا باعث تو بنیں، لیکن لوگوں کی روحری اور معنوی تکامل میں ایک معمولی کردار بھی ادا نہ کر سکیں، بلکہ ہم تو یہ دیکھ رہے ہیں کہ ان سب کا اثر بالکل بر عکس رہا ہے نتیجہ: حکمت الہی کا تقاضا یہ ہے کہ انسان مادی نعمتوں سے استفادہ کرتے ہوئے اپنی دنیوی زندگی کو جاری رکھ سکے، اور عقل و روح کی راہنمائی میں کمال حقیقی اور سعادت ابدی کی جانب قدم بڑھائے، لیکن روحی اور بدنی توانائیوں میں اختلاف، نیز طبیعی اور اجتماعی شرائط میں اختلاف، اسی طرح علوم و صنائع سے فائدہ حاصل کرنے میں اختلاف ایک خاص تکونیتی اسباب و شرائط کے تابع ہے، جو نظام علیٰ و معمولی کے تحت وجود میں آتے ہیں یہ اختلافات انسان کی ابدی تقدیر میں کسی بھی خاص کردار سے متصف نہیں ہیں، اس لئے کہ بسا اوقات ایسا ہوا ہے کہ ایک فرد یا ایک جماعت اپنی سادہ زندگی اور حداقل مادی و دنیوی نعمتوں سے

سرفراز ہوتے ہوئے کمال و سعادت کے عظیم درجات پر فائز ہوئے ہیں، اور اکثر دیکھنے میں آیا ہے کہ ایک فرد یا جماعت ترقی یافتہ علوم صنائع اور بہترین وسائل زندگی سے سرفراز ہوتے ہوئے، غور و تکبر اور ظلم و ستم کے نتیجہ میں شقاوتوں ابتدی میں گرفتار ہو گئے ہیں۔

البته انبیاء الٰہی نے اصلی وظیفہ (حقیقی اور ابدی سعادت و کمال کی طرف ہدایت) کے علاوہ لوگوں کو صحیح زندگی گذارنے کے لئے مدد کی ہے اور جہاں حکمت الٰہی نے تقاضا کیا وہاں ناشناختہ حقائق اور اسرار طبیعت سے پرداہ بھی اٹھادیا، اور اس طرح تمدن بشکر کو ترقی دینے میں مدد کی، جیسا کہ ایسی مثالیں جناب داؤ داور، جناب سلیمان اور جناب ذوالقرنین علیہم السلام (۱) کے حالات میں دیکھی جاسکتی ہیں، انھوں نے سماج کو کامیاب بنانے اور امور میں حسن زمین مصر پر انجام دیا (۲) ایسے خدمات جو کچھ بھی انبیاء نے پیش کئے وہ ان کے اصلی وظیفہ سے جدا نہ ہے۔

(۱) رجوع کریں۔ سورہ انبیاء آیت / ۸۲۷۸ سورہ کہف - آیت / ۹۷۸۳ سورہ سبائی۔ آیت / ۱۳۱۔ بعض روایتوں کے ذریعہ سے یہ معلوم ہوتا ہے کہ حضرت ذوالقرنین نبی نہیں بلکہ ولی خدا تھے۔

(۲) رجوع کریں۔ سورہ یوسف - آیت / ۵۵۔

لیکن یہ سوال کہ کیوں انبیائیؐ نے اپنے اہداف کو کامیاب بنانے کے لئے صنعت و اقتصاد

وغیرہ کا سہارا نہیں لیا؟ تو اس سوال کے جواب میں یہ کہنا بہتر ہے کہ انبیاء علیہم السلام کا ہدف جیسا کہ پہلے بیان ہو چکا ہے آزاد انتخاب کے لئے وسائل کا فراہم کرنا تھا، اور اگر وہ غیر عادی طاقتون کے بل بوتے پر قیام کرتے تو آزاد اند تکامل اور رشد معنوی انسانوں کو حاصل نہ ہوتا، بلکہ عوام ان کی قدرتوں کے ڈر سے اطاعت کرتی، نہ الہی فرمان اور آزاد انتخاب کے تحت۔

اسی سلسلہ میں امام علی علیہ السلام فرماتے ہیں

اگر خداوند متعال اپنے انبیا کو مبعوث کرتے وقت سیم وزر کے گنجینہ، جواہرات اور قیمتی معادن اور باغات عطا کر دیتا، ہواں کے پرندے اور زمین کے چندان کے لئے مطیع بنادیتا تو اس صورت میں جزا مزرا اور امتحان کا موقع باقی نہ رہتا۔

اور اگر اپنے انبیاء کو بے مثال قدرت، شکست ناپذیر عزت اور عظیم سلطنت عطا کرتا کہ جس کی وجہ سے لوگ ڈر کر یا طمع میں تسلیم ہوتے ہوئے، ظلم و ستم اور تکبیر سے دست بردار ہو جاتے تو اس صورت میں اقدار مساوی ہو جاتے، لیکن خدا کا یہ ارادہ تھا کہ پیغمبروں کی اطاعت ان کی کتابوں کی تصدیق اور ان کے حضور فروتنی کسی بھی عیب سے پاک ہوتے ہوئے حق کے لئے ہو، لہذا جس قدر بلا اور امتحان عظیم ہوں گے ثواب الہی اتنے ہی کثیر ہوں گے۔ (۱)

البتہ جب لوگ اپنے ارادہ اور رغبت سے دین حق کو قبول کر لیں اور ایک الہی سماج کو تشکیل دیدیں، تو پھر اہداف الہی کو کامیاب بنانے کے لئے مختلف قدرتوں سے استفادہ کرنا درست ہوگا، جیسا کہ ایسے نمونے حضرت سلیمان علیہ السلام کی زندگی میں ملتے ہیں۔ (۲)

- .....
- (۱) نُجْحُ الْبَلَاغَةِ، خَطْبَةٌ قَاصِعَةٌ۔ سورہ فرقان۔ آیت/۱۰۷۔ سورہ زخرف۔ آیت/۳۵۳۱۔
  - (۲) سورہ انبیاء۔ آیت/۸۲۸۱۔ سورہ نُمَل۔ آیت/۴۴۱۵۔

## سوالات

- ۱۔ کیا تمام انبیاء کسی خاص سر زمین پر مبعوث ہوئے؟ دلیل کیا ہے؟
- ۲۔ کیوں انبیاء کی دعوتیں تمام انسانوں تک نہ پہنچ سکیں؟
- ۳۔ کیوں خدا نے ایسے اسباب فراہم نہیں کئے کہ جس کی وجہ سے فساد و خون ریزی کی روک تھام ہو؟
- ۴۔ کیوں انبیاء نے اسرار طبیعت کو فاش نہیں کیا تاکہ اُن کے ماننے والے مادی نعمتوں سے زیادہ مستفید ہوتے؟
- ۵۔ کیوں انبیاء نے اپنے اهداف کو کامیاب بنانے کے لئے صنعتی اور اقتصادی قدرتوں سے فاکنڈہ نہیں اٹھایا؟

## چویسو ان درس

عصمت انبياء (ع)

يہ بحث مندرجہ ذیل موضوعات پر مشتمل ہے

وحی کے محفوظ رہنے کی ضرورت

عصمت کی دوسری اقسام

انبياء (ع) کی عصمت

### وحی کے محفوظ رہنے کی ضرورت

حس و عقل کی کمیوں کو پورا کرنے اور ضروری معارف کے حصول میں مدد کرنے والے عامل یعنی اب جب کہ ہم نے وحی کی ضرورت کو سمجھ لیا ہے اس کے بعد یہ مسئلہ سامنے آتا ہے! یہ مطلب ہر ایک کو معلوم ہے کہ عادی انسان بالاواسطہ وحی سے استفادہ نہیں کر سکتے اور وحی کو دریافت کرنے کی لیاقت اور استعداد سے سرفراز نہیں ہو سکتے، بلکہ چند خاص اجزاء (انبياء الہي) کے ذریعہ وحی کے پیغامات کو ان تک پہچانا ہوگا، لیکن ان پیغامات کے صحیح ہونے کی ضمانت کیا ہے، اور کہاں سے یہ معلوم ہو کہ نبی خدا نے وحی کو دریافت کر کے صحیح و سالم لوگوں کے حوالہ کیا ہے؟ اور اگر خدا اور رسول کے درمیان رابطہ ہے مجھی تو کیا اس نے اپنی رسالت انجام دے دی ہے؟ اس لئے کہ وحی اُسی وقت مفید واقع ہو سکتی ہے جب مرحلہ صدور سے مرحلہ وصول تک عمدی یا سہوی تمام خطاؤں اور اضافات سے محفوظ رہی

ہو، وگرنہ واسطوں میں سہوونسیان کے احتمال یا ان میں عمدی تصرفات کے احتمال کے ہوتے ہوئے لوگوں تک پہنچنے والے پیغام میں نادرست اور خطا ہونے کا باب کھل جائے گا، اور اس طرح اعتماد کے اٹھ جانے کا سبب ہو گا ہذا کیسے (۱) معلوم ہو سکتا ہے کہ وحی صحیح و سالم لوگوں تک پہنچی ہے؟

یہ بات روشن ہے کہ جب وحی کی حقیقت لوگوں کے لئے مجھوں ہو اور اسے دریافت کی استعداد سے وہ سرفراز نہ ہوں تو اس صورت میں واسطوں میں کافی نظارت بھی نہیں رکھ سکتے، اور صرف اسی وقت وحی میں ہونے والے تصرفات سے آزادی ممکن ہے کہ جب عقل و منطق کے خلاف کوئی پیغام موجود ہو، جیسے کہ کوئی یہ دعویٰ کرے کہ خدا نے اُس پر وحی پھیجی ہے: کہ اجتماع نقیضین جائز یا واجب ہے یا العیاذ باللہ) ذات الہی میں تعدد یا زوال یا ترکیب کا ہونا امکان پذیر ہے، ان مطالب کے جھوٹے ہونے کو عقل کے ذریعہ ثابت کیا جا سکتا ہے، لیکن وحی کی اصلی ضرورت اُن مسائل میں ہے کہ جس میں عقل نفی و اثبات کے قابل نہیں ہے اور اس میں اتنی استعداد نہیں ہے کہ ان پیغامات کے صحیح یا باطل ہونے کو ثابت کر سکے، ہذا ایسے موارد میں کس طرح وحی کے پیغامات میں واسطوں کے عمدی یا سہوی تصرفات سے محفوظ رہنے کو ثابت کیا جا سکتا ہے؟

اس سوال کا جواب یہ ہے کہ جس طرح سے عقل، حکمت الہی کے پیش نظر، بائیسوں درس میں بیان کئے گئے برہان کے مطابق اس امر کو بخوبی درکرتی ہے کہ وظائف اور حقیقوں کا پتہ لگانے کے لئے کسی دوسرے راستے کا ہونا ضروری ہے، اگرچہ اس کی اصلی حقیقت سے وہ بے

خبر ہے اور اس طرح یہ بھی درکرتی ہے کہ حکمت الٰہی کا تقاضا یہ ہے کہ اس کے پیغامات صحیح و سالم حالت میں لوگوں تک پہنچیں، وگرنہ غیر صحیح و سالم ہونے کی صورت میں نقض غرض لازم آئے گی۔

ایک دوسری تعبیر کے مطابق جب یہ معلوم ہو گیا کہ الٰہی پیغامات ایک یا چند واسطوں سے لوگوں تک پہنچتے ہیں تاکہ انسان کے اختیاری تکامل کا راستہ ہموار رہے، اور بشر کی خلقت سے خدا کا پروف پورا ہو جائے لہذا اصفاتِ کمالیۃ الٰہی سے یہ امر بخوبی روشن ہو جاتا ہے کہ اس کی طرف سے

(۱) قرآن کریم اس سلسلہ میں فرماتا ہے:

(وَمَا كَانَ اللَّهُ لِيُطْلَعَ عَلَى الْغَيْبِ وَلَكِنَّ اللَّهَ يَجْتَهِي مِنْ رُسُلِهِ مَنِ يَشَاءُ)

سورہ آل عمران۔ آیت / ۱۷۹۔

آنے والے تمام پیغاماتِ عمدی یا سہوی تصرفات سے محفوظ ہیں، اس لئے کہ اگر خدا یہ ارادہ کر لے کہ اس کے پیغامات بندوں تک سالم نہ پہنچیں، تو یہ حکمت کے خلاف ہو گا، جبکہ خدا کا حکیمانہ ارادہ اس بات کی پوری طرح نفی کرتا ہے، اور اگر خدا اپنے بے کراں علم کے ہوتے ہوئے یہ سمجھنہ سکے، کہ وہ کس طرح اور کن واسطوں سے اپنے پیغامات کو سالم لوگوں تک پہنچانے تو یہ اس کے لامتناہی علم سے سازگار نہیں ہے، اور اگر شاستر و اسطہ پیدا نہ کر سکے اور انھیں شیاطین کے ہجوم سے محفوظ نہ رکھ سکے تو یہ امر، اس کی لامحدود قدرت سے منافات رکھتا

ہے، لہذا اچونکہ خدا ہر شی کے بارے میں جانتا ہے لہذا خدا کے لئے یہ تصور نہیں کیا جاسکتا کہ جسے واسطہ بنارہا ہے، اس کی خط کاریوں سے بے خبر ہو (۱) اور اسی طرح یہ احتمال بھی باطل ہے کہ اس نے اپنی لامحہ و قدرت کے ہوتے ہوئے بھی اپنے پیغامات کو شاٹین اور عمدی یا سہوی تصرفات سے محفوظ نہ رکھ سکا (۲) جس طرح سے کہ حکمت الٰہی کے پیش نظر یہ احتمال بھی باطل ہے، کہ اس نے اپنے پیغامات کو لوگوں تک صحیح وسلم نہ پہنچانے کا ارادہ کر لیا ہے (۳)، لہذا خدا کا علم، اس کی قدرت و حکمت کا تقاضا یہ ہے کہ وہ اپنے پیغامات کو سالم اور تصرفات سے محفوظ لوگوں تک پہنچائے اور اس طرح وہی کا محفوظ رہنا عقلی برہان کے ذریعہ ثابت ہو جاتا ہے۔ (۴)

(۱) قرآن اس بارے میں فرماتا ہے

اللَّهُ أَعْلَمُ حَيْثُ يَجْعَلُ رِسَالَتَهُ: سورۂ انعام۔ آیت/۱۲۷

(۲) قرآن اس سلسلہ میں فرماتا ہے:

(عَلِمُ الْغَيْبِ فَلَا يُظْهِرُ عَلَى غَيْبِهِ أَحَدًا ۖ إِلَّا مَنِ ارْتَقَى مِنْ رَّسُولٍ فَإِنَّهُ يَسْلُكُ مِنْ بَيْنَ يَدَيْهِ وَمِنْ خَلْفِهِ رَصْدًا ۖ لِيَعْلَمَ أَنَّ قَدْ أَبْلَغُوا رِسْلَتِ رَبِّهِمْ وَأَخَاطَبُهُمْ بِمَا لَدِيهِمْ وَأَحْصَنَ كُلَّ شَيْءٍ عَدَدًا) سورۂ جن۔ آیت/۲۸۲

(۳) (لِيَهْلِكَ مَنْ هَلَكَ عَنْ بَيِّنَاتٍ وَّيَحْمِي مَنْ حَمَّ عَنْ بَيِّنَاتٍ) سورۂ انفال۔ آیت/۲۳

(۴) سورۂ شراء۔ آیت/۱۹۳۔ سورۂ تکویر۔ آیت/۲۱۔ سورۂ اعراف۔ آیت/۶۸۔ سورۂ شراء۔ آیت/۱۰۷۔ سورۂ دخاء آیت/۱۸۔ سورۂ تکویر آیت/۲۰

سورہ نجم آیت / ۵۔ سورہ حلقہ آیت / ۴۔ سورہ جن آیت / ۲۸۲۶۔

### عصمت کی دوسری قسمیں۔

فرشتوں اور انبیاء (ع) کی وہ عصمت جو دلیل کی بناء پر ثابت ہوتی ہے وحی کے پیغام پر منحصر ہے لیکن عصمت کی دوسری قسمیں بھی ہیں جو اس دلیل کے ذریعہ قابل اثبات نہیں ہیں، جنھیں تین حصوں میں تقسیم کیا جاسکتا ہے، پہلی قسم فرشتوں سے متعلق ہے، دوسری قسم انبیاء (ع) کی عصمت ہے اور تیسرا قسم باقیہ انسانوں، جیسے ائمہ (ع)، حضرت مریم، اور حضرت زھراء کی عصمت ہے۔

فرشتوں کی عصمت کے سلسلہ میں ابلاغ وحی کے علاوہ دو مسئلہ پیش کئے جاسکتے ہیں۔

پہلا مسئلہ ان فرشتوں کی عصمت کا ہے، جو دریافت وحی اور اُسے رسول تک پہنچانے کے ذمہ دار ہیں دوسرا مسئلہ ان فرشتوں کی عصمت کا ہے، جنھیں وحی سے کوئی سروکار نہیں ہے بلکہ وہ کتابت اعمال، رزق پہنچانے اور قبض اور اح وغیرہ کے ذمہ دار ہیں۔

اس طرح انبیاء (ع) کی عصمت ان چیزوں کے سلسلہ میں جوان کی رسالت سے مر بوطہیں ہے اس میں بھی دو مسئلہ ہیں، پہلا مسئلہ یہ ہے کہ انبیاء (ع) کا عمدی گناہوں اور سرچھیوں سے محفوظ و مصون رہنا دوسرا مسئلہ انبیاء (ع) کا سہو و نسیان سے معصوم ہونا ہے اور انھیں دو مسئلہ کو غیر انبیاء (ع) کی عصموں میں پیش کئے جاسکتے ہیں۔

لیکن فرشتوں کی عصمت وحی کے ابلاغ کے علاوہ دوسرے مسائل میں دلیل عقلی کے ذریعہ اسی وقت قابل حل ہے کہ جب ملائکہ کی ماہیت اور ان کی حقیقت معلوم ہو جائے، لیکن ملائکہ کی ماہیت کا سمجھنا نہ ہی آسان ہے اور نہ ہی اس کتاب کے متناسب، اسی وجہ سے فرشتوں کی عصمت کی دلیل میں قرآن سے دو آیتوں کے ذکر پر اتفاقاً کرتے ہیں، خداوند عالم قرآن کے سورہ انبیاء کی ستائیں آیت میں ارشاد فرماتا ہے: (بَلْ عِبَادُهٗ مَكْرُمُونَ لَا يَسْقُفُونَ  
بِالْقُولِ وَهُمْ بَارِهٖ يَعْمَلُونَ)

بلکہ فرشتے خدا کے معزز بندے ہیں وہ گفتگو میں اس سے سبقت نہیں کر سکتے اور وہ اس کے حکم پر چلتے ہیں۔

اور اسی طرح سورہ تحریم کی چھٹی آیت میں ارشاد فرماتا ہے:

(لَا يَعْصُونَ اللَّهَ مَا أَمَرَهُمْ وَيَفْعَلُونَ مَا يَئِيذُ مَرْوُونَ)

خدا جس بات کا حکم دیتا ہے اس کی نافرمانی نہیں کرتے اور جو حکم انھیں ملتا ہے اسے بجالاتے ہیں۔

یہ دو آیتیں پوری صراحة اس بات پر دلالت کرتی ہیں کہ ملائکہ منتخب مخلوق ہیں، جو فرمان الہی کے مطابق اعمال انجام دیتے ہیں اور کبھی بھی اس کے فرمان سے روگردانی نہیں کرتے، اگرچہ ان آیتوں کی عمومیت تمام فرشتوں کی عصمت کو شامل ہے۔

لیکن انبیاء (ع) کی عصمت کے علاوہ بقیہ انسانوں کی عصمت کے سلسلہ میں بحث کرنا مباحثہ امامت سے سازگار ہے اسی وجہ سے اس حصہ میں انبیاء (ع) کی عصمت کے تحت

بحث کریں گے اگرچہ ان میں سے بعض مسائل کو تہاں نقلی اور تعبدی مسائل کے ذریعہ حل کیا جا سکتا ہے اور اصولی اعتبار سے اسے کتاب و سنت کی جیت ثابت ہونے کے بعد ذکر ہونا چاہئے، لیکن موضوعات کی مناسبت سے اسی مقام پر اس کے سلسلہ میں بحث کریں گے اور کتاب و سنت کی جیت کی بحث کو اصل موضوع کے عنوان سے قبول کرتے ہوئے اسے اسی مقام پر ذکر کرتے ہیں۔

### انبیاء (ع) کی عصمت

گروہ مسلمین میں اس مسئلہ کے تحت شدید اختلافات ہے کہ انبیاء (ع) گناہوں کے مقابلہ میں کس حد تک معصوم ہیں، اثنا عشری شیعوں کا عقیدہ ہے کہ انبیاء (ع) اپنے آغاز ولادت سے آخری لمحہ حیات تک تمام گناہوں سے پاک ہوتے ہیں، بلکہ بھولے سے بھی کوئی گناہ نہیں کرتے لیکن اہل سنت کی بعض جماعتوں نے عصمت انبیاء (ع) کو گناہان کیبرہ کے مقابلہ میں مانا ہے، بعض نے دوران بلوغ سے، اور بعض نے کہا کہ بعثت کے بعد سے معصوم ہوتے ہیں، بلکہ اہل سنت کے بعض فرقوں (حشویہ اور اہل حدیث) کے اعتقاد کے مطابق انبیاء (ع) ہر قسم کی عصمت سے عاری ہیں، ان سے گناہان کیبرہ صادر ہو سکتا ہے بلکہ وہ نبی ہوتے ہوئے بھی عمداً گناہ کر سکتے ہیں۔

انبیاء علیہم السلام کی عصمت کو ثابت کرنے سے پہلے ہمیں چند نکات کی طرف اشارہ کرنا لازم ہے پہلا نکتہ یہ ہے کہ انبیاء (ع) اور غیر انبیاء میں سے بغیر انسانوں کے معصوم ہونے کا

مطلوب صرف گناہوں سے معصوم ہونا نہیں ہے بلکہ اس بات کا امکان ہے کہ ایک معمولی انسان خصوصاً کم عمر ہونے کی وجہ سے کوئی گناہ انجام نہ دے۔

بلکہ مطلب یہ ہے کہ نہایت طاقتور ملکہ نفسانی کے مالک ہیں، کہ جو سخت سے سخت شرائط و حالات میں اپنے آپ کو محفوظ رکھتے ہیں اور یہ ملکہ گناہوں کی آلوگیوں سے آگاہ ہی، شکست ناپذیر ارادہ، اور نفسانی خواہشوں کو مہار کرنے کے نتیجہ میں حاصل ہوتا ہے، اور چونکہ یہ ملکہ عنایت الہی کے ذریعہ حاصل ہوتا ہے لہذا اس کی فاعلیت کو خدا کی جانب نسبت دی جاتی ہے، وگرنہ ایسا ہر گز نہیں ہے کہ خدا معصوم انسان (انبیاء و آئمہ) کو زبردستی گناہوں سے محفوظ رکھتا ہے

یا اس سے اختیار کو چھین لیتا ہے ان لوگوں کی عصمت جو منصب الہی، جیسے نبوت و امامت سے متصف ہیں مراد یہ ہے، کہ خدا نے گناہوں سے محفوظ رہنے کی ضمانت انہیں دے دی ہے۔ دوسرانکتہ یہ ہے کہ کسی بھی شخص کی عصمت کا لازمہ یہ ہے کہ وہ تمام حرام اعمال کو ترک کر دے، جیسے کہ وہ گناہ جو تمام شریعتوں میں حرام ہیں، یا وہ امور جو خود اسی کے زمانہ کی شریعت میں حرام ہوں، لہذا انبیاء (ع) کی عصمت ان اعمال کے ذریعہ خدشہ دار نہیں ہوتی جو اس کی شریعت یا خود اس کے لئے جائز ہوں یا وہی عمل گذشتہ شریعت میں حرام ہو یا بعد میں حرام کر دیا جائے۔

تیسرا نکتہ یہ ہے کہ گناہ سے مراد یہ ہے، کہ جس سے ایک معصوم محفوظ رہتا ہے ایک ایسا عمل ہے کہ جسے فقہ میں حرام کہا جاتا ہے اور اسی طرح اس عمل کو ترک کرنا کہ جسے فقہ میں واجب کہا

جاتا ہے۔

لیکن گناہ کے علاوہ دوسرے کلمات جیسے (عصیان) (ذنب) وغیرہ وسیع معنی میں استعمال ہوتے ہیں کہ جس میں ترک اولی بھی شامل ہے اور ایسے گناہوں کا انجام دینا عصمت کے خلاف نہیں ہے۔

### سوالات

- ۱۔ کس طرح وحی کو کسی بھی قسم کے خلل سے محفوظ رہنے کو ثابت کیا جاسکتا ہے؟
- ۲۔ دریافت وحی اور ابلاغ میں محفوظ رہنے کے علاوہ کن مقامات پر عصمت ضروری ہے؟
- ۳۔ فرشتوں کی عصمت کیسے ثابت کی جاسکتی ہے؟
- ۴۔ انبیاء علیہم السلام کی عصمت کے سلسلہ میں کتنے اقوال ہیں؟ اور اہل تشیع کا نظریہ کیا ہے؟
- ۵۔ عصمت کی تعریف کریں اور اس کے لوازمات بیان کریں؟

## انبیاء(ع) کے معصوم ہونے کی دلیلیں

مقدمہ

یہ بحث مندرجہ ذیل موضوعات پر مشتمل ہے

عصمت انبیاء(ع) پر عقلی دلائل

عصمت انبیاء(ع) پر نقلي دلائل

عصمت انبیاء(ع) کا راز

مقدمہ

شیعوں کے معروف اور قطعی عقائد میں سے انبیاء(ع) کا عمدی اور سہوی گناہوں سے معصوم ہونے کا عقیدہ ہے جس کی ائمہ علیہم السلام نے اپنے پیر و کاروں کو تعلیم دی ہے اور اپنے مختلف بیانات کے ذریعہ دشمنوں کے اقوال کو باطل قرار دیا ہے ائمہ علیہم السلام کا عصمت انبیاء(ع) کے سلسلہ میں اپنے دشمنوں سے احتجاجات میں سے سب سے زیادہ مشہور امام رضا علیہ السلام کا احتجاج ہے جو کتب حدیث اور تاریخ میں درج ہے۔

لیکن مباحث امور میں انبیاء علیہم السلام کا سہوونسیان باعث اختلاف رہا ہے اور ائمہ علیہم السلام کی جانب سے وارد ہونے والی روایات، اختلاف سے خالی نہیں ہیں، جس کے سلسلہ میں تحقیق و جتجو اس بحث کی وسعت سے خارج ہے، لیکن اتنا مسلم ہے کہ اسے ضروری اعتقادات میں سے شمار نہیں کیا جاسکتا، اور وہ دلائل جو انبیاء علیہم السلام کی عصمت کے تحت

بیان کئے گئے ہیں دو حصوں میں تقسیم ہوتے ہیں۔

- ۱۔ عقلی دلائل۔
- ۲۔ نقلي دلائل۔

اگرچہ اس بحث میں زیادہ تر اعتماد نقلي دلائل پر کیا گیا ہے، ہم یہاں دو دلیلوں کے بیان کرنے پر اکتفا کرتے ہیں اور اس کے بعد کچھ قرآنی دلائل کو ذکر کریں گے۔

### عصمت انبیاء (ع) پر عقلی دلائل۔

انبیاء علیہم السلام کا گناہوں کے ارتکاب سے معصوم رہنے پر پہلی عقلی دلیل یہ ہے کہ ان کی بعثت کا پہلا ہدف انسانوں کو اُن حقائق اور وظائف کی طرف ہدایت کرنا ہے جسے خدا نے انسانوں کے لئے معین فرمایا ہے، درحقیقت یہ لوگ انسانوں کے درمیان خدا کے نمائندے ہیں، کہ جنہیں لوگوں کو راہ راست کی طرف ہدایت کرنا ہے، لہذا اگر ایسے نمائندے دستورات خدا کے پابند نہ ہوں اور اپنی رسالت کے بخلاف اعمال کے مرتكب ہوں تو لوگ اُن کے اعمال کو اُن کی گفتار سے جدا کہیں گے اور اس طرح لوگوں کا اعتماد اُن کی گفتار پر ختم ہو جائے گا اور یوں اُن کی بعثت کا ہدف مکمل نہ ہو سکے گا، لہذا حکمت الٰہی کا تقاضا یہ ہے کہ انبیاء (ع) پاک اور تمام گناہوں سے دور ہوں بلکہ سہو و نسیان کی بنیاد پر کوئی ناشائستہ عمل بھی

انجام نہ دیں، تاکہ لوگوں کو یہ گمان ہونے لگے کہ انھوں نے سہو نسیان کو گناہوں کے ارتکاب کے لئے بہانہ بنالیا ہے۔

عصمت انبیاء علیہم السلام پر دوسری عقلی دلیل یہ ہے کہ وہ وحی کو لوگوں تک پہنچانے اور انھیں راہ مستقیم کی طرف ہدایت کرنے کے علاوہ ان پر لوگوں کی تربیت اور تزکیہ کی بھبھی ذمہ داری ہے تاکہ وہ مستعد افراد کو کمال کے آخری منازل تک لے جائیں یا ایک دوسری تعبیر کے مطابق تعلیم اور ہدایت کے وظیفہ کے علاوہ وظیفہ تربیت کے بھبھی ذمہ دار ہیں، اور وہ بھبھی ایسی تربیت جو سماج کے بر جستہ اور عاقل حضرات کو بھبھی شامل ہوتی ہے۔

لہذا ایسے مقامات انھیں لوگوں کے لئے شائستہ ہیں کہ جوانانی کمالات کے اعلیٰ مقامات پر فائز ہوں اور ملکہ نفسانی (ملکہ عصمت) کے عظیم درجہ پر فائز ہو۔

اس کے علاوہ مرتبی کا کردار افراد کی تربیت کرنے میں، اُس کی گفتار سے کہیں زیادہ موثر ہوتا ہے اور وہ افراد جو کردار کے اعتبار سے عیوب اور نقصان کے حامل ہوتے ہیں ان کی گفتار بھی مطلوب تاثیر سے برخوردار نہیں ہو سکتی، لہذا انبیاء علیہم السلام کی بعثت اس عنوان کے تحت کہ وہ سماج کے مرتبی ہیں اسی صورت میں قابل تحقیق ہے کہ جب ان کا کردار اور ان کی گفتار ہر قسم کی خطا سے محفوظ ہو۔

عصمت انبیاء (ع) پر نقلي دلائل۔

۱۔ قرآن کریم بعض انسانوں کو مخلص (۱) (جنھیں خدا کے لئے خالص کر دیا گیا ہو) کے نام

سے یاد کرتا ہے یہاں تک کہ ابلیس بھی انھیں گمراہ کرنے کی طمع نہیں رکھتا جیسا کہ قرآن نے اُس کے قول کو نقل کیا ہے کہ وہ تمام انسانوں کو گمراہ کرے گا لیکن مخلصین اُس کی دسترس سے خارج ہیں۔ سورہ ص کی آیت نمبر (۸۳۸۲) میں ہے:

(قَالَ فَبِعِزَّتِكَ لَا وِيَنْهُمْ أَجْمَعِينَ . إِلَّا عِبَادَكَ مِنْهُمُ الْمُخْلَصُونَ)

وہ بولا تیری ہی عزت و جلال کی قسم ان میں سے تیرے خالص بندوں کے سواب کو گمراہ کروں گا۔

اور بے شک ابلیس کا انھیں گمراہ نہ کرنے کی طمع اُس عصمت کی وجہ سے ہے جو انھیں گناہوں سے مقابلہ میں حاصل ہے، و گرنہ وہ تو ان کا بھی دشمن ہے اگر اُسے موقع مل جائے تو انھیں بھی گمراہ کئے بغیر نہ چھوڑے۔

(۱) اس بات کی طرف توجہ ہے کہ مخلص لام کے فتح کے ساتھ مخلص لام کے کسرہ کے ساتھ جدا ہے، مخلص لام کے فتح کے ساتھ کا مطلب یہ ہے کہ خدا نے شخص کو خالص بنادیا ہو، اور مخلص لام کے کسرہ کے ساتھ اس کا مطلب یہ ہے کہ شخص نے اپنے اعمال اخلاص کے ساتھ انجام دئے ہوں۔

لہذا عنوان (مخلص) عنوان (معصوم) کے مساوی ہے، اگرچہ ہمارے پاس اس صفت کا انبیاء (ع) سے مخصوص ہونے کے لئے کوئی دلیل نہیں ہے لیکن اس میں کوئی شک نہیں ہے کہ یہ صفت انبیاء (ع) کو بھی حاصل ہے جیسا کہ خود قرآن نے بعض انبیاء (ع) کو مخلصین میں

سے شمار کیا ہے سورہ ص کی آیت (۴۶۴۵) میں فرماتا ہے:  
 (وَإِذْ كُرِبَدَنَا إِبْرَاهِيمَ وَإِسْحَاقَ وَيَعْقُوبَ أُولَى الْأَيْدِي وَالْأَبْصَارِ  
 إِنَّا أَخْلَصْنَاهُمْ بِخَالِصَةٍ ذَكَرَنَا الَّذِي)

اے رسول! ہمارے بندوں میں ابراہیم اسحاق اور یعقوب (ع) کو یاد کرو جو قوت و بصیرت والے تھے ہم نے ان کو ایک خاص صفت کی یاد سے ممتاز کیا تھا۔  
 اور سورہ مریم کی (۵۱) آیت میں فرماتا ہے:

(وَإِذْ كُرِبَفِ الْكِتَابِ مُوسَى أَنَّهُ كَانَ مُخْلَصًا وَكَانَ رَسُولًا نَّبِيًّا)  
 اے رسول! قرآن میں موسیٰ کا تذکرہ کرو اس میں شک نہیں کہ وہ میرا برگزیدہ اور بھیجا ہوا صاحب شریعت نبی تھا۔

اس کے علاوہ قرآن نے یوسف علیہ السلام کا سخت ترین لحظات میں محفوظ رہنے کو ان کے مخلص ہونے سے نسبت دے رہا ہے جیسا کہ سورہ یوسف کی آیت (۲۴) میں فرماتا ہے:  
 (كَذَّالِكَ لِتَصِيرَ فَعَنْهُ السُّوءُ وَالْفَحْشَاءُ إِنَّهُ مِنْ عِبَادِنَا الْمُخْلَصِينَ)  
 ہم نے اُس کو یوں بچایا تاکہ ہم اس سے بُرائی اور بدکاری کو دور کھیں بے شک وہ ہمارے مخلص بندوں میں سے تھا۔

۲۔ قرآن انبیاء (ع) کی اطاعت کو مطلق قرار دے رہا ہے جیسا کہ سورہ نساء کی آیت (۶۴) میں فرماتا ہے:

(وَمَا أَرْسَلْنَا مِنْ رَّسُولٍ إِلَّا لِيَطَّاعَ بِإِذْنِ اللَّهِ)  
 اور ہم نے کوئی رسول نہیں بھیجا مگر اس واسطے کے خدا کے حکم سے لوگ اس کی اطاعت کریں۔

اور ان لوگوں کی مطلق اطاعت اُسی صورت میں صحیح ہے کہ جب ان کی اطاعت اطاعت خدا ہو، اور ان کی پیروی کرنا اطاعت خدا کے خلاف نہ ہو گرنے ایک طرف خدا کی اطاعت کا حکم اور دوسری طرف ان لوگوں کی اطاعت کا حکم جو خطاؤں سے محفوظ نہیں ہیں غرض کے خلاف ہو گا۔

۳۔ قرآن نے الٰہی منصوبوں کو انھیں لوگوں سے مخصوص جانا ہے، کہ جن کے ہاتھ ظلم سے آلوде نہ ہوں، جیسا کہ قرآن حضرت ابراہیم علیہ السلام کے جواب میں فرماتا ہے، کہ جب انھوں نے منصب امامت کی اپنی اولاد کے لئے درخواست کی (لَا يَكُلُّ عَهْدَ الرَّاجِعِينَ) (۱) فرمایا ہاں! مگر میرے اس عہد پر ظالموں میں سے کوئی شخص فائز نہیں ہو سکتا۔ اور ہمیں بخوبی معلوم ہے کہ ہر گناہ نفس پر ایک ظلم ہے اور قرآن کی زبان میں ہر گنہ گار ظالم ہے، پس انبیاء الٰہی جو منصب الٰہی کے ذمہ دار ہوتے ہیں، ہر قسم کے گناہ اور ظلم سے پاک ہوتے ہیں۔

### عصمت انبیاء (ع) کا راز۔

اس درس کے اختتام پر بہتر ہے کہ ہم انبیاء (ع) کے معصوم ہونے کے اسرار کی طرف ایک مختصر اشارہ کر دیں، لہذا انبیاء علیہم السلام کا وحی کو حاصل کرنے میں معصوم ہونے کا راز یہ ہے کہ اصولاً وحی کو درک کرنا خطاب بردار اور اکات سے ممکن نہیں ہے اور جو بھی اسے حاصل کر لینے کی صلاحیت سے سرفراز ہو، وہ ایک ایسے علم کی حقیقت کا مالک ہے جسے وہ اپنے سامنے حاضر

پاتا ہے، اور وحی سے اس کا رابطہ ہوتا ہے، خواہ وہ وحی لانے والا فرشتہ ہو یا کوئی اور ہو بخوبی اُسے مشاہدہ کرتا ہے (۲) اور اس بات کا کوئی امکان نہیں ہے کہ وحی حاصل کرنے والا شک میں بنتلا ہو جائے کہ اس پر وحی ہوئی ہے یا نہیں؟ یا کس نے اس پر نازل کی ہے؟ یا وحی کے مطالب کیا ہیں؟ اور اگر بعض من گھڑت

---

(۱) سورہ بقرہ۔ آیت ۱۲۴

(۲) قرآن اس سلسلہ میں فرماتا ہے: (مَا كَذَّبَ الْفُؤُادُ مَا رَأَىٰ) سورہ بحیرہ۔ آیت ۱۱  
تو جو کچھ انہوں نے دیکھا ان کے دل نے جھوٹ نہ جانا۔  
داستانوں میں آیا ہے کہ مثلاً کسی نبی نے اپنی نبوت میں شک کیا، یا وحی کے مطلب کو بھلا دیا، یا وحی نازل کرنے والے کو پہچان نہ سکا، یہ سب کچھ صاف بہتان ہے اور ایسے بہتان بالکل اسی طرح ہیں کہ کوئی اپنے وجود یا کسی حضوری اور وجدانی امر کے تحت شک کرے !!  
لیکن انجام و ظائف (لوگوں تک پیغام الٰہی کے پہچانے) میں انبیاء علیہم السلام کی عصمت کے راز کو بیان کرنے کے لئے ایک مقدمہ کی ضرورت ہے اور وہ یہ ہے کہ انسان کے اختیاری افعال اس صورت میں انجام پاتے ہیں، کہ جب انسانوں کے باطن میں اُس کے انجام دینے میں رجحان ہو، جو مختلف اسباب و عوامل کے نتیجہ میں پیدا ہوتا ہے اور ایک شخص علم اور مختلف ادراکات کے ذریعہ مطلب تک پہنچنے والے راستے کو ٹھیک کرتا ہے۔  
اور اسی کے مطابق امور کو انجام دیتا ہے لیکن جب اس میں متضاد رجحان ہوں تو اس صورت

---

میں وہ بہترین کو انتخاب کرنے کی کوشش میں رہتا ہے، لیکن کبھی کبھی علوم کی کمزوری بہترین کو معین کرنے میں خطا سے دوچار ہونے کا سبب بن جاتی ہے یا بہترین سے غفلت یا پست ترین شی سے انس اشتباہ کا سبب بن جاتا ہے صحیح فکر اور صحیح انتخاب کا موقع نہیں مل پاتا۔ لہذا انسان جس قدر حلقہ سے آشنا ہو، اور حلقہ کے تحت زیادہ سے زیادہ توجہ سے سرفراز ہو، نیز اس کے علاوہ باطنی یہ جانات اور ہنگاموں کو مہار کرنے میں عظیم قدرت سے سرفراز ہو تو وہ اتنا ہی حسن انتخاب میں کامیاب ہو گا، اور خطاؤں سے اُسی اندازے کے مطابق محفوظ رہے گا۔

یہی وجہ ہے کہ وہ لوگ جو مستعد، و راستہ، عقل و بینش سے سرفراز ہونے کے علاوہ صحیح تربیت میں پلے، بڑھے ہیں وہ فضیلت و مکال کے درجات حاصل کر لیتے ہیں، یہاں تک کہ اس راہ میں مرتبہ عصمت تک بھی پہنچ جاتے ہیں، اور ان کے ذہنوں میں گناہ کا خیال تک نہیں آتا، جیسا کہ کوئی بھی عاقل شخص اپنے ذہن میں زہر کو پینے یا غلطتوں کے کھانے کی فکر کو نہیں لاتا، اسی طرح یہ لوگ بھی گناہوں کے ارتکاب کی فکر اپنے ذہن میں نہیں لاتے۔

اب اگر ہم یہ فرض کر لیں کہ ایک شخص کی استعداد حلقہ کو تجھنے میں بے نہایت اور روح کی طہارت و پاکیزگی کے اعتبار سے عظیم مقامات پر فائز ہے اور قرآن کی تعبیر کے مطابق وہ رونگ زیتون کی طرح زلال نیز خالص اور شعلہ و رہونے کے نزدیک ہو بغیر اس کے کہ وہ کسی شعلہ سے ارتباط برقرار کرے (یا دزیعہا یضئی ولوم تمسمہ نار) اور اُسی قوی استعداد اور روح کی پاکیزگی کی وجہ سے خدا کی تربیت میں پرہان چڑھے اور خدا اس کی روح القدس کے

ذریعہ مدد کرے، ایسا شخص غیر قابل وصف کمالات کے مدارج کو طے کرتا ہے بلکہ ہزاروں سال طولانی راستہ کو ایک شب میں طے کر لیتا ہے، دوران طفویلیت بلکہ شکم مادر میں، ہر ایک پر، اُسے برتری حاصل ہوگی، ایسے شخص کی نگاہ میں گناہوں کی حقیقت اسی طرح آشکار ہے جس طرح دوسروں کے لئے زہر پینے اور غلطتوں کو کھانے کی حقیقت۔ اور جس طرح عادی و معمولی افراد کا ایسے کاموں سے پر ہیز جبری نہیں ہے اسی طرح معصوم کا گناہوں سے بچنا کسی بھی صورت میں ان کے اختیار کے خلاف نہ ہوگا۔

## سوالات

- ۱۔ انبیاء علیہم السلام کی عصمت کو عقلی دلائل کے ذریعہ ثابت کریں؟
- ۲۔ قرآن کی کون سی آیات انبیاء (ع) کی عصمت پر دلالت کرتی ہیں؟
- ۳۔ وجہ کو بیان کرنے میں انبیاء (ع) کے معصوم ہونے کا راز کیا ہے؟
- ۴۔ انبیاء (ع) کا گناہوں سے بچنا کیسے ان کے اختیار سے سازگار ہے؟

چند شبہات کا حل

معصوم جزا کا کیونکر مستحق ہے؟

کیوں معصومین گناہ کا اقرار کرتے تھے؟

شیطان کا انبیاء (ع) کے اعمال میں تصرف کرنا ان کے معصوم

ہونے کے ساتھ کیسے سازگار ہے؟

حضرت آدم کی طرف نسیان اور عصیان کی نسبت۔

بعض انبیاء (ع) کی طرف جھوٹ کی نسبت۔

حضرت موسیٰ کے ذریعہ بطي کا قتل۔

رسول اکرم کو اپنی رسالت میں شک کرنے سے نبی۔

### چند شبہات کا حل۔

انبیاء علیہم السلام کی عصمت کے سلسلہ میں چند شبہات پیش کئے گئے ہیں کہ جن کے جوابات ہم اسی درس میں بیان کریں گے۔

**پہلا شبہ یہ ہے**

کہ اگر خدا نے انبیاء علیہم السلام کو گناہوں کے ارتکاب سے روک رکھا ہے جس کا لازمہ

وظائف کو انجام دینا بھی ہے تو پھر اس صورت میں انبیاء علیہم السلام کے لئے اختیاری امتیاز باقی نہیں رہتا، اور گناہوں سے بچنے کی جزا اور وظائف کو انجام دینے کی صورت میں کسی بھی پاداش کے مستحق نہیں رہ جاتے، اس لئے کہ اگر خدا انبیاء کے علاوہ کسی اور کو معصوم قرار دیتا تو وہ بھی انھیں کی طرح ہوتے۔

### اسی شبہ کا جواب

گذشتہ بیانات کی روشنی میں آشکار ہے جس کا ملازمہ یہ ہے کہ معصوم ہونے کا مطلب یہ نہیں ہے کہ وظائف کو انجام دینے کے لئے اور گناہوں سے پرہیز کرنے کے لئے ان پر جرکیا گیا ہو جیسا کہ گذشتہ درس میں یہ مطلب روشن ہو چکا ہے، اور خدا کا انھیں معصوم رکھنے کا مطلب یہ نہیں ہے کہ ان سے اختیاری افعال کی نسبت چھین لی جائے اگرچہ تمام موجودات نہایتاً خدا کے ارادہ تکوینی کے دائرے میں ہیں، چنانچہ جب خدا کی جانب سے کوئی خاص وضاحت ہو تو امور کو اس کی طرف نسبت دینا ایک جدا صورت ہے، لیکن خدا کا ارادہ، ارادہ انسان کے طول میں ہے نہ کہ اُس کے عرض میں (یعنی انسان کا ارادہ وہی خدا کا ارادہ ہے نہ یہ کہ خدا کا ارادہ اور انسان کا ارادہ دو مستقل امر ہوں) اور نہ ہی انسان کا ارادہ خدا کے ارادہ کا جائزین ہے۔

اور معصومین کی بہ نسبت خدا کی خاص عنایت ہے تو جس طرح خاص اسباب و شرائط سنگین ذمہ داریوں کا سبب بنتے ہیں، اسی طرح یہ خاص توجہ بھی سنگین ذمہ داریوں کا سبب ہے، جس طرح وظائف کو انجام دینے کی جزا زیادہ ہوگی اسی طرح اس کی مخالفت کی سزا بھی زیادہ

ہوگی، اسی طرح جزا اسرا کے درمیان اعتدال برقرار ہو جاتا ہے، اگرچہ ایک معصوم کبھی بھی اپنے اختیار سے کسی سزا کا مستحق نہیں ہو سکتا اور ایسے اعتدال کی مثالیں اُن تمام لوگوں میں دیکھی جاسکتی ہیں کہ جو خاص نعمتوں سے سرفراز ہیں جیسا کہ علماء اور خاندان رسالت (۱) سے وابستہ حضرات کی ذمہ دار یا زیادہ ہیں لہذا جزا یا سزا بھی اتنی ہی زیادہ ہوگی (۲) اسی وجہ سے جو جتنا بلند ہوتا ہے اس کے سقوط کے امکانات اتنے ہی زیادہ ہوتے ہیں۔

### دوسرہ شبہ یہ ہے

کہ معصومین اور انبیاء علیہم السلام کی طرف سے جود عاویں میں وارد ہوئے ہیں ان میں ان حضرات نے اپنے آپ کو گنہگار کہا ہے اور اپنے گناہوں سے استغفار کرتے تھے پس ایسے اعتراضات کے ہوتے ہوئے کیسے ان کے معصوم ہونے کو تسلیم کیا جاسکتا ہے؟

(۱) قرآن کریم اس سلسلہ میں فرماتا ہے:

(يَأَيُّهَا النَّبِيٰ لَسْتُنَ كَأَحَدٍ مِّنَ النِّسَاءِ)

سورہ احزاب - آیت / ۳۲۳ .

(۲) جیسا کہ روایت میں وارد ہوا ہے

يَغْفِرُ لِلْجَاهِلِ سَبْعُونَ ذَنْبًا قَبْلَ أَنْ يُغْفَرَ لِلْعَالَمِ ذَنْبًا وَاحِدًا.

## اس شبہ کا جواب یہ ہے

کہ حضرات معصومین علیہم السلام جو درجات کے اختلاف کے ساتھ کمال و قرب کے عظیم مقامات پر فائز تھے اپنے لئے دوسروں کے وظائف سے کہیں عظیم وظائف کے قائل تھے بلکہ معبود کے علاوہ کسی غیر کی طرف معمولی توجہ کو بھی عظیم گناہ شمار کرتے تھے اسی وجہ سے ہمیشہ استغفار کیا کرتے تھے اور جیسا کہ یہاں ذکر کیا جا چکا ہے کہ انبیاء (ع) کی عصمت کا مطلب یہ نہیں ہے کہ وہ حضرات ان امور کے ارتکاب سے محفوظ ہیں جنہیں گناہ کا نام دیا جاتا ہے بلکہ ان کے معصوم ہونے کا مطلب واجبی تکالیف کی مخالفت اور محربات فقہی کے مرتكب ہونے سے محفوظ رہنے کا نام ہے۔

## تیسرا شبہ یہ ہے

کہ انبیاء (ع) کی عصمت پر قرآنی دلائل میں سے ایک دلیل یہ ہے کہ وہ مخلصین میں سے ہیں اور شیطان کو انھیں گمراہ کرنے کی بھی کوئی طمع نہیں ہے، حالانکہ خود قرآن سے بعض مقامات پر انبیاء علیہم السلام کے سلسلہ میں شیطان کی طرف سے کئے گئے تصرفات کو بیان کیا گیا ہے:

(يَا يَأْنِي أَدَمَ لَا يَفْتَنَنُكُمُ الشَّيْطَانُ كَمَا أَخْرَجَ بَوِيلَكُمْ مِنَ الْجَنَّةِ) (١)

اس آیت میں شیطان کا آدم و حوا علیہما السلام کو دھوکا دینا اور ان کا بہشت سے نکل جانے کو قرآن شیطان کی طرف نسبت دے رہا ہے، اور سورہ ص کی آیت (٤١) میں جناب الیوب

علیہ السلام کی زبانی نقل فرماتا ہے:

(إذَا نَادَى رَبَّهُ مَسَنٌَ الشَّيْطَانُ يُنْصِبُ وَعَذَابٍ)

جب ایوب علیہ السلام نے اپنے پروردگار سے فریاد کی کہ مجھے شیطان نے بہت تکلیف و اذیت پہنچا رکھی ہے۔

اس کے علاوہ سورہ حج کی آیت (۵۲) میں شیطان کی طرف انبیاء علیہم السلام پر القانات کو ثابت کرتا ہے، جیسا کہ فرماتا ہے:

(وَمَا أَرْسَلْنَا مِنْ قَبْلِكَ مِنْ رَسُولٍ وَلَا نَبِئْ إِلَّا ذَا مَمْتَنِيَ الْقَوْمَ الشَّيْطَانُ فِي أُمَّيَّتِهِ)

(۱) سورہ اعراف۔ آیت / ۲۷

اور اے رسول ہم نے تو آپ سے پہلے جب کبھی کوئی رسول اور نبی بھیجا تو یہ ہوا، جس وقت اس نے تبلیغ دین کی آرزو کی تو شیطان نے ان کی آرزو میں خلل ڈالا، اور لوگوں کو گمراہ کیا۔

### اس شبہ کا جواب یہ ہے

کہ ان تمام آیات میں شیطان کے تصرف کے نتیجہ میں انبیاء (ع) کا واجبی تکالیف سے مخالفت کی طرف اشارہ نہیں کیا گیا ہے اور سورہ اعراف کی (۲۷) آیت میں شجرہ منہیہ کے سلسلہ میں جس وسوسہ کی طرف اشارہ ہوا ہے، اس میں اس درخت سے نہ کھانے کی کوئی تحریم نہیں تھی، بلکہ جناب آدم و حواسے اتنا کہہ دیا گیا تھا کہ اگر اس درخت سے، کھاؤ گے تو جنت

سے نکال کر زمین کی طرف بھیج دئے جاؤ گے، اور شیطانی و سوسہ اس امر سے مخالفت کا سبب بنا، اس کے علاوہ وہ جس عالم میں تھے وہ عام تنکیف (ارشادی) تھی وہاں کوئی شریعت نہیں تھی کہ جس کے وہ پابند ہوتے، اور سورہ ص کی (۴۱) آیت میں ان مصیبتوں کی طرف اشارہ ہے کہ جو شیطان کی وجہ سے جناب ایوب پر نازل ہوئی تھیں، اور آپ کے متعلق کسی بھی امر کے مخالفت کی طرف کوئی معمولی اشارہ بھی نہیں ہے، اور سورہ حج کی (۵۲) آیت میں ان رکاوٹوں کی طرف اشارہ ہے کہ جو انبیاء علیہم السلام کے اهداف میں شیطان ایجاد کرتا تھا، اور ان کی تنکیف کا باعث بتاتھا، یہاں تک کہ خدا اس کے مکروہ باطل کردیتا ہے اور اپنے دین کو قائم کر دیتا ہے۔

### چوتھا شبہ یہ ہے

کہ قرآن کے سورہ طکی (۱۲۱) آیت میں نسبت عصيان اور اسی طرح اسی سورہ کی آیت (۱۱۵) میں نسیان کی نسبت جناب آدم کی طرف دی جا رہی ہے، لہذا ایسی نسبتیں ان کی عصمت سے کیسے سازگار ہیں؟

### اس شبہ کا جواب یہ ہے

کہ گذشتہ بیان سے واضح ہے کہ یہ عصيان اور نسیان واجبی تنکیف میں سے نہیں تھے کہ گناہ

حساب کئے جائے۔

### پانچواں شبہ یہ میں

کہ قرآن کے بعض مقامات پر جھوٹ کی نسبت انبیاء علیہم السلام کی طرف دی گئی ہے جیسا کہ سورہ صافات کی آیت (۸۹) میں جناب ابراہیم علیہ السلام کی زبانی فرماتا ہے: (فَقَالَ إِنَّ سَقَيْمَ) انھوں نے کہا کہ میں بیمار ہوں۔

حالانکہ جب جناب ابراہیم نے یہ جملہ کہا مریض نہ تھے اور اسی طرح آپ ہی کی زبانی سورہ انبیاء کی آیت (۶۳) میں فرماتا ہے:

(قَالَ بَلْ فَعَلَهُ كَبِيرُهُمْ)

بلکہ ان بتوں کو ان کے بڑے خدا نے توڑا ہے۔

حالانکہ خود جناب ابراہیم علیہ السلام نے بتوں کو منہدم کیا تھا، اور اسی طرح سورہ یوسف کی آیت (۷۰) میں فرماتا ہے:

(ثُمَّ أَذَّنَ مُؤْذِنٌ أَيَّتَهَا الْعِيرٌ إِنَّكُمْ لَسَارِقُونَ)

پھر ایک منادی لکار کے بولا کہ اے قافلہ والو یقیناً تم ہی لوگ چور ہو۔

ان شبہات کا جواب یہ ہے

کہ بعض روایتوں کے مطابق یہ سب تور یہ سے ہے ہے اہم ترین مصلحتوں کے لئے بولا جاتا ہے

اور اس مطلب کو خود قرآن کی آیتوں سے ثابت کیا جا سکتا ہے، جیسا کہ جناب یوسف کی داستان میں فرماتا ہے:

(کذلک کدنا لیو سف)

بہر حال ایسے جھوٹ عصیان اور گناہ حساب نہیں کئے جاتے۔

### چھٹا شبہ یہ ہے

کہ حضرت موسیٰ علیہ السلام کی داستان میں آیا ہے کہ جناب موسیٰ نے اُس قبطی کو مار ڈالا جو ایک بنی اسرائیل کے ساتھ گھٹر رہا تھا، اسی وجہ سے آپ مصر سے فرار کر گئے، اور جب خدا نے آپ کو فرعون کی جانب مبعوث کیا تو آپ نے بارگاہ خدا میں عرض کی:

(وَلَهُمْ عَلَّلَ ذَنْبَ فَآخَافُ أَنَّ يَقْتُلُونَ) (۱)

اس کے علاوہ ان کے لئے میری گردن پر ایک جرم ہے مجھے خوف ہے کہ وہ مجھے قصاصاً قتل نہ کر دیں۔

(۱) سورہ شعراٰی۔ آیت / ۱۴

اور جب فرعون نے اس قتل کی نسبت آپ کی طرف دی تو فرمایا:

(قَالَ فَعَلَتْ هَا إِذَا وَأَكَامَنَ الظَّالِمِينَ) (۲)

ہاں میں نے اس کام کو انجام دیا جب میں حالت غفلت میں تھا۔

یہ داستان کس طرح انبیاء علیہم السلام کی عصمت بلکہ بعثت سے پہلے معصوم ہونے سے سازگار

ہے۔

### اس شبہ کا جواب یہ

ہے کہ قبطی کا قتل عدمی نہیں تھا بلکہ ایک مشتی کی وجہ سے تھا کہ جسے صرف دور کرنے کے لئے مارا تھا، اس کے علاوہ  
(ولهم عَلٰى ذَنْب)

کا جملہ فرعونیوں کے گمان کے مطابق ہے اور اس کا مطلب یہ ہے کہ وہ مجھے گنہگار سمجھتے ہیں اور مجھے ڈر ہے کہ کہیں وہ مجھے قصاص میں قتل نہ کر دے ایں اور  
(وَأَنَّمِنَ الظَّالِمِينَ)

کا جملہ فرعون سے ہم کلامی کے دوران کہا ہے کہ میں اس بعثت سے پہلے ایسے براہین سے بے خبر تھا اور اب دلیل قاطع کے ساتھ معموق ہوا ہوں یا ضلال کا مطلب یہ ہے، کہ میں اس عمل کے انجام سے بے خبر تھا، بہر حال کسی بھی صورت میں جناب موسیٰ کا واجبی تکالیف سے مخالفت، ان جملوں سے ثابت نہیں ہوتی۔

### ساتوان شبہ یہ مہ

کہ سورہ یونس کی آیت (۹۴) میں خدا اپنے رسول کو مخاطب کرتے ہوئے فرماتا ہے: (فَإِنْ كُنْتَ فِي شَكٍّ مِّمَّا أَنْزَلْنَا إِلَيْكَ فَسَنَلِّي اللَّهُمَّ مِنْ يَقِيرْءُ وَنَ الْكِتَابَ مِنْ قَبْلِكَ لَقَدْ جَاءَكَ الْحَقُّ

مِنْ رَبِّكَ فَلَا تُغُونَنَّ مِنْ أُمُّتِّرٍ يَنْ

پس جو ہم نے تمہاری طرف نازل کیا ہے اگر اس کے بارے میں تم کو کچھ شک ہو تو جو لوگ تم سے پہلے کتاب خدا پڑھا کرتے ہیں ان سے پوچھ کر دیکھو تمہارے پاس پروردگار کی طرف سے کتاب آچکی ہے تم ہر گز شک کرنے والوں میں سے نہ ہونا۔

اسی طرح سورہ بقرہ کی آیت (۱۴۷)، سورہ آل عمران کی آیت (۶۰) سورہ النعام کی آیت /۱۱۴، سورہ ہود کی آیت (۱۷) اور سورہ سجدہ کی آیت (۲۳) میں آنحضرت کو شک و تردید سے منع فرماتا ہے، پس کس طرح یہ کہا جا سکتا ہے کہ وحی کو درک کرنا غیر قابل شک ہے۔

(۱) سورہ شعراء آیت ۲۰۔

### اس شبہ کا جواب یہ ہے

کہ یہ آیات اس بات پر دلالت نہیں کرتیں کہ آپ نے کوئی شک کیا ہو بلکہ صرف اس مطلب کو بیان کرتی ہیں کہ آنحضرت کی رسالت اور قرآن کریم کی حقانیت میں کوئی شک و تردید نہیں ہے، دراصل ایسے بیانات ایک اُعنی واسعی یا جارہ میں سے ہے۔

### آٹھواں شبہ یہ ہے

کہ قرآن میں آنحضرت کی طرف بعض گناہوں کی نسبت دی گئی ہے جنھیں خدا نے بخش دیا جیسا کہ فرماتا ہے:

(لَيَعْفُرَ لَكَ اللَّهُ مَا تَقَدَّمَ وَمَا تَأَخَّرَ) (۱)

تاکہ خدا تمہاری اُمت کے اگلے اور پچھلے گناہ معاف کر دے

### اس شبہ کا جواب یہ ہے

کہ ان آیتوں میں (ذنب) سے مراد وہ گناہ یہ جنہیں مکہ کے مشرکین بھارت سے پہلے اور اس کے بعد قائل تھے کہ آپ نے اُن کے خداوَل کی توہین کی ہے اور مغفرت سے مراد، اُن آثار کو دفع کرنا ہے کہ جن کے مترتب ہونے کا امکان تھا، اور اس مطلب پر دلیل، فتح مکہ کو معاف کر دینے کی علت شمار کی ہے جیسا کہ فرماتا ہے:

(إِنَّا فَتَحْنَا لَكَ فَتْحًا مُبِينًا) (۲)

اے رسول! یہ حدیبیہ کی صلح نہیں بلکہ ہم نے حقیقتاً تم کو حکم کھلا فتح عطا کی۔

اب یا امر واضح ہو گیا ہے کہ اگر اس گناہ سے مراد اصطلاحی گناہ ہوتا تو بخشش کی علت میں فتح مکہ کو بیان کرنے کوئی وجہ نہ تھی۔

### نواف شبہ یہ ہے

کہ قرآن کریم: جناب زید کی مطلقاً سے آنحضرت کے شادی کرنے کی داستان کی طرف

اشارہ کر رہا ہے، جب کہ زید پیغمبر کے منہ بولے فرزند تھے۔

(۱) سورہ فتح۔ آیت ۲/

(۲) سورہ فتح۔ آیت ۱/۔

(وَتَخَشِي النَّاسَ وَاللَّهُ أَحَقُّ أَنْ تَخْشَى ) (۱)

اور تم لوگوں سے ڈرتے تھے حالانکہ خدا کا زیادہ حق تھا کہ تم اس سے ڈرو۔ ایسی تعبیر مقام  
عصمت سے کیسے سازگار ہے

### اس شبہ کا جواب یہ ہے

کہ آنحضرت کو صرف اس بات کا ڈر تھا، کہ کہیں خدا کے اس دستور پر عمل کرنے اور  
جاہلیت کی رسومات میں سے ایک (گود لئے بچوں کو حقیقی بچوں جیسا سمجھنا) رسم توڑنے کی وجہ  
سے تھا کہ کہیں مسلمان ضعف ایمان کی وجہ سے اس عمل کو نفسانی خواہشات کا نتیجہ نہ سمجھ  
پیٹھیں اور ان کے دین سے نکل جانے کا باعث نہ بنے خدا اس آیت میں اپنے رسول کو باخبر  
کرتا ہے کہ ارادہ الحی کے ساتھ اس سنت شکنی کی مصلحت یعنی ایسی رسومات سے ڈٹ کر  
مقابلہ کرنا اس طرح کے غلط تصور سے زیادہ سزاوار ہے لہذا اس آیت میں آنحضرت کو کسی بھی  
قسم کی کوئی سرزنش نہیں کی گئی ہے۔

### دسوائش بیہم

کہ قرآن نے دو مقام پر آنحضرت پر عتاب (لامت و سرزنش) کی ہے، ان میں سے پہلا مقام یہ ہے کہ جب رسول ﷺ نے بعض افراد کو جنگ میں شرکت نہ کرنے کی اجازت دی تو خدا نے فرمایا:

(عَفَا اللَّهُ عَنْكَ لِمَ أَذِنْتَ لَهُمْ) (۲)

اے رسول! خدا تم سے درگز رفمائے تم نے انھیں پیچھے رہ جانے کی اجازت ہی کیوں دی اور بعض حلال امور میں اپنی بعض ازواج کی جلب رضایت کے لئے فرمایا:  
 (يَا أَيُّهَا النَّبِيُّ لِمَ تُحِرِّمُ مَا أَحَلَّ اللَّهُ لَكَ تَبَيَّنَ مَرْضَاتَ أَزْوَاجِكَ) (۲)  
 اے رسول! جو چیز خدا نے تمہارے لئے حلال کی ہے تم اس سے اپنی بیویوں کی خوشنودی کے لئے کیوں کنارہ کشی کرتے ہو؟ ایسے عتاب آپ کی عصمت سے کیسے سازگار ہیں؟

(۱) سورہ احزاب۔ آیت ۳۷

(۲) سورہ توبہ۔ آیت / ۴۳

(۳) سورہ تحریم۔ آیت / ۱

### اس شبہ کا جواب یہ ہے

کہ ایسے بیانات دراصل عتاب کی شکل میں پیغمبر کی مدح میں ہیں جو آنحضرت کی بے نہایت عطوفت اور مہربانی پر دلالت کرتے ہیں یہاں تک کہ آپ نے منافقوں کو بھی نامید

نہیں کیا، اور ان کے اسرار کو فاش نہیں کیا نیز اپنی ازواج کی خواہشوں کو اپنی خواہش پر مقدم رکھا، اور ایک مباح فعل کو قسم کے ذریعہ اپنے اوپر حرام کر لیا تھا اور پیغمبر کا ایسا کرنا (معاذ اللہ) اس لئے نہیں تھا کہ حکم خدا کو بدل دیں، اور لوگوں کے لئے حلال کو حرام کر دیں۔

در اصل یہ آیات ان آیات سے نہایت مشابہ ہیں کہ جس میں منافقوں کی ہدایت کے لئے آپ کی دلسوzi کی طرف اشارہ کیا گیا ہے:

(لَعَلَّكُ بَاخِعٌ نَفْسَكَ لَا يَكُونُوا مُؤْمِنِينَ) (۱)

اے رسول شاید اس فکر میں تم اپنی جان ہلاک کر ڈالو گے کہ یہ کفار، مومن کیوں نہیں ہو جاتے

یا ان آیات سے مشابہ ہیں کہ جو عبادت کی خاطر زحمتوں کے تحمل کرنے کی طرف اشارہ کرتی ہیں

(طَهَ مَا أَنزَلْنَا عَلَيْكَ الْقُرْآنَ لِتَشْقَعِي) (۲)

اے رسول ہم نے تم پر قرآن اس لئے نازل نہیں کیا، کہ تم اس قدر مشقت اٹھاء و بہر حال یہ مقامات عصمت کے خلاف نہیں ہیں۔

(۱) سورہ شعرای۔ آیت / ۳

(۲) سورہ طہ۔ آیت / ۲۰۱

## سوالات

- ۱۔ ایک معصوم کو دوسروں پر کیسے امتیازی اختیارات حاصل ہیں؟ وہ اعمال جو عصمت الٰہی کی بنا پر انجام دیئے جائیں اور کس جزا کے مستحق ہیں؟
  - ۲۔ کیوں انبیاء اور اولیاء (ع) اپنے آپ کو گنگا رمیختتے اور استغفار کرتے تھے؟
-

- ۳۔ انبیاء علیہم السلام کے سلسلہ میں شیطان کے تصرفات ان کی عصمت سے کیسے سازگار ہیں؟
- ۴۔ قرآن میں حضرت آدم علیہ السلام کی طرف جس نسیان اور عصيان کی نسبت دی گئی ہے وہ آپ کی عصمت سے کیسے سازگار ہے؟
- ۵۔ اگر سارے انبیاء (ع) معصوم ہیں تو پھر حضرت ابراہیم علیہ السلام اور جناب یوسف علیہ السلام نے کیوں جھوٹ بولے؟
- ۶۔ حضرت موسیٰ علیہ السلام کے سلسلہ میں موجودہ شبہ اور اس کے جواب کو ذکر کریں؟
- ۷۔ اگر وحی کے ادراک میں کوئی خطوا قع نہیں ہو سکتی تو پھر کیوں خدا بار بار اپنے رسول کو آپ کی رسالت میں شک و تردید سے منع کر دیا ہے؟
- ۸۔ سورہ فتح میں آنحضرت کی طرف جس گناہ کی نسبت دی گئی ہے وہ کیونکر آپ کی عصمت سے سازگار ہے؟
- ۹۔ جناب زید کی داستان کے متعلق شبهات اور جوابات بیان کریں؟
- ۱۰۔ حضرت رسول کی بہ نسبت قرآن میں جو عتاب وارد ہوا ہے وہ کیا ہے؟ اور اس کا جواب کیا ہے؟

ستائیسوائی درس

مجزہ

نبوت کو ثابت کرنے کے راستے  
مجزہ کی تعریف  
خارق عادت امور  
الہی خارق عادت امور  
انبیاء (ع) کے مجازات کی خصوصیات

### نبوت کو ثابت کرنے کے راستے۔

نبوت کے بنیادی مسائل میں سے ایک تیسرا مسئلہ یہ ہے کہ سچے پیغمبروں کے دعوے کی صداقت اور جھوٹے نبیوں کے دعوے کا بطلان کیسے ثابت ہو؟  
 اس امر میں کوئی شک نہیں ہے کہ اگر کوئی فرد گناہوں میں آلوہ ہو، کہ جس کی قباحت کو عقل بھی بخوبی درکرتی ہے، ایسا شخص کسی بھی صورت میں قابلِ اعتماد نہیں ہو سکتا، خصوصاً اُس وقت یہ اعتماد محال ہو جاتا ہے، کہ جب وہ عقل کے خلاف کسی امر کی طرف دعوت دنے یا اُس کی باتوں میں تناقض و اختلاف پایا جاتا ہو۔

اس کے علاوہ اس امر کا بھی امکان ہے کہ اس شخص کے گذشتہ حالات ایسے ہوں کہ بغرض افراد اس کی باتوں پر اعتماد کر لیں، خصوصاً جب عقل بھی اُس کی باتوں کی تصدیق کر رہی ہو اور یہ بھی ممکن ہے کہ ایک فرد کی پیغمبری کسی دوسرے رسول کی پیشینگوئی کے ذریعہ ثابت ہو جائے اور وہ بھی اس طرح ثابت ہو جائے کہ حقیقت کے طلبگاروں کے لئے شک و تردید کا مقام

باقی نہ رہ جائے۔

لیکن جب لوگوں کے پاس اطمینان بخش قرآن نہ ہوں، نیز ان کے پاس کسی نبی کی بشارت یا تائید بھی موجود نہ ہو، تو انھیں نبوت کے اثبات کے لئے دوسرے راستے اختیار کرنے پڑیں گے، لہذا خدا نے اس مشکل کو حل کرتے ہوئے اپنے رسولوں کو مجزے عطا کئے تاکہ یہ مجزے اُن کے دعوے کو ثابت کرنے میں اُن کی مدد کریں اسی وجہ سے انھیں آیات کے (۱) نام سے یاد کیا گیا ہے۔

نتیجہ۔ کسی نبی کے دعوے کو ثابت کرنے کے لئے تین راستے ہیں۔

۱۔ اطمینان بخش قرآن کے ذریعہ، لیکن یہ صرف ان نبیوں کے متعلق صحیح ہے جنہوں نے لوگوں کے درمیان سالہا سال زندگی گزاری ہو، اور ایک عظیم شخصیت کے مالک ہوں لیکن اگر کوئی نبی ایام جوانی یا اپنی شخصیت کی پہچان سے پہلے وہ مبعوث بر ساخت ہو جائے تو اُس نبی کے دعوے کو اس راہ کے ذریعہ ثابت نہیں کیا جاسکتا۔

۲۔ گذشتہ نبی نے، آنے والے نبی کی خبر دی ہو، یہ راستہ بھی انھیں لوگوں سے مخصوص ہے کہ جنہوں نے اُس سے پہلے کسی نبی کی معرفت حاصل کر لی ہو اور اس کی جانب سے آنے والے نبی کی تائید یا بشارت سنی ہو۔

۳۔ م مجرم، یہ راستہ نہایت مفید اور تمام مقامات پر مفید ہے، لہذا اس کے بارے میں مزید وضاحت پیش کرتے ہیں۔

## معجزہ کی تعریف۔

معجزہ یعنی ایک ایسا غیر عادی عمل، جو ارادہ خداوند کے مطابق نبوت کا دعویٰ کرنے والے شخص کی جانب سے صادر ہوا اور اُس کے دعوے کو ثابت کرے۔

جیسا کہ آپ نے ملاحظہ کیا کہ یہ تعریف تین مطالب پر مشتمل ہے۔

الف: غیر عادی امور کا وجود، جو عادی اسباب کے ذریعہ وجود میں نہیں آتے۔

ب: غیر عادی امور میں سے بعض ارادہ الٰہی اور اُس کی اجازت سے واقع ہوتے ہیں۔

.....

(۱) کلمہ آیات مختلف معانی میں استعمال ہوتا ہے جیسے علم و قدرت، حکمت، موجودات خواہ وہ عادی ہوں یا غیر عادی۔

ج: ایسے غیر عادی امور کسی پیغمبر کے دعوے کی صداقت کی علامت بن سکتے ہیں اسی وجہ سے اصطلاح میں اس کو معجزہ کہا جاتا ہے۔

## خاتم عادت امور۔

جو موجودات بھی اس کائنات میں وجود میں آتے ہیں عموماً وہ سب کے سب کسی نہ کسی اسباب و عمل کا نتیجہ ہوتے ہیں جنہیں آزمائشات کے ذریعہ پہچانا جاسکتا ہے جیسے کہ فیزیک، بیالوجی، کیمیئٹری اور روحی علوم میں ترکیبات کے نتیجہ میں وجود میں آنے والے موجودات کی

جزئیات کا علم ہو جاتا ہے لیکن بعض نادر مواقع میں وجود میں آنے والے بعض موجودات کا وجود میں آنا، بالکل متفاوت ہوتا ہے، جس کے تمام اسباب و عمل کو حسی آزمائشات کے ذریعہ معلوم نہیں کیا جاسکتا، بلکہ صرف کچھ ایسے شواہد میں جاتے ہیں کہ جو اس بات کی خبر دیتے ہیں کہ اس طرح کے موجودات کے پائے جانے میں کوئی دوسرا علت کا رفرما ہے، جیسے کہ مرتاضوں (کے دریافت کرنے والوں) کے جیرت انگیز کام مختلف علوم کے ماہرین کا کہنا ہے کہ ایسے امور مادی اور تجربی توانیں کے تحت وجود میں نہیں آتے، الہذا سے وہ خارق عادت کا نام دیتے ہیں۔

### الہی خارق عادت امور۔

غیر عادی امور کو دو حصوں میں تقسیم کیا جاسکتا ہے خارق عادت امور کی ایک قسم، ایسے اسباب و عمل پر مشتمل ہوتی ہے جو عادی تو نہیں لیکن بشر کے اختیار میں ضرور ہیں، جسے تعلیم اور تمرین کے ذریعہ حاصل کیا جاسکتا ہے جیسے کہ مرتاضوں کے غیر عادی امور، خارق عادت امور کی دوسری قسم: صرف اذن پر وردگار سے واقع ہوتی ہے کہ جس کے اختیارات کبھی بھی ان لوگوں کے سپرد نہیں کئے جاتے جو اس سے مر بوطہ ہوں، اسی وجہ اس کی دو خصوصیات پیش کی گئی ہیں، ایک تو یہ کہ، یہ اس قبل نہیں کہ اس کو سیکھا اور سکھایا جاسکے، دوسرے یہ کہ کسی طاقت و قوت سے مرغوب نہیں ہوتے، ایسے غیر عادی امور اس کے خاص بندوں سے مخصوص ہیں، جسے کبھی بھی ہوس باز اور گمراہ افراد کے سپرد نہیں کیا جاسکتا، لیکن یہ صرف انبیاء (ع) سے

مخصوص نہیں ہے، بلکہ اولیاء الہی بھی اس سے سرفراز ہوتے ہیں، اسی وجہ سے علم کلام میں تمام خارق عادت امور کو مجذہ نہیں کہا جاتا، لہذا وہ خارق عادت امور جو انبیاء (ع) کے علاوہ اولیاء کرام سے صادر ہوتے ہیں انھیں کرامت کہا جاتا ہے، اسی طرح غیر عادی علوم بھی وحی و نبوت سے مخصوص نہیں ہیں، لہذا جب ایسے علوم انبیاء (ع) کے علاوہ دوسروں کو عطا کئے جاتے ہیں تو اُسے الہام یا تحدیث یا انہیں جیسا دوسرا نام دیا جاتا ہے۔

اس بحث کے ضمن میں خارق عادت امور (الہی اور غیر الہی) دونوں عیت سے جانے جاسکتے ہیں، یعنی اگر خارق عادت امور کو انجام دینا قابل تعلیم و تعلم ہوتا، یا کسی دوسرے میں اتنی طاقت ہوتی کہ ان کے درمیان موانع یا غلبل ایجاد کر دے یا اس کے اثر کو باطل کر دے تو کسی بھی صورت میں یہ خدا کی جانب سے خارق العادہ امور کے حامل نہیں ہو سکتے تھے، جب کہ کسی شخص کی بد اخلاقی اور تباہ کاری کو خدا سے رابطہ نہ ہونے کی دلیل اور اُس کے امور کے نفسانی یا شیطانی ہونے کو ثابت کیا جاسکتا ہے۔

اس مقام پر مناسب ہے کہ ایک دوسرے نکتے کی طرف اشارہ کر دیا جائے کہ خارق العادہ امور کا فاعل، خدا کو قرار دیا جاسکتا ہے (اگرچہ تمام مخلوقات مخلعہ عادی موجودات کی فاعلیت کی نسبت بھی اُسی کی طرف ہے) اس اعتبار سے اس کا محقق ہونا خدا کے اذن خاص پر موقوف ہے (۱) اور انھیں واسطوں سے فرشتہ یا انبیاء (ع) کی طرف نسبت دی جاسکتی ہے اس لحاظ سے اس کی حیثیت یا واسطہ یا فاعل قریب کی ہے، جس طرح سے کہ قرآن میں مردوں کو زندہ کرنا، بیماروں کو شفاء دینا اور پرندوں کے خلق کرنے کو حضرت عیسیٰ علیہ السلام کی

طرف نسبت دی گئی ہے، (۲) الہذا ان دونوں نسبتوں کے درمیان کوئی تضاد نہیں ہے اس لئے کہ خدا کی فاعلیت بندوں کی فاعلیت کے طول میں ہے۔

---

(۱) سورہ رعد۔ آیت / ۳۷۔ سورہ غافر۔ آیت / ۷۸

(۲) سورہ آل عمران۔ آیت / ۴۹۔ سورہ مائدہ۔ آیت / ۱۱۰

### انبیاء (ع) کے معجزات کی خصوصیات

معجزہ کی تعریف میں جس تیرے مطلب کی طرف اشارہ ہوا ہے وہ یہ ہے کہ انبیاء (ع) کے معجزے ان کے دعوے کے صحیح ہونے کی علامت ہیں، اسی وجہ سے جب کسی خارق عادت امر کہ جسے علم کلام میں معجزہ کہا جاتا ہے خدا کی اجازت پر محصر ہونے کے علاوہ پیغمبروں کی پیغمبری کی دلیل ہوتے ہوئے اُس کے مفہوم میں معمولی تبدیلی کے ساتھ ان خارق عادت امور کو بھی شامل ہو جاتا ہے جسے امامت کو ثابت کرنے کے لئے انجام دیا جاتا ہے، اور اس طرح کرامت کی اصطلاح ان خارق عادت امور سے مخصوص ہو جاتی ہے جو اوصیاء الہی سے صادر ہوتے ہیں، جو ایسے غیر عادی امور کے مقابلہ میں ہے جس کا انحصار نفس اور شیطان پر ہو جیسے سحر، کہانت اور مرتاضوں کے افعال، یہ قسم مقابلہ تعلیم و تعلم ہے اور طاقتور عوامل کے مقابلہ میں مغلوب بھی ہو سکتے ہے اور اُس کا خدا کی جانب

سے نہ ہونے کے سبب اُن کے انجام دینے والوں کو گنجائی کار اور فاسد عقیدے سے تعبیر کیا جا سکتا ہے۔

اس مقام پر جس نکتہ کی طرف توجہ لازم ہے وہ یہ ہے کہ انبیاء (ع) کے مجازات جس چیز کو براہ راست ثابت کرتے ہیں، وہ انبیاء (ع) کی نبوت کا دعویٰ ہے، لیکن رسالت کے پیغامات کا صحیح ہونا اور اُن کے احکامات کی پیروی کرنا بھی براہ راست اس سے ثابت ہو جاتا ہے، یا ایک دوسری تعبیر کے مطابق انبیاء علیہم السلام کی نبوت عقلی دلیل اور اُن کے پیغامات تعبدی دلائل کے ذریعہ ثابت ہوتے ہیں۔ (۱)

.....

(۱) اسی کتاب کے چوتھے اور چوبیسویں درس کی طرف رجوع کیا جائے۔

## سوالات

- ۱۔ سچے پیغمبروں کو کن راستوں سے پہچانا جا سکتا ہے اور ان راستوں میں کیا فرق ہے؟
- ۲۔ جھوٹے نبیوں کی پہچان کیا ہے؟

۳۔ معجزہ کی تعریف کریں؟

۴۔ خارق العادت امور کیا ہیں۔؟

۵۔ الٰہی خارق العادہ امور اور غیر الٰہی خارق العادہ امور میں کیا فرق ہے؟

۶۔ الٰہی خارق عادت امور کو کون را ہوں سے ثابت کیا جاسکتا ہے؟

۷۔ الٰہی خارق عادت امور کے درمیان انبیاء (ع) کے مجزات کی خصوصیات کیا ہیں؟

۸۔ معجزہ اور کرامت کی اصطلاح کو بیان کریں؟

۹۔ معجزہ خدا کا کام ہے یا رسول کا؟

۱۰۔ معجزہ پیغمبروں کے سچے ہونے کی دلیل ہے یا ان کے پیغامات کے صحیح ہونے کی؟

اطھائیسوان درس

چند شبہات کا حل

کیا اعجاز اصل علیت کے لئے ناقض نہیں ہے؟

یہ بحث مندرجہ ذیل موضوعات پر مشتمل ہے۔

کیا خارق عادت امور سنت الٰہی میں تغیر ایجاد کرنے کے متراود نہیں ہیں؟

کیوں رسول اکرم مججزات پیش کرنے سے خودداری فرماتے تھے؟

کیا مججزات برہان عقلی ہیں یا دلیل اقناعی؟

### چند شبہات کا حل۔

مسئلہ اعجاز کے سلسلہ میں چند شبہات ہیں کہ جن کے جوابات اس درس میں دئے جائیں گے۔

### پہلا شبہ یہ ہے

کہ ہمیشہ مادی موجودات کا وجود میں آنا، کسی خاص علت کی بنیاد پر ہوتا ہے کہ جنہیں علمی آزمائشات کے ذریعہ معلوم کیا جاسکتا ہے، اور کسی موجود کی علتوں کا ناشناختہ رہ جانا، اس موجود کے لئے علت نہ ہونے پر دلیل نہیں ہے، لہذا خارق عادت امور کو اس عنوان سے قبول کیا جاسکتا ہے، کہ وہ ناشناختہ علل و عوامل کے ذریعہ وجود میں آئے ہیں، اور جب تک ان امور کے علل و اسباب ناشناختہ ہیں اس وقت تک انھیں حریت انگیز امور میں شمار کیا جاسکتا ہے، لیکن قابل شناخت علتوں کا انکار علمی آزمائشوں کے ذریعہ اصل علیت کے نقض کے معنی

میں ہے اور غیر قابل قبول ہے۔

اس شبہ کا جواب یہ ہے کہ اصل علیت کا صرف تقاضا یہ ہے کہ کسی بھی وابستہ موجود، یا معلوم کے لئے علت کا ہونا ضروری ہے، لیکن تمام علتوں کا آزمائشوں کے ذریعہ قبل شناخت ہونا کسی بھی صورت میں اصل علیت کا لازمہ نہیں ہے اور اس لازمہ کے لئے کوئی دلیل بھی نہیں ہے اس لئے کہ علمی آزمائش امور طبیعی میں محدود ہیں، اور کسی بھی صورت میں ماوراء طبیعت امور کے وجود، یا عدم یا اُس کی اثرگذاری کو آزمائش و سیلخ کے ذریعہ ثابت نہیں کیا جاسکتا۔ لیکن اعجاز کی تفسیر ناشناختہ علتوں سے آگاہی کے معنی میں صحیح نہیں ہے، اس لئے کہ اگر یہ آگاہی عادی علتوں کے ذریعہ حاصل ہوئی ہو تو اس میں اور بقیہ عادی موجودات میں کوئی فرق نہیں ہونا چاہیے اور کسی بھی صورت میں اُسے خارق عادت امر نہیں کہا جاسکتا، اور اگر آگاہی غیر عادی طریقہ سے حاصل ہوئی ہو تو اُسے خارق عادت امور میں سے شمار کیا جائے، لیکن جب وہ اذن الہی پر منحصر اور نبوت کی دلیل ہو تو مجزہ کی قسموں میں شامل ہے، جب کہ حضرت عیسیٰ علیہ السلام کا لوگوں کے ذخیراً اور خوراک سے آگاہی آپ کے مجزات میں سے تھا (۱) لیکن مجزہ کو صرف اسی ایک قسم میں منحصر نہیں کیا جاسکتا، اس اعتبار سے کہ بقیہ اقسام کی نفی کردی جائے لیکن پھر بھی یہ سوال اپنی جگہ باقی ہے کہ ایسے امور اور بقیہ خارق عادت امور میں اصل علیت کے اعتبار سے فرق کیا ہے؟

دوسرہ شبہ یہ ہے

کہ خدا کی ہمیشہ یہ سنت رہی ہے کہ وہ کسی بھی موجود کو کسی خاص علت کے سہارے وجود میں لاتا ہے، اور قرآن کی آیتوں کے مطابق سنت الٰہی قبل تغیر نہیں ہے۔ (۲) لہذا خارق عادت امور سنت الٰہی میں تغیر و تبدل کا سبب بنیں، مذکورہ آیتوں کی بنیاد پر یہ بات غیر قابل قبول ہے؟

یہ شبہ بھی گذشتہ شبہ سے مشابہ ہے لہس فرق اتنا ہے کہ گذشتہ شبہ میں عقلی دلائل استعمال ہوئے تھے اور اس شبہ میں قرآنی آیت کا سہارا لیا گیا ہے اس شبہ کا جواب یہ ہے کہ موجودات کے عمل و اسباب کو عادی عمل و اسباب میں منحصر سمجھنے کو تغیر ناپذیر سنت الٰہی کا جز سمجھنا بے بنیاد بات ہے، اس کی مثال ایسی ہی ہے، جیسے کوئی یہ دعویٰ کرے کہ علت حرارت کا آگ میں منحصر ہونا خدا کی تغیر ناپذیر، سنتوں میں سے ہے، ایسے دعووں کے مقابلہ میں یہ کہا جاسکتا ہے کہ مختلف معلومات کے لئے مختلف

.....  
(۱) سورہ آل عمران۔ آیت/۴۹۔

(۲) سورہ بنی اسرائیل۔ آیت/۷۷، سورہ احزاب۔ آیت/۶۲۔ سورہ فاطر۔ آیت/۳۴  
سورہ فتح۔ آیت/۲۳۔

علتوں اور اسباب عادی کے لئے غیر عادی اسباب کا جمع ہونا ایک ایسا امر ہے جو ہمیشہ دیکھا گیا ہے

اور اس وجہ سے اسے سنت الٰہی کا جزء شمار کرنا چاہیے اور اسباب کے عادی اسباب میں منحصر

ہونے کو

اُس کے لئے ایک قسم کا تغیر سمجھنا چاہیے کہ کی قرآن نے نفی کی ہے۔

بہر حال ان آیتوں کی تفسیر کرنا جو سنت الہی کے تغیر ناپذیر ہونے پر دلالت کرتی ہیں، اس صورت میں کہ عادی اسباب کا جانشین قبول نہ کرنا اس عنوان کے تحت ہے کہ وہ خدا کی تغیر ناپذیر سنتوں میں ہے ایک بے بنیاد تفسیر ہے، بلکہ بہت سی وہ آیات جو مجازات اور خارق عادت امور کے ہونے پر دلالت کرتی ہیں، اس تفسیر کے باطل ہونے کے لئے ایک محکم دلیل، بلکہ ان آیتوں کی صحیح تفسیر کو تفسیر کی کتابوں میں تلاش کرنا ہوگا اور ہم اس مقام پر صرف ایک اجمالی اشارہ کریں گے کہ یہ آیات، معلوم کی اپنی علت سے مخالفت نہ کرے پر دلالت کرتی ہیں نہ یہ کہ علتوں کا متعدد ہونا یا علت عادی کی جگہ علت غیر عادی کے آجائے کی نفی کرتی ہیں بلکہ شاید یہ کہا جاسکتا ہے کہ تاحد یقین اسباب کی تاثیر اور غیر عادی علل ان آیتوں کے موارد میں سے ہیں۔

تیسرا شبہ یہ ہے

کہ قرآن کے مطابق لوگ بارہار رسول اکرم سے مجرمہ کی درخواست کرتے تھے اور آنحضرت ایسی خواہشوں کے جواب سے خودداری فرماتے تھے (۱) لہذا اگر مجرمہ نبوت کو ثابت کرنے کا وسیلہ ہے تو پھر کیوں آنحضرت اس وسیلہ کے استعمال سے خودداری فرماتے تھے؟  
اس شبہ کا جواب یہ ہے کہ ایسی آیتیں ان درخواستوں سے مربوط ہیں جو اتمام جدت اور (صحیح

قرآن صدق، گذشتہ انبیاء (ع) کی بشارتیں، اور مجرازات کے ذریعہ آپ کی نبوت کے اثبات کے بعد) ضد اور عناد کی وجہ سے کی جاتی تھیں (۲) اور حکمت الہی کا تقاضا یہ تھا کہ ایسی خواہشوں کا جواب نہ دیا جائے۔

---

(۱) سورہ النعام۔ آیت / ۳۷ سورہ یونس۔ آیت / ۲۰ سورہ رعد۔ آیت / ۷ سورہ انبیاء۔ آیت / ۵

(۲) سورہ النعام۔ آیت / ۱۲۴ ۳۵ سورہ طہ۔ آیت / ۱۳۳ سورہ صافات۔ آیت / ۱۴ سورہ قمر۔ آیت / ۲ سورہ شعراء۔ آیت / ۱۹۷ ۴۳ سورہ اسرائی۔ آیت / ۵۹ سورہ روم۔ آیت / ۵۸ /

### مزید وضاحت:

مججزہ اس جہان میں موجودہ نظام کے درمیان ایک علیحدہ مسئلہ ہے جسے لوگوں کی خواہشوں کو پورا کرے (جیسے ناقہ حضرت صالح) اور کبھی بطور ابدانی (جیسے حضرت عیسیٰ کے مجرازات) انجام دیا جاتا تھا، لیکن اس کا ہدف خدا کے انبیاء (ع) کو پچھوانا اور لوگوں پر جدت کو تمام کرنا تھا، لہذا مججزہ کا پیش کرنا رسولوں کی دعوتوں کو جبراً قبول کرنے اور ان کے احکامات کے سامنے مجبوراً تسلیم ہو جانے کے لئے نہیں تھا اور نہ ہی وقت گزارنے کے لئے ایک کھلیل اور عادی اسباب و مسیبات میں ہنگامہ ایجاد کرنے کے لئے تھا، اور ایسے ہدف کے ہوتے ہوئے ایسی

خواہشوں کا جواب کبھی نہیں دیا جاسکتا، بلکہ ایسی خواہشوں کا جواب دینا حکمت کے خلاف ہوگا، یہ خواہشیں ان درخواستوں سے مشابہ ہیں کہ جو ایسے امور سے مربوط تھیں کہ جس کی وجہ سے راہ اختیار ختم ہو جاتا، اور لوگوں کو ان بیانات علیہم السلام کی دعوت قبول کرنے کے لئے مجبور ہونا پڑتا، یا ان درخواستوں کی طرح ہیں کہ جنہیں عناد اور دشمنی یا حقیقت طلبی کے علاوہ کسی دوسرے اغراض کے تحت پیش کئے کرتے تھے، اس لئے کہ ایسی درخواستوں کا جواب دینے کی وجہ سے مجزات کھلونا بن جاتے اور عوام اُسے اپنے لئے وقت گزارنے کا بہترین وسیلہ تصور کر لیتی، یا اپنے شخصی منافع حاصل کرنے کے لئے رسول کے پاس جمع ہو جاتی، اور دوسری طرف آزادانہ اختیار، و انتخاب کا راستہ بند ہو جاتا، اس کے علاوہ لوگ مجبور ہو کر ان بیانات علیہم السلام کی اطاعت قبول کرتے، اور یہ دونوں صورتیں مجزات کے پیش کرنے کی حکمت کے خلاف ہیں، لیکن ان مقامات کے علاوہ جہان حکمت الٰہی کا تقاضا ہو، وہاں ان کی خواہشوں کا جواب دے دیا جاتا تھا جیسا کہ رسول اکرم کے بے شمار مجزات قطعی سند کے ساتھ ثابت ہیں، جن میں ہر ایک سے واضح اور جاوہ اُنیٰ قرآن کریم ہے کہ جس کی وضاحت انشاء اللہ آئندہ آئے گی۔

### چوتھا شبیہہ

کہ مجزہ چونکہ اذن الٰہی پر منحصر ہے جو اس بات کی علامت ہو سکتا ہے کہ خدا اور مஜہ و دکھانے والے کے درمیان خاص ارتباط پایا جاتا ہے اس لئے کہ اُسے خدا نے یہ خاص اجازت عنایت کی ہے، یا ایک دوسری تعبیر کے مطابق اس نبی نے اپنی خواہش اور عمل کو اُس کے

ارادہ کے ذریعہ تحقیق بخشا ہے، لیکن ایسے ارتباطات کا عقلی لازمہ یہ نہیں ہے کہ اُس میں اور خدا کے درمیان اُس ارتباط کے علاوہ دوسرے ارتباطات بھی پائے جاتے ہوں لہذا مجرزہ کو دعویٰ نبوت کے صحیح ہونے پر دلیل عقلی نہیں مانا جاسکتا، بلکہ اُسے صرف ایک ظنی اور قانع کر دینے والی دلیل کا نام دیا جاسکتا ہے۔

اس شبہ کا جواب یہ ہے کہ خارق عادت امور اگرچہ الہی کیوں نہ ہوں، خود بخود رابط وحی کے ہونے پر دلالت نہیں کرتے اسی وجہ سے اولیاء علیہم السلام کی کرامت کو ان کے نبی ہونے کی دلیل نہیں مانی جاسکتی لیکن یہاں بحث اس شخص کے سلسلہ میں ہے جس نے نبوت کا دعویٰ کیا ہے اور اپنے دعویٰ کو ثابت کرنے کے لئے مجرزہ دکھایا ہے اب اگر یہ فرض کر لیا جائے کہ اس نے نبوت کا جھوٹا دعویٰ کیا ہے (۱)، جو عظیم اور بدترین گناہوں میں سے ہونے کے علاوہ دنیا و آخرت میں تباہی کا موجب بھی ہے، اُس میں ہرگز خداوسے ایسے ارتباط کے برقرار ہونے کی صلاحیت نہیں ہو سکتی، اور خدا کبھی بھی ایسے فرد کو مجرزہ کی قدرت عطا نہیں کر سکتا کہ جس کی وجہ سے لوگ گمراہ اور بد بخت ہو جائیں (۲)

### نتیجہ:

عقل بخوبی درکرتی ہے کہ صرف وہی شخص خدا سے خاص ارتباط برقرار کرنے اور مجرزہ کی قدرت سے سرفراز ہونے کی صلاحیت رکھتا ہے کہ جو اپنے مولا سے خیانت نہ کرے اور اسکے بندوں کی گمراہی اور بد بختی کا موجب نہ بنے، لہذا مجرزہ کا پیش کرنا دعوای نبوت کے صحیح ہونے

پر ایک قاطع دلیل عقلی ہے۔

- (۱) سورہ انعام۔ آیت/۲۱ سورہ یونس۔ آیت/۱۷ سورہ ہود۔ آیت/۱۸ سورہ کہف۔ آیت/۱۵ سورہ عنكبوت۔ آیت/۶۸ سورہ شوری۔ آیت/۲۴
- (۲) سورہ الحلقہ۔ آیت/۴۶

## سوالات

- ۱۔ اصل علیت کا مطلب کیا ہے؟ اور اسکا لازمہ کیا ہے؟
- ۲۔ کیوں اصل علیت کو مان لینا اعجاز کو قبول کرنے کے خلاف نہیں ہے؟
- ۳۔ کیوں اعجاز کی تفسیر ناشائختہ علتوں سے آگاہی کے معنی میں صحیح نہیں ہے؟
- ۴۔ کیا اعجاز کو قبول کر لینا تغیرنا پذیر سنت الہی کے خلاف نہیں ہے؟ کیوں؟
- ۵۔ کیا انبیاء علیہم السلام ابتداء امر میں معجزات پیش کرتے تھے یا جب لوگوں کی طرف سے درخواست ہوئی تو اس وقت اپنا معجزہ پیش کرتے تھے؟
- ۶۔ کیوں انبیاء علیہم السلام معجزہ کے حوالے سے بعض خواہشوں کا جواب نہیں دیتے تھے؟
- ۷۔ اس امر کی وضاحت کریں کہ معجزہ ایک دلیل ظنی اور اتفاقی نہیں ہے بلکہ ادعاء نبوت کے سچ ہونے پر ایک عقلی دلیل ہے؟

## اپیسوائیں درس

انبیاء علیہم السلام کی خصوصیات

یہ بحث مندرجہ ذیل موضوعات پر مشتمل ہے

انبیاء علیہم السلام کی کثرت

انبیاء علیہم السلام کی تعداد

نبوت و رسالت

اولو العزم انبیاء علیہم السلام

چند نکات

### انبیاء علیہم السلام کی کثرت۔

اب تک ہم نے مسائل نبوت میں سے تین مسئلے کے تحت بحث کی ہے اور اس نتیجہ پر پہنچ ہیں کہ دنیا و آخرت کی سعادت حاصل کرنے میں اُن معلومات کا بنیادی نقش ہے کہ جنھیں معلوم کرنے میں علومِ بشری ناقافی ہیں، اس مشکل کے تحت حکمت الٰہی کا تقاضا یہ ہے کہ انبیاء علیہم السلام کا سلسلہ جاری رکھے اور انھیں ضروری حلقہ کی تعلیم دے تاکہ وہ انھیں صحیح و سالم تمام انسانوں تک پہنچا دیں، اس کے علاوہ اسے لوگوں کے سامنے اس طرح بیان کرے کہ ان پر

جھت تمام ہو جائے اس مقصد تک پہنچنے کے لئے سب سے عمومی راستہ معتبر ہے۔  
ہم نے ان مطالب کو عقلی دلائل کے ذریعہ ثابت کیا، لیکن یہ دلائل انبیاء علیہم السلام کے متعدد  
ہونے اور آسمانی کتابوں کے متعدد ہونے کو ثابت نہیں کر سکتے، اور اگر یہ فرض کر لیا جائے کہ  
بشری زندگی اس طرح ہوتی کہ ایک ہی رسول اُس کی ضرورتوں کو کائنات کے ختم ہونے تک  
اس طرح پورا کر دیتا کہ ہر فرد اور گروہ اُسی ایک رسول کے ذریعہ پیام اسلام کو اخذ کرتا تو یہ  
امر ان دلائل کے تقاضے کے خلاف نہ ہوتا۔

لیکن ہمیں معلوم ہے کہ پہلے یہ کہ، ہر انسان کی عمر خواہ نبی ہو یا غیر نبی محدود ہے لہذا حکمت الہی  
کا تقاضا نہیں ہے کہ ایک ہی رسول جہان کے ختم ہونے تک زندہ رہے اور خود ہی تمام  
انسانوں کی ہدایت کافر یہضہ انجام دے۔

دوسرے یہ کہ: بشر کی زندگی مختلف حالات اور ادوار میں کبھی بھی ایک جیسی نہیں رہتی لہذا شرائط  
کا مختلف اور متغیر ہوتے رہنا خصوصاً روابط اجتماعی کا پیچیدہ ہونا احکام اور اجتماعی قوانین کے  
درمیان میں اثر انداز ہے، بلکہ بعض حالات میں جدید قوانین کی ضرورت ہوتی ہے، لہذا اگر  
یہ قوانین اسی رسول کے ذریعہ بیان ہوتے جو ہزاروں سال پہلے مبouth ہوئے تھے تو یہ ایک  
غیر مفید امر ہوتا اور انہیں ان کے مقامات پر جاری کرنا اور ہی زیادہ سخت ہوتا۔

تیسرا یہ کہ: اکثر زمانوں میں مبouth ہونے والے رسولوں کو اپنی تبلیغ کے لئے حالات اور  
شرائط ایسے نہیں تھے جو اپنے پیغام کو تمام انسانوں تک پہنچا سکتے۔  
چوتھے یہ کہ: جب بھی ایک رسول کسی قوم کی جانب مبouth ہوتا تھا تو اس کی تعلیمات کو زمانہ

کے گذرنے کے ساتھ بدل دیا جاتا اور اس میں تحریف کردی جاتی تھی (۱) اور آہستہ آہستہ ایک رسول کا لایا ہوا دین انحراف کا شکار ہو جاتا تھا، جس طرح کہ حضرت عیسیٰ علیہ السلام نے جس دین کی طرف لوگوں کو دعوت دی تھی وہی دین ان کے بعد انحراف سے دوچار ہو گیا اور متسلیث جیسے عقائد اس دین کے جز بن گئے۔

ان نکات کے پیش نظر انبیاء علیہم السلام کا متعدد ہونا اور شریعتوں کا بدلتے رہنا اور بعض احکامات میں اختلافات کا راز سمجھ میں آ جاتا ہے، (۲) لیکن ان سب شریعتوں میں اصول عقائد اور

(۱) ایسے نمونہ سے آگاہی کے لئے علامہ شیخ محمد جواد بلاغی کی کتاب الحمد الی الی دین المصطفیٰ کی طرف رجوع کیا جائے۔

(۲) سورہ بقرۃ۔ آیت /۱۳۱-۱۳۷-۲۸۵-۲۸۶، سورہ آل عمران۔ آیت /۱۹-۲۰۔ مبانی اخلاقی کے اعتبار سے فردی و اجتماعی احکامات میں ہماهنگی تھی مثلاً نمازوں میں شریعتوں میں تھی اگرچہ ان نمازوں کی کیفیت متفاوت اور ان کے قبلہ مختلف تھے یا زکوٰۃ اور صدقہ دینا تمام شریعتوں میں تھا اگرچہ اس کی مقدار میں اختلاف تھا۔

بہر حال تمام رسولوں پر ایمان لانا اور نبوت کی تصدیق کے ساتھ ان میں کسی فرق کے قائل نہ ہونا نیز ان پر نازل ہونے والے تمام پیغامات اور معارف کو قبول کرنا نیز اس علاوہ ان میں یکسانیت کا قائل ہونا ہر انسان پر لازم ہے، (۱) ایک نبی کا انکار تمام انبیاء علیہم السلام کے

انکار کے برابر اور کسی ایک حکم کا منکر ہونا تمام احکامات الہیہ کے منکر ہونے کے مساوی ہے (۲) البتہ کسی بھی امت کے لئے کسی بھی زمانہ میں اسی دور کے نبی کے احکامات کے مطابق وظائف معین ہوتے رہے ہیں۔

جس نکتہ کی طرف یہاں پر اشارہ کرنا لازم ہے وہ یہ ہے کہ اگرچہ عقل، مذکورہ نکات کے تحت انبیاء علیہم السلام اور شریعتوں کے متعدد ہونے کے راز کو معلوم کر سکتی ہے لیکن اصل راز کا پتہ نہیں لگ سکتی، کہ کیوں؟ کب؟ کیسے؟ کسی دوسرے نبی کی بعثت یا کسی جدید شریعت کی ضرورت ہے، فقط اس حد تک اندازہ لگایا جاسکتا ہے کہ جب بھی بشر کی زندگی اس طرح ہو، کہ ایک نبی کے پیغامات تمام انسانوں تک پہنچ سکیں اور اس کے پیغامات آنے والوں کے لئے محفوظ رہ جائیں، نیز اجتماعی شرائط اس طرح متغیر نہ ہوں، کہ کسی جدید شریعت یا احکامات کلی میں تبدیلی کی ضرورت پڑے، تو ان حالات میں کسی جدید نبی کی بعثت کی کوئی ضرورت نہیں ہے۔

(۱) سورہ شوریٰ۔ آیت / ۱۳، سورہ نساء۔ آیت / ۱۵۲۱۳۶، سورہ آل عمران۔ آیت / ۸۴

۸۵

(۲) سورہ نبی۔ آیت / ۱۵۰، سورہ بقرہ۔ آیت / ۸۵

**انبیاء علیہم السلام کی تعداد۔**

جیسا کہ ہم نے پہلے اشارہ کر دیا ہے کہ ہماری عقل ان بیانات علیہم السلام اور آسمانی کتابوں کی تعداد کا اندازہ نہیں لگا سکتی، بلکہ اُسے صرف تقلیٰ دلائل کے ذریعہ ثابت کیا جا سکتا ہے اور قرآن کریم میں اگرچہ یہ خبر موجود ہے کہ ہر امت کے لئے ایک بنی ضرور مبعوث ہوا ہے (۱) لیکن اس کے باوجود قرآن نے اُن کی تعداد کو معین نہیں کیا ہے بلکہ اُن میں سے صرف ۴۲ رسولوں کا نام آیا ہے اور اُن میں سے بھی بعض رسولوں کی داستانوں کی طرف فقط اشارہ کیا گیا ہے اس کے علاوہ اُن میں بھی بعض

نبیوں کے اسماء ذکر نہیں کئے گئے، (۲) لیکن معصومین علیہم السلام کی طرف سے منقول روایتوں کے مطابق خدا نے ایک لاکھ چوبیس ہزار نبیوں کو مبعوث کیا ہے (۳) جن کا سلسلہ حضرت آدم ابوالبشر علیہ السلام سے شروع اور حضرت محمد پر ختم ہوتا ہے۔

خدا کی طرف سے بھیجے گئے رسول، نبی ہونے کے علاوہ نذیر، منذر، بشیر، مبشر (۴) جیسے صفات کے بھی حامل تھے نیز صالحین و مخلصین میں اُن کا شمار ہوتا تھا، اور ان میں سے بعض منصب رسالت پر بھی فائز تھے بلکہ بعض روایتوں کے مطابق منصب رسالت پر فائز نبیوں کی تعداد (تین سو تیرہ) ذکر کی گئی ہے۔ (۵) اسی وجہ سے اس مقام پر مفہوم نبوت و امامت اور نبی و رسول کے درمیان فرق کو بیان کر رہے ہیں۔

(۱) سورہ فاطر۔ آیت / ۲۴، سورہ نحل۔ آیت / ۳۶

(۲) سورہ بقرہ۔ آیت / ۲۵۶۲۴۶۔

(۳) رجوع کیا جائے رسالہ اعتقادت صدوق اور بحار الانوار (طبع جدید) ج ۱۱ ص

. ۴۲۳۲۳۰۲۸

(۴) سورہ بقرۃ۔ آیت/ ۲۱۳، سورہ نسای۔ آیت/ ۱۶۵

(۵) بحار الانوار۔ ج ۸۱۱ ص ۳۲، ۲۸

### نبوت اور رسالت

کلمہ رسول پیغام لانے والے کے معنی میں ہے اور کلمہ نبی اگر مادہ نباء سے ہے تو اہم خبر کے مالک، اور اگر مادہ نبو، سے ہے تو بلند و بالا مقام والے کے ہیں۔

بعض لوگوں کا گمان ہے کہ کلمہ نبی کلمہ رسول سے اعم ہے یعنی نبی وہ ہے کہ جس کی طرف خدا کی جانب سے وحی کا نزول ہوا اور اسے لوگوں تک پہنچانے میں وہ مختار ہے لیکن رسول ﷺ وہ ہے کہ جس پر وحی کو لوگوں تک پہنچانا ضروری ہے۔

لیکن یہ صحیح نہیں ہے اس لئے کہ قرآن میں بعض مقامات پر نبی کی صفت رسول کی صفت کے بعد مذکور ہے (۱) حالانکہ قاعدہ کے مطابق جو چیز عام ہوا سے خاص سے پہلے ذکر ہونا چاہیے اس کے علاوہ رسول کے لئے ابلاغ وحی کے لئے وجوب پر کوئی دلیل بھی نہیں ہے۔

بعض روایتوں میں وارد ہوا ہے کہ مقام نبوت کا تقاضا یہ ہے کہ نبی فرشتہ وحی کو خواب میں مشاہدہ کرتا ہے اور بیداری میں صرف اس کی آواز سنتا ہے جبکہ مقام رسالت کا حامل شخص

بیداری میں فرشتہ دھی کو مشاہدہ کرتا ہے۔ (۲)

لیکن اس فرق کو مفہوم لفظ کو منظر رکھتے ہوئے قبول نہیں کیا جاسکتا، بہر حال جس مطلب کو قبول کیا جاسکتا ہے وہ یہ ہے کہ نبی مصدق کی رو سے (مفہوم کے لحاظ سے) رسول، سے عام ہے، یعنی تمام رسول مقام نبوت سے سرفراز تھے لیکن مقام رسالت صرف کچھ خاص انبیاء علیہم السلام سے مخصوص تھا جن کی تعداد (۳۱۳) ہے، بس رسولوں کا مقام نبیوں کے مقابلہ میں بلند ہے جیسا کہ خود تمام رسول فضیلت کے اعتبار سے ایک جیسے نہیں تھے (۳)

بلکہ ان میں سے بعض مقام امامت سے بھی سزاوار تھے۔ (۴)

---

(۱) بخار الانوار ج ۱۱ ص ۳۲ (۲) اصول کافی ج ۱ ص ۱۷۶ (۳) سورہ بقرہ۔ آیت / ۳۵۳  
 سورہ بنی اسرائیل۔ آیت / ۵۵ (۴) سورہ بقرہ۔ آیت / ۱۲۴ سورہ انبیاء۔ آیت / ۷۳، سورہ  
 سجده۔ آیت / ۲۴.

### اولوالعزم انبیاء علیہم السلام

قرآن کریم نے بعض رسولوں کو اولوالعزم کے نام سے یاد کیا ہے لیکن اُن حضرات کی خصوصیات کو بیان نہیں کیا ہے: روایتوں کے مطابق اولوالعزم پنج گروہوں کی تعداد پانچ ہے (۱)  
 حضرت نوح علیہ السلام، حضرت ابراہیم علیہ السلام، حضرت موسیٰ علیہ السلام، حضرت عیسیٰ

---

علیہ السلام، اور حضرت محمد مصطفیٰ (۲) قرآن کے بیان کے مطابق ان حضرات کی خصوصیات صبر و استقامت میں ممتاز ہونے کے علاوہ ان میں سے ہر ایک مستقل کتاب اور شریعت کے مالک تھے نیز ہم عصر اور متاخر انبیاء علیہم السلام، ان کی شریعتوں کی اپارع کرتے تھے مگر یہ کہ، کوئی دوسرا اول العزم رسول مبعوث ہوا اور گذشتہ شریعت منسوخ ہو جائے اسی ضمن میں یہ امر بھی روشن ہو گیا کہ ایک زمانہ میں دو، پیغمبرا کٹھا ہو سکتے ہیں جیسا کہ حضرت لوط علیہ السلام جناب ابراہیم علیہ السلام کے ہم عصر، اور حضرت ہارون جناب موسیٰ علیہ السلام، کے ہم عصر اور حضرت یحییٰ علیہ السلام حضرت عیسیٰ علیہ السلام کے ہم وقت، ہم زمان تھے۔

### چند نکات

اس درس کے آخر میں مسئلہ نبوت کے تحت فہرست وار چند نکات کی طرف اشارہ کرتے ہیں۔  
 الف: ہر بھی دوسرے نبی کی تصدیق اور اُس کے آنے کی پیشگوئی کرتا تھا (۳) لہذا اگر کسی نبوت کا دعویٰ اور ہم عصر نبیوں یا گزشتہ رسولوں کی تکذیب کرے تو وہ اپنے دعویٰ میں جھوٹا ہے۔

(۱) سورہ احقاف۔ آیت ۳۵۔

(۲) بخار الانوار ج ۱۱ ص ۲۴ اور معالم النبوة آیت / ۱۱۳۔

(۳) سورہ آل عمران۔ آیت / ۸۱۔

ب: انبياء عليهم السلام اپنی تبلیغ کی وجہ سے لوگوں سے اجر طلب نہیں کرتے تھے (۱) فقط رسول اکرم نے اجر رسالت کے عنوان سے اہل بیت عليهم السلام کی موڈت کی وصیت فرمائی تھی (۲) جس کی منفعت خود امت کے حق میں ہے (۳)۔

ج: بعض انبياء عليهم السلام منصب الٰہی کے مالک ہونے کے علاوہ قضاؤں اور حکومت کے حق سے بھی سرفراز تھے جن میں سے حضرت داود، اور حضرت سلیمان علیہما السلام کا نام لیا جا سکتا ہے سورہ نساء کی ۶۵ آیت سے استدلال ہوتا ہے کہ ہر رسول کی اطاعت مطلقاً واجب ہے، اس کا مطلب یہ ہے کہ تمام رسول س مقام کے مالک تھے۔

د: جن، جو مکلف اور مختار مخلوقات میں سے ہیں اور عادی حالات میں انسان کے لئے قبل دید نہیں ہیں، بعض انبياء عليهم السلام کی دعوتوں سے باخبر ہوتے تھے اور ان میں صالح افراد اُن کی دعوتوں پر ایمان بھی لائے تھے، اُن لوگوں کے درمیان حضرت موسیٰ علیہ السلام اور حضرت رسول اکرم کے پیرو موجود ہیں (۴) اور ان میں سے بعض ابلیس کی پیروی کرتے ہوئے انبياء عليهم السلام کی تکذیب بھی کرتے ہیں۔ (۵)

.....

(۱) سورہ انعام۔ آیت/۰۹ سورہ یس۔ آیت/۲۱، سورہ قلم۔ آیت/۴۲، سورہ یونس۔ آیت/۷۲، سورہ ہود۔ آیت/۵۱ ۲۹، سورہ فرقان۔ آیت/۷۵، سورہ شعرای۔ آیت

/۱۰۹، /۱۲۷، /۱۴۵، /۱۶۴، /۱۸۰، سورہ یوسف۔ آیت/۱۰۴/

(۲) سورہ شوریٰ۔ آیت/۲۳

(۳) سورہ سبا۔ آیت / ۷

(۴) سورہ احقراف۔ آیت / ۳۲، ۲۹

(۵) سورہ جن۔ آیت / ۱۴، ۱

## سوالات

- ۱۔ انبیاء علیہم السلام کے متعدد ہونے کی حکمت بیان کریں؟
- ۲۔ انبیاء علیہم السلام کی دعوتیں اور ان کے احکامات میں لوگوں کا وظیفہ کیا ہے؟

- ۳۔ کس صورت میں جدید نبی کو مبعوث کرنے کی ضرورت نہیں ہے؟
- ۴۔ انبیاء اور رسولوں کی تعداد بیان کریں؟
- ۵۔ نبی اور رسول میں کیا فرق ہے اور مفہوم ومصداق کے اعتبار سے ان دونوں میں کیا فرق ہے؟
- ۶۔ انبیاء علیہم السلام کو منصب الٰہی کی رو سے ایک دوسرے پر کیسے برتری حاصل ہے؟
- ۷۔ اولوالعزم رسول کون ہیں؟ اور ان کی خصوصیات کیا ہیں؟
- ۸۔ کیا زمان واحد میں پیغمبروں کا متعدد ہونا ممکن ہے؟ اور ممکن ہونے کی صورت میں کسی ایک نمونہ کو بیان کریں؟
- ۹۔ انبیاء علیہم السلام کے اوصاف میں سے آپ کو مذکورہ اوصاف کے علاوہ اگر یاد ہوں تو ذکر کریں؟
- ۱۰۔ جنات کا طرز عمل، ایمان اور کفر کے لحاظ سے انبیاء علیہم السلام کی بہ نسبت کیسا ہیں؟

## انبیاء علیہم السلام اور عوام

### مقدمہ

یہ بحث مندرجہ ذیل موضوعات پر مشتمل ہے۔

انبیاء علیہم السلام کے مقابلہ میں لوگوں کا کردار

انبیاء علیہم السلام سے مخالفت کے اسباب

انبیاء علیہم السلام سے ملنے کا طریقہ

انسانی معاشروں کی تدبیر میں بعض سنت الہی

### مقدمہ

قرآن مجید جہاں گذشتہ انبیاء علیہم السلام کی داستانوں کو ذکر کرتا ہے اور ان کی درخشان زندگی کے ہر ہر گوشہ کی تفصیل بیان کرتا ہے اور ان کی تاریخ میں موجود حریفات کے پردے فاش کرتا ہے وہیں انبیاء علیہم السلام کی تبلیغات کے مقابلہ میں لوگوں کے رو عمل کی طرف بھی توجہ دلاتا ہے ایک طرف انبیاء الہی علیہم السلام کے مقابلہ میں لوگوں کی مخالفتوں نیزان کی مخالفت کے اسباب و عمل کو بیان کرتا ہے اور دوسری طرف انبیاء علیہم السلام کا لوگوں کو وہدایت اور تربیت کرنے کے علاوہ کفر و شرک جیسے عوامل سے بر سر پیکار ہونے کی طرف بھی اشارہ کرتا ہے نیز انسانی معاشروں میں جاری سنت الہی خصوصاً انبیاء علیہم السلام اور لوگوں کے درمیان ارتباط کی طرف توجہ دلاتا ہے کہ جس میں عبرت آموز نکات پوشیدہ ہیں۔

یہ مباحث اگرچہ براہ راست اعتقادی مسائل سے مربوط نہیں ہوتی لیکن چونکہ مسائل نبوت سے مربوط بہت سارے روشن پہلو، مختلف بہامات سے پرداہ ہٹانے کے علاوہ تاریخ کے وادثات سے عبرت حاصل کرنے اور انسانی زندگی کو سنوارنے میں نہایت اہم روپ ادا کرتے ہیں اسی وجہ سے اس درس میں جو ہم نکات ہیں ان کی طرف اشارہ کیا جا رہا ہے۔

### انبیاء علیہم السلام کے مقابل میں لوگوں کا سردار۔

جب بھی انبیاء الٰہی علیہم السلام قیام کرتے اور لوگوں کو خدمتے واحد (۱) اور اس کے احکامات کی اطاعت کرنے نیز باطل خداوں کی پرستش سے بیزاری، شیاطین اور طاغوت سے کنارہ کشی، ظلم و فساد، گناہ اور معصیت سے پرہیز کرنے کے لئے دعوت دیتے تھے تو انہیں عموماً لوگوں کی مخالفتوں کا سامنا کرنا پڑتا تھا (۲) مخصوصاً معاشرہ کے وہ افراد جو حاکم اور مالدار ہونے کی وجہ سے اپنے عیش و نوش (۳) میں مست، علم و دانش (۴) مال و ثروت کی فراوانی پر مغزور تھے، وہ شدت سے مقابلہ کرتے تھے فقیر طبقات کی ایک بڑی جماعت کو اپنا حامی بنائ کر لوگوں کو راہ حق کی پیروی سے روکتے تھے (۵) اور اس طرح صرف وہی لوگ ایمان لاتے تھے جو معاشرہ کے پچھرے ہوئے طبقے سے تعلق رکھتے تھے (۶) اور بہت کم ایسا ہوتا تھا کہ ایک سماج صحیح و سالم عقائد اور عدل کی بنیادوں پر قائم ہونے کے ساتھ احکامات الہیہ کا مطیع ہوتا جیسا کہ حضرت سلیمان علیہ السلام کے دور میں ایسا سماج دیکھنے میں آیا، اگرچہ انبیاء علیہم السلام کی تعلیمات کا ایک حصہ آہستہ آہستہ ضرور سماج میں نفوذ کر جاتا تھا، یا کبھی حاکمان

وقت کی طرف ان کی جھوٹی عظمتوں کو بتانے کے لئے پیش کیا جاتا تھا، جیسا کہ آج زیادہ تر حقوقی نظام آسمانی شریعتوں کے اقتباس کا نتیجہ ہیں جنہیں منبع و مأخذ کے بغیر اپنے افکار کے عنوان سے پیش کیا گیا ہے۔

---

- (۱) سورہ خل۔ آیت/۳۶، سورہ انبیاء۔ آیت/۲۵، سورہ فصلت۔ آیت/۱۴، سورہ احباب۔ آیت/۲۱
- (۲) سورہ ابراہیم۔ آیت/۹، سورہ مومنوں۔ آیت/۴
- (۳) سورہ سبا۔ آیت/۳۴،
- (۴) سورہ غافر۔ آیت/۸۳، سورہ قصص۔ آیت/۷۸، سورہ زمر۔ آیت/۴۹
- (۵) سورہ احزاب۔ آیت/۶۷، سورہ سبا۔ آیت/۳۱/۳۳
- (۶) سورہ ہود۔ آیت/۴/۲۷

### انبیاء علیہم السلام سے مخالفت کے اسباب۔

انبیاء علیہم السلام سے مخالفت کے اسباب میں سے خواہشات نفسانی اور فحشا سے لگاؤ (۱) کے علاوہ خودخواہی، غرور، اور استکبار، جیسے عوامل ہیں کہ جو زیادہ تر سماج کے مالدوں اور اثر و نفوذ رکھنے والوں کے درمیان پائے جاتے ہیں (۲) نیز گذشتہ آباؤ اجداد کی سنتوں کی پیروی بھی

---

مہم عوامل میں سے تھی (۳)۔ اسی طرح دانشمندوں، حکمرانوں، اور مالداروں کی مخالفت کے اسباب میں سے سماجی مقام اور اقتصادی منابع کو اپنے لئے محفوظ رکھنا تھا (۴) اور دوسری طرف لوگوں کا جہالت اور نادانی کی وجہ سے کفر کے سربراہوں کے دھوکے میں آ جانا اور ان کی پیروی کرنا سبب بنتا تھا کہ وہ کیسے اوہاں اور باطل عقائد پر ایمان رکھنے سے دست بردار ہوں اور اس ایمان کو قبول کرنے سے پرہیز کریں جسے صرف چند محروم افراد نے قبول کیا ہے جبکہ یہ لوگ معاشرے کے مالداروں اور شرافاتی جانب سے مطرود و مردود بھی کر دیتے جاتے تھے اس کے علاوہ سماج پر حاکم فضا کے اثرات کو بے اثر نہیں سمجھا جاسکتا۔ (۵)

---

(۱) سورہ مائدہ۔ آیت / ۷۰

(۲) سورہ غافر آیت / ۵، سورہ اعراف آیت / ۷۶

(۳) سورہ بقر آیت / ۱۷۰، سورہ مائدہ آیت / ۱۰۴، سورہ یونس آیت / ۷۸، سورہ انبیاء آیت / ۵۳، سورہ شعرا آیت ۷۴، سورہ لقمان آیت / ۲۱، سورہ زخرف آیت / ۲۲، ۲۳۔

(۴) سورہ ہود آیت / ۸۶، ۸۴، سورہ قصص آیت / ۷۶، ۷۹، سورہ توبہ آیت / ۳۴۔

(۵) سورہ ابرہیم آیت / ۲۱، سورہ فاطر آیت / ۴۷، سورہ ہود آیت / ۲۷، سورہ شعرا آیت / ۳۴۔

---

## انبیاء علیہم السلام سے ملنے کا طریقہ

مخالفین، انبیاء علیہم السلام کی تبلیغات کو ناکام بنانے کے لئے مختلف طریقے اپناتے تھے۔

### الف: تحقیر و استهزاء:

وہ لوگ پہلے مرحلہ میں پیغمبروں کی شخصیت کی تحقیر کرتے اور ان کا مذاق اڑاتے تھے (۱) تاکہ لوگ ان سے بذخن ہو جائیں۔

### ب: نامر و ابہتان:

اور پھر ان پر بہتان باندھتے تھے نیزان کی طرف نار و نسبتیں دیتے تھے جیسے سفیہ و حمق اور محون کے نام سے پکارتے تھے (۲) اور جب کوئی مجزہ پیش کرتے تو جادو گر کا نام دیتے تھے (۳) اسی طرح الہی پیغامات کو اساطیر الاولین کہتے تھے۔ (۴)

### ج: مجادله اور مغالطہ:

اور جب انبیاء الہی علیہم السلام حکمت اور دلائل کے ذریعہ استدلال پیش کرتے یا جدالِ حسن کی صورت میں ان لوگوں سے مجادله کرتے یا لوگوں کو نصیحت کرتے، اور کفر و شرک کے ناگوار نتائج سے آگاہ کرتے نیز خدا پرستی کے نیک انجام کے سلسلہ میں خبر دیتے، اور مؤمنین کو دنیا و

آخرت میں سعادت کی خوشخبری دیتے ہو کفر کے سر برآہ، لوگوں کو ایسی باتوں کے سننے سے منع کرتے اور پھر اپنی ضعیف منطق کے ذریعہ ان کا جواب دیتے، اس کے علاوہ اس امر میں اپنی پوری کوشش صرف کرتے تھے تاکہ لوگوں کو ان کی باتوں کے سننے سے روک دیں (۵) وہ لوگ اپنی منطق میں اپنے آباء و اجداد اور بزرگان ملت کے دین اور ان کے رسم و رواج کا سہارا لیتے (۶) اس کے

(۱) سورہ حجر۔ آیت ۱۱، مطہری آیت ۳، زخرف آیت ۷، مطففین آیت ۲۹، ۳۲۔

(۲) سورہ اعراف آیت ۶۶، سورہ بقرہ آیت ۱۳، سورہ مومون آیت ۲۵۔

(۳) سورہ ذاریات آیت ۳۹، مطففین آیت ۵۲، ۵۳۔

(۴) سورہ انعام آیت ۲۵، انفال آیت ۳۱، سورہ نحل آیت ۲۴، مومون آیت ۸۳، نہل آیت ۶۸، قلم آیت ۱۵، مطففین آیت ۱۳۔

(۵) سورہ نوح ۷، سورہ فصلت ۲، انعام ۱۱۲، ۱۲۱، سورہ غافر ۵، ۳۵، اعراف ۰، ۷۱، ۷۰، کہف ۵۶۔

(۶) سورہ بقرہ ۰، ۱۷، مائدہ ۴، ۱۰، اعراف ۲۸، انہیاً ۵۳، یونس ۷۸، لقمان ۲۱۔  
علاوہ اپنی مادی ثروت کی چک دک، دکھلاتے اور با ایمان لوگوں کے ضعف اور ناداری کو ان کے عقائد کے باطل ہونے کو دلیل بناتے (۱) اور اپنے لئے یہ بہانہ بنانے لیتے کہ کیوں خدا نے اپنے رسول کو فرشتوں میں سے انتخاب نہیں کیا؟ یا ان لوگوں کے ساتھ کیوں کسی فرشتہ کو نہ

بھیجا؟ یا کیوں انھیں مالدار نہیں بنایا؟ (۲) اور کبھی ان کی لجاجت اس حد تک بڑھ جاتی کہ کہتے کہ ہم اسی صورت میں ایمان لائیں گے کہ جب ہم پر بھی وحی نازل ہو یا پھر خدا کو ہم دیکھ لیں اور اس کی آواز بیا واسطہ سنیں۔ (۳)

د۔ دھمکی دینا اور طبع دلانا: ایک دوسرا طریقہ جو انبیاء علیہم السلام کی داستانوں میں مشاہدہ ہوتا ہے وہ یہ ہے کہ وہ لوگ انبیاء علیہم السلام، اور ان کے اطاعت گذاروں کو مختلف اذیتوں، شکنجوں، شہر بد رکرنے، سنگ سار کرنے، اور قتل کرنے کی دھمکی دیتے تھے، (۴) اس کے علاوہ مختلف چیزوں کی لائق دلاتے تھے خصوصاً کثیر دولت کے ذریعہ لوگوں کو انبیاء علیہم السلام کی اطاعت سے روکتے تھے۔ (۵)

ھ۔ خشونت اور قتل: لیکن جب وہ لوگ انبیاء علیہم السلام کا صبر و استقامت، اور صلاحت و متنانت کو مشاہدہ کرتے (۶) اور دوسرا طرف ان کے چاہنے والوں کے اخلاص کو دیکھتے تو اپنی تبلیغات کے ناکام ہونے اور استعمال کئے گئے ہتھکنڈوں کے ناکارہ ہونے کی صورت میں اپنی دھمکیوں کو عملی کر دیتے اور آزادی و اذیت شروع کر دیتے جیسا کہ اسی طرح انہوں نے بہت سے انبیاء الہی کو قتل کر دیا۔ (۷) اور انسانی معاشرہ کو عظیم نعمتوں اور قوم اور سماج کو صاریح رہبروں سے محروم کر دیا۔

.....

(۱) سورہ یونس آیت / ۸۸، سباء آیت / ۳۵، قلم آیت / ۱۴، مریم آیت / ۷۷، مدثر آیت / ۱۲، مزمیل آیت / ۱۱، احتفاف آیت

- (۲) سورہ انعام آیت / ۸۴، ۹۰، ۹۵، ۹۷، اسرائیل / فرقان / ۸۴
- (۳) سورہ بقرہ آیت / ۱۵۳، نساء آیت / ۱۲۴، انعام آیت / ۱۱۸
- (۴) سورہ ابراہیم آیت / ۱۳، ہود آیت / ۹۱، مریم آیت / ۴۶، مسیح آیت / ۱۸، غافر آیت / ۲۶
- (۵) انفال آیت / ۳۶
- (۶) سورہ ابراہیم آیت / ۱۲
- (۷) سورہ بقرہ آیت / ۶۱، ۸۷، ۹۱، آل عمران آیت / ۲۱۱، ۱۱۲، ۱۸۱، مائدہ آیت / ۷۰، نساء آیت / ۱۵۵

### انسانی معاشروں کی تدبیر میں بعض سنت الہی-

اگرچہ انبیاء علیہم السلام کی بعثت کا اصلی ہدف یہ تھا کہ لوگ دنیا و آخرت کی سعادت حاصل کرنے میں ضروری تعلیمات سے آشنا ہو جائیں اور ان کی عقلی و تجربہ کا ضعف وحی کے ذریعہ ختم ہو جائے یا ایک دوسری تعبیر کے مطابق ان کے لئے جدت تمام ہو جائے (۱) لیکن خدا نے انبیاء کی بعثت کے دوران اپنی حکیمانہ تدبیر کے ذریعہ ان کی دعوتوں کو قبول کرنے کے لئے فضا کو ہموار بنایا، تاکہ اس طرح انسانوں کے تکامل کے لئے راستہ آسان ہو جائے اور چونکہ خدا اور انسکے رسول سے روگردانی کے عظیم عوامل میں سے لوگوں کی نہایت مشکلات

کے ہوتے ہوئے ان سے غفلت اور بے نیازی تھی (۲) لہذا خدا فضاء کو اس طرح ہموار کرتا تھا کہ لوگ ان ضرورت مندوں کی طرف متوجہ ہو جائیں اور غرور و تکبر کی سواری سے اُتر جائیں اسی وجہ سے بلاوں کو نازل کرتا اور انھیں سختیوں سے دوچار کر دیتا تاکہ مجبور ہو کر اپنی ناتوانی کا احساس کر لیں اور خدا کی طرف متوجہ ہو جائیں۔ (۳)

لیکن اس عامل کا اثر ہر ایک پرمؤثر نہ تھا خصوصاً وہ لوگ جو دولت میں سرمست اور سالہا سال لوگوں پر ظلم و ستم کے ذریعہ کثیر مال و دولت جمع کر لی تھی قرآن کی تعبیر کے مطابق ان کے دل پھر کی طرح سخت ہو چکے تھے وہ ان سب کے باوجود بھی وہ متوجہ نہیں ہوتے (۴) اسی طرح خواب غفلت میں گرفتار رہتے، اور اپنی باطل راہ پر قائم رہتے اُن پر ان بیاء علیہم السلام کے مواعظ، عذاب کی دھمکیاں، اور ان کی نصیحتوں کا کوئی اثر نہیں ہوتا، اور جب خدا ان سے بلاوں کو ٹال دیتا، اور انھیں نعمتوں سے نواز دیتا، تو یہ کہتے کہ نعمتوں اور بلاوں کا آنا جانا زندگی کا ایک لازم ہے اور ایسا تو ہوتا

(۱) سورہ نساء آیت / ۶۵، ط آیت / ۱۳۴

(۲) سورہ علق آیت / ۶

(۳) سورہ انعام آیت / ۴۲، اعراف آیت / ۹۴

(۴) سورہ انعام آیت / ۴۳، سورہ مومنوں آیت / ۷۶

رہتا ہے نیز ایسا تو گذشتہ لوگوں کے ساتھ بھی ہوا ہے (۱) اور حسب سابق مال کو جمع کرنے اور

ظلم و ستم میں مشغول ہو جاتے، حالانکہ غافل تھے کہ نعمتوں کی افزائش دنیا و آخرت میں بدجنت ہونے کے لئے ان کے واسطے ایک حیلہ ہے (۲)۔

بہر حال جب بھی انبیاء اللہ علیہم السلام کے پیروکار تعداد کے اعتبار سے اس حد تک ہو جاتے کہ وہ ایک مستقل جامعہ تشکیل دے سکتے اور ان میں دفاع کی قوت آ جاتی تو انہیں دشمنان خدا سے جہاد کے لئے حکم دے دیا جاتا تھا (۳) اور ان کے ہاتھوں جماعت کفار پر عذاب الہی نازل ہوتا تھا (۴) وگرنہ مومنین انبیاء علیہم السلام کے حکم سے کنارہ کشی اختیار کر لیتے اور پھر ان پر بازگشت اور ایمان لانے کی نا امیدی کے بعد عذاب نازل ہو جاتا تھا (۵) یہ ہے وہ سنت الہی جو بھی بھی نہیں بدلتی۔ (۶)

(۱) سورہ اعراف آیت / ۹۵، ۱۸۳

(۲) سورہ اعراف آیت / ۱۷۸، آل عمران آیت / ۱۷۸، توبہ آیت / ۵۵، ۵۸، مومنوں آیت / ۵۶، ۵۴

(۳) سورہ آل عمران آیت / ۱۴۶

(۴) سورہ عنكبوت آیت / ۴۰۔ اور بہت سے دوسرے مقامات پر قرآن میں ذکر ہوا ہے  
(۵) سورہ آل عمران آیت / ۱۴۶

(۶) سورہ فاطر آیت / ۴۳، غافر آیت / ۵، اسراء آیت / ۷۷

## سوالات

- ۱۔ انبیاء علیہم السلام کی دعوت کے مقابل میں لوگوں کا عمل کیا تھا؟
- ۲۔ انبیاء علیہم السلام سے مخالفت کے اسباب کیا ہیں؟
- ۳۔ انبیاء علیہم السلام کے مخالفین کیسے کیسے طریقے اپناتے تھے؟
- ۴۔ انبیاء علیہم السلام کی بعثت اور ان کے مقابل میں لوگوں کی مخالفت کی صورت میں سنتِ الہی کیا ہوتی تھی؟

اکتسیوان درس

پنجبر اسلام

## مقدمہ

## پیغمبر اسلام کی رسالت کا اثبات

## مقدمہ

ہزاروں انبیاء علیہم السلام، مختلف ادوار میں اور مختلف سر زمینیوں پر مبعوث ہوئے اور انسانوں کی تربیت و ہدایت میں اپنا ممتاز کردار پیش کیا، انسانی معاشروں میں درخشان آثار چھوڑے، اور ان میں سے ہر ایک نے انسانوں کی ایک جماعت کی تربیت کی، اور بقیہ انساول پر غیر مستقیم اثر چھوڑا، بلکہ ان میں سے بعض تو حیدری اور ایک عادلانہ سماج قائم کرنے اور اُس کی رہبری کرنے میں کامیاب بھی ہوئے۔

انبیاء الہی کے درمیان حضرت نوح علیہ السلام، حضرت ابراہیم علیہ السلام، حضرت عیسیٰ علیہ السلام، اور حضرت موسیٰ علیہ السلام نے خدا کی جانب سے زمانے کے تقاضوں کے لحاظ سے اخلاقی و ظائف اور فردی و اجتماعی احکام و قوانین پر مشتمل کتاب، بشر کی دسترس میں قرار دی، لیکن یہ کتابیں یا تو زمانہ کے گذرنے کے ساتھ بالکل محو ہو گئیں یا ان میں لفظی اور معنوی تحریفیں کی گئیں، اور اس طرح آسمانی شریعتیں مسخ ہو گئیں جب کہ جناب موسیٰ علیہ السلام کی کتاب توریت میں بے شمار تحریفیں ہوئیں اور اب حضرت عیسیٰ علیہ السلام کی انجیل کے نام سے کوئی کتاب باقی نہیں رہی، بلکہ آج جو کچھ ہے وہ حضرت عیسیٰ علیہ السلام کے بعد ان کے حواریوں کے نوشتر جات ہیں، جنھیں کتاب مقدس کا نام دیا گیا ہے۔

اگر کوئی منصف انسان کتاب توریت اور انجلیل کا مطالعہ کرے تو اُسے مخوبی معلوم ہو جائے گا، کہ یہ کتاب میں حضرت موسیٰ علیہ السلام اور جناب عیسیٰ علیہ السلام کی نہیں ہیں بلکہ توریت کا حال تو یہ ہے کہ وہ خدا کو ایک انسان کی شکل میں بیان کرنے کے علاوہ خدا اور اس کے رسولوں کی طرف شرمناک نسبتیں دیتی ہے، کہ خدا بہت سے امور سے بے خبر ہے (۱) اور بارہا جس عمل کو انجام دیتا ہے اس سے پیشان ہو جاتا ہے (۲) وہ اپنے بندوں میں سے ایک بندہ (حضرت یعقوب علیہ السلام) سے کشتی لڑتا ہے لیکن اُسے مغلوب نہیں کر پاتا اور جب تھک جاتا ہے تو اُس سے التماس کرتا ہے کہ اُسے چھوڑ دے، تاکہ اس کی مخلوقات اپنے خدا کو اس حال میں مشاہدہ نہ کرے، (۳) اسی کتاب میں جناب داؤد علیہ السلام کی طرف زنا محضنہ کی نسبت دی ہے (۴) اور جناب لوط علیہ السلام کی طرف شراب نوشی اور محارم سے زنا کی نسبت بھی دی گئی ہے، (۵) اس کے علاوہ کتاب توریت کے لانیوالے حضرت موسیٰ کی موت کی شرح بھی بیان کرتی ہے کہ وہ کیسے اور کہاں انتقال کر گئے (۶)

کیا صرف یہی نکات ہمارے سمجھنے کے لئے کافی نہیں ہیں کہ یہ توریت حضرت موسیٰ علیہ السلام کی توریت نہیں ہے؟ لیکن انجلیل کا حال تو توریت سے بھی بردا ہے اس لئے کہ اولاً جو کتاب حضرت عیسیٰ علیہ السلام پر نازل ہوئی یہ وہی انجلیل نہیں ہے اور خود مسیحیوں نے بھی کوئی ایسا دعویٰ نہیں کیا ہے،

(۲) توریت، سفر پیدائش۔ چھٹا باب شمارہ ۶۔

(۳) توریت، سفر پیدائش۔ ۳۲ باب شمارہ ۴۲۔ ۴۲۔

(۴) عہد قدیم، سموئیل کی دوسری کتاب گیارہواں باب۔

(۵) توریت سفر پیدائش انیسوال باب شمارہ ۰۳۔ ۳۸۔

(۶) تورات سفترشنیہ۔ باب ۴

بلکہ آج جو کچھ بھی اُن کے حواریوں کے نوشتہ جات ہیں یہ کتاب شراب نوشی کی تجویز کے علاوہ اُسے بنانے کو حضرت عیسیٰ علیہ السلام کے مجروات میں شمار کرتی ہے (۱) خلاصہ یہ ہے کہ ان دو اول اعظم رسولوں پر جو کچھ بھی نازل ہوا تحریف کا شکار ہو گیا، اور اب اس میں لوگوں کی ہدایت کی صلاحیت باقی نہیں رہی، لیکن یہ تحریفیں کیسے ہوئیں اس کی بڑی مفصل داستان ہے جسے یہاں بیان کرنے کا موقع نہیں ہے۔ (۲)

ہاں! حضرت عیسیٰ علیہ السلام کی بعثت کے چھ سو سال بعد جب جہل اور ظلم و بربریت نے دنیا کے گوشے گوشے کوتار یک بنار کھا تھا، اور ہدایت کے چراغ خاموش ہو چکے تھے، تو خداوند متعال نے اس دور کے پست ترین اور تاریک ترین سرزی میں پر اپنے آخری رسول کو مبعوث کیا، تا کہ ہمیشہ کے لئے چراغ وحی کو فروزان بنادے، اور نسخ و تحریف سے محفوظ جاؤ دلی کتاب کو بشر کے ہاتھوں میں تھادے اور اس طرح لوگوں کو حقیقی معارف، آسمانی حکمتیں اور الہی قوانین کی تعلیم سے آراستہ کر دے نیز دنیا و آخرت میں سعادت کی راہ کی طرف گامزن کر دے۔ (۳)

امیر المؤمنین امام علی علیہ السلام آنحضرت کی بعثت کے دور کی توصیف کرتے ہوئے فرماتے ہیں: خدا نے اپنے رسول کو اس وقت مبعوث کیا جب گذشتہ انبیاء علیہ السلام کی بعضوں سے کافی فاصلہ واقع ہو چکا تھا، لوگ گہرے خواب میں پڑے سور ہے تھے، دنیا کے گوشہ گوشہ میں فتوں کے شعلے بھڑک رہے تھے، امور پراکنہ تھے، جنگ کے شعلے بھڑک رہے تھے، گناہ اور جہالت کی تاریکی چھائی ہوئی تھی، دھوکہ دھڑی اور حیله گری آشکار تھی، حیات بشر کا تناؤ درخت مر جھایا ہوا تھا اور اس کے سر سبز ہونے کی کوئی امید بھی نہ تھی، پانی کی قلت، مشعل ہدایت خاموش، گمراہی کے

(۱) انجلی، یوحنا باب سوم۔

(۲) اظہار الحق، مصنف رحمۃ اللہ ہندی، الہمدی الی دین المصطفی مصنف علامہ بلاغی، راہ سعات، مصنف علامہ شعرانی۔

(۳) سورہ جمعہ ۳۲۔

پرچم اہرار ہے تھے، بشر کو بد بخیوں نے گھیر کھا تھا، اور اپنا کریہہ چہرہ نمایاں کر دیا تھا، ایسی گمراہی و جہالت اور بد اخلاقی کی وجہ سے قتنہ کے سر اٹھانے کا ہر دم خطرہ تھا، لوگوں پر نا امیدی، ڈر، اور نا امنی کے تاریک بادل چھائے ہوئے تھے، اور اپنے لئے شمشیر کے علاوہ کسی اور چیز کو پناہ گاہ نہیں سمجھتے تھے۔ (۱)

آنحضرت کے ظہور کے بعد بشر کے لئے خدا شناسی، حقیقت جوئی، نبوت کے سلسلہ میں جستجو

تحقیق، اور دین اسلام کی حقانیت جیسے اہم موضوعات تصور کئے جاتے رہے ہیں، ان موضوعات کے اثبات کے ساتھ نسخ و تحریف سے محفوظ قرآن کریم کی حقانیت اور اس کا کتاب الٰہی و آسمانی ہونا نیز تاقیمت بشر کے لئے ضمانت شدہ راستہ، تمام صحیح عقائد کے اثبات اور تمام احکامات کا تعارف رہتی دنیا تک کے لئے کی گئی ہے، جس کے ذریعہ تمام معارف ہستی کے مسائل کو حل کیا جاسکتا ہے۔

### پیغمبر اسلام کی رسالت کے اثبات۔

جیسا کہ ہم نے ستائیں درس میں بیان کیا کہ کسی بھی نبی کی نبوت کو ثابت کرنے کے لئے تین راستے ہیں

۱۔ پہلا راستہ، اس نبی کی گذشتہ زندگی سے آشنای اور حالات و قرائیں سے مدد لینا۔

۲۔ دوسرا راستہ، گذشتہ نبی کی پیشینگوئی۔

۳۔ تیسرا راستہ، انبیاء علیہم السلام کا مججزہ دکھانا ہے۔

آنحضرت کی نبوت کے اثبات کے لئے یہ تینوں راستے موجود تھے مکہ والوں نے آپ کی چالیس سالہ زندگی کو زندگی کے مشاہدہ کیا تھا اور بخوبی انھیں معلوم تھا کہ آپ کی زندگی میں کوئی ضعیف پہلو نہیں ہے اور اس حد تک آپ کو سچا اور اماندار سمجھتے تھے، کہ آپ کو امین کے لقب سے یاد کرتے تھے، لہذا ایسے شخص کی طرف جھوٹ بولنے اور جھوٹے دعویٰ کرنے کی

## (۱) نجاح البلاغہ۔ خطبہ ۱۸۷

نسبت نہیں دی جاتی تھی، اس کے علاوہ گذشتہ نبیوں نے آپ کے ظہور کی بشارت دی تھی (۱) اور اہل کتاب کا ایک گروہ واضح نشانیوں اور علامات کے ساتھ انتظار میں تھا۔ (۲) یہاں تک کہ یہ لوگ مشرکین عرب سے کہا کرتے تھے کہ حضرت اسماعیل علیہ السلام کی نسل سے ایک رسول مبعوث ہونے والا ہے کہ جس کی خبر گذشتہ انبیاء علیہم السلام نے دی ہے اور وہ ادیان توحیدی کی تصدیق بھی کرے گا۔ (۳) اسی وجہ سے یہود و نصاریٰ کے بعض علماء انہیں علامتوں کے پیش نظر آپ پر ایمان لائے (۴) اگرچہ ان میں سے بعض نے نفسانی اور شیطانی خواہشات کی وجہ سے اسلام کو قبول کرنے سے روگردانی کر لی، قرآن کریم اس سلسلے میں فرماتا ہے:

(أَوَلَمْ يَكُنْ لِّهُمْ آيَةً أَنْ يَعْلَمَهُ عُلَمَاءُ بْنِ إِسْرَائِيلَ) (۵)

کیا ان کے لئے یہ نشانی کافی نہیں ہے کہ آپ کو علماء بنی اسرائیل جانتے ہیں۔

جس طرح علماء بنی اسرائیل کی طرف سے آنحضرت کے سلسلہ میں خبر دینا، اور گذشتہ نبیوں کی پیشینگوئیاں، آنحضرت کی رسالت پر اہل کتاب کے لئے روشن گواہیاں تھیں اسی طرح دوسروں کے لئے گذشتہ نبیوں کی حقانیت نیز خود آنحضرت کی حقانیت پر بحث تھی، اس لئے کہ وہ لوگ ان پیشکنوئیوں کی صداقت اور علامتوں کو بخوبی مشاہدہ کرتے تھے اور اپنی عقل کی

بنیاد پر اچھی طرح تشخیص بھی دیتے تھے۔

(۱) سورہ صاف آیت / ۶

(۲) سورہ اعراف - آیت / ۱۵۷، بقرہ آیت / ۱۴۶، سورہ انعام آیت / ۲۰

(۳) سورہ بقرہ - آیت / ۸۹

(۴) سورہ مائدہ آیت / ۱۰، اتحاف آیت / ۱۰

(۵) سورہ شعرا - آیت / ۱۹۷

اور سب سے عجیب بات تو یہ ہے کہ آج کی توریت و انجیل میں ایسی بشارتوں کو تحریف اور محظوظ دینے کی تمام سمعی و کوشش کے باوجود اس میں ایسے نکات اب بھی موجود ہیں جو حق کے طلبگاروں پر جدت تمام کر دیتے ہیں، جیسا کہ علمای یہود و نصاریٰ میں سے ایک کثیر تعداد، انھیں نکات کے پیش نظر حق طلبی کی وجہ سے دین اسلام پر ایمان لا پچکی ہے۔ (۱)

اسی طرح آنحضرت نے بے شمار مجرزے پیش کئے جو احادیث کی صحیح کتابوں میں تواتر کے ساتھ نیز تاریخ کے دامن میں آج محفوظ ہیں، (۲) لیکن آخری رسول اور جاودائی دین کو پچھوانے میں عنایت الہی کا تقاضا یہ تھا، کہ ان مجرمات کے علاوہ جو اتمام جدت کر دیتے ہیں، آنحضرت کو ایک ایسا ابدی مجرزہ عطا کرے کہ جو قیامت تک آنے والے انسانوں کے لئے جدت رہے، ہاں وہ قرآن ہے، اسی وجہ سے آئندہ درس میں ہم اس کتاب کی اعجازی شان

بیان کریں گے۔

---

(۱) ان علماء میں مرزا محمد رضا (جنکا شمار تہران کے عظیم یہودی دانشمندوں میں ہوتا ہے) اور اقامۃ الشہود فی رد الیہود کے مصنف بھی ہیں، یزد کے علماء یہود میں سے حاج بابا قزوینی صاحب کتاب محضر الشہود فی رد الیہود بھی ہیں۔ مسیحیوں کے مطابق اسقف پروفیسر عبدالاحد داؤد صاحب کتاب محمد در توریت و انجلیل ہیں۔

(۲) بحار الانوار ج ۲۷ ص ۲۲۵ اتک ۱۸، اور تمام حدیث و تاریخ کی کتابیں ملاحظہ فرمائیں

## سوالات

- ۱۔ سابق رسولوں کی کتابوں کا حال بیان کریں؟
  - ۲۔ توریت میں موجود تحریکوں میں سے چند تحریکوں کو ذکر کریں؟
-

- 
- ۳۔ موجودہ انجیل کے غیر معتبر ہونے کی وضاحت کریں؟
- ۴۔ آنحضرت کی رسالت کی اہمیت کو بیان کریں؟
- ۵۔ آنحضرت کی رسالت کو ثابت کرنے والے راستہ کو بیان کریں؟

بتسوان درس

اعجاز قرآن

یہ بحث مندرجہ ذیل موضوعات پر مشتمل ہے

قرآن کا مججزہ ہونا  
اعجاز قرآن کی صورتیں  
فصاحت و بлагوت  
صاحب قرآن کا امیٰ ہونا  
اتفاق نظر اور عدم اختلاف

### قرآن کا معجزہ ہونا۔

قرآن تنہا ایک ایسی آسمانی کتاب ہے کہ جس نے پورے دعویٰ کے ساتھ اعلان کر دیا ہے کہ کسی میں بھی اس کی مثل لانے کی طاقت نہیں ہے یہاں تک کہ تمام جن و انس اکٹھا ہو جائیں، پھر بھی وہ اس کتاب کی نظر لانے سے ناتوان ہیں (۱) بلکہ وہ اس جیسی کتاب تو کیا، اس کے دس سورہ (۲) بلکہ ایک ہی سورہ یہاں تک کہ تنہا ایک سطر کا جواب لانے سے، حد درجہ ناتوان ہیں۔ (۳)

اس کے علاوہ نہایت تاکید کے ساتھ تمام انسانوں کو چیلنج کرتا ہے اور اس کتاب کے جواب نہ لانے کی قدرت کو اس کتاب اور اس کتاب کے لانے رسول کا خدائی ہونے کی دلیل قرار دیتا ہے۔ (۴)

(۲) سورہ ہود آیت / ۱۳

(۳) سورہ یونس / ۳۸

(۴) سورہ بقرہ آیت / ۲۴۲۳

لہذا اس امر میں کوئی شک نہیں ہے کہ خود اس کتاب نے اپنے مجذہ ہونے کی خبر دی ہے اور اسے لانے والے رسول نے اس کتاب کے ابدی ہونے اور اپنی رسالت کی حقانیت پر جاودا نی مجذہ قرار دیا ہے، بلکہ آج بھی چودہ صد یاں گذر جانے کے باوجود مختلف وسائل کے ذریعہ دوست و شمن کے کانوں تک اس کے پیغامات پہنچ رہے ہیں اور اس طرح انسانوں پر جحت تمام ہو رہی ہے۔

اور ہمیں بخوبی معلوم ہے کہ جب رسول اکرم نے اپنی رسالت کا آغاز کیا تو سب سے پہلے آپ کو اپنے سخت ترین دشمنوں سے مقابلہ کرنا پڑا کہ جہنوں نے اُس دین کو نابود کرنے کے لئے اپنی کسی بھی کوشش سے دربغ نہیں کیا، اور جب آپ کے دشمن اپنی حکمیوں اور طمع دلانے وغیرہ سے مایوس ہو گئے تو آپ کے قتل کے لئے کہر ہمت باندھ لی، لیکن یہ بھی خدا کی جانب سے وحی کے مطابق مکہ سے مدینہ کی جانب بھارت کے ذریعہ باطل ہو گیا، اور آپ نے اپنی بقیہ عمر مکہ مشرکین اور دھوکے باز یہودیوں سے جنگ میں گزار دی، اور آپ کے چراغ حیات کے گل ہوتے ہوئے آج تک داخلی اور خارجی منافقین اس نورِ الٰہی کو خاموش کرنے کے درپے ہیں جہنوں نے اُسے خاموش کرنے کے لئے اپنی کسی بھی کوشش سے دربغ نہیں کیا اور اگر قرآن جیسی کتاب لانا، ان کے بس میں ہوتا تو وہ ایک لمحہ کی تاخیر بھی نہ کرتے۔

آج جب دنیا کی ظالم طاقتوں نے اپنے جبری تسلط کی راہ میں اسلام کو سب سے بڑے دشمن کے عنوان سے پہچان لیا ہے اور اس سے مقابلہ کے لئے اپنی پوری توانائی کے ساتھ جدوجہد شروع کر دی ہے، تمام مالی، سیاسی، تبلیغاتی، علمی، امکانات کو کٹھا کر لیا ہے اگر ان لوگوں میں اتنی بساط ہوتی کہ قرآن کی صرف ایک سطر کے ماندگوئی عبارت بنایتے تو اپنے وسائل اور تبلیغات کے ذریعہ دنیا کے چپے چپے میں اُس کا اعلان کر دیتے، اس لئے کہ اسلام سے مقابلہ کے لئے یہ آسان ترین راستہ ہے۔

لہذا اگر انسان سمجھدار اور باشمور ہو تو ایسے قرآن اور حالات کو دیکھتے ہوئے مان لے گا کہ قرآن ایک لااثانی اور جاودائی کتاب ہے بلکہ کوئی فرد، یا جماعت، تعلیم و تدریس، یا تمرين کے ذریعہ اس جیسی کتاب نہیں لاسکتا، یعنی یہ کتاب ایک مجزہ کی تمام خصوصیات کا (خارق عادت ہونا) الہی اور غیر قابل تقلید ہونا، نبوت کے دعویٰ کی حقانیت کی دلیل بننے کی مالک ہے اسی وجہ سے آنحضرت کی دعوت اور دین اسلام کی حقانیت پر دلیل قاطع ہے، اور بشر کے لئے سب سے عظیم نعمت اور کیا ہو سکتی ہے کہ اُس نے اس کتاب کو اس طرح نازل کیا ہے کہ تا ابد مجزہ بنی رہے، نیز اپنی صداقت کی دلیل سے سرفراز رہے وہ بھی ایسی دلیل کہ جس کی دلالت کو سمجھنے کے لئے تحصیل اور تہذیب مہارت کی ضرورت نہیں ہے بلکہ ہر شخص کے لئے قابل فہم ہے۔

### اعجاز قرآن کی صورتیں۔

اب تک ہمیں یہ اجمالاً معلوم ہو گیا ہے کہ قرآن خدا کا کلام اور مجزہ ہے لہذا اس کے بعد اُس

کے مஜہد ہونے کی صورتوں کی طرف اشارہ کریں گے۔

## الف۔ قرآن کی فصاحت و بлагت۔

قرآن کے اعجاز کی پہلی صورت اس کی فصاحت و بлагت ہے یعنی خداوند متعال نے اپنے مقصود کو بیان کرنے کے لئے خوبصورت اور پرممکن ترین الفاظ کے ذریعہ منظم اور بہترین ترکیب کے ساتھ پیش کیا ہے تاکہ معنی مقصود کو آسان اور خواہ حسن اپنے مخاطبین کو سمجھا سکے، لہذا ایسے الفاظ کا انتخاب اور انہیں بلند معانی کے لئے مناسب جملوں کی خوبصورت لڑیوں کی ترکیب صرف اُسی ذات کے بساط میں ہے کہ جو پوری طرح الفاظ کی خصوصیات، معانی کے دقائق، اور ان دونوں میں موجود االبطوں پر تسلط ہو، نیز معانی کی بلندیاں اور مقام و محل کی رعایت کرتے ہوئے بہترین الفاظ اور عبارتوں کا انتخاب کرنے اور ایسا وسیع احاطہ، وحی اور الہام الہی کے بغیر کسی بھی انسان کے لئے میسر نہیں ہے۔

قرآن کا ملکوتی طرزِ سخن اور لا جوابِ حج نیز الفاظ و معانی کی وسعت و گہرائی، عربی زبان سے آشنا نیز فن فصاحت و بлагت کے ماہرین کے لئے قابل درک ہے، لیکن فصاحت و بлагت کے مஜہد ہونے کی تشخیص انہیں لوگوں کے بس میں ہے جو مختلف فنون میں یہ طولی سے سرفراز ہوں، قرآن کے مقابلہ میں دوسری فضیح و بلیغ عبارتوں کے علاوہ اپنی تو انائیوں اور مہارتوں کو آزمائچے ہوں، اور یہ کام صرف عرب کے ماہر اور زبردست شعر اکر سکتے تھے، اس لئے کہ عربوں کے لئے سب سے بڑا ہنر شعر گوئی تھی جو آنحضرت کی بعثت کے دوران اپنے عروج پر

پہنچ چکی تھی، شعر اپنے بہترین اشعار کو ادبی تقیدوں کے بعد اسے بہتر بن ہنر کے عنوان سے پیش کرتے تھے۔

بنیادی اعتبار سے حمدت الہی کا تقاضا یہ ہے کہ کسی بھی نبی کا مجزہ اُس زمانہ کے علم و ہنر کے تناسب و تقاضے کے مطابق ہو، تاکہ اُس زمانہ کے لوگ اُس مجزہ کے اعجاز کو علوم بشری کے مقابلہ میں درک کر سکیں، جیسا کہ امام ہادی علیہ السلام سے جب ابن سکیت، نے سوال کیا کہ کیوں خدا نے حضرت موسیٰ علیہ السلام کا مجزہ، یہ بیضاء، اور عصا کو اژدها میں تبدیل کر دینا، اور اسی طرح حضرت عیسیٰ علیہ السلام کا مجزہ، یہاروں کو شفاذ دینا، اور حضرت رسول اکرم کا مجزہ، قرآن کو فراردیا؟ تو آپ (علیہ السلام) نے جواب میں فرمایا، حضرت موسیٰ علیہ السلام کے زمانہ میں راجح ہنر، سحر اور جادو تھا، اسی وجہ سے خدا نے حضرت موسیٰ علیہ السلام کا مجزہ، جادو سے مشابہ قرار دیا، تاکہ وہ لوگ مجزہ جیسے عمل کی ناتوانی کو درک کر سکیں، اور حضرت عیسیٰ علیہ السلام کے دور میں طبابت اپنے عروج پر تھی لہذا خدا نے حضرت عیسیٰ علیہ السلام کا مجزہ لا علاج یہاروں کو شفاذ دینا قرار دیا، تاکہ لوگ اس مجزہ کے اعجاز کو بخوبی درک کر سکیں، لیکن آنحضرت کے دور میں راجح ہنر سخن سرائی اور شعر گوئی تھی، لہذا خدا نے قرآن کو بہترین اسلوب کے ساتھ نازل کیا، تاکہ قرآن کے اعجاز کی برتری کو بخوبی درک کیا جاسکے۔ (۱)

(۱) اصول کافی، ج ۲۴ ص ۲۴۔

ہاں اُس دور کے زبردست ادباء جیسے، ولید بن مغیرہ مخردی، عقبہ بن ربیعہ، اور طفیل بن عمرو، نے قرآن کی فصاحت و بلاغت اور بشر کے بہترین کلاموں پر اُس کی برتری کا اقرار اکیا<sup>(۱)</sup>۔ یہاں تک کہ ایک صدی کے بعد ابن ابی العوجائی، ابن مقفع، ابو شاکر دیسانی، اور عبد الملک بصری، جیسے افراد نے قرآن کے مقابلہ میں زور آزمائی کرنے کی کوشش کی اور مسلسل ایک سال تک اس کا جواب لانے میں سعی کو شش کرتے رہے لیکن وہ جواب میں ایک حرف بھی پیش نہ کر سکے، یہاں تک کہ مجبور ہو کر قرآن کی عظمت کے مقابلہ میں گھٹنے ٹیک دئے، اور جب وہ لوگ مسجد الحرام میں اپنی ایک سال کی زحمتوں کا نتیجہ جمع کرنے کے لئے اکٹھا ہوئے تو اسی ہنگامہ امام صادق علیہ السلام ان لوگوں کے پاس سے گزرے اور اس آیت کی تلاوت فرمائی:

(قُلْ لَئِنِ اجْتَمَعَتِ الْأَنْسُ وَ الْجِنُّ عَلَى أَنْ يَتُوَافَّمُوا مِثْلٌ هَذَا الْقُرْآنُ لَا يَتُوَافَّمُ مِثْلُهِ  
وَلَوْ كَانَ بَعْضُهُمْ لِبَيْعٍ ظَهِيرًا) <sup>(۲)</sup>

اے رسول! ان سے کہہ دو کہ اگر دنیا کے سارے جن و انس اس بات پر اکٹھے ہو جائے کہ اس قرآن کا مثل لے آئیں تو اس کا مثل نہیں لاسکتے اگرچہ اس بابت ایک دوسرے کی مدھمی کریں۔

### ب۔ قرآن لائز والے کا اُمی سہونا۔

قرآن اپنے معمولی حجم کے باوجود فردی و اجتماعی احکام و قوانین نیز اسلامی معارف کا سمندر کو اپنے اندر سمیٹنے ہوئے ہے، جنہیں جمع کرنے اور اس سلسلہ میں تحقیق کے لئے علوم و فنون میں

ماہر افراد کی ایک جماعت کی ضرورت ہے جو سالہاں سال اس مسئلہ کے تحت جستجو و تحقیق کریں اور آہستہ آہستہ اس میں موجود اسرار سے پردہ گشائی کریں اگرچہ اس کے تما محقات اور اسرار سے پردہ

---

(۱) اعلام الوری ص ۲۸۲۷ سیرہ ابن ہشام ج ۱ ص ۴۱۰۔

(۲) سورہ بنی اسرائیل آیت ۸۸۔ تفسیر نور الشفیعین اسی آیت کے ضمن میں رجوع کریں۔  
کشائی فقط انھیں لوگوں کے بساط میں ہے کہ جو علم الہی کے مالک اور خدا کی جانب سے تائید شدہ ہوں قرآن میں موجود بلند معارف کے مجموعے، اخلاقی دستورات کے باارزش خزانے، عادلانہ اور منظم قوانین، عبادتوں کے باب میں فردی و اجتماعی احکامات کا حکمت کی بنیاد پر استوار ہونا، مفید ترین نصیحتیں، عبرتوں سے بھر پور داستانیں، تعلیم و تربیت کے طور طریقے، یا ایک جملہ میں یہ کہا جاسکتا ہے کہ یہ قرآن اُن تمام اصول و قوانین پر مشتمل ہے جو انسان کی دنیوی و آخری سعادتوں کے لئے ضروری ہیں، جسے بہترین اسلوب کے ساتھ اس طرح جمع کر دیا ہے کہ جس سے ایک سماج کے مختلف افراد اپنی استعداد کے مطابق سمجھ سکیں۔  
حقائق و معارف کے ایسے مجموعہ کو جمع کرنا عادی انسانوں کی بساط کے باہر ہے لیکن جو چیز آنکھوں کو خیرہ کر دیتی ہے وہ یہ کہ ایسی باعظمت کتاب ایک ایسے شخص کے ہاتھوں پیش کی گئی ہے جس نے نہ مکتب دیکھا، نہ قلم کو ہاتھ لگایا، بلکہ ایسے سماج میں تربیت پائی جو تمدن سے کوسوں دور تھا، اور اس سے بھی عجیب غریب بات یہ ہے کہ بعثت سے پہلے چالیس سال تک

---

ایسا کوئی کلام بھی اُس ذات سے سننے میں نہیں آیا، اور رسالت کے دوران جو کچھ بھی وحی کے عنوان سے پیش کیا، ایک ایسے مخصوص اسلوب و ترکیب پر مشتمل تھا جو اسے دوسرا کلاموں کے درمیان ممتاز کر دیتا تھا یہاں تک کہ خود وحی اور آنحضرت کے ذاتی کلام میں فرق واضح و روشن رہتا تھا۔

قرآن اسی نکتہ کی طرف اشارہ کرتے ہوئے فرماتا ہے:

(وَمَا كُنْتَ مِنَ الظَّالِمِينَ إِذَا أَرْتَهُمْ بِالْمُبْطِلِونَ) (۱)

اے رسول! قرآن سے پہلے نہ تو تم کوئی کتاب پڑھتے تھے اور نہ اپنے ہاتھ سے تم لکھا کرتے تھے ایسا ہوتا تو یہ جھوٹے ضرور تمہاری نبوت میں شک کرتے۔

(۱) سورہ عنكبوت۔ آیت ۴۸

اسی طرح ایک اور مقام پر فرماتا ہے:

(قُلْ لَوْ شاءَ اللَّهُ مَا تَوَلَّتُهُ عَلَيْكُمْ وَلَا أَدْرِيْكُمْ بِهِ فَقَدْ لَبِثْتُ فِي كُمْ عُمْرًا مِّنْ قَبْلِهِ فَلَمَّا تَعْقِلُوْنَ) (۱)

اگر خدا چاہتا تو میں یہ کتاب تمہارے سامنے پیش نہ کرتا اور اس سے آگاہ نہ کرتا جیسا کہ اس سے پہلے تمہارے درمیان زندگی گزاری کیا تم لوگ کچھ سمجھ سکے؟

شاید قرآن میں سورہ بقرہ کی آیت (۲۳)

فَأَتُوا إِسْوَرَةً مِّنْ مِثْلِهِا سِي

اعجاز کی طرف اشارہ ہو یعنی احتمال یہ ہے کہ (مثلہ) کی ضمیر (عبدنا) کی طرف پلٹ رہی ہو۔

اگر فرض محال کو ممکن مان لیا جائے کہ ہزاروں دانشمند افراد ایک دوسرے کی مدد سے ایسی کتاب کے جواب لانے میں کامیاب ہو جائیں لیکن کسی بھی صورت میں ایک مکتب میں جانے والے اور درس نہ پڑھنے والے شخص سے ایسی کتاب کا جواب لانا غیر ممکن ہے۔ لہذا ایک اُمیٰ شخص کے ذریعہ ایسی بے نظیر خصوصیات پر مشتمل کتاب کا ظاہر ہونا قرآن کے اعجاز کے دوسرے پہلوں کی طرف ایک اشارہ ہے۔

### ج- اتفاق نظر اور عدم اختلاف۔

قرآن مجید ایک ایسی کتاب ہے جو (۲۳) سال کی مدت میں تلحیخ و شیریں حوادث، نشیب و فراز سے بھر پور حالات کے باوجود اُس کے مطالب میں روانی اور اعجاز کے پہلو برقرار ہیں۔ لہذا ظاہر و باطن، الفاظ و معانی میں روانی قرآن کے اعجاز کی ایک دوسری صورت ہے خود قرآن میں اسی نکتہ کی طرف ایک اشارہ موجود ہے: (أَفَلَا يَتَذَكَّرُونَ الْقُرْآنَ وَلَوْ كَانَ مِنْ عِنْدِ عَيْرِ اللَّهِ لَوْ جَدُّ وَافِيْهِ اخْتِلَافًا كَثِيرًا) (۲) تو کیا یہ لوگ قرآن میں غور و فکر نہیں کرتے اور یہ خیال نہیں کرتے کہ اگر خدا کے سوا کسی اور کسی طرف سے آیا ہوتا تو ضرور اس میں اختلاف پاتے۔

(۱) سورہ یونس آیت ۱۶

(۲) سورہ نسایٰ - آیت ۸۲

## وضاحت:

ہر انسان ہمیشہ دو قسم کی حالتوں سے دوچار ہوتا ہے، پہلے یہ کہ برابر اس کی معلومات اور مہارتیوں میں اضافہ ہوتا رہتا ہے اور یہ افزائش اُس کے کلام میں پوری طرح اثر انداز بھی ہوتی ہے اور طبیعی اعتبار سے بیس سال کے اندر نمایاں فرق آ جاتا ہے۔

دوم: یہ کہ زندگی کے مختلف حوادث اور مختلف حالات جیسے یاس و امید، خوشی و غم اور اضطراب و آرام، احساسات و خیالات کی تبدیلی کا باعث بنتے ہیں، لہذا اُس کے حالات کا اس طرح سے متغیر ہوتے رہنا اُس کے کلام میں شدید اختلاف اور ضد و نقیض کا سبب بنتا ہے، دراصل رفتار و گفتار میں تبدیلی روچی حالات کے متغیر ہونے کا سبب ہوتے ہیں کہ جو خود طبیعی اور اجتماعی اوضاع و احوال کے تابع ہیں۔

اب اگر ہم یہ فرض کر لیں کہ قرآن کریم آنحضرت کی اپنی لکھی ہوئی کتاب ہے تو آپ کی زندگی کے حوادث، تلخ و شیریں حالات کی وجہ سے یہ کتاب بے شمار اختلافات اور ضد و نقیض سے پڑھوں چاہیے تھی لیکن ہم ایسے اختلاف کا مشاہدہ نہیں کر رہے ہیں۔

لہذا نتیجہ یہ نکلتا ہے کہ قرآن کے مضامین میں عدم اختلاف اور اتحاد کا ہونا، اُس کی فصاحت و بلاغت کا معجزہ ہے نیز اس بات کی دلیل ہے کہ اس کتاب کا سرچشمہ خداوند متعال کی ذات ہے جو بدلتے ہوئے حالات پر مسلط اور طبیعت پر حاکم ہے۔

## سوالات

- ۱۔ قرآن کس طرح اپنے مجزہ ہونے کا دعویٰ کر رہا ہے وضاحت فرمائیں؟
- ۲۔ اعجاز قرآن پر اجماعی دلیل کیا ہے؟
- ۳۔ کیا یہ احتمال دیا جاسکتا ہے کہ اب تک کسی نے بھی اس کا جواب دینا مناسب نہ سمجھا، یا اس کا جواب لائے ہوں اور ہم اس سے بے خبر ہوں؟ کیوں؟
- ۴۔ قرآن کی حیرت انگیز بلاغت کی تشریع کریں؟
- ۵۔ اعجاز قرآن اور آنحضرت کے اُمی ہونے میں کیا کوئی ربط برقرار ہے؟
- ۶۔ قرآن میں اختلاف کا نہ ہونا کیونکہ اس کے مجزہ ہونے پر دلالت کرتا ہے؟

## تیسیسوان درس

قرآن کا تحریف سے محفوظ رہن

مقدمہ

قرآن میں کسی چیز کا اضافہ نہ ہوں

## قرآن سے کسی چیز کا کم نہ ہوں

### مقدمہ

جیسا کہ ہم نے پہلے اشارہ کر دیا ہے کہ ضرورتِ نبوت کی دلیل کا تقاضا یہ ہے کہ الٰہی پیغامات صحیح و سالم انسانوں تک پہنچیں، تاکہ اس پر عمل کرتے ہوئے انسان اپنی دنیا و آخرت کی سعادتوں تک رسائی حاصل کر سکے۔

لہذا قرآن کا لوگوں تک پہنچنے تک محفوظ رہنا دوسری آسمانی کتابوں کی طرح محتاج بحث نہیں ہے لیکن یہیں یہ کہاں سے معلوم کہ دوسری آسمانی کتابیں بشر کے اختیار میں آنے کے بعد تحریفات کا شکار ہو گئیں یا ایک مدت گزرنے کے بعد طاق نسیاں کا شکار ہو گئیں، جیسا کہ آج ہمارے درمیان حضرت ابراہیم و حضرت نوح علیہما السلام کی کتابوں کا کوئی اثر موجود نہیں ہے۔ اور حضرت موسیٰ و حضرت عیسیٰ علیہما السلام کی کتابیں اپنی اصلی حالت میں باقی نہیں ہیں۔ لہذا ان طالب کے پیش نظر یہ سوال اٹھتا ہے کہ آج ہمارے پاس جو آسمانی کتاب کے عنوان سے قرآن موجود ہے کیا یہ وہی کتاب ہے جو آنحضرت پر نازل ہوئی اس میں کسی بھی قسم کی کوئی تحریف، کمی و زیادتی نہیں ہوئی ہے؟

البتہ وہ لوگ کہ جنہیں اسلام اور مسلمین کی تاریخ کا تھوڑا، بہت بھی علم ہے، وہ جانتے ہیں کہ رسول اللہ اور آپ کے جانشین ائمہ علیہم السلام نے قرآن کی کتابت اور اُس کی آیات کے حفظ کرنے میں کیا اہتمام کیا ہے، یہاں تک کہ تاریخ کے مطابق تنہا ایک جنگ میں قرآن

کے حافظین میں سے ستر افراد شہید کر دئے گئے، چودہ صدیوں سے قرآن کوتواتر سے نقل کرنے اور اُس کی آیات و کلمات اور حروف کی تعداد کو شمار کرنے میں مصروف ہیں وہ اس بات سے باخبر ہیں ایسے لوگ بھی بھی قرآن میں معمولی تحریف کا امکان بھی نہیں دے سکتے، لیکن اگر تاریخ کے ایسے قطعی قرآن سے صرف نظر کر لیا جائے تو عقلی و نقلي دلائل کے ذریعہ قرآن کے سالم رہنے کو ثابت کیا جاسکتا ہے، یعنی پہلے مرحلہ میں دلیل عقلی کی بنیاد پر قرآن میں کسی بھی چیز کے زیادہ ہونے کو ثابت کرنے کے بعد خود قرآن کی آیات کے سہارے اُس میں سے کسی بھی چیز کے کم نہ ہونے کو ثابت کیا جاسکتا ہے۔ اسی وجہ سے قرآن کے سالم رہنے کی بحث کو دو مختلف حصوں میں تقسیم کیا جاسکتا ہے۔

### قرآن میں کسی چیز کا اضافہ نہ ہونا۔

قرآن میں کسی بھی چیز کے زیادہ نہ ہونے کا مسئلہ تمام مسلمین بلکہ جہان کے تمام باخرا فراد کے نزد یک قبول شدہ ہے، بلکہ کوئی ایسا حادثہ بھی رونما نہیں ہوا کہ جس کی وجہ سے قرآن میں کسی بھی چیز کے زیادہ ہونے کا احتمال دیا جاسکے، اور اسی اضافہ کے لئے کسی سند کا کوئی بھی وجود نہیں ہے، بلکہ عقلی دلیل کی بنیاد پر اس مسئلہ کو اس طرح باطل کیا جاسکتا ہے کہ اگر یہ فرض کر لیا جائے کہ قرآن کے معانی میں کسی کامل معنی کا اضافہ ہوا ہے تو اس کا مطلب یہ ہو گا قرآن کا مثل یا نظیر لانا ممکن ہے، حالانکہ اعجاز قرآن اور بشری ناتوانی کے پیش نظر یہ امر باطل ہے، اگر یہ فرض کر لیا جائے کہ تنہا ایک کلمہ یا ایک چھوٹی آیت کا صرف اضافہ ہوا ہے تو اس کا

لازم ہے کہ نظم سخن میں خلل وارد ہوا ہے اور قرآن اپنی اعجاز آمیز شکل و صورت سے خارج ہو گیا ہے، اور اس صورت میں قابل تقلید اور اُس کے مثل لانے کا امکان پیدا ہو جائے گا، اس لئے کہ قرآن، آیتوں کے اعجاز آمیز نظم، کلمات و حروف کے انتخاب پر منحصر ہے، لہذا اُن میں خلل اور تغیر کے وارد ہوتے ہی وہ اپنی اصلی حالت سے خارج ہو جائے گا۔

لہذا جس دلیل کے ذریعہ قرآن کا اعجاز ثابت ہے اُسی دلیل کے ذریعہ قرآن کا اضافات سے محفوظ رہنا ثابت ہے، نیز اُسی دلیل کے ذریعہ کسی کلمہ یا جملہ کا کم ہونا اس کے کم ہوتے ہی حالت اعجاز کے ختم ہو جانے کی نفی کرتا ہے، لیکن قرآن سے کسی کامل سورہ کے کم نہ ہونے یا قرآن سے ایک کامل مطلب کا اس طرح سے خارج ہو جانا کہ اُس کے اعجاز میں خلل واردنہ ہو، اس کے نہ ہونے کو ثابت کرنے کے لئے دوسرے دلائل کی ضرورت ہے۔

## قرآن سے کسی چیز کا کام نہ ہونا۔

آج تک علماء اسلام خواہ سنی ہوں یا شیعہ برابر اس امر کی تائید کرتے رہے ہیں کہ جس طرح قرآن میں کسی چیز کا اضافہ نہیں ہوا اسی طرح اُس سے کچھ کم بھی نہیں ہوا ہے انہوں نے اپنے اس مطلب کے لئے بے شمار دلیلیں پیش کی ہیں، لیکن احادیث کی کتابوں میں بعض من گھڑت حدیثوں کو نقل کرنے کی وجہ سے بعض معتبر روایتوں (۱) سے غلط مفہوم کو حاصل کرتے ہوئے بعض نے اس مطلب کا احتمال اور بعض نے قرآن سے بعض آیات کے کم ہونے کی تائید بھی کی ہے۔

قرآن کا کسی بھی قسم کی تحریف خواہ اضافہ کے معنی میں ہو یا کم ہونے کے معنی میں۔

اس سلسلہ میں تاریخ کے قطعی قرآن ہونے کے علاوہ قرآن سے ایسے مطالب کا حذف ہو جانا جو اُس کے اعجاز کو ختم کر دے، دلیل اعجاز کے ذریعہ باطل ہے بلکہ قرآن کی ایک سورہ یا ایک آیت کے حذف ہونے سے محفوظ رہنے کو خود قرآن کریم کے ذریعہ ثابت کیا جاسکتا ہے۔

یعنی جب یہ امر واضح ہو گیا کہ تمام قرآن خدا کا کلام ہے اور اُس میں ایک حرف کا بھی نہیں ہوا ہے لہذا اُس کی آیات کے مفہوم لفظی و تعبیدی دلائل کے عنوان سے جدت ہیں، لہذا قرآن کی آیت

(۱) جیسے کہ وہ روایات جو آیتوں کی تفسیر یا اس کے بیان کرنے یا غلط تفسیروں اور معنوی تحریفوں کو باطل کرنے والی ہیں، جن سے یہ سمجھا گیا ہے کہ وہ قرآن کے کلمات کے حذف ہونے پر دلالت کرتی ہیں۔

سے حاصل ہونے والے مفہوم میں سے ایک مفہوم قرآن کا خدا کی جانب سے ہر قسم کی تحریف سے محفوظ رہنے کی ضمانت لینا ہے، جبکہ دوسری آسمانی کتابوں کی حفاظت خود اُسی امت کے حوالہ تھی (۱) یہی مفہوم سورہ حجر کی آیت نمبر (۹) میں موجود ہے (إِنَّمَا نَزَّلْنَا الْذِكْرَ وَإِنَّا لَهُ مَحْظوظُونَ) یہ آیت دو جملوں پر مشتمل ہے، پہلا جملہ (إِنَّمَا نَزَّلْنَا اللَّهُ كَرَّ) اس بات پر دلالت کرتا ہے کہ قرآن کو خدا نے نازل کیا ہے اور نزول کے دوران اس میں کسی بھی قسم کا کوئی تصرف بھی نہیں ہوا ہے اور دوسرا جملہ (وَإِنَّا لَهُ مَحْظوظُونَ) اس جملہ میں نہایت تاکید

ہوئی ہے جو اس بات پر دلالت کرتی ہے کہ خدا نے اس میں کسی بھی قسم کی تحریف نہ ہونے کی ضمانت لے رکھی ہے

یہ آیت اگرچہ قرآن میں کسی بھی قسم کے اضافے کی نفی کر رہی ہے لیکن ایسی تحریف کے نہ ہونے پر اس آیت سے بھی استدلال نہیں کیا جاسکتا ہے اس لئے کہ قرآن میں کسی بھی آیت کے اضافے کے فرض میں وہ آیت خود بھی شامل ہے، لہذا اس آیت کے ذریعہ اس فرض کو باطل کرنا صحیح نہیں ہے، اسی وجہ سے ہم نے قرآن کے مجزہ ہونے کے ذریعہ اس فرضیہ کو باطل کیا ہے اور پھر اسی آیت کے ذریعہ کسی آیت یا سورہ کا اس طرح سے حذف ہونا جو قرآن کے اعجاز آمیز نظم میں غلط وارد نہ کرے اس قسم کے حذف سے قرآن کے محفوظ رہنے کو بھی ثابت کر دیا ہے، پس اس طرح قرآن کا تحریف (خواہ اضافے کے ساتھ ہو یا حذف ہونے کے ساتھ) سے محفوظ رہنا عقلی اور تقلی دلائل کی ترکیب سے ثابت ہو جاتا ہے۔

اس بحث کے آخر میں اس نکتہ کی طرف اشارہ کرنا لازم سمجھتے ہیں کہ قرآن کا تحریف سے محفوظ رہنے کا مطلب نہیں ہے کہ قرآن جہاں بھی ہو کتابت یا قرائت کے اعتبار سے محفوظ یا غلط تفسیر اور تحریف معنوی سے پوری طرح پاک ہو، یا نزول کے مطابق اس کے سورہ اور آیتیں منظم ہوں

(۱) جیسا کہ سورہ مائدہ کی آیت نمبر (۴) میں علماء یہود و نصاریٰ کے سلسلہ میں فرماتا ہے۔

.....  
...ما استحفظوا ممن کتاب اللہ و کانوا علیہ شهداء

، بلکہ اس کا مطلب یہ ہے کہ قرآن جس مقدار میں نازل ہوا ہے اسی طرح انسانوں کے درمیان کم و زیادتی کے بغیر موجود ہے تا کہ طالبان حقیقت اپنا مقصود حاصل کر سکیں، لہذا قرآن کے بعض شخصیات کا ناقص یا کتابت کے اعتبار سے غلط ہونا قرائتوں کے اختلاف یا نزول قرآن کے مطابق آیات اور سورہ کا منظم نہ ہونا مختلف تفسیر اور معنوی تحریفوں کا ہونا قرآن کا تحریف سے محفوظ رہنے کے خلاف نہیں ہے۔

## سوالات

- ۱- قرآن کا تحریف سے محفوظ رہنے کے مسئلہ کو بیان کریں؟
- ۲- تاریخی اعتبار سے قرآن کے تحریف سے محفوظ رہنے پر دلائل کیا ہیں؟
- ۳- قرآن کا محفوظ رہنا کس طرح ثابت کیا جاسکتا ہے؟
- ۴- قرآن میں زیادتی کے نہ ہونے کو ثابت کریں؟
- ۵- کس دلیل کی بنیاد پر قرآن سے کچھ بھی کم نہیں ہوا ہے؟
- ۶- کیا انھیں دلیلوں کے ذریعہ قرآن میں اضافہ نہ ہونے کو ثابت کیا جاسکتا ہے؟ کیوں اور کیسے؟
- ۷- اس امر کی وضاحت کریں کہ قرآن کا قراءت یا کتابت کے اعتبار سے ناقص ہونا معنوی تحریفوں اور مختلف تفسیروں کا ہونا کیونکہ قرآن کا کسی بھی قسم کی تحریف سے محفوظ رہنے کے مسئلہ کے خلاف نہیں ہے۔؟

چوتیسواں درس  
اسلام کا جهانی اور جاودائی ہونا  
یہ بحث مندرجہ ذیل موضوعات پر مشتمل ہے  
مقدمہ

---

اسلام کا جہانی ہونا

اسلام کے جہانی ہونے پر قرآن کے دلائل

اسلام کا جادو دانی ہونا

چند شبہات کا حل

### مقدمہ

ہمیں یہ معلوم ہو چکا ہے کہ تمام انبیاء علیہم السلام پر ایمان لانا اور ان کے پیغامات پر یقین کرنا لازم ہے، لہذا انبیاء علیہم السلام میں سے کسی نبی کا انکار یا ان کے پیغامات میں سے کسی پیغام کا منکر ہونا ربوبیت تشریعی کے انکار اور شیطان کے کفر کے مانند ہے۔

لہذا آنحضرت کی رسالت کے ثابت ہو جانے کے بعد آپ پر اور ان سبھی احکام پر ایمان لانا کہ جو خدا کی طرف سے نازل ہوئے ہیں ضروری اور واجب ہے، لیکن کسی بھی نبی اور اُس کی کتاب پر ایمان لانے کا مطلب یہ نہیں ہے کہ اُس کی شریعت پر عمل کرنا بھی ضروری ہو، جیسا کہ مسلمین تمام انبیاء علیہم السلام اور ان کی کتابوں پر ایمان رکھتے ہیں لیکن وہ گذشتہ شریعتوں پر عمل نہیں کر سکتے، جس طرح سے کہ ہم نے پہلے اشارہ کیا کہ ہر امت پر اُسی دور کے نبی کی شریعت پر عمل کرنا واجب ہے (۱) لہذا آنحضرت کی شریعت پر عمل کرنا تمام انسانوں پر اُسی

وقت واجب ہو گا

کہ جب آپ کی رسالت کسی خاص قوم سے مخصوص نہ ہو اور آپ کے بعد کسی دوسرے نبی کی

## بعثت نہ

(۱) اسی کتاب کے اتنیسویں درس کی کی طرف رجوع کیا جائے۔  
 ہوئی ہو کہ جسکی وجہ سے شریعت اسلام کے منسون ہونے کا سوال پیدا ہو۔  
 اسی وجہ سے اس مسئلہ پر بحث کرنا ضروری ہے، کہ کیا آنحضرت کی رسالت جهانی اور جاودا نی  
 ہے یا پھر کسی خاص قوم اور زمانے سے مخصوص ہے؟  
 اس مسئلہ کو مد نظر رکھتے ہوئے اسے صرف عقلی بنیاد پر حل نہیں کیا جاسکتا، بلکہ فقیلی علوم اور تاریخ  
 میں تحقیق و تجویز کرنی ہوگی یعنی اس کو حل کرنے کے لئے معتبر اسناد کی طرف رجوع کرنا ہوگا۔  
 اور جس کے لئے قرآن کریم کی حقانیت اور آنحضرت کی نبوت و عصمت آشکار ہو چکی ہو اس  
 کے لئے کتاب و سنت سے زیادہ معتبر مدرک کچھ اور قرآنیں دیا جاسکتا۔

## اسلام کا جہانی ہونا۔

اسلام کا جہانی ہونا اور کسی خاص قوم سے مخصوص نہ ہونا اس دین کی ضروریات میں سے ہے،  
 یہاں تک کہ وہ لوگ جو اسلام کو نہیں مانتے ان لوگوں کو بھی بخوبی معلوم ہے کہ اسلام جہانی ہے  
 اور کسی خاص سر زمین سے مخصوص نہیں ہے۔  
 اس کے علاوہ تائیجی شواہد بے شمار ہیں جو اس بات پر دلالت کرتے ہیں، کہ آنحضرت نے

قیصر روم، بادشاہ ایران، مصر و جبلشہ کے حاکم، اور شامات کے فرمانرواء، نیز عرب کے قبیلوں کے رئیسوں کے نام، خاص خطوط تحریر فرمائے، اور انھیں اسلام کی طرف دعوت دیتے ہوئے، اُسے قبول نہ کرنے کی صورت میں عذاب سے ڈرایا، (۱) لہذا اگر دعوت اسلام عمومی نہ ہوتی تو دوسرا سر زمینوں کے بادشاہوں کے نام دعوت اسلام کے لئے خطوط روانہ نہ کرتے۔

لہذا کوئی بھی شخص حقانیتِ اسلام پر ایمان اور اُس کی شریعت پر عمل کرنے میں فرقہ کا قائل نہیں ہو سکتا، اور کوئی بھی اُس شریعت پر عمل کرنے اور اُس کی پیروی کرنے سے مستثنی نہیں ہے۔

(۱) یہ خطوط تاریخ میں درج ہیں جنھیں مکاتیب الرسول نامی کتاب میں جمع کر دیا گیا ہے۔

### اسلام کے جهانی ہونے پر قرآنی دلالت۔

جبیسا کہ ہم نے اشارہ کیا کہ ایسے مطالب کو ثابت کرنے کے لئے بہترین دلیل قرآن کریم ہے کہ جس کی حقانیت اور معتبر ہونا گذشتہ دروس میں ثابت ہو چکا ہے، لہذا اگر کوئی ایک فرد بھی قرآن کا اجمالی مطالعہ کرے تو اسے بخوبی معلوم ہو جائے گا کہ اس کی دعوت جهانی ہے، اور کسی خاص قوم یا سر زمین سے مخصوص نہیں ہے، جبیسا کہ بہت سی آیات میں (۱) ایہا الناس (۲) اے لوگو! (۳) یا پھر (یا بَنَى ءاَدَمَ) اے اولاد آدم (۴) جیسے عنادوں کے ذریعہ لوگوں کو خطاب کیا ہے، اور اپنی ہدایت کو (النَّاسُ وَالْعَالَمِينَ) تمام انسانوں (۵) کے لئے

قرار دیا ہے، اس کے علاوہ بہت سی آیات میں آنحضرت کی رسالت کو تمام انسانوں (ائش و العالَمِینَ) (۵) (۶) کے لئے مقرر کیا ہے اور ایک آیت میں اس کی دعوت کو ہر اس شخص سے مخصوص، اور شامل ہو جانا ہے جو اس سے باخبر ہو جائے (۷) اسی طرح دوسرے مقامات پر ادیان آسمانی کے ماننے والوں کو اہل کتاب کے عنوان سے خطاب کیا ہے (۸) اور انھیں آنحضرت کی رسالت کو قبول کرنے کی طرف دعوت دی ہے، نیز آنحضرت پر قرآن کے نزول کے هدف کا دوسرے ادیان پر اسلام کی کامیابی کو قرار دیا ہے۔ (۹)

---

(۱) سورہ بقرہ۔ آیت ۲۱، نسائی۔ آیت ۴، ۱۷۴، فاطر آیت ۱۵

(۲) سورہ اعراف۔ آیت ۲۶، ۲۷، ۳۱، ۲۸، ۳۵، ۳۱، ۲۷، ۲۶، سورہ لم۔ آیت ۶۰۔

(۳) سورہ بقرہ۔ ۱۸۵، ۱۸۷، ۱۳۸، سورہ آل عمران۔ ۱۳۸، ۱، ابراہیم۔ ۵۲، ۱، جاشیہ۔ ۲۰، زمر۔ ۴، نحل۔ ۴، کہف۔ ۴، حشر۔ ۲۱

(۴) سورہ انعام۔ ۹۰، یوسف۔ ۴، ۱۰۴، ص۔ ۸۷، تکویر۔ ۲۷، قلم۔ ۵۲

(۵) سورہ نسائی۔ ۷۹، حج۔ ۴۹، سبائی۔ ۲۸ (۶) سورہ انبیاء۔ ۱۰۷، فرقان۔ ۱

(۷) انعام۔ ۱۹ (۸) سورہ آل عمران۔ ۶۵، ۶۰، ۱۱۰، ۹۸، ۷۱، ۷۰، مائدہ۔ ۱۵

(۹) سورہ توبہ۔ ۳۳، فتح۔ ۳۸، صاف۔ ۹

ان آیات کو مد نظر رکھتے ہوئے قرآن کی دعوت کے عمومی ہونے اور اسلام کے جهانی ہونے میں کوئی شک باقی نہیں رہتا۔

---

## اسلام کا جاؤ دانی ہونا۔

گذشتہ آیات جس طرح عمومی کلمات بنی آدم، العالمین، الناس کے استعمال اور غیر عرب قوموں کو خطاب کرنے کے علاوہ بقیہ آسمانی ادیان کے ماننے والوں کو مناسب کر کے اسلام کے جهانی ہونے کو ثابت کرتے ہیں، اسی طرح زمان کو مطلق قرار دیتے ہوئے کسی خاص زمانہ سے مخصوص ہونے کی نفی کرتی ہے بلکہ اس آیت کی تعبیر (لیظہرہ علی الدین) (۱) کسی بھی قسم کے شبہ کو زائل کر دیتی ہے، اسی سورہ فصلت کی (۴۲) آیت کے ذریعہ استدلال کیا جاسکتا ہے کہ جس میں خدا فرماتا ہے:

(وَإِنَّهُ لِكِتَبٍ عَزِيزٍ لَا يَأْتِيهِ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ تَنْزِيلٌ مَنْ حَكِيمٌ حَمِيمٌ)

اور اس نتیجے کی طرف بھی اشارہ کرتی ہے کہ قرآن کبھی بھی مقام اعتبار سے ساقط نہیں ہو سکتا، نیز یہ آیت آخر پخت کی خاتمیت کی طرف اشارہ کرتے ہوئے کسی دوسرے نبی اور اس کی شریعت کے ذریعہ دین اسلام کے منسوب ہونے کو بھی رد کرتی ہے، اس کے علاوہ اسی طلب کے تحت بے شمار روایتیں بھی وارد ہوئیں ہیں:

(حلال محمد حلال الی یوم القيمة، وحرامہ حرام الی یوم القيمة) (۲)

جس طرح سے اسلام جهانی ہے اسی طرح سے جاؤ دانی بھی ہے جو دین کی ضروریات میں سے ہونے کے علاوہ کسی بھی دلیل سے بے نیاز ہے۔

(۲) سورہ توبہ۔ ۳۸، فتح۔ ۹، صف۔ ۹

(۳) کافی، ج، ۱، ص ۵۷

### چند شبہات کا حل۔

اسلام کے دشمن جنہوں نے اسلام کو نابود کرنے کے لئے اپنی کسی بھی کوشش سے دریغ نہیں کیا، اور برابر اُس سے بر سریکار رہے، اور ہمیشہ اس کے خلاف اپنی ہم جاری رکھی، انہوں نے یہ شمہہ ظاہر کیا ہے جن کہ ذریعے یہ کہنا چاہتے ہیں کہ اسلام عربوں سے مخصوص ہے اور بقیہ انسانوں کا اس سے کوئی سروکار نہیں۔

انہوں نے اپنے اعتراض کی تائید میں یہ آیت پیش کی ہے کہ جو آنحضرت کو اپنے رشتہ داروں کو اکٹھا کر کے انھیں اسلام کی طرف دعوت دینے کا حکم دیتی ہے، اسی طرح سورہ مائدہ کی آیت کو بھی اپنی سند بناتے ہیں کہ جس میں خدا یہود و نصاریٰ اور صائبین کی طرف اشارہ کرنے کے بعد سعادت کے لئے ایمان کو معیار قرار دیتا ہے اور سعادت کے لئے اسلام کو قبول کرنے کی طرف کوئی اشارہ نہیں کرتا، اس کے علاوہ اسلامی فقہ میں اہل کتاب کا شمار مشرکین میں نہیں ہے بلکہ جزیہ کوادا کرنے کے ذریعہ دامن اسلام میں ان کے مال و جان محفوظ ہیں اور وہ اپنی شریعت کے مطابق اعمال انجام دے سکتے ہیں، لہذا اس طرح انھیں

اجازت دینا گویا اُن ادیان کی حقانیت کو تسلیم کرنا ہے۔

اس شبہ کے جواب میں یہ کہا جا سکتا ہے کہ وہ آیت جس میں آنحضرت کے رشتہ دا اور اہل مکہ کا تذکرہ ہے، دراصل وہ آیت آنحضرت کی دعوت کے پہلے مرحلہ کو بیان کرنے والی ہے اور اس کے بعد اہل مکہ اور اس کے اطراف میں رہنے والوں اور اسی طرح پھیلتے پھیلتے تمام انسانوں کو اپنے دائرے میں شامل کر لیتی ہے، لہذا ایسی آیت کو اُن آیتوں کے لئے (مخصوص کرنے والی) نہیں مان سکتے کہ جو اسلام کے جهانی ہونے پر دلالت کرتی ہیں، اس لئے کہ یہ آیات عمومی طور پر لوگوں کو اپنا مخاطب بناتی ہیں اور انھیں تخصیص سے کوئی سروکار نہیں ہے۔

لیکن سورہ مائدہ کی مذکورہ آیت اس نکتہ کی طرف اشارہ کرتی ہے کہ تنہ اسی دین یا فلاں دین سے منسوب ہونا سعادت حقیقی کے حصول کے لئے کافی نہیں ہے بلکہ سعادت کے لئے ایمان واقعی اور ان وظائف پر عمل کرنا بھی ضروری ہے جسے خدا نے اپنے بندوں کے لئے مقرر فرمایا ہے اور اُن دلائل کی بنیاد پر جو اسلام کے جهانی اور جاودائی ہونے کو ثابت کرتے ہیں وہ اس امر کی طرف بھی اشارہ کرتے ہیں کہ آنحضرت کے ظہور کے بعد ان قوانین پر عمل ضروری ہے جو آپ پر نازل ہوئے۔

لیکن اہل کتاب کامشرکین کے مقابلہ میں ممتاز ہونے کا مطلب نہیں ہے کہ وہ لوگ اسلام کو قبول کرنے اور اُس کے قوانین پر عمل کرنے سے معاف کردے گئے ہیں، بلکہ ایک دنیوی مصلحت ہے جو ان کے لئے رکھی گئی ہے، بلکہ شیعوں کے اعتقاد کے مطابق یہ چھوٹ بھی ایک

معین مدت کے لئے ہے کہ جب امام زمان عجل اللہ تعالیٰ فرجہ الشریف کاظمہ ہو گا تو ان سے یہ اختیار بھی چھین لیا جائے گا اور ان سے بھی اسی طرح کا برتابہ ہو گا کہ جس طرح مشرکین سے ہوا ہے، اس مطلب کو اس جملہ سے استفادہ کیا جا سکتا ہے (الظہر ہ علی الدین کلم)

### سوالات

- ۱۔ کس صورت میں تمام انسانوں پر اسلام کی پیروی کرنا واجب ہے؟
- ۲۔ اسلام کے جہانی اور جادوی ہونے پر قرآنی دلائل کیا ہیں؟
- ۳۔ اس مطلب کے لئے ان دلائل کے علاوہ کیا کوئی اور دلائل پیش کئے جاسکتے ہیں؟
- ۴۔ اس امر کی وضاحت پیش کریں کہ وہ آیت جو آنحضرت کو ان کے رشتہ داروں کو دعوت اسلام کا حکم دیتی ہے کیا وہ آیت آنحضرت کی رسالت کو ان کے رشتہ داروں سے مخصوص ہونے پر دلالت کرتی ہے؟
- ۵۔ اس مطلب کی وضاحت کریں کہ کیا سورہ مائدہ کی آیت (۶۹) دوسرا امتوں کا اسلام کی پیروی سے معاف ہونے پر دلالت کرتی ہے؟
- ۶۔ کیا اہل کتاب کا اپنی شریعت کے مطابق عمل کرنا شریعت اسلام کے احکام کی پیروی سے معدود ہونے کی دلیل ہے؟

## پیتیسوان درس

خاتمیت

یہ بحث مندرجہ ذیل موضوعات پر مشتمل ہے

مقدمہ

---

خاتمیت پر قرآنی دلائل  
خاتمیت پر روائی دلائل  
ختم نبوت کاراز  
چند شبہات کے جوابات

## مقدمہ

۱۔ دین اسلام کے جادو دانی ہونے کی وجہ سے شریعت اسلام کا کسی دوسرا نبی کی بعثت سے منسوخ ہونے کا احتمال ختم ہو جاتا ہے، لیکن یہ احتمال باقی رہتا ہے کہ کوئی ایسا نبی مبعوث ہو جو خود دین اسلام کی ترویج کرے اور اس کا مبلغ ہو، جیسا کہ گذشتہ انبیاء علیہم السلام میں سے بہت سے نبی ایسی ہی ذمہ دار یوں کے پابند تھے یہ انبیاء علیہم السلام خواہ صاحب شریعت نبی کے زمانہ میں رہے ہوں جیسے جناب لوط علیہ السلام، صاحب شریعت پیغمبر جناب ابراہیم علیہ السلام کے زمانہ میں تھے اور ان کی شریعت کے تابع تھے، یا بنی اسرائیل کے درمیان مبعوث ہونے والے اکثر انبیاء علیہم السلام صاحب شریعت نبی کے بعد مبعوث ہوئے اور ان کی شریعت کے تابع تھے اسی وجہ سے آنحضرت کی خاتمیت کے لئے ایک جدا گانہ بحث کرنا ضروری ہے تاکہ ایسے توہات ختم ہو جائیں۔

خاتمیت پر قرآنی دلائل۔

اسلام کے ضروریات میں سے ایک یہ ہے کہ انبیاء علیہم السلام کا سلسلہ آنحضرت پر تمام ہو گیا ہے یعنی (آنحضرت خاتم ہیں) اور آپ کے بعد نہ کوئی نبی مبعوث ہوا ہے اور نہ ہی آئندہ کوئی نبی مبعوث ہونے والا ہے یہاں تک کہ غیر مسلموں کو بھی معلوم ہے کہ یہاں اسلام کے اعتقادات میں سے ہے اور اس پر ایمان رکھنا ہر مسلمان کا فرض ہے اسی وجہ سے دوسری ضروریات کی طرح اس کے لئے استدلال کی ضرورت نہیں ہے، اس کے علاوہ اس مطلب کو قرآن اور متواتر دلیلوں کے ذریعہ ثابت کیا جا سکتا ہے۔

جیسا کہ قرآن کریم فرماتا ہے:

(مَا كَانَ مُحَمَّدًا أَبَا أَخِيٍّ مِنْ زَجَالَكُمْ وَلَكِنْ زَوْلَ اللَّهِ وَخَاتَمُ النَّبِيِّينَ) (۱۰)  
محمد تم مردوں میں سے کسی کے باپ نہیں ہیں بلکہ اللہ کے رسول اور خاتم النبین ہیں۔  
یہ آیت واضح انداز میں آپ کے خاتم ہونے کو بیان کرتی ہے، لیکن اسلام کے دشمنوں نے اس آیت پر دو اعتراض کئے ہیں۔

(۱) پہلا اعتراض یہ ہے کہ ہم یہ مان لیتے ہیں کہ اس (کلمہ خاتم) کے وہی معنی مراد ہیں جو مشہور ہیں نیز یہ آیت سلسلہ انبیاء علیہم السلام کے ختم ہونے کی خبر بھی دے رہی ہے لیکن اس کا مطلب یہ نہیں ہے کہ رسولوں کی بعثت کا سلسلہ بھی ختم ہو گیا ہے۔

دوسرा اعتراض یہ ہے کہ، بالفرض اگر ہم تسلیم کر لیں کہ مفاد آیت وہی ہے جو آپ نے بیان کیا ہے، یعنی آنحضرت سلسلہ نبوت کو ختم کرنے والے ہیں، لیکن اس سے یہ ثابت نہیں ہوتا کہ نبوت کے ساتھ، رسالت کا سلسلہ بھی ختم ہو جائے،

پہلے اعتراض کا جواب یہ ہے کہ خاتم کے معنی ختم کرنے اور تمام کرنے والے کے ہیں اور خاتم کو اسی وجہ سے انگوٹھی کے معنی میں استعمال کیا جاتا ہے کہ اس کے لگنے کے بعد تحریر مکمل ہو جاتی ہے

دوسرے اعتراض کا جواب یہ ہے کہ جو بھی نمائندہ خدا مقام رسالت سے سرفراز ہو وہ مقام نبوت کا بھی مالک ہے، لہذا انبیاء علیہم السلام کے سلسلہ کے ختم ہوتے ہی رسولوں کا سلسلہ بھی تمام

(۱) سورہ احزاب۔ آیت ۴۔

ہو جاتا ہے اور جیسا کہ ہم نے پہلے بھی بیان کیا کہ (۱) اگرچہ مفہوم نبی رسول سے اعم نہیں ہے لیکن یہاں پر خود نبی رسول سے عام ہے۔

خاتمیت پر روای دلائل۔

آنحضرت کی خاتمیت کے سلسلہ میں سیکڑوں روایات موجود ہیں جو اس بات کی وضاحت اور تاکید کرتی ہیں جیسے کہ حدیث منزرات جو آنحضرت سے نقل ہوئی ہے اُسے شیعہ اور سنی علماء نے تواتر کے ساتھ نقل کی ہیں جس کی وجہ سے اُس کی صحت اور مضمون میں کسی بھی قسم کا شبہ باقی نہیں رہتا اور وہ روایت یہ ہے۔

جب آنحضرت نے جنگ تبوک کے لئے مدینہ سے خارج ہونا چاہا تو حضرت علی علیہ السلام کو

مسلمانوں کی دیکھ بھال اور ان کے امور کی انجام دھی کے لئے اپنا نائب بنایا کر مدینہ چھوڑ گئے، لیکن حضرت علی علیہ السلام اس فیض الہی سے محروم ہونے کے سبب غمگین و رنجیدہ خاطر تھے اور آپ کی آنکھوں سے آنسو جاری ہو گئے، یہ دیکھ کر حضرت رسول اکرم نے آپ سے فرمایا۔

آما ترضی آن تکونَ مِنْ هَارُونَ مِنْ مُوسَىٰ إِلَّا أَنَّهُ لَآنِبَ بَعْدِ<sup>(۱)</sup>

کیا تم اس بات سے راضی نہیں ہو کہ تم کو مجھ سے وہی نسبت ہے جو ہارون علیہ السلام کو موسیٰ علیہ السلام سے تھی؟ اور اسی جملہ کے فوراً بعد فرمایا:

إِلَّا أَنَّهُ لَآنِبَ بَعْدِ<sup>(۲)</sup>

بس فرق اتنا ہے کہ میرے بعد کوئی نبی نہیں ہو گا یہ جملہ آپ کی خاتمیت کے سلسلہ میں بھی ہر قسم کے شبہ کو دفع کر دیتا ہے۔

(۱) اس کتاب کے انتیسویں درس کی طرف رجوع کیا جائے۔

(۲) بخارا الانوار۔ ج ۳۷ ص ۴۵۹۲۔ صحیح بخاری۔ ج ۳ ص ۵۸۔ صحیح مسلم۔ ج ۲ ص ۳۲۳۔ سنن ابن ماجہ۔ ج ۱، ص ۲۸۔ مسندر حاکم۔ ج ۳ ص ۱۰۹۔ مسندا بن حنبل۔ ج ۱ ص ۴۳۷، ۳۶۹۔ و ج ۲ ص ۳۳۱

ایک دوسری روایت میں آپ سے نقل ہوا ہے کہ آپ فرماتے ہیں:

(۱) إِلَيْهَا النَّاسُ إِنَّهُ لَآنِبَ بَعْدِ وَلَا مُمَةَ بَعْدَ كُمْ (۲)

اے لوگو! میرے بعد کوئی نبی اور تمہارے بعد کوئی امت نہیں آئے گی۔

اسی طرح ایک دوسری روایت میں فرماتے ہیں:

(اَيُّهَا النَّاسُ إِنَّهُ لَا نَبِّئْ بَعْدِ وَلَا سُنَّةَ بَعْدَ سُنَّتِي) (۲)

اے لوگو میرے بعد کوئی نبی نہیں آئے گا اور میری سنت کے بعد کوئی سنت نہیں ہوگی

### ختم نبوت کامراز۔

جیسا کہ ہم نے اس مطلب کی طرف گذشتہ صفحات پر بھی اشارہ کیا ہے کہ پہلے درپے نبیوں کے مبouth ہونے کی حکمت ایک طرف زمین کے مختلف گوشوں میں رہنے والوں تک پیغامات الٰہی کا پیچانا اس قدر آسان نہیں تھا اور دوسری طرف اجتماعی روابط کا پھیلنے کی وجہ سے حالات کا پیچیدہ ہو جانا کہ جس کے سبب نئے آئین اور جدید قوانین کی ضرورت تھی، اس کے علاوہ زمانہ کے گذرنے کے ساتھ افراد یا جماعتوں کے درمیان تبدلی اور جاہل ان دخالتوں کی وجہ سے، وجود میں آنے والی تحریفات کا تقاضا یہ تھا کہ کسی جدید نبی کی بعثت کے ذریعہ تعلیم الٰہی کو آگے بڑھایا جائے اور تحریفات کا خاتمه ہو۔

لہذا جب پوری کائنات کے لئے تبلیغ رسالت الٰہی کی ذمہ داری صرف ایک رسول اور اس کے حامیوں اور جانشینوں کی مدد سے ممکن ہو جا اور اس کی شریعت کے احکام و قوانین حال و آئندہ کی احتیاجات کے جواب دینے پر قادر ہوں نیز مسائل جدید کو حل کرنے کے لئے اس شریعت میں آنی صلاحیت ہو اور اس کے علاوہ تحریف سے محفوظ رہنے کی ضمانت اُسے دی گئی، ہو تو پھر اس صورت میں کسی دوسرے پیغمبر کی بعثت کی کوئی ضرورت نہیں ہے۔

(۱) وسائل الشیعہ، ج ۱ ص ۱۵، ج ۲ ص ۳۲۲، ج ۳ ص ۴۸۷۔

(۲) وسائل الشیعہ، ج ۱۸ ص ۵۵۵ مبنی الحضرۃ الفقی، ج ۴ ص ۱۶۳۔ بحار الانوار، ج ۲۲ ص ۵۳۱ کشف الغمہ، ج ۱، ص ۲۱

لیکن بشری علوم ایسے شرائط کی تشخیص سے ناتوان اور عاجز ہے، فقط خدا ہے جو اپنے لامتناہی علم کی وجہ سے ایسے زمان و شرائط کے تحقیق سے باخبر ہے جیسا کہ اُس نے آخری نبی اور اُس کی کتاب کے ساتھ انعام دیا۔

لیکن سلسلہ نبوت کے ختم ہو جانے کا مطلب یہیں ہے کہ خدا اور اُس کے بندوں کے درمیان اب کوئی رابطہ نہیں رہتا، بلکہ اگر خدا چاہے تو کسی بھی وقت اپنے شاستہ بندوں کو علم غیر کے ذریعہ اضافہ کر سکتا ہے اگرچہ وحی کی صورت ہی میں کیوں نہ ہو، جیسا کہ شیعوں کے عقیدہ ہے مطابق خدا نے ائمہ علیہم السلام کو ایسے علوم سے نوازا ہے، انشاء اللہ آئندہ دروس میں امامت سے متعلق مباحث کے سلسلہ میں بیان کریں گے۔

### چند شبہات کے جوابات

گذشتہ بیان سے یہ سمجھ میں آتا ہے کہ ختم نبوت کا راز۔

ایک، یہ ہے کہ آنحضرت اپنے اصحاب کی مدد سے پیغامات الہی کو تمام انسانوں تک پہنچا سکتے تھے

دوسرے یہ کہ، آپ کی کتاب (قرآن) کے سلسلہ میں کسی بھی قسم کی تحریف سے محفوظ رہنے

کی ضمانت لے لی گئی ہے،

تیسرا یہ کہ۔ شریعت اسلام تا قیامت پیش آنے والی ضرورتوں کو پورا کر سکتی ہے۔ لیکن یہ ممکن ہے کہ ان مطالب کے پیش نظر کوئی یہ شبہ پیش کرے، جیسا کہ گذشتہ ادوار میں اجتماعی اور اقتصادی روابط کے پیچیدہ ہونے کی وجہ سے جدید احکامات یا ان میں تغیرات کی ضرورت پڑھ جاتی تھی، یا پھر کسی دوسرے نبی کی بعثت کی ضرورت ہوتی تھی اسی طرح آنحضرت کے بعد بھی نمایاں تغیرات وجود میں آئے ہیں، اور اجتماعی روابط پیچیدہ ہو گئے ہیں، لہذا اس صورت میں ہمیں کہاں سے معلوم کہ آئندہ حالات کے بدلنے کی وجہ سے کسی دوسرے نبی کی بعثت کی ضرورت نہ پڑے؟

اس شبہ کے جواب میں ہم صرف اتنا کہیں گے کہ کس طرح کے تغیرات بنیادی قوانین کے بدل جانے کے موجب ہوتے ہیں، اس کی تشخیص بشر کے ہاتھ میں نہیں ہے اس لئے کہ ہمیں احکام و قوانین کی حکمتیں اور علوتوں پر تسلط نہیں ہے بلکہ ہم نے تو اسلام کے جاودائی ہونے کے دلائل آنحضرت کی خاتمیت کے ذریعہ کشف کئے ہیں کہ اب اس کے بعد اسلام کے بنیادی قوانین کو بدلنے کی ضرورت نہیں ہے۔

البتہ ہم بعض اجتماعی مسائل کی پیدائش کا انکار نہیں کرتے کہ جن کے لئے نئے قوانین کی ضرورت ہے، لیکن اسلام نے اپنے مسائل کے قوانین کو وضع کرنے کے لئے ایسے اصول و قواعد وضع کر دئے کہ جس کی مدد سے باصلاحیت افراد ضروری احکامات کو حاصل کر کے انھیں جاری کر سکتے ہیں، اور ان مطالب کی تفصیلی بحث کو فقه اسلام کی بحث حکومت اسلامی (امام

معصوم اور ولی فقیہ) کے اختیارات کے حصہ میں تلاش کیا جاسکتا ہے۔

## سوالات

۱۔ اسلام کے جادو دانی ہونے کے اثبات کے بعد خاتمیت کے سلسلہ میں بحث کی کیا ضرورت ہے؟

۲۔ قرآنی دلیل کے ذریعہ کیسے خاتمیت کو ثابت کیا جاسکتا ہے؟

۳۔ اس دلیل کے سلسلہ میں موجودہ شبہات کوڈ کر کریں اور ان کے جوابات تحریر فرمائیں؟

۴۔ خاتمیت پر دلالت کرنے والی روایتوں میں سے تین روایت کوڈ کر کریں؟

۵۔ کیوں آنحضرت کی بعثت کے بعد سے انبیاء علیہم السلام کی بعثت کا سلسلہ ختم ہو گیا؟

۶۔ کیا ختم نبوت کا مطلب یہ ہے کہ اس کے بعد، علوم سے استفادہ کا راستہ بند ہو گیا ہے؟ کیوں؟

۷۔ کیا آنحضرت کے بعد وجود میں آنے والے سماجی تغیرات کے لئے جدید شریعت کی ضرورت نہیں ہے؟ کیوں؟

۸۔ جدید مسائل کے پیدا ہونے کی وجہ سے سماج کی ضرورتوں کو آئین اسلام کے ذریعہ کیسے حل کیا جاسکتا ہے۔

چهتیسوان درس

اماوت

مقدمه

مفهوم اماوت

## مقدمہ

حضرت رسول اکرم مکہ سے مدینہ کی طرف ہجرت کر کے، جب اس شہر میں پہنچ تو اس شہر کے لوگوں اور وہاں بستے والے مہاجر مسلمانوں نے بڑے زور و شور سے آپ کا استقبال کیا اسی وجہ سے انھیں انصار اور ہجرت کرنے والوں کو مہاجر کا نام دیا گیا، آپ نے وہاں ایک اسلامی سماج کی بنیاد ڈالی اور اس کی باگ ڈورا پنے ہاتھوں میں لی، مسجد النبی محل عبادت اور تبلیغ رسالت کے علاوہ لوگوں کی تعلیم و تربیت کا مرکز ہونے کے ساتھ مہاجروں اور ناداروں کی پناہ گاہ بھی تھی، وہاں پر لوگوں کی اقتصادی و معاشرتی ضرورتوں کو پورا کیا جاتا تھا، اس طرح وہ جگہ محل قضاوت اور جگہوں کے حل و فصل اور جنگ کے لئے مشورہ، فوج کو میدان جنگ کی طرف حرکت دینے اور ان کی مدد کرنے کا مرکز تھی غرضکہ حکومت کے تمام مسائل اسی مسجد میں حل و فصل ہوتے تھے بلکہ لوگوں کی دنیا اور ان کے دین کے تمام امور آنحضرت کے ہاتھ میں تھے اور خود مسلمان بھی آپ کی اطاعت میں کوشش رہتے تھے اس لئے کہ خدا نے آنحضرت کی اطاعت کا مطلق حکم دیا تھا (۱) بلکہ خدا

(۱) سورہ آل عمران۔ ۱۳۲۔ نسائی۔ ۱۴۱۰۔ مائدہ۔ ۹۲۔ انفال۔ ۶۲۱۔ بوہ۔ ۷۱ نور۔ ۵۶۵۔ احزاب۔ ۶۶۔ حجرات۔ ۱۴۔ فتح۔ ۱۷۱۶۔ محمد۔ ۳۳۔ مجادلہ۔ ۱۲۔ ممتحن۔ ۱۲۵۔ تغابن۔ ۱۲۔ جن۔ ۲

نے سیاسی، قضائی اور جنگی مسائل میں آنحضرت کی اطاعت کے لئے نہایت تاکید کی

تھی۔ (۱)

ایک دوسری تعبیر کے مطابق آنحضرت منصب نبوت و امامت نیز تعلیم و تربیت کے فرائض اور سماج کے امور کو حل و فصل کرنے پر بھی مامور تھے، اور جس طرح اسلام و ظائف عبادی، سیاسی، اخلاقی، اقتصادی، اور حقوقی وغیرہ سے سرفراز ہے، اسی طرح آنحضرت تعلیم و تربیت اور تبلیغ کے وظائف کو بیان کرنے کے ذمہ دار ہونے کے علاوہ قوانین الہی کو جاری کرنے کے عہدہ دار اور حکومتی منصب کے مالک تھے۔

اس لئے کہ یہ امر آشکار ہے کہ وہ دین جو تاقیامت تمام انسانوں کی رہبری کا دعویدار ہے وہ اُن مسائل کے مقابل میں سهل انگاری سے کام نہیں لے سکتا، اور وہ سماج جو اس دین کی بنیادوں پر قائم ہو وہ سیاسی اور حکومتی مناصب سے مبراہیں ہو سکتا وہ منصب جو عنوان امامت کے ضمن میں شمار کئے جاتے ہیں۔

لیکن اصل مسئلہ یہ ہے کہ آنحضرت کے بعد کون اس مقام کا عہدہ دار و مزادار ہے کون اُسے سنبھالے؟

کیا جس طرح خدا نے یہ منصب اپنے رسول کو عطا کیا تھا اسی طرح کسی اور کو عطا کیا ہے؟ کیا یہ منصب صرف اسی صورت میں قابل قبول ہے کہ جب خدا اُسے عطا کرے؟ یا پھر خدا کی جانب سے اس منصب کو عطا کرنا صرف رسول سے مخصوص تھا، اور آپ کے بعد اس منصب کی ذمہ داری کو خود عوام تعین کرے؟ کیا عوام کو ایسا کوئی حق ہے یا نہیں؟۔

اور یہی مسئلہ سنی اور شیعہ حضرات کے درمیان نقطہ اختلاف ہے، اس لئے کہ شیعوں کا عقیدہ

ہے کہ یہ منصب الٰہی خود خدا کی جانب سے باصلاحیت لوگوں کو عطا کیا جاتا ہے، لہذا آنحضرت نے خدا کی جانب سے اس امر کو انجام دیا ہے اور حضرت علی علیہ السلام کو اپنا بلا فصل خلیفہ بنادیا

(۱) سورہ آل عمران۔ ۱۵۲۔ نسائی۔ ۴۲، ۵۹، ۶۰، ۶۵، ۱۰۵۔ مائدہ۔ ۴۸، ۶۷۔ حج۔ ۶، ۱۳۶۔ جثیر۔ ۷، ۹۸۔ مجادلہ۔

نیز ان کے بعد ان کے گیارہ فرزندوں کو اس منصب کی عہدہ داری کے لئے مقرر فرمادیا تھا، لیکن اہل سنت کا نظریہ یہ ہے کہ امامت بھی رسالت و نبوت کے منصب کی طرح آنحضرت کی رحلت کے ساتھ تمام ہو گیا ہے، اور اس کے بعد سے امام کا انتخاب لوگوں کے اختیار میں دے دیا گیا ہے، یہاں تک کہ بعض اہل سنت کے بزرگ علماء کا کہنا ہے کہ اگر کوئی اسلام کی بنیاد پر مسلط ہو جائے تو اس کی اطاعت کرنا واجب ہے۔ (۱) لہذا معلوم ہے کہ یہ نظریہ جباروں اور ظالموں کے لئے ایک موقع غنیمت ہے جو اپنے زور و ظلم کی بنیاد پر جس حد تک چاہیں سوء استفادہ کر سکتے ہیں، اور اس طرح مسلمانوں کے ضعف اور ان کی بد بخشی کا سبب بن سکتے ہیں۔

درحقیقت اہل سنت نے امامت کو خدا کی جانب سے منصوب کرنے بغیر قبول کر کے دین اور سیاست میں جدائی کی بنیاد ڈالی ہے، اور شیعوں کے عقیدہ کے مطابق یہی نقطہ اختلاف اسلام کی صحیح راہ اور خدا کی عبادت سے انحراف کا باعث بنائے ہے، جس کی وجہ سے آج تک بلکہ آئندہ

بھی ہزاروں ناگوار حادث و وجود میں آتے رہیں گے۔

اسی وجہ سے ہر فرد مسلمان پر واجب ہے کہ اس مسئلہ کے سلسلہ میں تعصباً اور تقلید سے پرہیز کرتے ہوئے تحقیق کرے (۲) اور مذہب حق کو پہچان کر اُس کی شدت سے حمایت کرے اس مسئلہ میں یہ امر آشکار ہے کہ جہاں اسلام کی مصلحت کو پیش نظر رکھنا چاہیے، بلکہ دشمنان اسلام کے

(۱) ابو یعلیٰ کی کتاب الاحکام السلطانیہ اور ابوالقاسم سمرقندی کی کتاب کا ترجمہ السواء والاعظم ص. ۴، ۲ کی طرف رجوع کریں۔

(۲) خدا کا شکر ہے کہ بہت بڑے بڑے دانشمندوں نے اس راہ میں بڑی تحقیق کی ہے جسے مختلف زبانوں میں مختلف انداز میں مرتب کیا ہے اور حق کے طلبگاروں کے لئے راستہ بالکل ہموار کر دیا ہے، جس میں سے عبقات الانوار، الغدیر، دلائل الصدق غایہ المرام اور اثبات الحدائق، کا نام لیا جا سکتا ہے، لیکن وہ لوگ کہ جن کے پاس فرصت نہیں ہے وہ لوگ کہتے اب المراجعت کا مطالعہ کریں جو سنی اور شیعہ عالموں کے درمیان مکاتبات پر مشتمل ہے، اور اسی طرح اصل الشیعہ و اصولہا کا مطالعہ کریں، ان دونوں کتابوں کا فارسی میں ترجمہ ہو چکا ہے۔ لئے دو مذہبوں کے اختلافات اور تفرقہ سے فائدہ اٹھنے کا موقع نہیں دینا چاہیے، اور کسی بھی صورت میں کوئی بھی ایسا عمل انجام نہیں دینا چاہیے جو مسلمانوں میں اختلاف کا باعث بنے، نیز کفار کے مقابلہ میں مسلمانوں کا اتحاد باقی رہ جائے، اس لئے کہ اس تفرقہ کا نقصان تمام

مسلمانوں کو اٹھانا ہوگا اور مسلمانوں کے معاشرہ کے ضعیف ہونے کے علاوہ اُس سے کوئی اور نتیجہ ظاہر نہیں ہو سکتا، لیکن اس طرح مسلمانوں کے درمیان حفظ وحدت کی خاطر مذہب حق کی شاخت کا راستہ بند نہیں ہونا چاہئے تاکہ مسائل امامت کے سلسلہ میں طالبان حق تحقیق سے محروم نہ ہو سکیں، اس لئے کہ حق و تحقیقت کو پالیں مسلمانوں کی دنیوی اور اخروی سعادت کا باعث ہے۔

### مفهوم امامت۔

امامت لغت میں رہبری کے معنی میں ہے چنانچہ جو بھی راہ حق میں یاراہ باطل میں کسی گروہ کی رہبری کرے اسے امام کہا جاتا ہے جیسا کہ قرآن کریم میں کفار کے لئے کلمہ **أَنْعَمَ اللَّهُ** (۱) استعمال ہوا ہے اور نمازی جس شخص کی اقتدا کرتے ہیں اسے امام جماعت کہا جاتا ہے۔ لیکن علم کلام میں امامت یعنی دینی اور دنیوی امور میں سماجِ اسلامی پر ریاست عام، اس تعریف میں دنیوی امور کا شامل کرنا دائرہ امامت کی وسعت کی بنا پر ہے و گرنہ سماجِ اسلامی کے دنیوی امور کی تدبیر دین اسلام کا ایک جزء ہے۔

مذہب تشیع کے لحاظ سے ایسی حکمرانی اسی وقت صحیح ہوگی کہ جب خداوند عالم کی طرف سے عطا ہوئی ہو اور اصالۃ، یا، نیابة، ایسے مقام کا مالک وہی ہو سکتا ہے جو احکامِ اسلامی کو بیان کرنے میں خطاؤں سے معصوم اور گناہوں سے دور ہو، بلکہ امام کے لئے نبوت و رسالت کے علاوہ تمام الٰہی منصبوں پر فائز ہونا ضروری ہے تاکہ، قوانین احکام اور معارف اسلامی کے سلسلہ

میں اس کے بیانات جست ہوں اور حکومتی پیمانہ پر اُس کے قوانین واجب الاطاعتہ قرار پائیں۔

---

(۱) سورہ توبہ۔ آیت۔ ۱۲۔

اس بیان کے لحاظ سے شیعہ اور سنی حضرات کے درمیان موضع امامت کے تحت اختلاف تین چیزوں میں ظاہر ہوتا ہے۔

۱۔ اول یہ کہ امام خدا کی جانب سے منصوب ہونا چاہئے۔

۲۔ دوم یہ کہ علوم الہی کا مالک اور اس کا خطاؤں سے محفوظ و مصون ہونا ضروری ہے۔

۳۔ سوم یہ کہ گناہوں سے معصوم ہونا بھی ضروری ہے۔

البتہ معصوم ہونا امامت کے مساوی نہیں ہے، اس لئے کہ شیعوں کے اعتقاد کے مطابق حضرت زہرا بھی معصوم تھیں، اگرچہ مقام امامت کی مالک نہیں تھیں، جیسا کہ حضرت مریم بھی مقام عصمت پر فائز تھیں اور شاید اولیاء الہی کے درمیان اور بھی افراد موجود ہوں جو عصمت درجہ پر فائز ہوں کہ جن کی ہمیں کوئی اطلاع نہ ہو، بلکہ بنیادی اعتبار سے معصوم شخص کا پہچانا خدا کی جانب سے اطلاع کے بغیر ممکن نہیں ہے۔

### سوالات

۱۔ آنحضرت منصب نبوت و رسالت پر فائز ہونے کے علاوہ اور کن مناصب پر فائز تھے؟

---

- ۲۔ شیعہ اور سنی حضرات کے درمیان نقطہ اختلاف کیا ہے؟
- ۳۔ نصب الہی کے بغیر امامت کو قبول کر لینے کی وجہ سے کیسے متاج سامنے آ سکتے ہیں؟
- ۴۔ امامت کے لغوی اور اصطلاحی معنی کیا ہیں؟
- ۵۔ امامت کے بنیادی مسائل کیا ہیں؟

## سیتیسوائیں درس

امام علیہ السلام کی احتیاج

مقدمہ

وجود امام علیہ السلام کی ضرورت

### مقدمہ

وہ لوگ جو اعقادی مسائل میں گہری فکر کے مالک نہیں ہیں، وہ یہ خیال کرتے ہیں کہ شیعوں اور سنیوں کے درمیان اختلاف صرف یہ ہے کہ شیعہ حضرات معتقد ہیں کہ آنحضرت نے اپنے بعد امام علی علیہ السلام کو اپنا جانشین مقرر کر دیا تھا لیکن سنی حضرات معتقد ہیں کہ آنحضرت نے حضرت علی علیہ السلام کو اپنا جانشین مقرر نہیں کیا تھا، بلکہ پہلے مرحلہ میں خود لوگوں نے جانشین مقرر کیا، اور دوسرے مرحلہ میں اُسی جانشین نے اپنے لئے دوسرے جانشین کا انتخاب کیا، اور تیسرا مرحلہ میں جانشین کا انتخاب چھ لوگوں پر مشتمل شوری کو سونپ دیا گیا تھا، اور خلیفہ چہارم کو پھر خود لوگوں نے انتخاب کیا، لہذا مسلمانوں کے درمیان خلیفہ کی تعین کے لئے کوئی روش نہیں ہے اسی وجہ سے خلیفہ چہارم کے بعد جس کے پاس بھی فوجی طاقت تھی وہ خلیفہ بن بیٹھا، جیسا کہ آج غیر مسلمان ممالک میں ہوتا ہے۔

یا ایک دوسری تعبیر کے مطابق شیعہ حضرات خلیفہ اول کی تعین کے سلسلہ میں اسی روش کے قائل ہیں جو خلیفہ دوم کو معین کرنے کے لئے اپنائی گئی تھی، صرف فرق اتنا ہے کہ وہاں آنحضرت کی بات کو لوگوں نے نہیں مانا، لیکن خلیفہ دوم کے سلسلہ میں خلیفہ اول کی بات سب نے مان لی۔

لیکن ہم یہاں پر ان سوالات سے صرف نظر کرتے ہیں کہ

۱۔ خلیفہ اول کو خلیفہ دوم کی تعین کا حق کس نے دیا؟ اور کیوں رسول اللہ نے (اہل تسمن) کے

اعقاد کے مطابق) خلیفہ کی تعین میں اسلام کا خیال نہیں رکھا، اور کیوں ایک مسلمان سماج کو سرپرست کے بغیر تھا چھوڑ دیا، حالانکہ آپ جب بھی مدینہ سے خارج ہوتے تھے اپنے لئے کوئی جانشین مقرر فرمادیتے تھے، اس کے علاوہ خود آنحضرت اپنے بعد سراٹھانے والے فتنوں سے باخبر تھے، اس طرح کے سوالات سے چشم پوشی کرتے ہوئے اس امر کی طرف توجہ دلانا ضروری ہے کہ سنی اور شیعہ حضرات کے درمیان اختلاف، کیا یہ ہے کہ امامت ایک دینی مقام اور ایک الہی منصب ہے کہ وہ جسے چاہیے منصوب کرنے یا پھر ایک دنیوی سلطنت اور اجتماعی عوامل کے تابع ہے؟

اور شیعوں کا عقیدہ ہے کہ آنحضرت اپنے جانشین کو معین کرنے میں مستقل نہیں تھے، بلکہ آپ نے اُسے خدا کے فرمان کے مطابق انجام دیا ہے دراصل ختم نبوت کی حکمت امام معصوم علیہ السلام کو معین کرنے سے مربوط ہے جس کے ذریعہ آنحضرت کے بعد اسلامی سماج کی مشکلات حل ہو سکتی ہیں۔

اس مطلب سے یہ نکتہ واضح ہو جاتا ہے کہ کیوں شیعوں کے نزدیک فرعی ہونے کے بد لے امامت ایک اصل اعتقدادی ہے اور کیوں وہ لوگ ان شرائط (علم خدادادی) عصمت (خدا کا منصوب کرنا) کو امام میں ہونا ضروری سمجھتے ہیں؟ اور کیوں شیعہ اعتقداد مفہوم احکام الہی کی شناخت اور اسلامی سماج پر فرمارا ولی جیسے مفہوم اس طرح سے ملے ہوئے ہیں، کہ گویا ان تمام مفہوم امامت چھایا ہوا ہے الہذا ہم یہاں پر مفہوم امامت اور عقائد تشیع کے درمیان اس عقیدہ کی موقعیت اور اس کی جگہ کے سلسلہ میں بحث کرتے ہیں۔

## وجود امام علیہ السلام کی ضرورت

بائیسویں درس میں یہ نکتہ روشن ہو گیا تھا کہ خلقتِ انسان کا ہدف اسی وقت کامل ہو سکتا ہے کہ جب وحی کے ذریعہ اس کی ہدایت کی جائے اور حکمتِ الٰہی کا تقاضا تھا کہ وہ انسانوں کی ہدایت کے لئے پیغمبروں کو مبعوث کرے تاکہ وہ انسانوں کو دنیا و آخرت میں سعادتمندی کا درس دے سکیں، نیز انسانوں کو درجہِ کمال تک تربیت کریں، اور اگر ممکن ہو تو سماج میں احکامِ الٰہی کو جاری کریں۔

اور چوتیسویں اور پینتیسویں درس میں اس امر کو روشن کر دیا گیا ہے کہ دینِ اسلام، جادو دانی، ابدی اور نفع نہ ہونے والا دین ہے، اور آنحضرت کے بعد کسی نبی کی بعثت واقع نہیں ہو سکتی، اور ختم نبوت بعثت انبیاء علیہم السلام کی حکمت سے اُسی وقت سازگار ہے کہ جب آخری شریعت تمام انسانوں کی ضروریات کو پورا کر سکے، اور تلقیامت اس کی بقا کی ضمانت ہو۔ یہ ضمانت قرآن میں موجود ہے اور خدا نے اس کتاب کو کسی بھی قسم کی تحریف سے محفوظ رکھنے کی ضمانت لی ہے، لیکن قرآن کی آیات سے تمام احکامات آشکار نہیں ہیں، نماز کی رکعات کی تعداد اور اُسے انجام دینے کی کیفیت اس طرح اور بھی بہت سے مستحبات ہیں کہ جن کی کیفیتوں کو قرآن نے بیان نہیں کیا، اس کے علاوہ خود قرآن نے بھی احکامات کی تفاصیل بیان نہیں کی ہے، بلکہ یہ کام آنحضرت کے سپرد تھا، تاکہ جو علم خدا نے (وحی کے علاوہ) آپ کو عطا فرمایا تھا، اس کی مدد سے تشریع فرماتے (۱) اسی وجہ سے آنحضرت کی نسبت کاشمار اسلام

کو پہچاننے والے اصلی منابع میں سے ہوتا ہے۔

لیکن آپ کی زندگی کی دشواریاں، جیسے شعب ابی طالب کے تین سال، اور دس سال دشمنان اسلام سے جنگ کے دوران، آپ کو اجازت نہیں دی، کہ تمام احکامات الہی کی تفصیلوں

(۱) سورہ بقرہ۔ آیت ۱۵۱، آل عمران۔ ۱۶۴ جمعہ۔ ۲، بخل۔ ۶۴ ۶۶ ۰.۶۴ ۰.۶۶ ۱۱۳۰ - ۲۱  
حشر۔ ۷

کو بیان کرتے، اور جو کچھ اصحاب نے آپ سے معلوم کیا تھا، اس کا بھی سالم رہ جانا خطرے سے خالی نہیں تھا، یہاں تک کہ وضو کا مسئلہ جو آج تک اختلاف کا شکار ہے اُسے آنحضرت نے مسلمانوں کے درمیان سالہا نجام دیا تھا، لہذا جب احکام عملی کا یہ حال ہے، جبکہ یہ احکام ہمیشہ لوگوں کی نظروں کے سامنے اور ان کی ضروریات میں سے ہیں، جس میں تحریف آسان نہیں ہے، تو پھر پیچیدہ اور سخت ترین احکامات خصوصاً وہ احکامات جو دنیا پرستنوں اور ہوسرانوں کے مخالف ہیں ان میں تحریف کے امکانات کہیں زیادہ موجود ہیں (۱)

ان نکات کے پیش نظر یہ امر آشکار ہو جاتا ہے کہ دین اسلام اُسی وقت دین کامل اور تاقیامت تمام انسانوں کی ضروریات پورا کرنے والا بن سکتا ہے کہ جب اُس میں ان ضروری مصلحتوں کو پورا کرنے والے اسباب موجود ہوں وہ مصلحتیں کہ جو آنحضرت کی رحلت کے بعد خطرات کا شکار ہوئیں، اور یہ مشکل آنحضرت کی طرف جانشین کے معین کے بغیر حل نہیں ہو سکتی تھی، اور جانشین بھی ایسا ہو جو علوم الہی سے آراستہ اور احکامات کو اس طرح بیان کرے، جس طرح

وہ نازل ہوئے ہیں، نیز عصمت کی صفت سے مزین بھی ہو، تاکہ نفسانی اور شیطانی حملات کا شکار نہ ہوا وردِ دین میں جان بوجھ کر کوئی تحریف نہ کرے، اس کے علاوہ آنحضرت کی طرح لوگوں کی تربیت کر سکے اور انھیں کمال کی آخری منازل تک رہنمائی کر سکے اور اگر شر اعظم جمع ہو جائیں حکومت کی بाग ڈور سنبھال کر احکام الٰہی کو جاری کرے اور جہان میں حق و عدالت کو قائم کرے۔

نتیجہ: ختم نبوت اُسی وقت حکمت الٰہی سے سازگار ہو سکتی ہے کہ جب اُسے امام معصوم کے نصب سے مربوط کیا جائے جو نبوت و رسالت کے علاوہ آنحضرت کے تمام صفات سے متصف ہو۔

(۱) علامہ امینی نے الغدیر میں سات سوا حدیث گھٹرنے والوں کے نام ذکر کئے ہیں کہ جن میں سے بعض کی طرف ایک لاکھ حدیث کے گھٹرنے کی نسبت دی گئی ہے (الغدیر ج ۵ ص ۲۰۸)

اس طرح وجود امام کی ضرورت بھی ثابت ہو جاتی ہے اور علوم الٰہی سے آراستہ ہونے کے علاوہ مقام عصمت پر فائز ہونے کی ضرورت بھی، نیز امام کا خدا کے فرمان کے مطابق منصوب ہونا بھی صرف اس لئے ہے کہ اُسے معلوم ہے کہ کہاں منصب امامت کو قرار دے بلکہ وہی بندوں کی ولایت کا مالک ہے اور اس میں اتنی استطاعت ہے کہ وہ اس منصب کو باصلاحیت لوگوں کو عطا کر دے۔

اس مقام پر اس نکتے کی طرف توجہ دینا ضروری ہے کہ اہل سنت امام کی بیان کی گئی خصوصیات میں سے کسی بھی خصوصیت کے قائل نہیں ہیں، اور نہ ہی انھیں اس بات کا دعویٰ ہے کہ وہ خدا اور رسول کی طرف سے منصوب ہوئے ہیں، نیز مقام عصمت پر فائز ہونے اور علوم الہی سے آراستہ ہونا ضروری نہیں سمجھتے بلکہ انہوں نے اپنی کتابوں میں اُن کی خطاؤں اور لوگوں کے سوالات کے مقابل میں عاجزی کو تحریر بھی کیا ہے، جیسا کہ انہوں نے خلیفہ اول کے لئے نقل کیا ہے کہ (الل شیطان یعترین) اور خلیفہ دوم کی نسبت نقل کیا ہے کہ اس نے خلیفہ اول سے بیعت کو ایک بے تدبیر امر کا نام دیا (۱) اور بارہا اپنی زبان سے اس جملہ کی تکرار کی (لولا عن لهلک عمر) (۲) خلیفہ سوم (۳) اور خلفاء بنی عباس اور بنی امیہ کی خطائیں اس قدر آشکار ہیں کہ انھیں بیان کرنے کی ضرورت نہیں ہے، بلکہ جو بھی تاریخ خلفاء سے معمولی آشنائی رکھتا ہوا سے بخوبی ان خطاؤں کا علم ہے جو انہوں نے انجام دی ہیں۔

سینیوں کے مقابلہ میں صرف شیعہ حضرات ان شرائط کا بارہ اماموں میں ہونا ضروری سمجھتے ہیں، مذکورہ وضاحت کے ذریعہ امامت کے سلسلہ میں شیعوں کے عقیدہ کی صحت آشکار ہو جاتی ہے، جسے ثابت کرنے کے لئے مفصل دلائل کی ضرورت نہیں ہے اس کے باوجود ہم اس مسئلہ کو ثابت کرنے کے لئے آئندہ دروس میں کتاب و سنت سے سہارا لیں گے۔

.....

۱۔ شرح نجح البلاغہ، ج ۱، ص ۱۴۲، ۱۵۸، ج ۲، ص ۵۷

۲۔ الغدیر، ج ۶، ص ۹۳ کے بعد

۳۔ الغدیر، ص ۹۷ کے بعد

### سوالات

- ۱۔ مسئلہ امامت میں شیعوں کا نظریہ اور اس مسئلہ میں اہل سنت سے اختلاف کو بیان کریں؟
- ۲۔ کیوں شیعہ حضرات امامت کو (اصل اعتقاد) کے عنوان سے معتبر جانتے ہیں؟
- ۳۔ وجود امام علیہ السلام کی ضرورت کو بیان کریں؟
- ۴۔ مذکورہ بیانات سے کیا تنازع حاصل ہوتے ہیں؟

### امڑتیسواں درس

منصب امام

منصب امام

گذشتہ درس میں ہم نے وضاحت کر دی ہے کہ ختم نبوت کا سلسلہ، امام معصوم علیہ السلام کو منصوب کئے بغیر حکمت الہی کے خلاف ہے، اور جهانی و جاودائی اسلام کا تقاضا یہ ہے کہ

آنحضرت کے بعد اس کے لئے شائستہ جانشین معین کئے جائیں، جو نبوت و رسالت کے علاوہ تمام مناصب الٰہی سے سرفراز ہو۔

اس مطلب کو قرآنی آیات اور سنی و شیعہ تقاضہ میں موجودہ روایات سے استفادہ کیا جاسکتا ہے۔ جیسا کہ قرآن میں سورہ مائدہ کی تیسرا آیت میں خدا فرماتا ہے:

(أَلَيْوَمْ أَكَبَّلُتُ لَكُمْ دِينَكُمْ وَأَتَمَّتُ عَلَيْكُمْ نِعِيَّتِي وَرَضِيَتُ لَكُمُ الْإِسْلَامَ دِينًاً)

میں نے آج تمہارے دین کو کامل کر دیا اور تم پر اپنی نعمت تمام کر دی اور تمہارے دین اسلام سے راضی ہو گیا۔

یہ آیت تمام مفسرین کے قول کے مطابق حجۃ الوداع کے بعد آنحضرت کی رحلت کے چند ماہ پہلے نازل ہوئی، جس میں اسلام کا آسیب پذیری سے محفوظ رہ جانے کی وجہ سے کفار کی ناؤں میدی کی طرف اشارہ کرتے ہوئے فرماتا ہے کہ آج میں نے تمہارے دین کو کامل اور اپنی نعمتوں کو تم پر تمام کر دیا اور ان روایات کی روشنی میں جو اس آیت کے ضمن میں وارد ہوئی ہیں یہ نکتہ واضح ہو جاتا ہے کہ یہ اکمال و اتمام، کفار کی ناؤں میدی سے مربوط اور آنحضرت کی طرف سے حکم خداوندی کے مطابق جانشین کے انتخاب کے ذریعہ تحقیق ہو جاتا ہے، اس لئے کہ کفار اس خیال خام میں تھے کہ آنحضرت کی وفات کے بعد چونکہ آپ کا کوئی فرزند نہیں تھا، لہذا اسلام بے سر پرست اور سرگردان ہو جائے گا، لیکن جانشین کے انتخاب کے ذریعہ دین کامل ہو گیا اور کافروں کی امیدوں پر پانی پھر گیا (۱)

دین کے اکمال کی داستان کا خلاصہ یہ ہے کہ جب رسول اکرم حجۃ الوداع سے فارغ ہو کر

مدینہ کی جانب لوٹے تو نور خم کے مقام پر تمام مسلمانوں کو جمع کیا اور ایک مفصل خطبہ دینے کے بعد آنحضرت نے مسلمانوں کو مخاطب کر کے سوال کیا (آئسٹ اولی بگم من انفسِم) (۲) کیا میں خدا کی جانب سے تمہارا ولی نہیں ہوں، سب نے مل کر، ہاں کہا، یہ جواب سن کر آنحضرت نے حضرت علی علیہ السلام کو اپنے ہاتھوں سے اٹھا کر فرمایا مَنْ گُنْثَ مَوَلَّةٌ فَعَلَىٰ  
مَوَلَّةٌ اور اس طرح آپ نے حضرت علی علیہ السلام کی ولایت کا اعلان فرمادیا، اور پھر حاضرین نے آپ کی بیعت کی نیز خلیفہ دوم نے بیعت کرنے کے ضمن میں حضرت علی کو ان القاظ میں تہنیت پیش کی

(نَجَّحَ لَكَ يَا عَلَىٰ أَصْبَاحَ مَوَلَّيٍ وَ مَوْلَىٰ كُلِّ مُؤْمِنٍ وَ مُؤْمِنَةٍ) (۳)

اُس روز یہ آیت نازل ہوئی

(الَّيَوْمَ أَكْبَلْتُ لَكُمْ دِينَكُمْ وَ أَتَمْبَثُ عَلَيْكُمْ نِعْيَتِي وَ رَضِيَتُ لَكُمُ الْإِسْلَامَ  
دِينَا)

آنحضرتؐ نے تکبیر کی اور فرمایا:

(قَمَّا مِنْ نُبُوَّتِي وَ قَمَّا مِنْ دِينِ اللَّهِ وَ لَاهِيٌ عَلَيِّ بَعِيَّ)

(۱) اس آیت کے سلسلہ میں مزید وضاحت کے لئے تفسیر امیز ان میں مراجعہ کریں

(۲) یہاں سورہ احزاب - آیت ۱۶ لَبِي اولی بالمؤمنین من انفسِم کی طرف اشارہ ہے

(۳) اس حدیث کی دلالت اور سند کے قطعی ہونے کو ثابت کرنے لئے عبقات الانوار اور الغدیر کی طرف رجوع کیا جائے۔

اور ایک روایت میں آیا ہے کہ جسے بعض اہل سنت کے بزرگ علماء نے نقل کیا ہے کہ ابو بکر اور عمر اپنی جگہ سے بلند ہوئے اور آنحضرت سے سوال کیا، کہ کیا یہ ولایت صرف حضرت علی علیہ السلام سے مخصوص ہے؟ تو آنحضرت نے جواب میں فرمایا: ہاں یہ ولایت علی علیہ السلام اور میرے اوصیاء سے تاروز قیامت مخصوص ہے، تو انھوں نے پھر سوال کیا کہ آپ کے اوصیاء کون لوگ ہیں تو آپ نے فرمایا:

(عَلَى أَنْجَى وَوَزِيرِي وَوَارِثِي وَوَصِيٍّ وَخَلِيفَتِي فِي أُمَّتِي وَوَالِيُّ كُلِّ مُوْمَنٍ مِنْ بَعْدِي ثُمَّ إِبْنِي الْحَسْنِ ثُمَّ إِبْنِي الْحُسْنِ ثُمَّ تِسْعَةُ مِنْ وُلْدِ إِبْنِي الْحُسْنِ وَاحِدًا بَعْدَ وَاحِدًا الْقُرْآنَ مَعَهُمْ وَهُمْ مَعَ الْقُرْآنِ لَا يُغَارِقُهُمْ وَلَا يُفَارِقُهُمْ حَتَّى يَرِدُوا عَلَى الْحَوْضِ) (۱)

ان روایات کی روشنی میں جو مطلب سمجھ میں آتا ہے وہ یہ ہے کہ آنحضرت جنة الوداع سے پہلے اس امر کے لئے مامور کر دئے گئے تھے لیکن آپ کو اس بات کا ڈر تھا کہ کہیں لوگ آپ کی جائشیں کو آپ کے شخصی و خوب نظریہ پر حمل نہ کریں، اور اسے قبول کرنے سے انکار کر دیں، اسی وجہ سے آنحضرت موقع کی تلاش میں تھتا کہ اس امر کا اعلان کر دیں، یہاں تک کہ یہ آیت نازل ہوئی

(يَا أَيُّهَا الرَّسُولُ بِلَغَ مَا أُنْزِلَ إِلَيْكَ مِنْ رَبِّكَ وَإِنَّمَا تَفْعَلُ فَمَا بَلَغَتِ رِسَالَتُهُ وَاللَّهُ يَعْصِيْكَ مِنَ النَّاسِ) (۲)

اے رسول جو حکم تمہارے پروردگار کی طرف سے تم پر نازل کیا جا چکا ہے اُسے پہنچادو، اور اگر تم نے ایسا نہ کیا تو گویا تم نے میری رسالت کا کوئی کام نہیں کیا اور تم ڈروئیں خدا تمہیں لوگوں

کے شر سے محفوظ رکھے گا۔

(۱) غاید المرام۔ باب ۵۸ حدیث، جسے فرانک جوینی نے نقل کیا ہے۔

(۲) سورہ مائدہ۔ ۶۷ اور تفسیر المیز ان کی طرف مراجعہ کیا جائے۔

آیت میں اس امر کو لوگوں تک پہنچانے کی تاکید اس حد تک ہے کہ اگر یہ حکم انجام نہیں پایا تو گویا تبلیغ رسالت کے انجام نہ دینے کے برابر ہے، آنحضرت کو خوشخبری دیتا ہے کہ اس پیغام کے بڑے نتائج سے محفوظ رکھے گا، یہ آیت جیسے ہی نازل ہوئی، آپ کو معلوم ہو گیا، کہ اس پیغام کا لوگوں تک پہنچانے کا وقت آگیا ہے اور اس سے زیادہ تاخیر جائز نہیں ہے، اسی وجہ سے غدیر خم میں حضرت علی علیہ السلام کی جائشیں کا اعلان کر دیا۔ (۱)

اگرچہ وہی دن اس پیغام کو لوگوں تک پہنچانے اور لوگوں سے بیعت لینے سے مخصوص تھا، وگرنہ آنحضرت نے اپنے دوران حیات میں مختلف مقامات پر مختلف انداز میں حضرت علی کی جائشیں کو، لوگوں کے گوش گزار کرایا تھا بلکہ بعثت کے پہلے ہی سال جب آیہ، وَأَنذِرْ عَشِيرَتَكَ الْأَقْرَبِ بَيْنَ (۲) نازل ہوئی، تو آپ نے اس وقت فرمایا: جو شخص سب سے پہلے میری دعوت کو قبول کرے گا اور میری مدد کرے گا، وہ میرے بعد میر اجائشیں و خلیفہ ہو گا، اور فریقین کا اس بات پر اتفاق ہے، جس شخص نے سب سے پہلے اعلان نصرت کیا حضرت علی علیہ السلام تھے (۳) اسی طرح جب آیہ (یا ایہا الذین آمنوا طیعوا اللہ واطیعوا الرسول و اولی الامر منکم) (۴) نازل ہوئی، اور اس آیت نے اولو الامر کی اطاعت کو مطلق اور اسے اطاعت

رسول کے برابر قرار دیا تو جابر بن عبد اللہ انصاری نے آپ سے سوال کیا کہ یہ اولو الامر کون ہیں کہ جن کی اطاعت کا آپ کی اطاعت کے ساتھ حکم دیا گیا ہے؟ تو آپ نے جواب میں فرمایا:

(هم خلفائی یا جابر و ائمۃ المُسْلِمینَ مِنْ بَعْدِی، أَوْلُهُمْ عَلٰی ابْنُ ابِي طَالِبٍ، ثُمَّ الْحَسَنِ، ثُمَّ الْحَسِينِ، ثُمَّ عَلٰی بْنِ الْحَسِينِ ثُمَّ مُحَمَّدٌ بْنُ عَلٰی الْمَعْرُوفٍ بِالْتُّورَاةِ)

---

(۱) اس موضوع کو اہل سنت نے سات صحابیوں سے نقل کیا ہے، زید بن ارقم، ابوسعید خدری، ابن عباس، جابر بن عبد اللہ انصاری، براء بن عازب، ابوہریرہ، ابن مسعود، الغدیر ج ۱ ص ۳

(۲) سورہ شعراء ۲۱۴۔

(۳) عبقات النوار، الغدیر، المراجعت.

(۴) سورہ نساء آیت ۵۹

بالباقر، سَتُدِرِّكُهُ یا جابر، فاذَا لَقِيَهُ فَاقْرَأَهُ مَثِی السَّلَامِ، ثُمَّ الصَّادِقُ جعفر بن محمد، ثُمَّ موسیٰ بن جعفر، ثُمَّ علی بن موسیٰ، ثُمَّ مُحَمَّدٌ بْنُ علیٰ، ثُمَّ علی بن محمد، ثُمَّ الْحَسَنِ بْنِ علیٰ، ثُمَّ سَمِیِّی وَ کَنِیَّی حجۃ اللہ فی ارضہ بقیتہ فی عبادۃ ابن الحسن بن علیٰ (۱)

آنحضرت کی پیشینگوئی کے مطابق جابر بن عبد اللہ انصاری امام باقر علیہ السلام کے زمانہ تک با حیات رہے اور آنحضرت کے سلام کو پہنچایا،

ایک دوسری حدیث میں ابو بصیر سے، اس طرح منقول ہے کہ ابو بصیر نے آیت اولوا الامر کے سلسلہ میں امام صادق علیہ السلام سے سوال کیا تو آپ نے جواب میں فرمایا: یہ آیت حضرت علی، امام حسن اور امام حسین علیہم السلام کے سلسلہ میں نازل ہوئی ہے، تو میں نے دوبارہ عرض کیا کہ لوگ یہ کہتے ہیں کہ اگر ایسا ہے تو پھر قرآن میں حضرت علی علیہ السلام اور ان کے اہلبیت علیہم السلام کے اسماء کیوں نہیں ذکر کئے؟ تو آپ (علیہ السلام) نے فرمایا: تم جا کر ان لوگوں سے کہہ دو کہ جب نماز کے لئے آیت نازل ہوئی، تو اس میں چار رکعت یا تین رکعت کی طرف اشارہ نہیں کیا گیا یہ وضاحت آنحضرت نے بیان فرمائی تھی، اسی طرح آپ علیہ السلام نے حج و زکات کے سلسلہ میں آیات کی تفصیل بیان فرمائی لہذا آنحضرت نے ان آیتوں کی طرح اس آیت کی بھی تفصیل بیان فرمائی جو اس طرح ہے: (مَنْ كَنَتْ مُولَاهُ فَعَلَى  
مُولَاهِ) (او صَيْكَمْ بِكِتابِ اللَّهِ وَالْأَهْلِ بِبَيْتِي فَإِنِّي سَكَلْتُ اللَّهَ عَزَّ وَجَلَّ إِنْ لَا يُفَرِّقُ بَيْنَهُمَا حَتَّىٰ يُورِدَهُمَا عَلَى الْحُضُورِ فَاعْطَاهُمْنِي لَكَ) (یعنی میں تمہیں کتاب خدا اور اپنے اہل بیت کے ساتھ ساتھ درہنے کی وصیت کرتا ہوں، میں نے خدا کی بارگاہ میں درخواست کی ہے کہ ان دونوں میں اس وقت تک جدا نہ ڈالے کہ جب تک یہ دونوں حوض کو ثرپ میرے پاس نہ پہنچ جائیں، اور خدا نے میری درخواست قبول کر لی، اور اسی طرح ایک دوسری روایت میں ارشاد فرمایا:

(۱) غایۃ المرام، ج ۱۰، ص ۲۶۷ اور اشیات المحدّة، ج ۳، ص ۱۲۳، و، ینادیع المودة، ص

( لا تعلموهم فانهم اعلم منكم انهم لن يخربوكم من باب هدى ومن يدخلوكم في باب ضلاله ) (۱)

یعنی انھیں تعلیم دینے کی کوشش نہ کرو کیوں کہ وہ تم سے زیادہ جانے والے ہیں، جو ہرگز تمہیں باب ہدایت سے خارج اور چاہ ضلالت میں داخل نہیں کر سکتے۔

اسی طرح بارہا اس مطلب کی طرف اشارہ فرمایا یہاں تک کہ اپنی حیات کے آخری ایام میں بھی فرمایا:

(إِنَّ تَارِكُ فِيْكُمُ الْثَّقَلَيْنِ كِتَابَ اللَّهِ وَ أَهْلَ بَيْتِ إِنَّهُمَا لَنْ يَفْتَرِقَا حَتَّىٰ يَرِدَا عَلَىٰ الْحَوْضِ ) (۲)

اور فرمایا

(الآن ان مثل اهل بيتي فيكم مثل سفينة نوح من ركبها نجا ومن تخلف عنها غرق) (۳)

اس کے علاوہ حضرت علی علیہ السلام کو بارہا مخاطب کر کے فرمایا:

(أَنْتَ وَلِيُّ كُلِّ مَوْمِنٍ بَعْدِي) (۴)

ایسی سیکڑوں احادیث ہیں کہ جن کی طرف اشارہ کرنے کی یہاں پر گنجائش نہیں (۵)

(۱) غایۃ المرام (طبع قدیم) ج ۲ ص ۵۶۲.

(۲) یہ روایت بھی متواترات میں سے ہے، حسے ترمذی، نسائی، صاحب مسدر کے مختلف طرق سے نقل کی ہے۔

- (۳) متدرک حاکم۔ ج ۳ ص ۱۵۱۔
- (۴) متدرک حاکم۔ ج ۳ ص ۱۱۱۳۔ صواعق ابن حجر۔ ص ۱۰۳۔ مسند ابن حنبل۔ ج ۱ ص ۳۳۱ ج ۴ ص ۴۳۸ و .....
- (۵) کمال الدین و تمام النعمۃ، بحار الانوار۔

## سوالات

- ۱۔ قرآن کی کون سی آیت حضرت علیہ السلام کی جائشی پر دلالت کرتی ہے؟ اور اس کی دلالت کو بیان کریں؟
- ۲۔ حضرت علی علیہ السلام کے منصب امامت پر فائز ہونے کی تفصیلات بیان کریں؟
- ۳۔ کیوں آنحضرت حضرت علی علیہ السلام کی جائشی کے پیغام کو پہنچانے میں تاخیر سے کام لیتے تھے؟ اور پھر کیسے اس امر کو انجام دینے کے لئے کمرہ مست باندھ لی؟
- ۴۔ کون سی روایتیں تمام ائمہ علیہم السلام کی امامت پر دلالت کرتی ہیں؟

۵۔ ان تمام روایتوں کو بیان کریں کہ جو اہل بیت علیہم السلام کی امامت پر دلالت کرتی ہیں؟

## اتالیسوائی درس

عصمت اور علم امام

مقدمہ

عصمت امام

علم امام

مقدمہ

جیسا کہ ہم نے گذشتہ درس میں بیان کر دیا کہ اہل تشیع اور اہل تسنن کے درمیان موضوع امامت کے تحت صرف تین مسئللوں میں اختلاف ہے

۱۔ پہلے یہ کہ امام کا تعین انتخاب، خدا کی جانب سے ہو۔

۲۔ دوسرے یہ کہ امام ملکہ عصمت سے آراستہ ہو۔

۳۔ تیسرا یہ کہ علم لدنی کا مالک ہو، اور سینتیسویں درس میں عقلی دلائل کے ذریعہ اس مسئلہ کو حل کر دیا ہے اور اڑتیسویں درس میں ائمہ علیہم السلام کا خدا کی جانب سے منصوب ہونے کو بیان کر دیا اور اب اس درس میں عصمت اور علم خدادادی کے سلسلہ میں بحث کرتے ہیں۔

### عصمت امام۔

منصب امامت کا الہی ہونا اور حضرت علی علیہ السلام اور آپ کی اولاد کا خدا کی جانب سے منصب امامت پر فائز ہونے کے اثبات کے بعد ائمہ اطہار علیہم السلام کی عصمت کو اس آیت کے ذریعہ ثابت کیا جا سکتا ہے۔

**لَا يَنْأِلُ عَهْدِ الظَّالِمِينَ (۱)**

یعنی منصب امام صرف انھیں حضرات کے لئے سزاوار ہے جو گناہوں سے آلوہ نہ ہوں۔ اس کے علاوہ آیہ اولوا الامر (۲) جو امام کی اطاعت کو مطلق قرار دیتی ہے اور امام کی اطاعت کو آنحضرت کی اطاعت کے مساوی قرار دیتی ہے، اس کے ذریعہ بھی ائمہ علیہم السلام کی عصمت

کو ثابت کیا جاسکتا ہے کیونکہ کسی بھی صورت میں امام کی اطاعت کو اطاعت خدا کے خلاف قرآنیں دیا جاسکتا ہے اولًا الامر یعنی امام کی مطلق اطاعت کا حکم دینا اس کے معصوم ہونے پر دلالت کرتا ہے۔

اسی طرح ائمہ اطہار علیہم السلام کی عصمت کو آئیہ تطہیر سے بھی ان کا معصوم ہونا ثابت کیا جاسکتا ہے:

(إِنَّمَا يُرِيدُ اللَّهُ لِيُذْهِبَ عَنْكُمُ الرِّجَسَ أَهْلَ الْبَيْتِ وَيُطْهِرَ كُمْ تَطْهِيرًا) (۲)  
اے اہل بیت! (رسول) خدا تو بس یہ چاہتا ہے کہ تم کو (ہر طرح کی) برائی سے دور کئے اور جو پاک و پاکیزہ رکھنے کا حق ہے ایسا پاک و پاکیزہ رکھے۔

بندوں کی تطہیر کا ارادہ تشریعی، کسی خاص فرد سے مخصوص نہیں ہے، لیکن اہل بیت علیہم السلام کی طہارت کے سلسلہ میں خدا کا ارادہ، ارادہ تکوینی ہے کہ جس میں اراد کا ارادہ کرنے والے (خدا) سے تخلف ممکن نہیں ہے، جیسا کہ ارشاد ہوتا ہے:

(إِنَّمَا أَمْرُهُ إِذَا أَرَادَ شَيْئًا أَنْ يَقُولَ لَهُ كُنْ فَيَكُونُ). (۳)  
پس تطہیر مطلق اور کسی بھی قسم کی نجاست اور پلیدی سے دور ری عین عصمت ہے اور ہمیں بخوبی معلوم ہے کہ مسلمانوں میں سے کوئی بھی فرقہ آنحضرت کے اہل بیت علیہم السلام کی عصمت کا قائل

(۱) سورہ بقرہ آیت ۱۲۴۔

(۲) سورہ نسا آیت ۵۹۔

(۳) سورہ احزاب آیت ۳۳

(۴) سورہ کسیں ۸۲۔

نہیں ہے فقط شیعہ فرقہ ہے جو حضرت زہرا علیہا السلام اور بارہ اماموں کی عصمت کا قائل ہے۔ (۱)

اس مقام پر اس نکتہ کی طرف اشارہ کرنا لازم ہے کہ اس آیت کے سلسلہ میں وہ روایتیں جو نقل ہوئیں ہیں، ان میں سے اکثر کواہل سنت کے علماء نے اپنی کتابوں میں درج کیا ہے، جو اس بات پر دلالت کرتی ہیں کہ یہ آیت، خمسہ طیبہ کے سلسلہ میں نازل ہوئی ہے۔ (۲)

شیخ صدوق حضرت علی علیہ السلام سے نقل فرماتے ہیں کہ رسول خدا فرمایا: اے علی! یہ آیت تمہارے اور حسن و حسین علیہم السلام اور تمہاری نسل سے ہونے والے اماموں کے سلسلہ میں نازل ہوئی ہے، میں نے سوال کیا کہ آپ کے بعد کتنے امام ہوں گے تو آپ نے فرمایا: اے علی! تم ہو گے پھر حسن اور پھر حسین کے بعد علی بن الحسین اس کے بعد محمد بن علی اس کے بعد جعفر بن محمد اس کے بعد موسیٰ بن جعفر اس کے بعد علی بن موسیٰ اس کے بعد محمد بن علی اس کے بعد علی بن محمد اس کے بعد حسن بن علی اور پھر حسن کے فرزند جدت خدا امام ہوں گے۔ اس کے بعد فرمایا: کہ یہ اسماء اسی ترتیب سے ساحت عرش پر لکھے ہوئے ہیں، اور جب میں نے ان اسماء کو دیکھا تو خدا سے سوال کیا کہ یہ اسماء کس کے ہیں! تو خدا نے فرمایا: اے محمد یہ تمہارے بعد ہونے والے امام ہیں کہ جنھیں پاک قرار دیا گیا ہے اور وہ معصوم ہیں نیز ان کے شمنوں پر بے شمار لعنت کی گئی ہے۔ (۳)

ان آئتوں کے علاوہ حدیث تقلین جس میں آنحضرت نے ائمہ اطہار علیہم السلام کو قرآن کے مساوی قرار دیا ہے اور تاکید فرمائی ہے کہ یہ دونوں کسی بھی حال میں ایک دوسرے سے جدا نہیں ہو سکتے، جو ائمہ معصومین علیہم السلام کی عصمت پر ایک روشن دلیل ہے، اس لئے کہ ایک عمومی خطا کا بھولے سے بھی سرزد ہو جانا قرآن کا عملی مفارقت کا سبب ہو گا۔

---

- (۱) مزید وضاحت کے لئے تفسیر المیز ان اور کتاب الامامة والولاية فی القرآن کی طرف رجوع کیا جائے
- (۲) غایۃ المرامص۔ ۲۹۳۲۸۷۔
- (۳) غایۃ المرام (طقدمیم)۔ ج ۶۔ ص ۲۹۳

### علماء ماما۔

اس بات میں کوئی شک نہیں ہے ائمہ اطہار علیہم السلام لوگوں کے مقابلہ میں علمی اعتبار سے بہت بلند مقامات کے حامل تھے جیسا کہ خضرت نے فرمایا:

(۱) عَلَمُوكُمْ فِي أَعْلَمِ مَنْكُمْ

انھیں تعلیم نہ دو اس لئے کہ وہ تم لوگوں سے کہیں زیادہ جانے والے ہیں (۱) مخصوصاً حضرت علی علیہ السلام جو بچپن سے رسول اللہ کے سامنے میں رہے اور آپ کی آخری سانسون تک آپ کے علوم سے مستفید ہوتے رہے، جیسا کہ رسول اللہ نے خود فرمایا:

---

(أَنَّا مِدِينَةُ الْعِلْمِ وَعَلٰى بَابِهَا) (۱)

میں علم کا شہر ہوں اور حضرت علی علیہ السلام اُس کا دروازہ ہیں۔

اس کے علاوہ خود امام علی علیہ السلام فرماتے ہیں:

(إِنَّ رَسُولَ اللَّهِ عَلَيْهِ الْأَكْبَرُ أَلَفَ بَابٍ وَكُلُّ بَابٍ يَفْتَحُ أَلَفَ بَابٍ فَذَلِكَ أَلَفُ أَلَفَ بَابٍ كُلُّنِي عَلِمْتُ مَا كَانَ وَمَا يَكُونُ إِلَيْ يَوْمِ الْقِيَامَةِ وَعَلِمْتُ عِلْمَ الْمَنَايَا وَالْمَكَالِيَا وَ

فصل الخطاب) (۲)

.....

(۱) غایۃ المرام۔ ص ۱۲۶۵، اصول کافی۔ ج ۱ ص ۲۹۴

(۲) مسدر ک حاکم۔ ج ۳ ص ۲۲۶ قابل توجہ نکتہ تو یہ ہے کہ ایک سنی عالم نے ایک کتاب بنام فتح الملک اعلیٰ بصحت حدیث مدینۃ العلم علی نے لکھی جو ۱۳۵ میں قاہرہ میں چھپی ہے

(۳) یہاں پر المودہ۔ ص ۱۸۸، اصول کافی۔ ج ۱ ص ۲۹۶

یعنی رسول اللہ نے مجھے علم کے ہزار باب سکھائے اور میں نے ہر باب سے ہزار ہزار باب کھولے جو مجموعاً ہزار ہزار باب (دس لاکھ باب) ہو جاتے ہیں یہاں تک کہ جو کچھ ہو چکا ہے اور جو کچھ قیامت تک ہونے والا ہے اُن سب سے میں باخبر ہو گیا، اموات و آفات کے اسرار کا میں عالم اور عدل کے ساتھ حکم کرنا کامال ک ہوں۔

لیکن علم آل محمد صرف ان علوم پر مختص نہیں ہے کہ جسے واسطہ کے ساتھ یا واسطہ کے بغیر انہوں نے آنحضرت سے حاصل کیا، بلکہ ائمہ اطہار علیہ السلام غیر عادی علوم سے بھی سرفراز تھے جس سے بصورتِ الہام باخبر ہو جاتے تھے (۱) بالکل اسی طرح کہ جیسے جناب خضر، جناب

ذوالقرنین، (۲) حضرت مریم اور جناب موتیٰ کی والدہ پر افاضہ ہوا کرتا تھا (۳) جن میں سے بعض کو قرآن نے وحی سے تعبیر کیا ہے لیکن یہاں وحی سے مراد وحی نبوت نہیں ہے، اسی وجہ سے بعض ائمہ علیہم السلام بچپنے میں مقام امامت پر فائز اور دوسروں سے تعلیم حاصل کرنے سے بے نیاز ہوتے تھے۔

یہ مطلب ان روایتوں کے ذریعہ ثابت ہے جو خود ائمہ اطہار علیہم السلام سے نقل ہوئیں ہیں جن کی جیت آپ لوگوں کی عصمت سے ثابت ہے، لیکن ان میں سے بعض کو بطور نمونہ پیش کرنے سے پہلے قرآن کی اس آیت کی طرف اشارہ ضروری ہے جس میں بعض افراد کو من عنده علم الکتاب (۴) کے عنوان سے آنحضرت کی حقانیت پر بطور شاہد پیش کیا گیا ہے، اور وہ آیت یہ ہے

(قُلْ لَكُمْ إِنَّ اللَّهَ شَهِيدٌ بَيْنَ أَبْيَنَكُمْ وَمَنِ اعْنَدَكُمْ عِلْمُ الْكِتَابِ) (۵)  
آپ کہہ دیں کہ خدا میرے اور تمہارے درمیان شہادت اور گواہی دینے کے لئے کافی ہے اسی طرح وہ لوگ بھی کافی ہیں کہ جن کے پاس علم الکتاب ہے۔

(۱) اصول کافی۔ کتاب الحجہ۔ ۲۷۰۲۶۴

(۲) اصول کافی۔ ج ۱، ص ۲۶۸

(۳) سورہ کہف۔ ۹۸۶۵ آل عمران۔ ۴۲، مریم ۲۱۱۷ ط۔ ۳۸ فقص۔ ۷

(۴) سورہ رعد۔ ۴۳

(۵) سورہ رعد۔ ۴۳

پس اس امر میں کوئی شک نہیں ہے کہ وہ شخص جس کی گواہی خدا کی گواہی کے برابر ہو، اور علم الکتاب سے آراستہ ہو، وہ کمالات کے عظیم درجات پر فائز ہو گا۔

ایک دوسری آیت میں اسی شاہد کی طرف اشارہ کیا ہے:

(فَمَنْ كَانَ عَلَىٰ بَيِّنَةٍ مِّنْ رَبِّهِ وَيَتَلُوُهُ شَاهِدٌ مِّنْهُ) (۱)

تو کیا جو شخص اپنے پروردگار کی طرف سے روشن دلیل پر ہو اور اس کے پیچھے ہی پیچھے انہی کا ایک گواہ ہو

اس آیت میں (مِنْهُ) اس بات پر دلالت کرتا ہے کہ وہ شاہد رسول اللہ کے خاندان اور آپ کے اہل بیت سے ہے، اہل تشیع و تسنن کی طرف سے نقل ہونے والی روایتوں کے مطابق اس شاہد سے مراد علی ابن ابی طالب علیہ السلام ہیں۔

مخملہ ابن مغازلی شافعی نے عبد اللہ بن عطاء سے روایت کی ہے کہ اس نے کہا کہ میں ایک روز امام محمد باقر علیہ السلام کی خدمت میں تھا کہ عبد اللہ بن سلام (آنحضرت کے دور میں اہل کتاب کے بزرگ علماء میں سے تھے) کے فرزند ہمارے سامنے سے گزرے تو میں نے امام علیہ السلام سے سوال کیا کہ کیا و من عنده علم الکتاب۔ سے مراد اس شخص کے والد ہیں؟ تو امام علیہ السلام نے فرمایا نہیں، بلکہ اس سے مراد حضرت علی ابن ابی طالب علیہ السلام ہیں، اور آیہ

(وَيَتَلُوُهُ شَاهِدٌ مِّنْهُ) اور آیہ (إِنَّمَا وَلِيُّكُمُ اللَّهُ وَرَسُولُهُ وَالَّذِينَ آمَنُوا) (۲)

(اے ایماندارو) تمارے مالک و سرپرست بس یہی ہیں۔ خدا اس کا رسول اور وہ مومنین جو

پابندی سے نماز ادا کرتے ہیں اور حالت رکوع میں زکوٰۃ دیتے ہیں۔

حضرت علی علیہ السلام ہی کی شان میں نازل ہوئی ہے اسی طرح بہت سی روایتوں کے مطابق جو شیعہ اور سنی اسناد کے (۳) مطابق وارد ہوئی ہیں، سورہ ہود میں شاہد سے مراد علی ابن ابی طالب ہیں،

(۱) سورہ ہود۔ آیت / ۱۷

(۲) سورہ مائدہ۔ آیت / ۵۵

(۳) غاییۃ المرام (طقدم) ۳۵۹۔ ۳۶۱

لہذا منہ سے مراد امام علی علیہ السلام کے علاوہ کوئی اور نہیں ہو سکتا۔

علم الکتاب کے حامل ہونے کی اہمیت اُس وقت آشکار ہو گی کہ جب ہم جناب سلیمان علیہ السلام کے حضور میں تخت بلقیس کے حاضر کرنے کی داستان کا مطالعہ کریں:

(وَقَالَ الَّذِيْنَ عِنْدُهُ عِلْمٌ مِنَ الْكِتَابِ أَنَا أَتِيكَ بِهِ قَبْلَ نَيْرَتَدَّ لَيْكَ طَرْفُكَ) (۱)

یعنی جس کے پاس کتاب کا ایک محض علم تھا اس نے کہا کہ میں تخت بلقیس کو آپ کی پیک جھکنے سے پہلے یہاں حاضر کروں گا۔

اس آیت سے معلوم ہوتا ہے کہ علم الکتاب کے ایک حصہ سے باخبر ہونا ایسے حیرت انگیز امور کا باعث ہے، پس تمام علم الکتاب سے متصف ہونا کیسے عظیم اثرات کیروںما ہونے کا سبب ہو سکتا ہے، یہی وہ نکتہ ہے جسے امام صادق علیہ السلام نے جناب سدیر سے نقل ہونے والی

روایت میں فرمایا ہے، سدیر کہتے ہیں کہ میں، ابو بصیر، مجھی بزاں اور داؤد بن کثیر جو امام صادق علیہ السلام کی بارگاہ میں حاضر تھے کہ حضرت ہڑے غضب کے عالم میں وارد مجلس ہوئے فرمایا: کہ مجھے ان لوگوں پر توجب ہے کہ جو یہ خیال کرتے ہیں کہ ہمارے پاس علم غیب ہے، حالانکہ خدا کے علاوہ کوئی بھی علم غیب سے واقف نہیں ہے میں اپنی کنیز کو تنبیہ کرنا چاہتا تھا کہ وہ فرار ہو گئی جبکہ مجھے نہیں معلوم کہ وہ کس حجرہ میں مخفی ہے۔ (۲)

---

#### (۱) سورہ نمل۔ آیت ۴

(۲) اس حدیث کے لب و ہجہ سے معلوم ہوتا ہے کہ امام نے یہ باتیں نامحروموں سے کہی ہیں، اور یہ نکتہ معلوم رہے کہ وہ علم غیب جو خدا سے مخصوص ہے اس سے مراد وہ علم ہے جسے حاصل کرنے کے لئے تعلیم کی ضرورت نہ ہو جیسا کہ امام علی علیہ السلام نے سائل کے سوال کے (کیا آپ علم غیب کے مالک ہیں) کے جواب میں فرمایا کہ انہا تم تعلم من ذی علم و گرہنا نبیاء اور اولیاء الہی وحی اور الہام کے ذریعہ علوم غیبی سے واقف تھے، مادر حضرت موسیٰ کے لئے خدا کی جانب سے الہام انھیں مقامات میں سے ایک ہے کہ جس کے لئے شک نہیں کیا جاسکتا۔

انارادہ الیک و جاعلوہ من المرسلین قصص،

سدیر کہتے ہیں: جب امام علیہ السلام اپنے گھر کی طرف جانے کے لئے ہٹرے ہوئے تو میں بھی ابو بصیر اور میسر کے ساتھ آنحضرت کے ہمراہ ہولیا اور راستہ میں میں نے حضرت علیہ

---

السلام سے عرض کی کہ ہم آپ پر قربان جائیں آپ نے جو کچھ اپنی کنیز کے سلسلہ میں فرمایا، اسے ہم نے تسلیم کیا اور ہم اس کے بھی معتقد ہیں کہ آپ بے شمار علوم کے مالک ہیں نیز کبھی بھی آپ کے سلسلہ میں علم غیب کا دعویٰ نہیں کرتے۔

امام علیہ السلام نے فرمایا کہ اے سدیر! کیا تم نے قرآن نہیں پڑھا میں نے عرض کی کہ کیوں نہیں، تو آپ نے فرمایا کہ کیا اس آیت کی تلاوت نہیں کی ہے:

(قَالَ الرَّبُّ عِنْدَهُ عِلْمٌ مِّنَ الْكِتَابِ أَنَّا أَتَيْكَ بِهِ قَبْلَ أَنْ يَرَهَا إِلَيْكَ طَرْفُكَ)

وہ شخص (آصف بن برخیا) جس کے پاس کتاب خدا کا کچھ علم تھا بولا کہ میں آپ کی پلک جھپکنے سے پہلے تخت بلقیس کو آپ کے پاس حاضر کر دوں گا۔

تو میں نے کہا کہ ضرور تلاوت کی ہے، پھر امام علیہ السلام نے فرمایا: کیا تمہیں معلوم ہے کہ یہ شخص کتاب میں سے کس قدر علم کا مالک تھا؟ تو میں نے کہا کہ آپ ہی فرمائیں، پھر امام علیہ السلام نے فرمایا کہ ایک عظیم سمندر سے صرف ایک قطرہ کے برابر، اس کے بعد فرمایا کہ کیا اس آیت کی تلاوت کی ہے؟

(قل كفى بالله شهيداً بغيره و بينكم وبينكم ومن عندكم علم الكتاب)

میں نے کہا کہ ضرور تلاوت کی ہے، تو امام علیہ السلام نے فرمایا کہ بتاؤ وہ شخص افضل ہے جو تمام کتاب کے علم سے واقف ہے یا وہ شخص جو صرف کتاب کا ایک حصہ جانتا ہے؟ تو میں نے جواب میں عرض کیا کہ جس کے پاس تمام کتاب کا علم ہے، اس کے بعد امام علیہ السلام نے اپنے سینہ کی طرف اشارہ کیا اور فرمایا خدا کی قسم تمام کتاب کا علم ہمارے پاس ہے (۱) اب اس کے بعد اہل بیت علیہم السلام کے علوم کو بیان کرنے والی روایتوں کی طرف اشارہ کرتے

ہیں۔

(۱) اصول کافی۔ ج ۱ ص ۲۵۷ (طبع دارالکتب الاسلامیہ)۔

امام رضا علیہ السلام، امامت کے سلسلہ میں ایک مفصل حدیث کے ضمن میں فرماتے ہیں: جب خدا کسی کو لوگوں کے لئے منتخب کرتا ہے تو اسے سعہ صدر عطا کرتا ہے اور اس کے دل میں حکمت کے چشمے جاری اور اسے علم کی دولت سے آراستہ کر دیتا ہے تاکہ وہ سوالات کے جوابات دے سکے، اور حق کو پہچاننے میں سرگردان نہ ہو، چنانچہ ایسا شخص معصوم، خدا کی طرف سے تائید شدہ اور خطاؤں سے محفوظ ہوتا ہے۔

در اصل خدا، اس نے اس کو یہ خصیتیں عطا کرتا ہے تاکہ اس کے ذریعہ سے اپنے بندوں پر جلت تمام کر سکے لہذا یہ ایک عطیہ ہے جسے خدا پسند کرتا ہے اسے عطا کرتا ہے اسکے بعد فرمایا کیا عوام میں اتنی استنطاعت ہے کہ وہ ایسے شخص کو پہچان کر اسے منتخب کر لیں، اور جب وہ کسی کا انتخاب کرتے ہیں تو کیا وہ شخص ایسی صفات کا مالک ہوتا ہے؟! (۱)

حسن بن بیہی مدائی امام صادق علیہ السلام سے روایت کرتے ہیں کہ میں نے امام علیہ السلام سے سوال کیا کہ جب امام سے کوئی سوال کیا جاتا ہے تو وہ کس طرح جواب دیتے ہیں تو آپ (علیہ السلام) نے میں فرمایا: کبھی اُس پر الہام ہوتا ہے اور کبھی فرشتہ سے سنتا ہے اور کبھی دونوں ایک ساتھ (۲) واقع ہوتا ہے۔

ایک دوسری روایت میں امام صادق علیہ السلام فرماتے ہیں کہ وہ امام جسے معلوم نہ ہو کہ اس پر

کیسی مصیبت آنے والی ہے اور اس کا انجام کیا ہوگا تو وہ بندوں پر خدا کی جھٹ نہیں ہو سکتا۔ (۳)

ایک دوسری روایت میں امام علیہ السلام فرماتے ہیں کہ جب بھی امام کسی چیز کے متعلق جاننا چاہتا ہے تو خدا اُس سے باخبر کر دیتا ہے۔ (۴)

.....  
 (۱) اصول کافی۔ ج ۱ ص ۲۰۳۱۹۸۔

(۲) بحارات الانوار۔ ج ۲۶ ص ۵۸۔

(۳) اصول کافی۔ ج ۱ ص ۱۵۸۔

(۴) اصول کافی۔ ج ۱ ص ۲۵۸۔

اسی طرح آپ کی جانب سے نقل ہونے والی متعدد روایتوں میں آیا ہے کہ روح، جبرئیل و میکائیل سے عظیم تر مخلوق ہے جو رسول اللہ کے پاس تھی، ان کے بعد ائمہ علیہم السلام کی طرف منتقل ہو گئی جن سے ان کی مدد ہوتی ہے۔ (۱)

.....  
 (۱) اصول کافی ج ۱ ص ۲۷۳۔

## سوالات

- ۱۔ امام علیہ السلام کی عصمت کو کن آیتوں کے ذریعہ ثابت کیا جاسکتا ہے؟
- ۲۔ کون سی روایت امام علیہ السلام کی عصمت پر دلالت کرتی ہے؟
- ۳۔ ائمہ علیہم السلام کن راہوں سے علوم کو حاصل کرتے ہیں؟
- ۴۔ گذشتہ ادوار میں کون لوگ ایسے علم کے مالک تھے؟
- ۵۔ کون سی آیت علم امامت پر دلالت کرتی ہے اس کی وضاحت کریں؟
- ۶۔ علم الکتاب کی اہمیت بیان کریں؟
- ۷۔ علوم ائمہ علیہم السلام سے مربوط چند روایتوں کو پیش کریں؟

## چالیسوان درس

حضرت مہدی (عج)

مقدمہ

جهانی حکومت الہی

وعدہ الہی

چندرروایتیں

غیریت اور اُس کا راز

مقدمہ

گذشتہ بحث کے ضمن میں ہم نے ان روایتوں کو بیان ہے کیا جس میں ائمہ علیہم السلام کے

اسماء درج تھے، لیکن ان روایتوں کے علاوہ دوسری بہت سی روایتیں ہیں جنھیں شیعہ اور سنی علماء نے آنحضرت سے نقل کی ہیں، جس میں یا تو ائمہ اطہار علیہم السلام کی تعداد کا تذکرہ ہے یا بعض روایتوں میں ان حضرات کا قریش سے ہونے کی طرف اشارہ ہے یا بعض روایتوں میں ان کی تعداد کو نقباء بنی اسرائیل کی تعداد کے مطابق ہونے کا اشارہ ہے، اسی طرح بعض روایتوں میں وارد ہوا ہے کہ ان میں نو امام، امام حسین علیہ السلام کے صلب سے ہوں گے، اور بعض روایتوں میں جنھیں شیعہ اور سنی علماء نے صحیح سند کے ساتھ نقل کیا ہے ان میں ان کے سماء مبارک درج ہیں (۱) اور انھیں تمام ائمہ علیہم السلام کے ہونے کی طرف اشارہ موجود ہے جنھیں ہم یہاں بیان کرنے سے قاصر ہیں (۲)

بلکہ اس درس کو امام ججت مہدی بن حسن علیہ السلام سے مخصوص کرتے ہیں، اور اختصار کو مدنظر رکھتے ہوئے صرف مہم نکات کی طرف اشارہ کریں گے۔

(۱) منتخب الاشرفي الامام الثاني عشر، طبع سوم۔ ص۔ ۱۲۱۔

(۲) بحار الانوار، غایيۃ المرام، اثبات الہداۃ وغيرها۔

## جهانی حکومت الہی۔

ہمیں یہ نکتہ اچھی طرح معلوم ہو چکا ہے کہ انبیاء علیہم السلام کی بعثت کا ہدف لوگوں کو رشد تکا

مل (بے تدریج کمال تک پہنچانے) کے راستے پر گامزنا کرنا تھا، اور یہ ہدف وحی الھیکو لوگوں کی دست رس میں قرار دینے ہی کے ذریعہ تحقیق ہو سکتا ہے، اس ہدف کے علاوہ ان کے اور دوسرے اهداف بھی تھے جیسے لوگوں کی عقولوں اور ان میں با استعداد حضرات کی روحی اور معنوی اعتبار سے تربیت کرنا وغیرہ۔

یعنی، انبياء عليهم السلام، خدا پرستی، عدل و داد کی حکومت، اور الہی آرزوؤں کے مطابق ایک اچھے اور بدایت یافتہ سماج کو قائم کرنا چاہتے تھے، لہذا ان میں سے ہر ایک نے اپنے اهداف کے حصول کے لئے قدم اٹھائے بلکہ ان میں سے بعض حکومت الہی کو قائم کرنے میں کامیاب بھی ہوئے، لیکن ان میں سے کسی کے لئے بھی جہانی حکومت قائم کرنے کے شرائط مہیا نہ ہو سکے۔

لیکن اس کا مطلب یہ ہرگز نہیں ہے کہ ان کی تعلیمات ناقص، یا ان کی رہبری میں نقش تھا، یا ہدف الہی تحقیق نہ ہو سکا، اس لئے کہ ان کا ہدف تو صرف یہ تھا کہ انسانوں کے مختار ہوتے ہوئے کمال کی جانب حرکت کے لئے شرائط فراہم کئے جائیں۔

(إِنَّا يُلْيُونَ لِلنَّاسِ عَلَى اللَّهِ حُجَّةً بَعْدَ الرُّؤْسِلِ) (۱)

تاکہ پیغمبروں کے آنے کے بعد لوگوں کی خدا پر کوئی جھٹ باتی نہ رہ جائے۔  
یعنی لوگوں پر دین حق اور الہی پیغمبروں کو ماننے کے لئے کوئی جبر نہیں ہے، اور یہ ہدف حاصل ہو چکا ہے۔

(۱) سورہ نسای۔ آیت ۱۶۵

لیکن پھر بھی خدا نے اپنی کتابوں میں پوری زمین پر حکومت الٰہی کے برپا ہونے کی خوشخبری دی ہے جسے دینِ حق کے قبول کرنے کے لئے شرائط کے فراہم ہونے کی پیشگوئی کا نام دیا جا سکتا ہے، جو باعظمت جماعتوں اور افراد کے علاوہ غیری مدد کے ذریع حکومت جہانی کی راہ میں موجود رکاوٹوں کو بر طرف کر کے عدل و انصاف کی حکومت قائم ہو گی، ستھروں سے نالاں معاشرے اور مختلف مذاہب و حکمرانوں سے عاجز سماج کو نجات ملے گی اس ہدف کو آنحضرت کی بعثت اور دینِ جاودا نی کا انتہائی ہدف مانا جاسکتا ہے جیسا کہ خداوندے عالم فرماتا ہے

(لِيُظْهِرَهُ عَلَى الدِّينِ كُلِّهِ) (۱)

تاکہ اس کو تمام دنیوں پر غالب کرے

چونکہ امامت، نبوت کو کامل کرنے والی اور حکمت خاتمیت کو تحقق کرنے والی ہے لہذا اس سے یہ نتیجہ حاصل کیا جاسکتا ہے کہ یہ ہدف آخری امام علیہ السلام کے ہاتھوں پورا ہو گا، اور یہ وہی مطلب ہے کہ جس کی طرف ان روایتوں میں تاکید کی گئی ہے کہ جو امام زمانہ (ع) اور احوالہ الفداہ کے سلسلہ میں وارد ہوئی ہیں۔

اب اس کے بعد اس حکومت جہانی کے سلسلہ میں بشارت دینے والی آیتوں کی طرف اشارہ کرتے ہیں اور اس کے بعد اسی ضمن میں موجود روایتوں کا تذکرہ کریں گے۔

.....

(۱) سورہ توبہ۔ آیت ۳۳ سورہ فتح۔ آیت ۲۸ سورہ صفحہ۔ آیت ۹،

بخار الانوار۔ ج ۵ ص ۲۲، ج ۶ ص ۵۹۵

### وعدہ الٰہی۔

خداؤند عالم قرآن کریم میں فرماتا ہے کہ ہم نے توریت و انجیل میں یہ بشارت دیدی ہے کہ زمین کے وارث صالح افراد ہوں گے۔

(وَلَقَدْ كَتَبْنَا فِي الزُّبُورِ مِنْ بَعْدِ الذِّي كَرِنَّ الْأَرْضَ يَرِثُهَا عِبَادِي الصَّالِحُونَ) (۱)  
اور ہم نے یقیناً زبور میں لکھ دیا تھا کہ روئے زمین کے وارث ہمارے نیک بندہ ہوں گئے،  
ایک دوسری روایت میں حضرت موسیٰ علیہ السلام سے اس مضمون کے مشابہ عبارت موجود  
ہے (۲) اور اس میں کوئی شک نہیں ہے کہ یہ وعدہ ضرور ایک دن پورا ہو گا۔

اسی طرح ایک دوسرے مقام پر داستان فرعون کے بعد نقل کرتا ہے  
(وَنُرِيدُ أَنْ تَمَّنَ عَلَى الَّذِينَ اسْتَطْعَفُوا فِي الْأَرْضِ وَ نَجْعَلُهُمْ آئِمَّةً وَ نَجْعَلُهُمْ  
الْوَارِثِينَ) (۳)

اور ہم تو یہ چاہتے ہیں جو لوگ روئے زمین پر کمزور کر دئے گئے ہیں اُن پر احسان کریں اور اسی طرح ایک دوسرے مقام پر داستان فرعون کی ہلاکت کے بعد ان کا حکومت کی باگ  
خھیں لوگوں کو پیشوا بنائیں اور انھیں کو اس زمین کا مالک و وارث قرار دیں۔

یہ آیت گرچہ بنی اسرائیل کے سلسلہ میں ہے، فرعون کی ہلاکت کے بعد ان کا حکومت کی باگ  
ڈور سنبھالنے کی طرف اشارہ کرتی ہے لیکن (زید) کی تعبیر ایک سنت الٰہی کی طرف اشارہ  
ہے اسی وجہ سے بہت سی روایتوں میں اسی آیت کو حضرت مہدی (ع) کی جہانی حکومت کے  
لنے دلیل بنایا گیا ہے۔ (۴)

(۱) سورہ انبیاء۔ آیت ۱۰۵

(۲) سورہ اعراف۔ آیت ۱۲۸

(۳) سورہ فصل۔ آیت ۵

(۴) بخار الانوار۔ ج ۵۴۵۱۔ ج ۶۴۶۳۳۵۔

نیز قرآن نے ایک دوسرے مقام پر مسلمانوں کو مخاطب کرتے ہوئے فرمایا ہے کہ تم میں سے جو بھی واقعی ایمان لائے، اور نیک اعمال انجام دے، وہ زمین کا خلیفہ ہو گا اور پورے امن و امان کے ساتھ خدا کی عبادت کرے گا۔

(وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ كَمَا  
اسْتَخْلَفَ الَّذِينَ مِنْ قَبْلِهِمْ وَلَيُمَكِّنَنَّ لَهُمْ دِينُهُمُ الَّذِي أَرَتَصَنِ لَهُمْ وَلَيُبَدِّلَنَّهُمْ  
مِّنْ بَعْدِ حَوْفِيهِمْ أَمْنًا يَعْبُدُونَنِ لَا يُشَرِّكُونَ بِشَئِيَّاً وَمَنْ كَفَرَ بَعْدَ ذَلِكَ فَأُولَئِكَ  
هُمُ الْفَاسِقُونَ) (۱)

اے ایمان والوں تم میں سے جن لوگوں نے ایمان قبول کیا اور اچھے اچھے کام کیے ان سے خدا نے وعدہ کیا ہے کہ وہ ان کو ایک نہ ایک دن روئے زمین ضرور پر اپنا نائب مقرر کرے گا، جس طرح ان لوگوں کو نائب بنایا جوان سے پہلے گذر چکے ہیں، اور جس دین کو اس نے ان کے لئے پسند فرمایا (اسلام) اس پر انہیں ضرور ضرور پوری قدرت دے گا، اور ان کے خلاف ہونے کے بعد امن سے ضرور بدل دے گا، اور وہ میری ہی عبادت کریں گے، اور کسی کو ہمارا شریک نہیں بنائیں گے، اور جو شخص بھی اس کے بعد ناشکری کرے تو ایسے ہی لوگ بدکار ہیں۔

روايات کے مطابق یہ وعدہ امام زمانہ (ع) کے ہاتھوں پورا ہوگا۔ (۲)  
 اسی طرح بہت سی روایتوں میں قرآن کی مختلف آیتوں (۳) کی طرف اشارہ کیا گیا ہے جو  
 امام مهدی (ع) کی جهانی حکومت پر دلالت کرتی ہیں جنہیں ہم یہاں بیان نہیں کر سکتے (۴)

---

(۱) سورہ نور۔ آیت ۵۵

(۲) بخار الانوار۔ ج ۵۸۵۱۔ ح ۶۴۳۴۵

(۳) جیسے یہ آیات

و يكُونُ الدِّينُ كَلْمَةُ اللَّهِ لِيُظَهِّرَهُ عَلَى الدِّينِ كَلَهُ بِقِيَةُ اللَّهِ خَيْرٌ لَكُمْ

(۴) بخار الانوار۔ ج ۵۱۔ ح ۶۴۴۵۱

### چند روایتیں۔

وہ روایتیں جسے شیعہ اور سنی علماء نے آنحضرت سے نقل کی ہیں حد تواتر سے بھی زیادہ ہیں اور  
 وہ روایتیں جسے صرف سنی علماء نے نقل کیا ہے خود انھیں کے قول کے مطابق وہ روایتیں متواتر  
 ہیں (۱) بلکہ انھیں علماء میں سے بعض اس بات کے بھی قائل ہیں کہ حضرت مهدی (ع) پر  
 اعتقاد تمام اسلامی فرقوں میں پایا جاتا ہے، (۲) انھوں نے حضرت مهدی (ع) اور ان کے  
 ظہور کے علامات کے سلسلہ میں مختلف کتابیں بھی تحریر کی ہیں (۲) ان روایتوں میں سے ہم  
 چند کی طرف اشارہ کرتے ہیں۔

---

اہل سنت نے رسول اکرم سے متعدد روایتیں نقل کی ہیں جن میں رسول اللہ فرماتے ہیں: اگر جہان میں سے صرف ایک دن باقی رہ جائے تو خدا سے اتنا طولانی کردیگا کہ میرے اہل بیت علیہم السلام میں سے ایک فرد کہ جس کا نام میرے ہی نام پر ہو گا عالمی حکومت قائم کرے گا، اور زمین کو اسی طرح عدل و داد سے پر کرے گا جس طرح وہ ظلم و جور سے بھری ہوگی۔ (۳) جناب ام سلمہ رسول خدا سے نقل فرماتی ہیں: آپ نے فرمایا مہدی (ؑ) میری عترت اور فاطمہ علیہا السلام کی اولاد سے ہے۔ (۴)

---

- (۱) صواعق ابن حجر۔ ص ۹۹، نور الابصار۔ شہنشی۔ ص ۱۵۵ اسعاف الراغبین۔ ص ۱۴۰ الفتوحات الاسلامیہ۔ ج ۲ ص ۲۱۱
- (۱) شرح ابن ابی الحدید نجح البلاغہ ج ۲ ص ۵۳۵ سبائق الذهاب سویدی۔ ص ۷۸ غایۃ الممامول۔ ج ۵ ص ۳۶۲
- (۲) کتاب البيان فی اخبار صاحب الزمان۔ تالیف حافظ محمد بن یوسف گنجی شافعی کتاب البرهان فی علامات مهدی آخر الزمان۔ تالیف متقی ہندی
- (۳) صحیح ترمذی۔ ج ۲ ص ۴۶۔ صحیح ابو داود۔ ج ۲ ص ۲۰۷ مسنداً ابن حبیل۔ ج ۱ ض ۲۷۸
- ینابیع المؤودہ۔ ص ۲۵۸۱۸۶۔ ص ۰۲۸۸۰۴۴۰۲۹۰
- (۴) اسعاف الراغبین ۴۔ ۱۳۰

جناب ابن عباس رسول اللہ سے نقل کرتے ہیں کہ آپ نے فرمایا کہ یقیناً علی علیہ السلام

---

میرے بعد اس امت کے امام ہیں اور اس کی اولاد سے ایک قائم مُنتظر، عج، ہے، لہذا جب وہ ظہور کرے گا، تو زمین کو اسی طرح عدل و انصاف سے پر کر دے گا کہ جس طرح وہ ظلم و جور سے بھری ہوگی۔ (۱)

### غیبت اور اُس کا راز

اہل بیت علیہم السلام کی طرف سے امام زمان علیہ السلام کے سلسلہ میں جو روایات وارد ہوئی ہیں ان میں آپ کی غیبت کی طرف تاکید ہوئی ہے جیسا کہ عبد العظیم حنفی، امام محمد تقی اور آپ اپنے جدا امام علی علیہم السلام سے نقل فرماتے ہیں کہ ہمارے قائم، عج، کی غیبت طولانی ہوگی اور شیعوں کو دیکھ رہا ہوں کہ جو بھوکے چوپائیوں کی طرح جو اپنی چراگا ہوں کی تلاش میں پھرتے ہیں، اسی طرح وہ ہمارے قائم (عج) کی جستجو میں سرگرد ایں ہوں گے اور اسے نہیں پائیں گے، یاد رہے کہ اس وقت جو بھی اپنے ایمان پر ثابت رہے گا اور حضرت کی غیبت کی وجہ سے قساوت قلب میں بنتا نہیں ہوگا وہ روز قیامت میری صفت میں ہوگا، اس کے بعد فرماتے ہیں کہ جب ہمارا قائم، قیام کرے گا، اُس کی گردن پر کسی کی بیعت نہ ہوگی، اور کوئی ظالم حکمران اُس پر مسلط نہیں ہو سکے گا) اس ہدف کی خاطر وہ پوشیدہ طور پر متولد ہوگا اور نظر دوں سے اچھل ہو جائے گا۔ (۲)

امام سجاد علیہ السلام اپنے جد حضرت علی علیہ السلام سے نقل کرتے ہیں کہ امام نے فرمایا کہ ہمارے قائم کی دو غیبیتیں ہوں گی جن میں سے دوسری غیبت پہلی غیبت سے طولانی ہوگی اُس

وقت جو بقین قوی اور معرفت صحیح کا مالک ہو گا وہ اُس کی امامت پر باقی رہے گا۔ (۲)

---

(۱) یہ ناجی المودہ ۴۹۴۔

(۲) منتخب الائچہ ۲۵۵۔

(۳) منتخب الائچہ ۲۵۱۔

راز غیبت کو معلوم کرنے کے لئے ائمہ اطہار کی حیات کا اجمالی جائزہ لینا ہو گا۔

یہ نکتہ ہر ایک کو معلوم ہے کہ رسول خدا کی وفات کے بعد لوگوں نے ابو بکر، پھر عمر، اُس کے بعد عثمان، کی بیعت کی، لیکن عثمان کی طرف سے ذات پات کے فرق اور غیر عادلانہ برتابہ کی وجہ سے لوگوں نے اُس کے خلاف قیام کر کے اسے قتل کر دیا اور پھر امیر المؤمنین حضرت علی علیہ السلام کی بیعت کی۔

حضرت علی علیہ السلام جبکہ خدا و رسول کی طرف سے خلیفہ تھے لیکن جامعہ اسلامی کی خاطر خلافی، ثلاش کے ادوار میں خاموش رہے فقط اس دور میں اتمام جدت کرتے رہے لیکن اسلام و مسلمین کی منفعت جہاں ہوتی تھی وہاں اپنی کوششوں سے دریغ نہیں کرتے تھے اور جب آپ نے خلافت ظاہری کی باگ ڈور سنبھالی تو آپ کے اقتدار کا پورا دور، اصحاب جمل، نہروان اور معاویہ سے جنگ کرنے میں ختم ہو گیا، آخر کار خوارج میں سے اہن ماجم کے ہاتھوں شہید ہو گئے۔

امام حسن علیہ السلام بھی معاویہ کے فرمان سے زہر کے ذریعہ شہید کر دئے گئے، اور معاویہ کی

---

موت کے بعد اس کا بیٹا یزید کہ جسے اسلام کی کوئی پرواہ نہ تھی تخت سلطنت پر بیٹھ گیا، اُس کے اعمال و حرکات سے ایسا معلوم ہوتا تھا کہ کچھ ہی برسوں میں اسلام کا کوئی نام و نشان باقی نہیں رہے گا، اسی وجہ سے امام حسین علیہ السلام نے قیام کے علاوہ کوئی اور چارہ نہیں دیکھا، لہذا اپنی مظلومانہ شہادت کے ذریعہ مسلمانوں کو بیدار اور اسلام کو فنا ہونے سے بچالیا، لیکن اس کے باوجود حکومتِ عدل کی تشکیل کے لئے شرائط مہیا نہ ہو سکے، اسی وجہ سے تمام ائمہ اطہار علیہم السلام نے عقائد و معارف احکام، تہذیب نفس اور باصلاحیت لوگوں کو تربیت کرنے میں اپنی عمر میں گزار دیں، اور جہاں تک حالات اجازت دیتے تھے پوشیدہ طور پر لوگوں کو ظالموں کے خلاف ابھارتے رہے، اور انھیں حکومتِ اسلامی کے قائم ہونے کی امید دلاتے رہے یہاں تک کہ اسی راہ میں تمام ائمہ علیہم السلام ایک ایک کے شہید کر دئے گئے۔

بہر حال ائمہ اطہار علیہم السلام نے ڈھائی سو سال کی مدت میں، جان لیوا مشکلات اور بے شمار زحمتوں کے باوجود لوگوں کو اسلام کے حقائق سے آشنا کرتے رہے، ان میں سے بعض نے عمومی طور پر اور بعض نے اپنے اصحاب کے لئے خصوصی طور پر تعلیم و تربیت کا آغاز کیا، اس طرح انہوں نے معارفِ اسلامی کے ذریعہ ایک اسلامی سماج تشکیل دینے کی کوشش کی اور شریعتِ محمدی کو بقاء کی ضمانت ملی نیز ممالکِ اسلامی کے گوشہ و کنار میں ظالموں کے خلاف قیام ہوئے اور ایک حد تک ستمگروں کے ظلم و ستم کا خاتمه ہوا۔

لیکن جس خبر نے ظالموں کی نیند اڑا دی وہ حضرت مہدی (ع) کے ظہور کی خبر تھی جو ان کی نابودی کی خبر دیتی تھی، اسی وجہ سے امام حسن عسکری علیہ السلام کو شدت و سختی سے نظر بند کر دیا

تھا، تاکہ اگر آپ سے کوئی فرزند پیدا ہو تو اُسے قتل کر ڈالیں، اور خود امام حسن عسکری علیہ السلام کو جوانی کے عالم میں زہر سے شہید کر ڈالیں کیا۔ ایسا کام ارادہ تھا کہ حضرت مہدی (عج) پیدا ہوں، اور انسانوں کو ان کے ذریعہ نجات مل سکے، اسی وجہ سے جب آپ پیدا ہوئے تو پانچ سال تک کچھ خاص افراد کے علاوہ کوئی بھی آپ کی زیارت نہیں کر سکتا تھا اور جب گیا رہ ہویں امام کا انتقال ہو گیا، تو لوگوں کا ارتباٹ آپ سے نواب اربعہ کے ذریعہ ہوتا تھا (۱)، اسی طرح ایک مدت گذری گئی اور پھرنا معلوم مدت کے لئے غیبت کبریٰ کا زمانہ شروع ہو گیا، اور یہ زمانہ اُسی وقت ختم ہو گا کہ جب اسلامی معاشرہ میں حکومت جہانی کے قائم ہونے کے لئے شرائط فراہم ہو جائیں اُس وقت امام علیہ السلام خدا کے اذن سے ظہور کریں گے۔

لہذا امام علیہ السلام کی غیبت کا اصلی راستگروں اور ظالموں کے شر سے محفوظ رہنا ہے اس کے علاوہ روایتوں میں دوسری حکمتیں بھی بیان ہوئی ہیں، مجملہ یہ ہے کہ خدا اس طرح لوگوں کا امتحان لینا چاہتا ہے کہ ان کے ماننے والے اپنے ایمان میں کس قدر پاندار اور ثابت قدم ہیں۔

.....

(۱) عثمان بن سعید، محمد بن عثمان، حسین بن روح، علی بن محمد سمری۔

البته زمانہ غیبت میں لوگ آپ کے فیوض و برکات سے محروم نہیں ہیں، بلکہ روایتوں کے مطابق آپ کے فیوض کا سلسلہ اسی طرح لوگوں کے شامل حال ہے۔ (۱) کہ جس طرح خورشید بادلوں کی پشت سے نور افشا نی کرتا ہے، اور آج بھی بہت سے نیک اور صالح افراد

اپنی مشکلات اور بلاوں سے خلاصی کے لئے آپ کی خدمت میں مشرف ہو چکے ہیں اس کے علاوہ آپ کا وجود لوگوں کی امید کا سبب ہے وہ آپ کے ظہور کے لئے شرائط کو مہیا کرنے کے ساتھ اپنی اصلاح کریں۔

.....

(۱) بحوار الانوار۔ ج ۵۲ ص ۹۲

### سوالات

- ۱۔ انبیاء علیہم السلام کی بعثت کا انتہائی ہدف کیا ہے؟
- ۲۔ یہ ہدف کیسے پورا ہو سکتا ہے؟
- ۳۔ کون سی آیت حکومت جہانی کے قائم ہونے کی خوشخبری دیتی ہے؟
- ۴۔ امام مهدی (عج) کے سلسلہ میں اہل سنت نے جو روایتیں نقل کی ہیں ان میں سے بعض کو بیان کریں؟
- ۵۔ اہل بیت علیہم السلام کی طرف سے حضرت مهدی (عج) کے سلسلہ میں وارد ہونے والی روایتوں میں سے بعض کو بیان کریں؟
- ۶۔ غیبت صغیری اور کبریٰ نیزان دونوں کے درمیان فرق کو واضح کریں؟
- ۷۔ امام زمانہ (عج) کی غیبت کا راز کیا ہے؟

۸۔ غیبت کے زمانہ میں لوگ امام زمانہ (ع) سے کیسے ملاقات کر سکتے ہیں۔؟

### اکٹالیسوائی درس

شاخت عاقبت کی اہمیت

مقدمہ:

قیامت پر اعتقاد کی اہمیت و ضرورت

قیامت کے مسئلہ پر قرآن کی تاکید

نتیجہ:

مقدمہ:

اس کتاب کی ابتداء ہی میں ہم نے دین مبین اور اس کے بنیادی عقاید (توحید، بوت، قیامت،) کے بیان کے ساتھ اس بات کی تشریح ووضاحت بیان کر دی تھی کہ انسانی زندگی کا مفہوم، انھیں مسائل کے حل میں پوشیدہ ہے اور کتاب کے پہلے حصے میں خداشناسی (توحید) کے مسائل اور دوسرے حصے میں راہ اور رہنمائی (بوت و امامت) کے متعلق بحث گزر

چکی ہے اور اب کتاب کے تیرے حصے میں معاد (قيامت) کے عنوان کے تحت گفتگو کو جاری رکھتے ہیں۔

لیکن پہلے معاد کی خصوصیت اور انسان کی، انفرادی، اجتماعی زندگی پر پڑنے والے اثرات سے بحث ہو گی، اور اس کے بعد اس بات کی وضاحت کریں گے کہ معاد (قيامت) کا خصوصی تصور نامحسوس روح اور اس کے زندہ جاوید ہونے کے ساتھ مشروط ہے، اور جس طرح موجودات کی معرفت بغیر خداۓ واحد بلا شریک کے ناقص ہے اسی طرح انسان کی معرفت بھی بغیر اس اعتقاد کے کہ روح زندہ جاوید ہے ناقص اور نامکمل ہے۔

اس بیان کے بعد قیامت کے بنیادی مسائل مناسب انداز سے اس کتاب میں بیان کریں گے۔

### قيامت پر اعتقاد کی اہمیت و ضرورت۔

زندگی کا جذبہ، اس کی ضرورت اور خواہشات اور ضروریات زندگی کی طرف اس کا رجحان اصل میں یہ تمام چیزیں صرف کمال اور ابدی سعادت تک پہنچنے کا ذریعہ ہیں، اور اب رہی با ت کہ انسان انھیں حاصل کرنے کے لئے کس راستہ کا انتخاب کرے، تو اس کے لئے ضروری ہے کہ پہلے یہ دیکھا جائے کہ انسان ان اھداف کی شناخت کیسے کرے؟

جو اس کے هدف تک پہنچا دیں درحقیقت زندگی کے راستے کی تعین اور اپنی رفتار و کردار کو معین کرنے کا اصل سبب انسان کی اپنی سوچ بوجھ اور تصور اور خود اپنے کمال و سعادت اور

اپنی حقیقت کو پہچان لینا ہے، اور جو لوگ زندگی کو صرف مادیت اور اس سے متعلق عناصر کو اپنی حقیقت سمجھتے ہیں، اور یہ تصور کرتے ہیں کہ یہی چند روزہ زندگی ہی سب کچھ ہے اور موت کے بعد صرف عدم اور فنا ہے، یا اخروی لذت اور سعادتِ ابدی کے منکر ہیں وہ اپنی زندگی کو کچھ ایسا بنا لیتے ہیں کہ اب صرف ان کے پیش نظر یہی دنیاوی لذت اور خواہش ہی ان کی سعادت اور نیک بخشی ہے لیکن جو افراد اپنی دنیاوی زندگی کو ہی نہیں بلکہ اس کے آگے آنے والی زندگی کی حقیقت سے آشنا ہیں وہ اپنے اعمال و کردار کو آنے والی ابدی زندگی کا وسیلہ بناتے ہیں اور ایسے بنیادی کام انجام دیتے ہیں جو ان آنے والی اس زندگی میں مددگار ثابت ہوں یا دوسرے الفاظ میں یوں کہا جائے کہ مادی زندگی کی سختیوں اور ناکامیوں کے باوجود یہ لوگ ما یوس اور ناامید نہیں ہوتے، بلکہ سعادت و کامیابی تک پہنچنے کے لئے اپنی بھرپور کوشش اور تلاش جاری رکھتے ہیں۔

انسانی زندگی کے یہ دو اہم رخصاف اس کی انفرادی زندگی ہی پر منحصر نہیں ہیں بلکہ اجتماعی زندگی پر گہرا اثر چھوڑتے ہیں چنانچہ آخرت پر ایمان اور جزا و سزا جیسی چیزیں انسان کو دوسروں کے حقوق کا خیال، ایثار اور احسان جیسے قابل تحسین کردار پر آمادہ کرتی ہیں اور ظاہر ہے کہ جس معاشرے یا قوم و ملت کا یہ عقیدہ ہوگا، اس کے یہاں قانون عدالت پر عمل، ظلم و ستم کا مقابلہ اور زور و بردستی کا کم سے کم استعمال ہوگا، اور واضح رہے کہ اگر یہ اعتقادات دنیا کی تمام قویں اپنا شیوه بنالیں تو اس دنیا کی بین الاقوامی مشکلات خود بخود حل ہو جائیں گی۔

لہذا ان تمام بیانات کے پیش نظر قیامت کی اہمیت و ضرورت روز روشن کی طرح واضح ہو جاتی

ہے بلکہ تھا عقیدہ توحید (بغیر عقیدہ قیامت کے) بھی انسانی زندگی کو صحیح راستہ دکھانے سے قاصر ہے اور یہی وجہ ہے کہ تمام ادیان آسمانی خصوصاً دین اسلام اور تمام پیغمبران اللہ تعالیٰ قیامت کے عقیدہ کو بہت اہمیت دیتے تھے اور ان کی ہمیشہ یہی کوشش رہی کہ یہ عقیدہ انسانیت کا اہم ترین رکن بن جائے اور لوگوں کے دلوں میں یہ عقیدہ راسخ ہو جائے۔

آخرت پر اعتقاد، انفرادی اور اجتماعی زندگی کے اعتبار سے صرف اسی صورت میں کارگر ثنا بت ہوں گے، جب ہم یہ مان لیں، کہ اس دنیا کے اعمال اور ابدی زندگی کی سعادت و بد بختی کے درمیان ایک قسم کا رابطہ علمیت پایا جاتا ہے، یا کم از کم یہ ثابت ہو جائے، کہ وہاں کا ثواب و عذاب صرف اس دنیا میں عمل کرنے کا نتیجہ ہے (عیسیٰ دنیوی فوائد اور نقصان) اور اگر ایسا نہیں ہے تو پھر مسئلہ آخرت اپنی حقیقت واصلیت کھو بیٹھے گا کیونکہ اس کے معنی یہ ہوں گے کہ دنیوی سعادت حاصل کرنے کے لئے اسی دنیا میں کوشش ہونی چاہیے اور اخروی سعادت و نجات کے لئے وہاں کی دنیا ہونی چاہیے لہذا ضرورت ہے کہ قیامت کے اثبات کے ساتھ ساتھ دنیا و آخرت کے درمیان پائے جانے والے رابطے اور ابدی خوبیتی یا بد بختی میں انسان کے اختیار اعمال و کردار کی تاثیر کو بھی ثابت کر دیا جائے۔

### قیامت کے مسئلہ پر قرآن کی تاکید۔

قرآن کریم کی ایک تہائی سے زیادہ آیتیں انسان کی ابدی زندگی سے متعلق ہیں بعض آیات بیان کرتی ہیں کہ آخرت پر ایمان رکھنا لازم ضروری ہے (۱) اور بعض آیتیں انکار آخرت کے

## نقصانات

۱۔ بقرہ ۴، الحمد ۴، نہعل ۳

کو بیان کرتی ہیں (۱) بعض آیتیں ابدی نعمتوں کا تذکرہ کرتی ہیں (۲) اور بعض آیات میں ابدی عذاب کا ذکر موجود ہے (۳) اور اسی طرح سے بہت سی دوسری آیتوں میں بھی نیک اور بد اعمال اور آخرت میں اسی بنیاد پر ہونے والے ثواب و عقاب کا ذکر ہوا ہے، نیز اور دوسرے طریقوں سے بھی قیامت کے امکان اور اس کی ضرورت و اہمیت پر قرآن نے تاکید کی ہے، اور ساتھ ہی ساتھ منکران قیامت کے سامنے مکالم اور ٹھوس دلیلیں بھی پیش کی ہیں اور ان کے اعتراضات کے جوابات دئے ہیں چنانچہ مگر اہی، انکار قیامت اور اس سے فراموشی کی بنیادی وجہ بھی بیان فرمائی ہے (۴) اگر قرآن مجید میں غور کیا جائے تو اس سے یہ بات صاف ظاہر ہوتی ہے کہ پیغمبروں کی گفتگو اور ان کے اقوال نیز لوگوں سے بحث و مباحثہ کا پیشتر حصہ قیامت کے موضوع سے متعلق ہے بلکہ یہ کہنا غلط نہ ہو گا کہ ان کی کوششیں توحید کو ثابت کرنے سے زیادہ قیامت کو ثابت کرنے کے لئے رہی ہیں کیونکہ اکثر افراد قیامت کو قبول کرنے میں بہت ہی شدید و سخت رہے اور اس سختی کی بھی شاید دو وجہ بیان ہو سکتی ہے۔

۱۔ پہلی وجہ جو مشترک ہے وہ یہ ہے کہ ہر غلبی اور نامحسوس چیزوں کا انکار کر دینا ہے۔

۲۔ اور دوسری وجہ جو قیامت کے مسئلہ سے مخصوص ہے وہ یہ ہے کہ انسان کا کسی قانون کا پابند نہ ہونا (لا ابالی ہونا) ہے کیونکہ قیامت کا قبول کرنا گویا اپنی زندگی کا محدود کر لینا اور برے اعما

ل، مجملہ ظلم و فساد و گناہوں سے نفر تو بیزاری کا مطلب یہ ہے کہ انسان اپنی خواہشات سے دست بردار ہو جائے اور اس کے انکار کر دینے کی صورت میں ہوا وہوس اور شہوت پرستی و خود خواہی کے سارے راستے کھل جائیں گے قرآن مجید اسی نکتہ کی طرف اشارہ کرتے ہوئے ارشاد فرماتا ہے۔

---

۱۔ اسراء ۱۰، فرقان ۱۱ صہبہ، مونوں ۷۴،

۲۔ حمل ۶۴، تا آخر سورہ، واقعہ ۱۵، ۳۸، ۱۱، الدہر ۲۱،

۳۔ حلقہ آیت۔ ۲۰، ۲۷، ۶، مکہ ۱۱، ۴۲، واقعہ ۵۶،

(۴) سورہ حس آیت ۲۶۔ سورہ سجدہ آیت ۱۴

(اَيْحِسِبُ الْإِنْسَانُ أَنَّ نَجْمَعَ عَظَامَهُ بَلَىٰ قَاتِلُرِينَ عَلَىٰ أَنْ نُسْقِي بَنَانَهُ بَلْ يُرِيدُ  
الْإِنْسَانُ لِيَفْعَجُرُ أَمَامَهُ) (۱)

کیا انسان یہ خیال کرتا ہے کہ ہم اس کی ہڈیوں کو جمع نہ کر سکیں گے، یقیناً ہم اس بات پر قادر ہیں کہ اس کی انگلیوں کے پورتک درست کر لیں بلکہ انسان یہ چاہتا ہے کہ اپنے سامنے برائی کرتا چلا جائے۔

اور اسی قیامت کے اس حقیقی معنی سے انکار و امتناع کو ان افراد میں ڈھونڈھا جا سکتا ہے جو اپنی تحریر و تقریر یا رفتار و گفتار کے ذریعہ اس بات کی کوشش کرتے ہیں کہ قیامت کو اسی دنیا کا ایک حداثہ بنانے کر لوگوں کے سامنے پیش کریں جس سے مراد یہ ہے کہ اس دنیا میں قومیں آئیں گی جن میں طبقاتی نظام نہ ہوگا، یا جنت سے مراد یہی زمین ہے یا آخرت اور اس سے متعلق

دوسری چیزیں صرف فرضی اور تصوراتی یا خود ساختہ داستانیں ہیں (۲) قرآن مجید نے ایسے افراد کو (انسان نما شیطان) اور (انبیاء کے دشمنوں) سے تعبیر کیا ہے جو اپنے نرم و لطیف ہجہ اور سحر آمیز باتوں کے ذریعہ لوگوں کے دلوں کو اپنی طرف کھینچ لیتے ہیں اور لوگوں کو صحیح عقیدہ و ایمان اور احکام الٰہی پر عمل کرنے سے مخرف کر دیتے ہیں۔

(وَكَذِلِكَ جَعَلْنَا لِكُلِّ نَبِيٍّ عَدُوًّا شَيَاطِينَ الْإِنْسِينَ وَالْجِنِّ يُوحَدُ بِعْضُهُمْ إِلَى بَعْضٍ  
رُخْرُقَ الْقَوْلَ غُرُورًا وَلَوْ شَاءَ رَبُّكَ مَا فَعَلُوا فَذَرْهُمْ وَمَا يَفْتَرُونَ وَلَا تَصْغِي إِلَيْهِ  
أَفْئَلَةُ النَّبِيِّنَ لَا يُؤْمِنُونَ بِالْآخِرَةِ وَلَيَرَضُوا وَلَيَقْتِرُ فُوَاماَهُمْ مُّقْتَرُفُونَ) (۳)

اور اسی طرح ہم نے ہر نبی کے لئے شیاطین جن و انس میں سے، انکا دشمن قرار دیا ہے یہ آپس میں ایک دوسرے کو دھوکہ دینے کے لئے مہمل باتوں کے اشارے کرتے ہیں اور اگر خدا چاہ

.....

۱۔ قیامت۔ آیت / ۵۰۳

۲۔ نمل آیت ۶۸، الحقاف آیت ۱۷

۳۔ انعام ۱۱۲، ۱۱۳

لیتا تو یہ ایسا ہر گز نہیں کر سکتے تھے الہذا اب آپ انھیں ان کے افتراء پر چھوڑ دیجئے، اور یہ اس لئے کرتے ہیں کہ جن لوگوں کا ایمان آخرت پر نہیں ہے ان کی طرف مائل ہو جائیں اور وہ اسے پسند کر لیں اور پھر خود بھی انھیں کی طرف افتراء پر دازی کرنے لگیں۔

انسان کو چاہیے ایک ایسے راستہ کا انتخاب کرے جو اسے اُس کی منزل مقصود یعنی کمال اور سعادت ابدی سے ہم کنار کر دے اور اس کے لئے ضروری ہے کہ پہلے وہ اس بات پر غور کرے، کہ کیا انسان کی زندگی اُس کی موت کے بعد ختم ہو جاتی ہے یا اس کے بعد بھی کوئی دوسری زندگی ہے؟ یا یہ کہ اس جہان سے دوسرے جہان میں منتقل ہونا ایک شہر سے دوسرے شہر میں سفر کرنے جیسا ہے، کہ جس کے لئے زندگی کے تمام وسائل اور ضروریات کو وہیں حاصل کیا جا سکتا ہے؟ یا یہ کہ اس دنیا کی خاص زندگی اُس آنے والی زندگی کی خوشی اور ناخوشی کا مقدمہ ہے اور جو کام و اعمال یہاں انجام دئے جائیں اور اس کے آخری نتیجہ سزا یا جزا کو وہاں حاصل کہا جائے جب تک یہ مسائل حل نہیں ہو جاتے، تب تک انسان صحیح راستے اور مقصد کا انتخاب نہیں کر سکتا، کیونکہ جب تک انسان کو اس کے سفر کا مقصد معلوم نہ ہو، تب تک اس تک پہنچا نے والے راستے کو معین نہیں کیا جاسکتا۔

یہ بات بھی قابل ذکر ہے کہ اس حیات ابدی کے وجود کا احتمال جتنا بھی ضعیف اور فرضی ہی کیوں نہ ہو پھر بھی ہوشیار اور عقلمند انسان کو اس کے سلسلے میں تحقیق اور تلاش و تجویز پر آمادہ کرتا ہے، اس لئے کہ اس احتمال کی کوئی حد متعین نہیں ہے۔

## سوالات

- ۱۔ اپنی زندگی کو منظم بنانے کے لئے قیامت پر اعتقاد رکھنے اور نہ رکھنے میں کیا فرق ہے؟
- ۲۔ کس صورت میں اخروی زندگی پر اعتقاد رکھنا زندگی کو منظم بنانے میں اچھا کردار ادا کر سکتا ہے؟
- ۳۔ قیامت کے متعلق قرآن مجید کی تاکید کو واضح طور سے بیان کیجئے؟
- ۴۔ لوگ قیامت کو قبول کرنے میں اتنی سختی سے کیوں کام لیتے ہیں، شرح کیجئے؟
- ۵۔ قیامت پر اعتقاد کی تحریف میں دلوں کے مریض لوگوں کی کوششوں کے چند نمونے اور اس کے مقابلے میں قرآن کا موقف کیا ہے؟
- ۶۔ قیامت کے بارے میں تحقیق کی ضرورت کو لکھتے ہوئے اس تحقیق کی برتری کو دنیاوی مسائل پر تحقیق کرنے پر بیان کریں، شرح دیں؟

## بیالیسوائی درس

مسئلہ قیامت اور مسئلہ روح کا باہمی رابطہ

زندہ موجودات کی وحدت کا معیار  
انسان کے وجود میں روح کا مقام (کردار)

## زندہ موجودات کی وحدت کا معیار۔

تمام حیوانوں کی طرح انسان کا بدن بھی زندہ اور متحرک اجزاء اور عناصر کا ایک مجموعہ ہے کہ جس میں سے ہر ایک عضر مسلسل تبدیلی و تغیر کا شکار ہے، اور اس کا یہ انداز پیدائش کے وقت سے لیکر زندگی کے خاتمه تک بدلتا نہیں ہے یا یہ کہ ان عناصر اور اجزاء کی تعداد ہمیشہ ایک حالت پر باقی ہے۔

اس تبدیلی اور تغیرات کو دیکھتے ہوئے جو حیوانات بلکہ خاص طور سے انسانوں کے بدن میں جا رہی ہے یہ سوال پیدا ہوتا ہے کہ وہ کون سا معیار ہے جس کی بنیاد پر متغیر اور بدلتے ہوئے عنا-

صر و اجزاء کے مجموعہ کو موجود واحد کا نام دیا جائے، جبکہ ممکن ہے کہ پوری زندگی میں متعدد مرتبہ وہ اجزاء اور عناصر تبدیل ہو جائیں اور ان کی جگہ اسی طرح کے دوسرے عناصر آ جائیں (۱)؟

۱۔ اس سوال سے پہلے ایک دوسرا سوال سامنے آتا ہے کہ بنیادی طور سے ثابت اور بند مجموعے میں وحدت کا معیار کیا ہے؟ اور کیمیائی ترکیب کو کس معیار کے مطابق موجود واحد شمار کیا جاسکتا ہے؟ لیکن بحث و گفتگو کے زیادہ طولانی ہو جانے کی وجہ سے اس کو یہاں چھپیر نے سے پر ہیز کیا جا رہا ہے، ضرورت مند حضرات آموزش فلسفہ جلد اول درس نمبر ۲۹ کی طرف رجوع کریں۔

اس سوال کا سب سے آسان اور سادہ جواب جو دیا جاتا ہے وہ یہ ہے کہ زندہ موجودات میں وحدت کا معیار ان اجزاء کا ایک دوسرے سے ایک ہی زمانے میں یا الگ الگ متصل ہونا جبکہ وہ عناصر تدریجی طور سے ناپدید اور ختم ہوتے رہتے ہیں اور اس جگہ دوسرے عناصر پیدا ہو جاتے ہیں لیکن پیوٹکی اور اتصال کے سبب جو مسلسل تبدل و تغیر کے ساتھ ہے موجود واحد کا نام دیا جاتا ہے۔

لیکن یہ جواب اطمینان بخش نہیں ہے کیوں کہ اگر ایک مکان فرض کر لیں کہ جو مختلف اور متعدد اینٹوں سے مل کر تیار ہوا ہو، اور اس کی اینٹوں کو آہستہ آہستہ ایک ایک کر کے تبدیل کرتے رہیں، اس طرح کی کچھ مدت کے بعد پہلے کی ایک اینٹ بھی باقی نہ رہ جائے تو ایسی صورت

میں اس نئی اینٹوں کے مجموعے کو وہی پہلے والا مکان نہیں کہا جا سکتا، اگرچہ بہل انگاری کی بنا پر اعتبار سے ایسی تعبیرات کا استعمال کیا جاتا ہے بالخصوص ان لوگوں کی جانب سے جو اس مجموعے کے اجزاء کی تبدیلی کی اطلاع نہیں رکھتے۔

گذشتہ جواب کو اس طرح مکمل کیا جا سکتا ہے کہ یہ تبدیلی اس مجموعے کی وحدت کے لئے نق查 نہ نہیں ہے کہ جب ایک فطری اور اندر ونی سبب کی بنیاد واقع ہو جیسا کہ زندہ موجودات میں دیکھا جاتا ہے، لیکن کسی مکان کی اینٹوں کی تبدیلی ایک باہری اور خارجی سبب کی بنیاد پر واقع ہوئی ہے لہذا اس پوری مدت میں جس دوران اس کے اجزاء تبدیل ہوتے ہیں اس کی طرف حقیقی وحدت کی نسبت نہیں دی جاسکتی۔

یہ جواب اس ایک طبیعی و فطری سبب کے قبول کرنے پر موقوف ہے جو ان تمام تغیرات اور تبدیلی کے ساتھ ہمیشہ باقی رہتا ہے اور ان اجزاء اور عناصر کے نظام اور ترتیب کو محفوظ رکھتا ہے، پس دوبارہ اس سبب کے بارے میں سوال پیدا ہوتا ہے کہ اس سبب کی حقیقت کیا ہے؟ اور اس کی وحدت کا معیار کیا ہے؟

معروف فلسفی نظریہ کے مطابق ہر طبیعی موجود میں وحدت کا معیار ایک امر بسیط (غیر مرکب) اور غیر محسوس شیء ہے اور وہ طبیعت (فطرت) یا صورت (۱) یعنی اجزاء اور ذرات کے بدلنے سے تبدیل نہیں ہوتے اور زندہ موجودات کے جو مختلف افعال انجام دیتے ہیں جیسے غذا حاصل کرنا اور رشد و نمو کرنا، ایجاد و تولید کرنا وغیرہ ایک عامل کی وجہ سے ہے کہ جس کو نفس کو اجا تا ہے۔

قدیم فلسفی علماء نفس بناتی اور نفس حیوان کو مادّی اور نفس انسانی کو مجرد عن المادة جانتے تھے لیکن بہت سے اسلامی حکماء مخملہ صدر المتألهین شیرازی نے نفس حیوانی کو بھی تجربہ اور مادہ سے خالی ہونے کو ایک مرتبہ جانا ہے اور شعور و ارادہ کو اسی مجرد موجود کی علامت شمار کیا ہے لیکن ما تریا یہ سیم کہ جو وجود کو مادّے اور اس کی خاصیتوں میں منحصر جانتے ہیں وہ روح مجرد کا انکار کرتے ہیں اور جدید مادہ پرست انسان (مادّیین) (جیسے پوز ٹولیسم بنیادی طور سے ہر غیر محسوس چیز کا انکار کرتے ہیں اور جب کسی بھی غیر محسوس چیز کو قبول نہیں کرتے جس کے نتیجہ میں ان کے پاں زندہ موجودات ہیں وحدت کے معیار کے سلسلے میں کوئی صحیح جواب نہیں ہے۔

اس بنا پر کہ بنا تات کے اندر معیار وحدت اس کا نفس بناتی ہوتا ہے لہذا بناتی زندگی کا وجود، مادہ مستعد میں صورت اور نفس بناتی خاص کی وجہ سے ہے، اس طرح سے جس وقت مادہ کی استعداد ختم ہو جائے گی اس وقت اس کا صورت اور نفس بناتی ہونا بھی ختم ہو جائے گا اور اگر ہم یہ فرض کر لیں کہ وہ مادّہ دوبارہ صورت بناتی کو قبول کرنے کی صلاحیت واستعداد کو حاصل کر سکتا ہے تو ایسی صورت میں ایک جدید نفس بناتی کا اس میں اضافہ ہو گا، لیکن دو (پرانے اور نئے) سبزوں (درخت یا پودے) کے درمیان مکمل شباهت کے باوجود بھی حقیقی وحدت نہیں پائی جا سکتی اور اگر دلیل نظر سے دیکھا جائے تو اس جدید سبزے کو پہلے والا سبزہ نہیں کہا جا سکتا۔

.....

۱۔ جاننا چاہیے ان میں سے ہر ایک لفظ کے دوسرے اصطلاحی معنی بھی پائے جاتے ہیں اور یہاں پر ان سے مراد وہی صورتِ نوعیہ ہے۔

لیکن حیوان اور انسان کے متعلق، چونکہ ان دونوں کی روح مجرد ہے (ماڈہ سے خالی ہے) لہذا بدن کے نابود اور ختم ہو جانے کے بعد بھی باقی رہ سکتی ہے، اور جب دوبارہ بدن میں داخل ہو گی تو اپنی وحدت کو حفظ کر سکتی ہے چنانچہ موت سے پہلے بھی یہی روح کی وحدت شخص کی وحدت کا معیار تھی اور ماڈہ کا تبدیل ہونا شخص کے بدلت جانے کا سبب نہیں بنتا، لیکن اگر کوئی انسان وحیوان کے وجود کو اسی بدن اور اسکی خاصیتوں میں منحصر جانے، اور روح کو بھی اسی بدن کی خصیت یا خاصیتوں کا مجموعہ تسلیم کرے یہاں تک کہ اگر اس کو غیر محسوس لیکن ماڈی تصور کرے، کہ جو بدن کے اعضاء و جوارح کے ختم ہو جانے کے ساتھ ساتھ وہ (روح) ختم ہو جائے گی تو ایسا انسان قیامت کا صحیح تصور نہیں کر سکتا، کیونکہ اس فرض کے ساتھ کہ بدن دوبارہ حیات کی استعداد پیدا کر سکتا ہے، کیونکہ نئی خاصیتیں اس کے اندر پیدا ہوں گی اور ایسی صورت میں وحدت کا حقیقی معیار وجود میں نہیں آ سکتا، کیونکہ فرض یہ ہے کہ پہلے کی خاصیتیں بالکل ختم ہو چکی ہیں اور نئی خاصیتیں نے جنم لیا ہے۔

خلاصہ گفتگو یہ ہے کہ اس وقت موت کے بعد حیات کا صحیح تصور ممکن ہے جب روح کو بدن سے اور اس کی خاصیتوں سے ہٹ کر الگ سمجھیں اور یہاں تک اس کو ایک مادی صورت نہ سمجھیں جو بدن میں حلول کر گئی ہو اور بدن کے ختم ہونے کے ساتھ ساتھ ختم ہو جائے، لہذا سب سے پہلے روح کو قبول کرنا ہوگا، اس کے بعد اس کو ایک امر جو ہری تسلیم کرنا ہو گا نہ بدن کے اعراض کے مانند کوئی شیئ، (بدن کے اوپر عارض ہونے والی کیفیات) اور اس کے بعد پھر، اس کو بدن کے ختم ہو جانے کے بعد بھی قابل بقا اور قابل استقلال مانا ہو گا نہ کہ حلول

کرنے والی شیء کی طرح (اصطلاح میں مادہ کے مطابق) کہ جو بدن کے ختم ہونے کے ساتھ ساتھ ختم ہو جاتی ہے۔

### انسان کے وجود میں روح کا مقام (کردار)

یہاں پر جس نکتہ کی طرف اشارہ کرنا ضروری ہے وہ یہ ہے کہ انسان کا روح اور بدن سے مرکب ہونا، پانی میں آکر سیجن اور ہیڈروجن سے مرکب ہونے کے مانند نہیں ہے کہ ان دونوں کے ایک دوسرے سے جدا ہونے کے ساتھ ساتھ خود مرکب کا وجود بھی ایک کل کے عنوان کی ختم ہو جائے بلکہ روح، انسان کا ایک اصلی عنصر ہے اور جب تک یہ عنصر باقی ہے انسان کی انسانیت بھی باقی رہے گی اور شخص کی شخصیت بھی باقی رہے گی، اسی لئے بدن کے عناصر اور اجزاء کے بدل جانے کی وجہ سے شخص کی وحدت پر کوئی بڑا اثر نہیں پڑتا، کیوں کہ انسان کی وحدت کا حقیقی معیار اس کی روح ہے قرآن حکیم اس حقیقت کی طرف اشارہ کرتے ہوئے اُن منکرین قیامت کے جواب میں جو کہتے تھے کہ کیسے ممکن ہے کہ ایک انسان اپنے بدن کے سارے اجزاء ختم ہونے کے بعد دوبارہ نئی حیات پا جائے؟

خداوندے عالم ارشاد فرماتا ہے۔

(قُلْ مَنْ تَوَفَّى كُمْ مَلَكُ الْمَوْتِ الَّذِي وُكِلَ بِكُمْ) (۱)

کہدو (کہ تم نابوذر نہیں ہو گے بلکہ) فرشتہ موت تمہیں اٹھائے گا

بس ہر انسانیت اور شخصیت کا قوام اور وجود اسی چیز سے وابستہ ہے جس کو ملک الموت (اٹھا

لیتا) قبض کر لیتا ہے، نہ کہ بدن اس اجزاء کے ذریعہ جوز مین میں بکھر جاتا ہے اور ختم ہو جاتا ہے،

.....  
۱۔ سورہ سجدہ۔ آیت۔ ۱۱۔

## سوالات

- ۱۔ کیا ایک مجموعہ کے متغیر اجزاء کے اتصال کو اس کی وحدت کا معیار مانا جا سکتا ہے؟ اور کیوں؟
- ۲۔ کون سے دوسرے معیار کو اگانیک ترکیبات کی وحدت کے لئے پیش کیا جا سکتا ہے؟
- ۳۔ موجوداتِ مرکب و باخصوص زندہ موجودات کے بارے میں معروف فلسفی کا نظریہ کیا ہے؟
- ۴۔ صورتِ طبیعی اور نفس میں کیا فرق ہے؟
- ۵۔ نفسِ نباتی، اور نفسِ حیوانی و انسانی میں کیا فرق ہے؟ اور یہ فرق مسئلہ قیامت میں کیا اثر رکھ سکتا ہے؟
- ۶۔ قیامت کا صحیح تصور کن اصول کا محتاج ہے
- ۷۔ انسان کا روح و بدن کے ساتھ مرکب ہونے اور کیمیائی ترکیبات میں کیا فرق ہے؟

## تین تالیسوں درس

روح کا غیر محسوس ہونا (روح کا مجرد ہونا)

**مقدمہ:**

جو ذیل کی بخشوں پر مشتمل ہے  
روح کے غیر محسوس ہونے پر عقلی دلائل  
قرآنی دلائل

**مقدمہ:**

اس سے پہلے ہم یہ جان چکے ہیں کہ مسئلہ قیامت مسئلہ روح کے اوپر موقوف ہے، یعنی اس وقت کہا جاسکتا ہے (جو بھی مرنے کے بعد زندہ ہو گا وہ واقعہ، ہی پہلا شخص ہو گا) کہ جب بدن کے ختم ہو جانے کے بعد بھی روح باقی رہے، یا یوں کہا جائے کہ ہر انسان اپنے مادی بدن کے علاوہ ایک غیر مادی جو ہر رکھتا ہے جو بدن سے الگ ہو کر مستقل رہنے کی قابلیت رکھتا ہے، اگر ایسا نہ ہو تو اسی شخص کے لئے دوبارہ حیات کا فرض کرنا عاقلانہ تصور نہیں ہو گا، لہذا قیامت کے

اثبات اور اس سے متعلق مسائل اور خود قیامت کو بیان کرنے سے پہلے یہ مطلب ثابت ہو جانا چاہیے اس لئے ہم نے اس درس کو اسی موضوع سے مخصوص کر دیا ہے اور اس کو ثابت کرنے کے لیے دو طریقوں سے استدلال کریں گے، ایک توقع کے ذریعہ سے اور دوسرا وجی کے ذریعہ (۱)

---

۱۔ ممکن ہے یہ تو ہم پیدا ہو کہ وجی کے ذریعہ استدلال قیامت اور روح کے مسائل کو ثابت کرنے کے لئے ایک دوری استدلال ہے کیونکہ اس دلیل میں جوبنوت کی ضرورت پر پیش کیا تھا اس اخروی حیات کو جو مسئلہ روح پر موقوف ہے ایک اصل موضوع کے عنوان سے نظر میں رکھا تھا لہذا اخود اس اصل کو ثابت کرنا وحی کے ذریعہ اور بنوت کے ذریعہ مستلزم دور ہے (یعنی دور لا زم آئے گا لیکن توجہ ضروری ہے کہ وجی کے ذریعہ استدلال کی صحت میں ضرورت بنت کے مسئلہ کی ضرورت نہیں ہے بلکہ اس کے موقع پر موقوف ہے کہ جو مجذہ کے ذریعہ ثابت ہوگا (غور کیجئے) اور چونکہ قرآن مجید خود بخود مجذہ اور پیغمبر کی حقانیت کی دلیل ہے لہذا اس کے ذریعہ روح اور قیامت کے مسائل کو ثابت کرنے کے لئے استدلال کرنا صحیح ہے۔

### روح کے غیر محسوس ہونے پر عقلی دلائل

کافی زمانے سے فلسفیوں اور مفکروں نے روح (کہ جس کو فلسفی اصطلاح میں نفس کہا

---

جاتا ہے) (۱) کے بارے میں کافی بحث و گفتگو کی ہے، اور خصوصاً اسلامی حکماء نے اس موضوع کو بہت ہی اہمیت دی ہے، اپنی فلسفی کتابوں کے زیادہ حصوں کو اسی کی بحث سے مخصوص کر دیا ہے اور اس کے علاوہ خود مستقل کتابیں بھی تحریر کی ہیں، اور ان لوگوں کے نظریات کو جو روح کو بدن کے اعراض میں سے ایک عرض یا مادی صورت (جو بدن کے مادہ میں داخل جائے) تصور کرتے ہیں بے شمار دلائل کے ذریعہ رد اور باطل کیا ہے، ظاہر ہے کہ اس سے تفصیلی بحث اس موضوع کے ذیل میں اس کتاب کے لئے مناسب نہیں ہے لہذا اس مختصر گفتگو پر اکتفا کرتے ہیں، اور کوشش کرتے ہیں کہ اس باب میں ایک واضح بیان اور حکم گفتگو پیش کریں، چنانچہ یہ بیان چند عقلی دلیلوں پر مشتمل ہے جسے ہم اس مقدمہ کے ساتھ پیش کرتے ہیں۔

ہم اپنی جلد اور کھال کے رنگ اور اپنے بدن کی شکل و صورت کو اپنی آنکھوں سے دیکھتے ہیں اور اعضاء بدن کی نرمی اور سختی کو اپنی قوت لامسہ کے ذریعہ محسوس کرتے ہیں نیز اس کو تشنیح کر دیتے ہیں اور اپنے بدن کے اندر ورنی اجزاء کے بارے میں صرف غیر مستقیم طریقہ سے اطلاع حاصل کرتے ہیں، لیکن ہم اپنے اندر خوف و محبت اور غصہ وار ادہ نیز اپنی فکر کو بغیر حسی اعضاء کے درک کر لیتے ہیں، اور میراذاتی وجود (نفس) جو قوت احساسات کا مالک ہے نیز عطوفت و مہربانی اور نفسیاتی حالات اپنے اندر رکھتا ہے بغیر حسی اعضاء کے آگاہ ہے۔

.....

۱۔ جاننا چاہیئے کہ نفس کی فلسفی اصطلاح اس کے اخلاقی اصطلاح کے علاوہ ہے جو عقل کے

مقابل میں اور اس کی ضد کے عنوان سے استعمال کی جاتی ہے

لہذا انسان کلی طور سے دو طرح کے ادراکات کا مالک ہے، ادراک کی پہلی قسم وہ ہے کہ جس میں حسی اعضاء کی ضرورت پڑتی ہے، اور ادراک کی دوسری قسم وہ ہے جس میں حسی اعضاء کی ضرورت نہیں پڑتی،

ایک دوسرا نکتہ یہ ہے کہ ان خطاؤں اور غلطیوں کے پیش نظر جو ادراکاتِ حسی میں پائی جاتی ہیں، ممکن ہے کہ خطہ کا احتمال، ادراک کی پہلی قسم سے مربوط ہے لیکن دوسری قسم میں کسی بھی طرح کے خطاؤ شائنبہ کا امکان نہ ہو، مثال کے طور پر ممکن ہے کہ کوئی شک کرے کہ کیا آیا اس کی کھال کا رنگ واقعاً ویسا ہی ہے جیسا وہ محسوس کرتا ہے یا نہیں، لیکن کوئی بھی انسان اپنی فکر اور ذہن کے بارے میں یہ شک نہیں کر سکتا کہ اس کے وہاں سوچنے کی قوت ہے یا نہیں، ارادہ کیا نہیں، شک پیدا ہوا یا نہیں۔

اس مفہوم کو فلسفہ میں اس تعبیر کے ساتھ بیان کیا جاتا ہے کہ علم حضوری بغیر کسی واسطے کے خود واقعیت سے متعلق ہوتا ہے اس لئے اس میں خطاء کا امکان نہیں ہے لیکن علم حضوری چونکہ ادراکی واسطے کے ذریعہ سے حاصل ہوتا ہے لہذا اذاتی اعتبار سے قابل شک و تردید ہے (۱) یعنی انسان کے یقینات اور اس کے حتیٰ علم حضوری ہیں جہاں ہو دکے ذریعہ حاصل ہوتے ہیں، وہ علم ب نفس یعنی احساسات اور عواطف اور دوسرے نفیسیاتی حالات کو بھی شامل ہیں اس بنابر (میں) کا وجود جو درک کرنے والا ہے، غور و فکر کرنے والا شک و شہہ کے قابل نہیں ہے جیسا کہ خوف و محبت اور غصہ اور فکر و ارادہ بھی قابل شک نہیں ہے۔

اب یہ سوال پیدا ہوتا ہے کہ کیا یہ (میں) وہی مادی اور محسوس بدن ہے اور کیا یہ نفیسیاتی حالات بھی اسی بدن کا ایک عارضہ ہے یا ان کا وجود بدن کے وجود سے علیحدہ ہے اگرچہ اس میں،،، کے درمیان نہایت ہی گہرے تعلقات ہیں اور اپنے اکثر افعال کو اسی بدن کے ذریعہ انجام دیتا ہے اور اس میں اپنا اثر بھی ڈالتا ہے اور خود اس بدن سے متاثر بھی ہوتا ہے، مذکورہ مقدمہ کے پیش نظر اس سوال کا جواب بہت آسانی سے دریافت ہو جاتا ہے کیونکہ۔

---

- ۱۔ آموزش فلسفہ ج ۱ درس نمبر ۱۳ کی طرف رجوع کریں۔
  - ۲۔ سب سے پہلے میں،،، کو علم حضوری کے ذریعہ درک کرتے ہیں جبکہ بدن،،، کو حسی اعضاء کے ذریعہ محسوس کیا جاتا ہے۔
  - ۳۔ دوسرے میں،،، ایک ایسا وجود ہے جو اپنی وحدت اور حقیقی شخصیت کے وصف کے ساتھ دسیوں سال تک باقی رہتا ہے اور اس وحدت و شخصیت کو ہم ناقابل حفظ علم حضوری کے ذریعہ درک کرتے ہیں درآں حالیکہ بدن کے اجزاء بارہا تبدیل ہوتے رہتے ہیں اور سابق اور لا حق اجزاء کے درمیان کوئی بھی معیار وحدت نہیں پایا جاتا۔
  - ۴۔ تیسرا میں،،، ایک بسیط اور ناقابل تجزیہ موجود کا نام ہے مثلاً اس کو آدھے (میں) میں تقسیم نہیں کیا جاسکتا، جبکہ بدن کے اعضاء و جوارح متعدد اور قابل تجزیہ و تقسیم ہیں۔
  - ۵۔ چوتھے احساس اور ارادہ وغیرہ کے مانند ایک بھی نفیسیاتی حالت میں مادیات کی اصلی خصیت جیسے امتداد اور قابل تقسیم ہونا نہیں پائی جاتی، (یعنی نفیسیاتی حالت میں مادیات کی کوئی
-

بھی اصلی خاصیت نہیں پائی جاتی، اور ایسے غیر مادی امور کو مادہ (بدن) کے اعراض میں شمار نہیں کیا جاسکتا لہذا ان اعراض کا موضوع ایک جوہر ہے جو غیر مادی (مجرد) ہے (۱)۔

موت کے بعد روح کی بقا اور استقلال اور اسکے وجود کے اوپر اطمینان بخش اور دلنشیں دلیلیں وہ سچے خواب ہیں کہ بعض شخصیتوں نے مرنے کے بعد خوابوں کے ذریعہ ان حقائق کی نشاندھی کی ہے نیز اولیاء خدا کی کرامتوں اور یہاں تک کہ مرتاضوں کی ریاضتوں کے ذریعہ روح اور اس کے غیر محسوس ہونے کو ثابت کیا جاسکتا ہے، اس موضوع پر گفتگو کرنے کے لئے ایک منفصل اور مستقل کتاب درکار ہے

.....

۱۔ آموزش فلسفہ جلد دوم درس نمبر ۴، ۴ اور ۹ کی طرف رجوع کریں

### قرآنی دلائل۔

قرآن کریم کی رو سے روح انسانی کے وجود میں شک و شہمہ نہیں کیا جاسکتا وہ روح جس کو اس کی انتہائی شرافت کی بنیاد پر خدا کی طرف منسوب کیا جاتا ہے (۱)

جبیسا کہ انسان کی خلقت کی کیفیت کے متعلق ارشاد ہو رہا ہے

(وَنُفِخَ فِيهِ مِنْ رُّوْحِهِ) (۱)

بدن کو بنانے کے بعد اس میں اپنی روح پھونک دی، ایسا نہیں ہے کہ معاذ اللہ خدا کی ذات

سے کوئی شے جدا ہو کر انسان کے اندر منتقل ہو گئی ہو۔

اور حضرت آدم کی تخلیق کے بارے میں فرماتا ہے (﴿نَحْنُ فِيهِ مِنْ رُّوحٍ﴾) (۳) اسی طرح دوسری آیتوں سے استفادہ ہوتا ہے کہ روح بدن اور اس کی خاصیتوں سے علیحدہ ایک دوسری شی ہے جو بقا کی صلاحیت رکھتی ہے باہم ان کافروں کے قول کو ذکر کرنے کے بعد کہتے تھے۔

(إِنَّا أَضَلَّنَا فِي الْأَرْضِ أَعْنَاثًا لِفِي خَلْقِ جَدِيدٍ) (۴)

جس وقت ہم (مر گئے) اور زمین میں گم ہو گئے (اور ہمارے بدن کے اجزاء مٹی میں بکھر گئے) کیا ہم دوبارہ پیدا کئے جائیں گے۔

اس طرح جواب دے رہا ہے

(قُلْ يَعَوْفَا كُمْ مَلْكُ الْمَوْتَ الَّذِي وُكِلَ بِكُمْ ثُمَّ إِلَى رَبِّكُمْ ثُرَجَعُونَ) (۵)  
کہہ دو (تم گم نہیں ہو گے) وہ موت کا فرشتہ جو تمہارے اوپر تھیں وفات دے گا اور پھر اپنے پروردگار کی طرف پلٹا دیئے جاؤ گے،

۱۔ اصول کافی۔ ج ۱ ص، ۴، ۱۳

۲۔ سجدہ آیہ ۹

۳۔ حجر، ص ۲۹، ۷۲

۴۔ سجدہ۔ آیت ۱۰

۵۔ سجدہ آیت ۱۱

پس انسان کی شناخت کا معیار وہی روح ہے کہ جو موت کے فرشتے کے ذریعے قبض کی جاتی

ہے، اور ہمیشہ محفوظ رہتی ہے نہ کہ وہ اجزاء بدن جو زمین میں بکھر جاتے ہیں اور ختم ہو جاتے ہیں اور، ایک دوسرے مقام پر ارشاد فرماتا ہے۔

(اللَّهُ يَتَوَفَّ إِلَّا نَفْسٌ حَيْنَ مَوْهِيَا وَالَّتِي لَمْ تَمُتْ فِي مَنَا مِهَا فَيُمِسِّكُ اللَّتِي قَطَعَ عَلَيْهَا الْمَوْتَ وَيُرِسِّلُ الْأُخْرَى إِلَى أَجَلٍ مُسَمًّى) (۱)

اللہ ہی ہے جو روحوں کو (یا اشخاص) کو موت کے وقت اپنی طرف بلا لیتا ہے اور جو نہیں مرتے ہیں ان کی روحوں کو بھی نیند کے وقت طلب کر لیتا ہے (یعنی وہ جو سو گیا ہے اس کی موت کا وقت نہیں آیا)۔

اور پھر جس کی موت کا فیصلہ کر لیتا ہے اس کی روح کو روک لیتا ہے اور دوسری روحوں کو ایک مقررہ مدت کے لئے آزاد کر دیتا ہے۔

اور ستھاگاروں کی موت کی کیفیت کے بارے میں ارشاد فرماتا ہے۔  
(إِذَا الظَّالِمُونَ فِي غَمَرَاتِ الْمَوْتِ وَالْمَلَائِكَةُ بَايْسِطُوا أَيْدِيهِنَّ هُمْ أَخْرُجُوا أَنْفُسَكُمْ)

(۲) اور اگر آپ دیکھتے کہ ظالمین موت کی سختیوں میں ہیں اور ملائکہ اپنے ہاتھ بڑھائے ہوئے آواز دے رہے ہیں کہ اب اپنی جانوں کو نکال دو۔ (تسليم ہو جاؤ)

ان آیات اور اس طرح کی دوسری آیتوں کے جن کو اختصار کی وجہ سے ہم نے نقل نہیں کیا، استفادہ ہوتا ہے کہ ہر شخص کی نفسیت اور شخصیت اس چیز کے ذریعہ ہے جس کو خدا اور ملک الموت اور روح قبض کرنے والے فرشتے اپنے قبضہ میں لے لیتے ہیں اور بدن کا نابود ہو جانا انسان کی روح اور اس کی حقیقت وحدت کو نقصان نہیں پہنچا سکتا۔

- ۱۔ زمر۔ آیت ۴۲،  
۲۔ انعام۔ آیت ۹۳،

### نتیجہ کلام۔

سب سے پہلے، انسان کے اندر ایک شے بنام روح پائی جاتی ہے، دوسرے یہ کہ انسان کی روح بدن سے جدا ہو کر بقا اور استقلال کی صلاحیت رکھتی ہے، نہ کہ مادی صورت اور اعراض کی طرح جو بدن کے ختم ہو جانے سے ختم ہو جائے، تیسرا یہ کہ ہر فرد اور ہر شخص کی شناخت اور اس کا امتیاز اس کی روح سے وابستہ ہے، بلکہ یوں کہا جائے کہ ہر انسان کی حقیقت اس کی روح ہے اور بدن روح کی بُنیت ایک وسیلہ کی حیثیت رکھتا ہے۔

### سوالات

- ۱۔ علم حضوری اور علم حصولی کی تعریف کرتے ہوئے ان کے ما بین فرق کو واضح کیجئے؟
- ۲۔ روح کے غیر محسوس ہونے کو عقلی دلیلوں سے واضح کیجئے؟
- ۳۔ روح کے غیر محسوس (مجرد) ہونے پر دوسری کون سی دلیلوں سے استفادہ کیا جا سکتا ہے؟
- ۴۔ اس بحث و گفتگو سے مر بوط آیات کوڈ کر کیجئے؟

۵۔ ان آئیوں سے کیا نتیجہ نکلتا ہے؟

## چوٰالسیواں درس

قیامت کا اثبات

مقدمہ:

جو مندرجہ ذیل بحثوں پر مشتمل ہے

برہان حکمت

برہان عدالت

**مقدمہ**

جیسا کہ ہم نے اس کتاب کے شروع ہی میں اس بات کی طرف اشارہ کیا تھا، کہ قیامت اور آخرت میں انسان کے ہر فرد کے زندہ ہونے پر اعتقاد رکھنا تمام آسمانی ادیان کا بنیادی ترین عقیدہ ہے، اور انبیاء الہی علیہم السلام نے بھی اس اصل پر تاکید فرمائی ہے، اور لوگوں کے دلوں میں اس عقیدہ کو ثابت اور راجح کرنے کے لئے بے انتہا حجتیں برداشت کی ہیں، اور قرآن مجید میں قیامت اور عدل پر عقیدہ رکھنے کو خدا کی توحید پر عقیدہ رکھنے کے برابر جانا گیا ہے، اور تقریباً بیس سے زیادہ مقامات پر کلمہ (اللہ) اور (وَاللَّهُ وَمَا إِلَّا هُوَ) کو ایک ساتھ استعمال

کیا گیا ہے، اگرچہ دوسرے سے زیادہ آیات میں آخرت سے متعلق بحث کی گئی ہے۔ اس جز کی ابتداء میں ہم نے عاقبت شناسی کے بارے میں تحقیق کی اہمیت پر حتی المقدور روشنی ڈال چکے ہیں، اور یہ بھی واضح کر دیا ہے کہ قیامت کا صحیح تصور اس روح کو قبول کرنے پر موقوف ہے جو ہر انسان کی شناخت کا معیار ہے اور اس کا وجود موت کے بعد بھی باقی رہے گا، تاکہ یہ کہا جاسکے کہ وہی شخص جو اس دنیا سے گیا ہے دوبارہ قیامت اور آخرت میں زندہ کیا جائے گا، پھر اس کے بعد عقل و حجہ کے ذریعہ اس روح کو ثابت کیا گیا ہے تاکہ انسان کی ابدی زندگی کے بارے میں گفتگو کارستہ ہموار ہو جائے اب وہ وقت آگیا ہے کہ ہم اس اہم اعتقادی اصل کو ثابت کرنے کی کوشش کریں۔

جس طرح مسئلہ روح کو دو طریقوں عقل و نقل (آیات و روایات) کے ذریعہ ثابت کیا گیا ہے، اسی طرح اس مسئلہ کو بھی انہیں دونوں طریقوں سے ثابت کریں گے، ہم سب سے پہلے قیامت کی ضرورت پر دو عقلی دلیلیں پیش کریں گے اور اس کے بعد بعض قرآنی ارشادات کو ضرورت اور امکان معاد کے سلسلے میں پیش کریں گے۔

## برہان حکمت

خدا شناسی کے باب میں وضاحت کی تھی کہ خدا کی خلقت بیکار اور بے مقصد نہیں ہے بلکہ خیر و کمال سے محبت کہ جو خدا کی عین ذات ہے بالا صالتہ اور اس کے آثار ہیں بالتعجب، کہ جس میں خیر و کمال کے بعض مراتب پائے جاتے ہیں متعلق ہوتی ہے، اسی لئے دنیا کو اس طرح پیدا کیا

ہے کہ زیادہ سے زیادہ خیر و کمال کا کسب کرنا اس پر منی ہو، اور اس طرح سے ہم نے حکمت کی صفت کو ثابت کیا، کہ اس کا تقاضہ یہ ہے کہ مخلوقات کو ان کے مناسب کمال اور مقصد تک پہنچایا جاسکے، لیکن چونکہ مادی دنیا مزاحموں اور ٹکراؤ کا مقام ہے، مادی موجودات کے خیر و کمالات ایک دوسرے کے معارض ہیں لہذا اخدا کی حکیمانہ تدبیر کا تقاضہ یہ ہے کہ اس کو اس انداز سے مرتب اور منظم کرے کہ مجموعی اعتبار سے زیادہ سے زیادہ خیرات اور کمالات اس پر مرتب ہوں، بلکہ دوسرے الفاظ میں یوں کہا جا سکتا ہے کہ اس دنیا میں بہترین نظام پایا جائے، اسی وجہ سے مختلف قسم کے عناصر اور ان کی مقدار و کیفیت، فعل و انفعالات نیز اس کی حرکات و سکنات اس طرح منظم اور مرتب ہیں کہ سبزوں اور درختوں اور آخر میں اس دنیا کی سب سے کامل ترین مخلوق یعنی انسان کی خلقت کا زیادہ سے زیادہ موقع فراہم ہو جائے، اور اگر یہ مادی دنیا اس طرح پیدا کی گئی ہوتی کہ موجودات زندہ کی پیدائش اور اس کے رشد کو ناممکن بنا دیتی، تو یہ

### حکمت کے خلاف کام ہوتا

اب ہم مزید اضافہ کرتے ہیں اس بات کے مدنظر کہ انسان کے اندر قابل بقاروں پائی جاتی ہے، اور وہ ابدی و جاودائی کمالات کو حاصل کر سکتا ہے وہ بھی ایسے کمالات جس کا مقابل مادی کمالات سے نہیں کیا جا سکتا، اگر اس کی حیات اس دنیوی زندگی پر منحصر ہو جائے تو حکمت الہی کے ساتھ سازگار نہیں ہو سکتی، خاص طور سے اس بات کے پیش نظر کہ دنیاوی حیات بے شمار رنج و مصیبت اور سختیوں و پریشانیوں کے ہمراہ ہوتی ہے اور غالباً کوئی بھی لذت بغیر رنج و

مصیبت اور زحمت کے حاصل نہیں ہوتی، اس طرح حساب لگانے والے افراد اس نتیجہ پر پہنچ ہیں کہ محدود لذتوں کو حاصل کرنے کے لئے ان سب زحمتوں اور پریشانیوں کا برداشت کرنا مفید نہیں ہے، اور انہیں محاسبات کے ذریعہ بیکاری اور بے مقصد زندگی کی طرف رجحان پیدا ہوتا ہے یہاں تک بعض لوگ زندگی سے شدید محبت رکھنے کے باوجود خود کشی کی منزل تک پہنچ جاتے ہیں درحقیقت اگر انسان کی زندگی اس کے علاوہ نہ ہوتی کہ مسلسل زحمتیں برداشت کرے، اور طبیعی و اجتماعی مشکلات سے ہمیشہ دست و گریباں رہے تاکہ چند لمحہ لذت و خوشی کے ساتھ گزارے، اور اس وقت خشتنگی اور تھکاؤٹ کے باعث سو جائے تاکہ جس وقت اس کا جسم دوبارہ محنت کرنے اور کام کے لئے آمادہ ہو جائے (نیادن اور نئی روزی) تو پھر دوبارہ سعی و کوشش کرے مثلاً ایک لقمہ روٹی حاصل کر لے اور اسے کھانے کے ذریعہ ایک لمحہ کی لذت محسوس کرے اور اس کے علاوہ کچھ نہیں! ایسا تکلیف دہ اور رنج و ملال آور تسلسل کو عقل ہرگز پسند نہیں کرتی، اور نہ تو اس کے انتخاب کا حکم (فتی) دیتی ہے، ایسی زندگی کی بہترین مثال ل یہ ہے کہ ایک ڈرائیور اپنی کار کو پٹرول پپٹک تک جائے اور پٹرول کی ٹنکی کو بھرنے کے بعد اس پٹرول کو دوسرے پٹرول پپٹک لیجانے میں صرف کر دے، اور اس کام کو برابر انجام دیتا رہے یہاں تک کہ اس کی کار پرانی و بو سیدہ ہو جائے اور کام کرنا چھوڑ دے یا کسی اکسیدنٹ یا دوسرے موائع کی وجہ سے تباہ ہو جائے۔

ظاہر ہے کہ انسان کی زندگی کے متعلق ایسا نظر یہ رکھنا بے مقصد بے ہدف ہونے کے سوا کچھ نہیں ہے۔

دوسری طرف انسان کی مہم اور بنیادی خواہشات میں سے ایک بقا اور جاویدا نگی ہے کہ جسے خدا ووند عالم نے اس کی فطرت میں قرار دیا ہے اور ایک ایسے محرک اور قوت کے حکم میں ہے جو اسے ابدیت کی طرف لے جاتا ہے اور مسلسل اس کی رفتار میں اضافہ کرتا رہتا ہے ایسے موقع پر اگر یہ فرض کیا جائے کہ ایسے محرک اور تیز رفتاری سے چلنے والے کا انعام سوائے اس کے کچھ نہیں ہے کہ وہ اپنی رفتار کی سرعت کی انہتبا پر ایک مضبوط پتھر سے لکڑا جائے اور پاش ہاش ہو کر ختم ہو جائے آیا ایسے انعام اور مقصد کے پیش نظر قوت و سرعت و رفتار میں اضافہ کرنا مناسب ہو گا؟ لہذا ایسا فطری رجحان اس وقت حکمت الٰہی کے ساتھ سازگار ہو گا کہ جب اس فتنی اور موت سے مخلوم دنیا کے علاوہ کوئی اور زندگی پائی جائے۔

حاصل کلام یہ ہے کہ اپنی انھیں دو تمہیدوں کے بعد یعنی حکمت اور انسان کے لئے ابدی زندگی کے امکان سے ہم اس نتیجہ پر پہنچتے ہیں کہ اس محدود دنیاوی زندگی کے بعد ایک دوسری زندگی انسان کے لئے ہونی چاہیئے تا کہ حکمت الٰہی کی مخالفت نہ ہو۔

اور جاودا نی زندگی کی طرف رجحان کو ایک دوسرا مقدمہ قرار دیا جا سکتا ہے اور اس میں حکمت الٰہی کو ضمیمہ کر کے ایک دوسری دلیل بن کر پیش کی جاسکتی ہے۔

اسی کے ضمن میں یہ بات بھی روشن ہو گئی ہے کہ انسان کی ابدی زندگی میں ایک دوسرا نظام ہونا چاہیئے کہ جس میں دنیاوی حیات کی طرح رنج و مصیبت نہ پائی جائے ورنہ یہی دنیاوی زندگی اگر ہمیشہ کے لئے ممکن ہو جاتی، تب بھی حکمت خدا کے ساتھ سازگار نہ ہوتی۔

## برہان عدالت

اس دنیا میں سارے انسان اچھے اور بُرے عمل کو انجام دینے میں آزاد ہیں ایک طرف تو وہ لوگ ہیں جو اپنی پوری زندگی خدا کی عبادت اور بندگان خدا کی خدمت میں گزار دیتے ہیں، اور دوسری طرف ایسے ایسے گنہگار اور بد کردار افراد نظر آتے ہیں جو اپنی شیطانی خواہشات تک پہنچنے کے لئے بڑے سے بڑا ظلم اور بد سے بدتر گناہ کا ارتکاب کرتے ہیں اور بنیادی طور سے اس دنیا میں انسان کی خلقت کا مقصد اور اس کو مختلف متضاد رجحانات اور ارادہ و انتخاب سے اور مختلف عقلی و نقلي شناختوں سے مالا مال کر دینے اور اس کی مختلف رفتار و کردار کے لئے موقع فراہم کرنے اور حق و باطل اور خیر و شر کے دو، را ہے پر لا کر کھڑا کر دینے کا مقصد و ہدف یہ ہے کہ انسان بے شمار امتحانات اور آزمائشوں سے گزرے، اور اپنے کمال کی راہ کو اپنے ارادہ و اختیار کے ذریعہ انتخاب کرے، تاکہ اپنے اختیاری اعمال کی جزا یا سزا پاسکے اور درحقیقت انسان کے لئے اس دنیا کی پوری پوری زندگی صرف امتحانات اور آزمائشوں اور اپنی شخصیت کو بنانا ہے یہاں تک کہ یہ انسان اپنی عمر کے آخری لمحے تک ان آزمائشوں اور امتحانات اور تکلیف کے انجام دینے سے معدود نہیں ہے۔

لیکن ہم یہ دیکھتے ہیں کہ خدا کے نیک بندے اور گنہگار و ظالم اس دنیا میں اپنے کئے کی جزا یا

سزا نہیں پاتے اور بسا اوقات دیکھتے ہیں گنجائی کا لوگ زیادہ نعمتوں سے سرفراز ہیں اور خوشحال زندگی بسر کر رہے ہیں، اور بنیادی اعتبار سے اس دنیاوی زندگی میں بہت سے ایسے اعمال ہیں جنکی جزا یا سزا کی گنجائش نہیں، مثلاً وہ شخص جس نے ہزاروں بے گناہ انسان کو قتل کر دیا ہوا سکو ایک بار سے زیادہ قصاص نہیں کیا جا سکتا اور باقی تمام جرم و فسادات اور سارے ظلم بغیر سزا کے رہ جائیں گے، حالانکہ عدل پروردگار کا تقاضہ یہ ہے کہ اگر کسی نے چھوٹے سے چھوٹا بھی اچھا یا بُرا کام کیا ہے تو اس کا نتیجہ ملنا چاہیے۔

پس جیسا کہ یہ دنیا آزمائش اور امتحان کا مقام ہے ویسے ایک دوسرا مقام ہونا چاہیے جہاں جزا اور سزا ملے اور انسان کے اعمال کا نتیجہ سامنے آئے اور ہر فرد اپنے مناسب مقامات تک پہنچ جائے، تاکہ خدا کی عدالت عینی طور سے محقق ہو جائے۔

اسی بیان کے ذیل میں یہ بھی واضح ہوتا ہے آخرت، انتخاب راہ اور تکلیف کو انجام دینے کی جگہ نہیں ہے، آئندہ انشاء اللہ اس سے بھی مفصل بحث کریں گے۔

### سوالات:

- ۱۔ حکمت الہی کا نظامِ حسن سے کیا رابطہ ہے؟ شرح کیجئے؟
- ۲۔ برہان حکمت کو واقعی روں کے ذریعہ بیان کیجئے؟
- ۳۔ اس برہان سے اصل قیامت کے اثبات کے علاوہ اور کون ساد و سر ائمۃ سمجھ میں آتا ہے؟
- ۴۔ اس دنیا میں انسان کی خلقت کے مقصد کیوضاحت کیجئے؟
- ۵۔ برہان عدالت کو تفصیل کے ساتھ بیان کیجئے؟

۶۔ اس برهان سے کون سا خاص نتیجہ حاصل ہوتا ہے؟

### پیشہ ایسوان درس

قرآن میں قیامت کا تذکرہ

مقدمہ

قیامت کا انکار بے دلیل ہے۔

قیامت کے مانند دوسرے حوادث۔

یہ بحث مندرجہ ذیل موضوعات پر مشتمل ہے۔

سبزوں کا آگنا۔

اصحاب کہف کا سونا۔

حیوانوں کا زندہ ہونا۔

بعض انسانوں کا زندہ ہونا۔

**مقدمہ:**

قرآن مجید میں قیامت کو ثابت کرنے یا منکرین قیامت سے احتجاج کرنے کے متعلق جو آیتیں موجود ہیں، ان کو پانچ حصوں میں تقسیم کیا جاسکتا ہے۔

- ۱۔ وہ آیتیں جو اس بات کی طرف اشارہ کرتی ہیں کہ منکرین قیامت کے پاس قیامت کے انکار کے اوپر کوئی دلیل نہیں ہے یعنی ان کے پاس انکار قیامت کے لئے کوئی دلیل موجود نہیں ہے۔
- ۲۔ وہ آیاتِ کریمہ جو قیامت کے مانند رونما ہونے والے دوسرے حوادث کی طرف اشارہ کرتی ہیں تاکہ لوگوں کو یہ معلوم ہو جائے کہ قیامت کا واقع ہونا بعید از قیاس نہیں ہے۔
- ۳۔ وہ آیات جو قیامت کے منکرین کے شبہات کو رد اور اس کے واقع ہونے کو ثابت کرتی ہیں۔
- ۴۔ وہ آیتیں جو اس بات کی طرف اشارہ کرتی کہ قیامت خدا کا ایک حقیقی اور سچا وعدہ ہے جس میں تبدیلی نہیں آسکتی، اور درحقیقت قیامت کے برپا ہونے کو سچے خبر دینے والے کی خبر کے ذریعہ ثابت کرتی ہیں۔
- ۵۔ وہ آیات شریفہ جو قیامت کی ضرورت پر عقلی دلیلوں کی طرف اشارہ کرتی ہیں، درحقیقت آیاتِ کریمہ کے ابتدائی تین گروہ امکانِ وقوع قیامت سے متعلق ہیں اور دوسرے دو گروہ قیامت کی ضرورت سے متعلق ہیں۔

### قیامت کے انکار بے دلیل ہے۔

قرآن مجید نے باطل عقائد رکھنے والوں کے مقابل میں احتجاج کی جو روشن اپنانی ہے وہ یہ ہے کہ ان سے دلیل کا مطالبہ کیا ہے تاکہ یہ ظاہر اور واضح ہو جائے کہ ان کے فاسد اور باطل عقائد عقل و منطق کی بنیاد پر نہیں ہیں، چنانچہ کئی آیتوں میں یہ ارشاد ہوتا ہے کہ۔

(قُلْ هَاتُوا بُرْهَانَكُمْ إِنْ كُنْتُمْ صَادِقِينَ) (۱)

اے پیغمبر! ان سے کہد بھجئے کہ اگر تم سچے ہو تو دلیل لے کر آؤ اور اسی کے مانند دوسرے مقامات پر بھی اسی لب والجہ میں ارشاد ہوا کہ ایسے غلط عقیدہ رکھنے والے کسی واقعی اور دلیل کے ذریعہ ثابت چیز پر عقیدہ نہیں رکھتے، بلکہ بے دلیل وہم و گمان اور غیر واقعی خیالات پر ہی اکتفا کرتے ہیں (۲) منکرین قیامت کے متعلق فرماتا ہے۔

(وَقُلُّوا مَا هِيَ إِلَّا حَاتُنَا اللَّهُ نَعْلَمُ وَنَحْنُ وَمَا نُهْلِكُنَا إِلَّا اللَّهُ هُنَّ وَمَا لَهُمْ بِذِلِّكَ مِنْ عِلْمٍ إِنْ هُمْ إِلَّا يَظْنُونَ) (۳)

اور یہ لوگ کہتے ہیں، کہ یہ صرف زندگانی دنیا ہے اسی میں مرتے ہیں اور جیتے ہیں اور زمانہ ہی ہم کو ہلاک کر دیتا ہے اور انہیں اس بات کا کوئی علم نہیں ہے کہ یہ صرف ان کے خیالات ہیں اور بس۔

اور اسی طرح دوسری آیات شریفہ میں بھی اسی نکتہ کی طرف اشارہ ہوا ہے کہ قیامت کا انکار صرف وہم و گمان اور بغیر کسی دلیل و برہان کے ہے (۴) اگرچہ ممکن ہے کہ اگر یہ بے دلیل مدعی خواہشات اور ہوا پرستی کا پیش خیمه بن جائے تو ہوا پرست افراد سے قول کر لیں گے، (۵)

.....  
۱۔ بقرہ۔ آیت ۱۱۱، انبیاء۔ آیت ۶۴، نمل۔ آیت ۲۴

۲۔ مومنون ۱۱۷، نساء ۱۵۷، انعام ۱۰۰، کہف ۵، حج ۷۱، ۸، ۳، عنكبوت ۸، روم ۲۹، لقمان ۲۰، غافر ۴ زخرف ۲۰، بجم ۲۸

۳۔ چاشیہ ۲۴، ۴۔ قصص ۳۹، کہف ۳۶، مس ۲۷ جا شیہ ۳۲، انشقاق ۱۴، ۵۔ قیامت ۵  
 لیکن آہستہ آہستہ (تدریجیا) یہ مدعی ارتکاب گناہ کی وجہ سے اعتقاد اور یقین کی صورت اپنا<sup>ل</sup>  
 لے گا (۱) حتیٰ کہ لوگ اپنے اس موہوم عقیدہ پر ہٹ وھری (سخت پابندی) سے کام لینے  
 لگیں گے (۲)

قرآن مجید نے قیامت کا انکار کرنے والوں کے قول کو نقل کیا ہے جو نہایت بعید اور اگر ان لوگوں  
 نے کوئی شبہ بھی کیا تو وہ بھی نہایت ہی ضعیف اور سست اور بے اہمیت ہے (۳)  
 اب ایسی صورت میں ایک طرف تو پروردگار قیامت سے مشابہ حادث کا ذکر کرتا ہے تاکہ  
 وقوع قیامت کے بعید ہونے کا تصور دور ہو جائے (۴)  
 اور دوسرا طرف ان شبہات کے جوابات کی طرف اشارہ کر رہا ہے تاکہ اس سلسلے میں کوئی  
 شک و شبہ باقی نہ رہ جائے اور قیامت کا آنا ثابت ہو جائے لیکن صرف اسی پر اکتفا نہیں کیا اور  
 اس وعدہ خدا کے حتمی اور ضروری ہونے اور وحی کے ذریعہ لوگوں پر جمیت تمام کرنے کے سا  
 تھ ساتھ قیامت کی ضرورت پر عقلی دلیلوں کی طرف بھی اشارہ کیا ہے جیسا کہ آئندہ درسوں  
 میں بیان کیا جائے گا۔

۱۔ روم۔ آیت ۱۰، مطہریین ۱۰۔ ۱۴۔

۲۔ خل۔ آیت ۳۸

۳۔ ھود۔ آیت ۷، اسراء۔ آیت ۵۱، صافات۔ آیت ۱۶، ۵۳

دخان۔ آیت ۴، احقاف۔ آیت ۱۸

۴۔ وہ امور جو ایک دوسرے کے مانند ہیں حکم واحد کا درجہ رکھتے ہیں خواہ امکان کا حکم ہو یا عدم امکان کا حکم

(حکم الامثال فی ما یجوز و ما لا یجوز واحد)

## قیامت کے ماند دوسرے حوادث

### (الف) سبزون کا آگنا۔

مرنے کے بعد انسان کا دوبارہ زندہ ہونا اس، حیات مابعد الموت کے مانند ہے اور اس کی مثال سبزہ اُگنے کی طرح ہے جس طرح زمین میں سبزہ خشک ہو جانے کے بعد دوبارہ اگتا ہے اسی طرح انسان مرنے کے بعد زندہ ہو گا، اگر انسان روزمرہ وقوع میں آنے والے واقعات کو پیش نظر رکھے اور اس میں غور و فکر کرے، تو یہ اس کے لئے اپنی موت کے بعد دوبارہ حیات کو سمجھنے کے لئے کافی ہیں اور چونکہ انسان روزمرہ کی ان تمام چیزوں کو دیکھنے کا عادی ہو چکا ہے، لہذا ایسے مناظر کو وہ کوئی خاص اہمیت نہیں دیتا، اور بہت ہی آسان اور سادہ سمجھتا ہے ورنہ پیدائش کے لحاظ سے سوکھی ہوئی گھاس کے دوبارہ سبز ہونے اور انسان کے مرنے کے بعد دوبارہ زندہ ہونے میں کوئی فرق نہیں ہے۔

قرآن مجید نے اس عادت کو ختم کرنے کے لئے متعدد مرتبہ لوگوں کی توجہ مبذول کرائی ہے

انسان کے دوبارہ زندہ ہونے کو اس سے تشبيہی دی ہے (۱) اور ارشاد فرماتا ہے  
 (فَإِنْظُرْ إِلَى آثَارِ رَحْمَةِ اللَّهِ كَيْفَ يُجْعِي الْأَرْضَ بَعْدَ مَوْتِهَا إِنَّ ذَلِكَ لَبُحْبُّي الْمَوْتِ وَهُوَ  
 عَلَى كُلِّ شَيْءٍ قَدِيرٌ) (۲)

پس رحمت خدا کے آثار کو غور سے دیکھو کہ کیسے زمین کو مردہ ہونے کے بعد زندہ کرتا ہے پیش ک  
 (وَهُيَ زِمِينَ كَانَ زَنْدَهُ كَرَنَّ وَالا) مردوں کو دوبارہ زندہ کرتا ہے اور وہ ہر چیز پر قادر ہے

.....

۱۔ اعراف ۵۷، حج ۵۔ ۶۔ روم ۱۹، فاطر ۹ فصلت ۱۹ زخرف ۱۱، ق ۱۱،

۲۔ روم ۵۰

### (ب) اصحاب کہف کا سونا۔

قرآن مجید اصحاب کہف کی عجیب و غریب داستان کو بیان کرنے کے بعد ارشاد فرماتا ہے۔

(وَكَذَلِكَ أَعْثَرْنَا عَلَيْهِمْ لِيَعْلَمُوا أَنَّ وَعْدَ اللَّهِ حَقٌّ وَأَنَّ السَّاعَةَ لَا رَيْبَ فِيهَا) (۱)

اور اس طرح ہم نے قوم کوان کے (اصحاب کہف) حالات پر مطلع کر دیا تاکہ انہیں معلوم ہو جائے کہ اللہ کا وعدہ سچا ہے اور قیامت آئے گی، اس میں کسی طرح کا شک و شہہر نہیں ہے۔

حقیقتاً ایسا عجیب و غریب حادثہ کہ چند افراد صد یوں (شمی اعتبار سے تین سو سال اور قمری لحاظ سے تین سو نو سال، سوتے رہیں، اور اس کے بعد بیدار ہو جائیں، انسان کو قیامت کی طرف متوجہ کرنے کے لئے کہ قیامت کا وقوع قریب قیاس ہے اور بعید

نہیں ہے نہایت موثر اور کامیاب ہے کیونکہ انسان کا سونا موت کے مثل ہے (النوم اخ الموت) (سونا موت کا بھائی ہے) اور جا گنا اسی کی حیات کے مانند ہے جو موت کے بعد حاصل ہو، لیکن نیند کے عالم میں یا سونے کی حالت میں عوماً انسان کا جسم اپنے فطری اور طبیعی حالت (زندگی کے آثار کے ساتھ بیولو جیک) پر برقرار رہتا ہے اور روح کا جسم میں واپس آنا کوئی تعجب خیز، بات نہیں ہے لیکن اگر یہی جسم تین سو سال سوتارہ ہے اور وہ بھی بغیر آب و دانہ کے توا لی صورت میں بدن کے فطری نظام میں خلل پڑ جانا چاہیے اور اس جسم کو تباہ و بر باد ہو جانا چاہیے اور روح کو دوبارہ اس میں آنے کی صلاحیت کھو دینا چاہیے، لیکن یہ غیر معمولی مجرہ الہی انسان کی فکر کو اس معمولی نظام کے پس پر دوسری حقیقت کی طرف متوجہ کرتا ہے جس کا مفہوم یہ ہے کہ روح کا جسم میں دوبارہ پلٹ کر آنا، ہمیشہ عادی اور معمولی اسباب و شرائط کے ہونے یا نہ ہونے کا محتاج نہیں ہے لہذا انسان کی دوسری زندگی بھی اگر چہ اس طبیعی اور فطری نظام کے خلاف ہی کیوں نہ ہو کوئی ممانعت نہیں رکھتی و عدہ پروردگار کے مطابق محقق ہو کر رہے گی۔

.....

۲۱۔ کہف۔ آیت

(ج) حیوانات کا زندہ ہونا۔

اسی طرح قرآن کریم غیر عادی طریقہ سے زندہ ہونے والے چند حیوانوں کی طرف بھی اشارہ کر رہا ہے جن میں سے وہ چار پرندے ہیں جو حضرت ابراہیم کے ہاتھوں زندہ ہوئے تھے (۱) دوسرے وہ (گلدھا جس پر جناب عزیز سوار ہوتے تھے) اس کے بھی دوبارہ زندہ ہونے کی طرف قرآن نے اشارہ کیا ہے اور جب حیوان کا زندہ ہونا ممکن ہے تو انسان کا زندہ ہو نا بھی ناممکن نہیں ہوگا

#### (د) اسی دنیا میں بعض انسانوں کا زندہ ہونا۔

سب سے زیادہ مهم بات یہ ہے کہ بعض افراد اسی دنیا میں دوبارہ زیور حیات سے آراستہ ہوئے ہیں کہ جس کے چند نمونے خود قرآن مجید نے بیان فرمائے ہیں، انھیں افراد میں سے ایک بنی اسرائیل کے نبی ہیں جو ایک سفر کے دوران ایک ایسے قریے سے گذرے، جہاں کے لوگ ہلاک اور نابود ہو چکے تھے، اور ان کے آثار فنا ہو چکے تھے جب آپ کی نظر ان افراد پر پڑی تو بے ساختہ ذہن میں یہ خیال پیدا ہوا کہ یہ افراد دوبارہ کیوں کر زندہ ہو سکتے ہیں؟ اسی اشنا میں پروردگار نے ان کی روح قبض کر لی، اور پورے سو سال کے بعد دوبارہ زندہ کیا، اور ان سے سوال کیا کہ تم اس مقام پر کتنا سوئے؟ وہ جو کہ گویا بھی سو کر جا گے تھے بولے ایک روز، یا اس سے بھی کچھ کم، خطاب ہوا نہیں بلکہ تم کو یہاں پر سو سال ہو گئے دیکھو ایک طرف تمہارا آب و دانہ بالکل صحیح و سالم ہے لیکن دوسرا طرف تمہارے گدھے کا کیا حال ہے جس کی ہڈیاں بکھری ہوئی ہیں! اب صرف یہ دیکھو کہ ہم کیسے ان ہڈیوں کو آپس میں جوڑتے ہیں

اور اس پر گوشت چڑھاتے ہیں اور اسے دوبارہ زندہ کر دیتے ہیں (۲)؟!

---

۱۔ بقرہ آیت ۲۶۰

۲۔ بقرہ آیت ۲۵۹

### دوسرے واقعہ:

بنی اسرائیل کا وہ گروہ جس نے حضرت موسیٰ سے کہا کہ جب تک ہم خدا کو اپنی آنکھوں سے نہ دیکھ لیں گے، ہرگز ایمان نہیں لائیں گے، الہذا خدا نے انھیں آسمان سے ایک بھلی گرا کر ہلاک کر دیا لیکن پھر حضرت موسیٰ کی درخواست پر خدا نے انھیں دوبارہ زندہ کر دیا (۱)۔

ایک اور واقعہ بنی اسرائیل کا یک شخص حضرت موسیٰ کے زمانے میں قتل کر دیا گیا تھا اور ذبح کی ہوئی گائے کے ایک حصے کو اس سے مس کیا گیا اور وہ زندہ ہو گیا اس کی تفصیل سورہ بقرہ میں موجود ہے نیز اس سورہ مبارکہ کی وجہ تسمیہ بھی یہی ہے پھر ارشاد ہوا۔

(كَذَلِكَ يُحْيِي اللَّهُ الْمَوْتَىٰ وَيُرْيِيْكُمْ آيَاتِهِ لَعَلَّكُمْ تَعْقِلُونَ) (۲)

اسی طرح خدامروں کو زندہ کرتا ہے اور اس کی نشانیوں کو تمہارے سامنے رکھتا ہے تاکہ شاید تمھیں کچھ عقل آجائے۔

اور اسی طرح حضرت عیسیٰ کے معجزے کے ذریعہ (۳) بعض مردوں کا زندہ ہونا، یہ وہ نمونے ہیں جن کو قیامت کے وقوع کے امکان کے سلسلے میں پیش کیا جا سکتا ہے۔

---

۱۔ سورہ بقرہ۔ آیت ۵۵، ۵۶

۲۔ سورہ بقرہ۔ آیت ۶۷، ۷۳

۳۔ آل عمران۔ آیت ۱۱۰، مائدہ۔ آیت ۴۹

### سوالات:

- ۱۔ قرآن قیامت کا انکار کرنے والوں کے ساتھ کس طرح پیش آتا ہے؟ بیان کیجئے؟
- ۲۔ سبزہ کا اگنا انسان کے دوبارہ قیامت میں زندہ ہونے سے کیا شاہست رکھتا ہے؟ اس سے متعلق قرآن کا کیا بیان ہے؟
- ۳۔ اصحاب کہف کی داستان سے، قیامت سے متعلق کون سائل تھے جھیل میں آتا ہے؟
- ۴۔ حضرت ابراہیم کے ہاتھوں پرندوں کے زندہ ہونے کو بیان کرتے ہوئے قیامت کے موضوع سے اس کے رابطہ کو بیان کیجئے؟ اور شرح پیش کیجئے؟
- ۵۔ قرآن مجید میں زندہ ہونے والے میں کن لوگوں کا ذکر موجود ہے؟

## چھیالیسوں درس

منکرین کے شہہات کے لئے قرآن کا جواب  
فنا ہونے کے بعد دوبارہ پلٹنے کا شبہ۔  
جو مندرجہ ذیل بخشوں پر مشتمل ہے۔

بدن میں دوبارہ حیات پانے کی قابلیت نہ ہونے کا شبہ۔  
فاعل کی قدرت کے بارے میں شبہ۔  
عالم کے علم کے بارے میں شبہ۔

منکرین قیامت کے مقابلہ میں قرآن کریم نے جو احتجاج کیا ہے اور جو جوابات دئے ہیں ان کے لب و لہجہ سے یہ بات واضح ہو جاتی ہے کہ قیامت کے انکار کرنے والوں کے ذہن میں پہلے سے یہ سارے شہہات پائے جاتے تھے، جس کو ہم جوابات کی مناسبت سے اس طرح ترتیب دیتے ہیں۔

## ۱- فنا ہونے کے بعد دوبارہ پلٹنے کا شبہ

اس سے پہلے اس بات کی طرف اشارہ کر چکے ہیں کہ قرآن کریم ان لوگوں کے مقابلہ میں جو یہ کہتے تھے، کہ کیسے ممکن ہو سکتا ہے کہ انسان مرنے کے بعد رحالیکہ اس کا جسم پاش پاش ہو کر نابود ہو گیا ہے وہ دوبارہ زندہ ہو جائے؟ جواب دیتا ہے جس کا مفہوم یہ ہے کہ تمہارے

وجود کی شناخت تمہاری روح کے ذریعہ ہے نہ کہ تمہارے بدن کے اعضاء جو ارج کے ذریعہ جوز میں میں بکھر جاتے ہے (۱)

---

### ۱۔ سجدہ۔ آیت ۱۰۔

اس گفتگو سے اس بات کا استفادہ ہوتا ہے کہ کافروں کے انکار کا سرچشمہ اور اس کا سبب فلسفہ کا وہی شہمہ ہے جیسے اعادہ معدوم محل،، (فنا ہو جانے والی شی کا پلٹنا محل ہے) کے نام سے یاد کیا جاتا ہے، یعنی ان لوگوں کا گمان تھا کہ انسان اسی مادی جسم کو کہتے ہیں جو مرنے کے بعد نابود اور فنا ہو جاتا ہے لہذا اگر دوبارہ زندہ ہو گا تو وہ کوئی دوسرا شخص ہو گا، کیونکہ اُس موجود کا پلٹنا جو معدوم (نابود، ختم ہو چکا ہو) ذاتاً ممکن نہیں ہے،  
اس شبہ کا جواب قرآن کریم کے بیان سے واضح ہو جاتا ہے اور وہ یہ ہے کہ ہر انسان کی اپنی پہچان اور اُس کی شخصیت اس کی روح سے وابستہ ہے، بلکہ یوں کہا جائے کہ معاد و قیامت، اعادہ معدوم (فناشی کا پلٹنا) نہیں ہے، بلکہ اُس موجود کی روح کی بازگشت کا نام ہے۔

### ۲۔ بدن میں دوبارہ حیات پانے کی صلاحیت نہ ہونے کا شبہ

پہلا شبہ قیامت کے امکان ذاتی سے مربوط تھا اور یہ شہمہ اس امکان وقوعی سے متعلق ہے (یعنی آیا ایسا واقع ہونا ممکن ہے) یعنی اگرچہ بدن میں روح کا پلٹ آنا عقلی لحاظ سے محل اور ناممکن نہیں ہے اور فرض کرنے کی صورت میں کوئی تناقض نہیں پایا جاتا، لیکن اس کا

---

واقع ہونا بدن کی قابلیت و صلاحیت کے اوپر موقوف ہے کہ جس کو آستہ آستہ تدریجی صورت میں فراہم ہونا چاہیے، مثلاً رحم میں ایک نطفہ قرار پائے اور اس کے رشد و نمو کی ساری مناسب شرطیں مہیا ہوں، تاکہ وہ آہستہ آہستہ مکمل جنین کی شکل اختیار کر لے، اور ایک انسان کی صورت میں بدل جائے، لیکن وہ بدن جو گلنے کے بعد ختم ہو گیا ہے اس میں اب حیات کی صلاحیت نہیں پائی جاتی کہ دوبارہ زندہ ہو سکے۔

اس شہر کا جواب یہ ہے کہ دنیا کا یہ ظاہری نظام صرف ممکن نظام نہیں اور تجربات کی بنیاد پر اس دنیا میں جن اسباب اور علتوں کو پہچانا گیا ہے وہ منحصر و محدود نہیں ہیں، اور اس کی دلیل یہ ہے کہ اسی دنیا میں غیر معمولی حادث وجود میں آئے ہیں، جیسے بعض حیوانوں کا زندہ ہونا یا بعض انسانوں کا زندہ ہونا، قرآن مجید میں مذکورہ بعض غیر معمولی حادث کے ذریعہ اس جواب کو حاصل کیا جاسکتا ہے۔

### ۳۔ فاعل کی قدرت کے باصرے میں شبہ۔

ایک دوسرا شبہ یہ پایا جاتا ہے کہ ایک واقعہ کے وجود میں آنے کے لئے ذاتی امکان اور قابلیت کے علاوہ فاعل کے قدرت کی بھی شرط پائی جاتی ہے، اور یہ کہاں سے ثابت ہے کہ خدا مردوں کو زندہ کرنے پر قدرت رکھتا ہے؟

یہ ہے بے بنیاد شبہ ان لوگوں کی ایجاد ہے جو خدا کیلامد و قدرت کو نہیں سمجھ سکے اور اس کا جواب یہ ہے کہ خدا کی قدرت کی کوئی حد و انتہا نہیں ہے اور ہر ممکن شی سے، اسکا تعلق

ہے، جیسا کہ اس بے کراں عظیم دنیا کو اُس نے پیدا کیا ہے۔

(أَوْلَمْ يَرَوْا أَنَّ اللَّهَ الَّذِي خَلَقَ الْسَّمَاوَاتِ وَالْأَرْضَ وَلَمْ يَعْلَمْ بِخَلْقِهِنَّ بِقُدْرَةِ عَلَى أَنْ يُحْيِي  
الْمَوْتَىٰ بِلِلَّهِ عَلَىٰ كُلِّ شَيْءٍ قَدِيرٍ) (۱)

کیا تم نہیں دیکھا کہ جس خدا نے آسمانوں اور زمین کو پیدا کیا ہے اور اس کے پیدا کرنے میں اسے کوئی دقت اور پریشانی نہیں ہوئی وہ خدا مردوں کو دوبارہ زندہ بھی کر سکتا ہے کیونکہ وہ ہر چیز پر قادر ہے،

اس کے علاوہ دوبارہ زندہ کرنا پہلی بار پیدا کرنے سے زیادہ سخت بھی نہیں ہے کہ جس میں زیادہ قدرت کی ضرورت پڑے، بلکہ یہ کہا جا سکتا ہے پہلی خلقت سے آسان ہے کیوں کہ دوبارہ زندہ کرنے میں سوائے روح کے پلنے کے اور کچھ نہیں ہے،

(فَسَيَقُولُونَ مَنْ نُّمِّيَ عِيدُ نَا قُلِ الَّذِي فَطَرَ كُمْ أَوْلَ مَرَّةٍ فَسَيَعْلَمُنَّ عَصْبُونَ إِلَيْكُمْ رَءُونَ وَسَهْمُمْ) (۲)

ہیں گے کہ کون ہم کو پلاتائے گا (اور دوبارہ زندہ کرے گا) کہہ دو کہ وہی جس نے تمہیں پہلی بار پیدا کیا ہے اس وہ لوگ تمہارے سامنے سر ہلاکیں گے (اور اس جواب پر تعجب کریں گے۔

.....

۱۔ احتفاف ۳۳، میں ۸۱، اسراء ۹۹ صفات۔ آیت ۱۱، ناز عات۔ آیت ۲۷

۲۔ اسراء۔ آیت ۵۱ عنکبوت۔ آیت ۱۹۔ ۲۰، ق۔ آیت ۱۵، واقعہ۔ آیت ۶۲ میں ۸۰ حج  
۵، قیامت۔ ۴،

(وَهُوَ الَّذِي يَبْدُلُ الْخَلْقَ ثُمَّ يُعِيدُهُ وَهُوَ أَهْوَنُ عَلَيْهِ) (۱)

اور وہی ایسا ہے جو خلقت اور پیدائش کا آغاز کرتا ہے اور پھر اس کو پلٹا دیتا ہے اور یہ (پلٹانا) اس کے لئے بہت آسان ہے۔

### ۴- فاعل کے علم کے بارے میں شبہ

ایک اور شبہ یہ ہے کہ اگر خداوند عالم انسانوں کو زندہ کرے اور ان کو ان کے اعمال کی جزا یا سزادے تو اس کے لئے اُسے ضروری ہو گا کہ پہلے وہ بے شمار اجسام کو ایک دوسرے سے الگ کرے تاکہ ہر ایک کی روح کو اسی کے بدن میں داخل کرے، اور دوسری طرف سارے اچھے اور بُرے کاموں کو بھی یاد رکھے، تاکہ اسی کے لحاظ سے جزا یا سزا تجویز کرے اور یہ کیسے ممکن ہو سکتا ہے کہ وہ سارے بدن جو مٹی بن چکے ہیں اور اس کے ذرات آپس میں مل گئے ہیں ان کو ایک دوسرے سے جدا کر کے اُس کو پہچانے؟ اور کیسے ممکن ہے کہ ہزاروں بلکہ کروڑوں سال تک ہر انسان کے اعمال و رفتار و کردار کا ریکارڈ محفوظ رکھے اور اس کی نظارت کرتا ہے اور پھر ان سب کا فیصلہ کرے؟ یہ شبہ بھی ان لوگوں کی ایجاد و اختراع ہے جنہوں نے خدا کے لامحدود علم کو نہیں پچانا اور خدا کے علم کو اپنے ناقص اور محدود علم پر قیاس کرتے ہیں اور اس کا جواب یہ ہے کہ خدا کے علم کی کوئی حد اور انہائیں ہے اور اس کا علم ساری چیزوں کو اپنے احاطے میں لئے ہوئے ہے اور خداوند عالم کبھی بھی کسی چیز کو فراموش نہیں کرتا قرآن مجید فرعون کے قول کو اس طرح نقل کر رہا ہے کہ اُس نے حضرت موسیٰ سے کہا۔

(فَمَا بَالِ الْفَرْعَوْنِ إِلَّا وَلِيٌ)

اگر خدا ہم سب کو زندہ کرے اور ہم سب کا حساب و کتاب کرے تو وہ لاکھوں کروڑوں لوگ جو ہم سے پہلے مر گئے اور ختم ہو گئے ان کا کیا ہو گا؟ حضرت موسیٰ نے جواب دیا (علمہا عنہ) رَبِّ الْأَرْضَ مَنْ شَاءَ مِنْهُ أَخْرَجَ وَمَنْ شَاءَ مِنْهُ أَنْجَانَ (۲) ان سب کا علم پروردگار کے پاس کتاب

---

۱۔ روم۔ آیت ۲۷

۲۔ ط۔ آیت ۵۱۔ ۵۲، ق۔ آیت ۴۔ ۲

میں محفوظ ہے اور میرا خدا گراہ نہیں ہوتا اور کوئی چیز بھولتا نہیں ہے۔

ایک آیت میں آخر کے دو شہروں کا جواب اس طرح بیان ہوا ہے۔

(قُلْ يَعْيِّهَا إِلَّا الَّذِي أَنْشَأَهَا أَوَّلَ مَرَّةٍ وَهُوَ بِكُلِّ خَلْقٍ عَلِيمٌ) (۱)

(اے پیغمبر) کہد تجھے مردوں کو وہی زندہ کرتا ہے جس نے انہیں پہلی مرتبہ پیدا کیا تھا اور وہ ہر مخلوق کو جانتا ہے۔

---

۱۔ میں۔ آیت ۷۹

### سوالات:

- ۱۔ فنا ہونے کے بعد دوبارہ پلٹنا محال ہے، اس شبہ اور اس کا جواب بیان کیجئے؟
- ۲۔ بدن میں دوبارہ حیات پانے کی قابلیت نہ ہونے کا شبہ اور اس کا جواب تحریر کریں؟
- ۳۔ فاعل کی قدرت سے متعلق شبہ اور اس کا جواب بیان کریں؟
- ۴۔ فاعل کے علم سے متعلق شبہ اور اس کا جواب، بیان کریں؟

## سینتالیسوں درس

قیامت کے بارے میں خدا کا وعدہ

مقدمہ:

خدا کا سچا اور یقینی وعدہ

عقلی دلائل کی طرف اشارہ

مقدمہ

قرآن مجید ایک طرف تو خداوند عالم کی جانب سے اپنے بندوں کے لئے بھیجے گئے پیغام کے عنوان سے قیامت کے وقوع پر تاکید کر رہا ہے اور اس کو ایک حتمی اور خدا کا سچا وعدہ شمار کرتا ہے، جس میں وعدہ خلافی کا امکان نہیں ہے، اور اس کے ذریعہ لوگوں پر اپنی جدت تمام کر رہا ہے، اور دوسری طرف قیامت کی ضرورت پر عقلی دلائل کی طرف اشارہ کر رہا ہے، تاکہ لوگوں کی عقلی لحاظ سے قیامت کو پہچاننے کی خواہش پوری کرے اور اپنی جدت کو دو گناہ کر دے، اس لئے ہم قیامت کے متعلق قرآنی بیانات کو دو حصوں میں تقسیم کر رہے ہیں۔

## خدا کا سچا (حتمی) وعدہ:

قرآن کریم نے قیامت کے آنے اور عالم آخرت میں تمام انسانوں کے دوبارہ زندہ ہونے کو ایک یقینی اور غیر قابل شک و تردید امر جانا ہے، اور ارشاد فرماتا ہے:

## (إِنَّ السَّاعَةَ تَحْلُّ مَرِيبَ فِيهَا) (١)

۱۔ غافر ۵۹ اور رجوع کریں آل عمران ۲۵، نسائی ۸۷، عام ۱۲ کہف ۲۱ حج ۷ شوری ۷  
، جاشیہ ۳۲، ۲۶

اور اس کو ایسا سچا وعدہ شمار کیا ہے جس میں خلاف کا تصور نہیں ہو سکتا، اور فرمایا:  
(بَلَ وَعْدًا عَلَيْهِ حَقًّا) (۱)

اے رسول کہہ دو کہ وہ ضرور ایسا کرے گا اس پر اپنے وعدہ کی وفالازمی اور ضروری ہے:  
اور متعدد مرتبہ اس کے واقع ہونے کے سلسلے میں قسمیں کھاپ کھا ہے جیسا کہ ارشاد ہے  
(قُلْ بَلَ وَرَبِّي لَتَبْعَثُنَّ ثُمَّ لَتُنَبِّئُنَّ إِمَّا عَمِيلُتُمْ وَذَالِكَ عَلَى اللَّهِ يَوْسِيرٌ) (۲)  
اے رسول! تم کہہ دو کہ ہاں اپنے پروردگار کی قسم تم ضرور اٹھائے جاؤ گے جو کام تم کرتے ہو  
اس کے بارے میں تم کو ضرور بتایا جائے گا اور یہ کام خدا پر آسان ہے۔  
لوگوں کو اس سے ہوشیار اور آگاہ کرنا انبیاء کا ہم ترین وظیفہ اور ان کی اہم ذمہ داری جانتے ہو  
ئے ارشاد فرماتا ہے:

(يُلْقَى الرُّوحُ مِنْ أَمْرِهِ عَلَى مَنْ يَشَاءُ مِنْ عِبَادِهِ لِيُنذِرَ يَوْمَ الْثَّلَاقِ) (۲)  
اپنے حکم سے روح نازل کرتا ہے تاکہ وہ بندوں کو قیامت کے دن سے ڈرائے جس دن وہ لو  
گ قبروں سے نکل پڑیں گے۔  
اور اس کے منکرین کے لئے ابدی بدختی اور جہنم کا عذاب معین کیا ہے اور فرمایا:  
(وَأَعْنَدَنَّ الْمَنَ كَذَبٌ بِإِلْسَاعَةٍ سَعِيرًا) (۲)

جس شخص نے قیامت کو جھوٹ سمجھا اس لئے ہم نے جہنم کو تیار کر رکھا ہے۔

اس بنا پر جو اس کتاب (قرآن) کی حقانیت تک پہنچ گیا ہے وہ قیامت کے انکار یا اُس میں شک کرنے کا کوئی بہانہ نہیں کر سکتا، پہلے حصہ میں یہ بات واضح ہو چکی ہے کہ قرآن مجید کی حقائق نیت ہر حق

۱۔ محل ۳۸، آل عمران ۹، نساء ۱۹۱، ۹، یونس ۴، ۵۵، کہف ۲۱، انبیاء ۱۰۳، فرقان ۱۶،

لقمان ۳۳، ۹، فاطر ۵، زمر ۲۰، نجم ۴۷، جاثیہ ۱۳۲، حلقہ ۱۷،

۲۔ تغابن ۷، یونس ۵۳، سباء ۳،

۳۔ غافر ۱۵، انعام ۰، ۱۳، رعد ۲، شور ۷، زخرف ۶۱، زمر ۷۱

۴۔ فرقان ۱۱، اسراء ۰، ۱، سباء ۸، مومونون ۷،

طلب اور انصاف پرند انسان کے لئے قابل درک و فهم ہے اس وجہ سے کوئی بھی شخص اس کو قبول نہ کرنے کا کوئی عذر پیش نہیں کر سکتا، مگر وہ شخص جس کی عقل میں کوئی قصور پایا جاتا ہو یا کسی اور سبب سے اس کی حقانیت کو درک نہ کر سکے۔

عقلی دلائل کی طرف اشارہ

قیامت کی ضرورت پر قرآن مجید کی بہت سی آیتوں میں عقلی استدلال کا لب و لبجہ پایا جاتا ہے کہ جس کو برہان حکمت اور برہان عدالت برنا نظر مانا جاسکتا ہے جیسا کہ استفہام انکاری کی صورت میں ارشاد ہو رہا ہے:

(أَنْحِسِبْتُمْ أَمَّا خَلَقْنَا كُمْ عَبْشَاً وَأَنْكُمْ إِلَيْنَا لَا تُرْجَعُونَ) (۱)

کیا تم نے یہ گمان کر لیا ہے کہ ہم نے تمھیں بیکار پیدا کیا ہے اور تم ہماری طرف پلٹائے نہیں جاوے گے؟ یہ آیہ شریفہ کھلے انداز میں اس بات پر دلالت کرتی ہے کہ اگر قیامت اور خدا کی طرف بازگشت نہ ہوتی، تو اس دنیا میں انسان کا پیدا ہونا بیکار اور بے مقصد ہوتا چونکہ پروردگار بیکار اور بے مقصد کام انجام نہیں دیتا، لہذا اماننا پڑے گا کہ اس دنیا کے علاوہ کوئی دوسری جگہ ہے، جہاں، اپنی طرف بازگشت کے لئے قائم کرے گا۔

یہ برہان ایک استثنائی قیاس ہے جس کا پہلا مقدمہ ایک قضیہ شرطیہ ہے جو اس بات پر دلالت کرتا ہے کہ اس دنیا میں انسان کے پیدا ہونے کا حکیمانہ مقصد اس وقت پورا ہوگا، جب اس دنیا کی زندگی کے بعد انسان اپنے پروردگار کی بارگاہ میں پلٹ کر جائے اور آخرت میں اپنے اعمال کے نتیجے کو حاصل کرے اور ہم نے اس ملازمہ کو برہان حکمت کے ذیل میں بیان کیا تھا لہذا دوبارہ بیان کرنے کی ضرورت نہیں ہے۔

.....  
۱۔ موننوں ۱۱۵،

لیکن دوسرامقدمہ (خدا بیکار اور بے مقصد کام انجام نہیں دیتا) یہ وہی حکمت الٰہی اور اس کے

کام کے عبث و بیہودہ نہ ہونے کا مسئلہ ہے جو خداشناستی کے باب میں ثابت ہو چکا ہے اور برہان حکمت کے بیان میں جس کیوضاحت کیجا چکی ہے، الہذا مذکورہ آیہ شریفہ مذکورہ برہان پر پوری طرح قابل انطباق ہے۔

اب ہم مزید اس بات اضافہ کرتے ہیں کہ انسان کی پیدائش، اس دنیا کی پیدائش کے لئے ہدف غائی اور اصلی مقصد کی حیثیت رکھتی ہے اگر اس دنیا میں انسان کی زندگی بیکار اور بے ہدف ہو اور ایسی ہوجس میں کوئی حکیمانہ مقصد نہ پایا جائے تو اس دنیا کی پیدائش بھی بیکار ہے، بے مقصد ہے، اور وہ باطل ہو جائے گی اس نکتہ کا استفادہ ان آیتوں سے کیا جا سکتا ہے جو عالم آخرت کے وجود کو دنیا کی پیدائش کے حکیمانہ ہونے کا تقاضہ جانتی ہیں اور جیسا کہ عقائد و اولوالا باب) کی صفتیں کے متعلق ارشاد ہوتا ہے۔

(وَيَتَفَكَّرُونَ فِي خَلْقِ السَّمَاوَاتِ وَالْأَرْضِ رَبَّنَا مَا خَلَقْتَ هَذَا بَاطِلًا سُبْحَانَكَ فَقِنَا عَذَابَ النَّارِ) (۱)

اور وہ لوگ آسمانوں اور زمینوں کی خلقت کے بارے میں غور و فکر کرتے ہیں (اور پھر کہتے ہیں) پروردگار! تو نے ان چیزوں کو بیکار نہیں پیدا کیا تو پاک و پاکیزہ ہے (اس چیز سے کہ بیہودہ و بے مقصد کام کرے) پس مجھے آتش جہنم سے محفوظ رکھ۔

اس آیت سے یہ استفادہ ہوتا ہے دنیا کی خلقت کے بارے میں غور و فکر کرنا، انسان کو پروردگار کی حکمت کی طرف متوجہ کر دیتا ہے یعنی اس عظیم کائنات کی خلقت کے وقت خدا کی نگاہ میں ایک حکیمانہ مقصد تھا اور اس نے اس کو بیکار و بے مقصد پیدا نہیں کیا لہذا اگر کوئی دوسرا عالم مو

جود نہ ہو جو اس دنیا کی خلقت کا آخری مقصد اور ہدف قرار پائے تو خدا کی خلقت کا بیکار بے مقصد ہونا لارم آئے گا

---

### ۱۔ آل عمران ۱۹۱

قرآن حکیم کی آیات کا دوسرا گروہ جو قیامت کی ضرورت پر بربان عقلی کی طرف ایک اشارہ ہے اور جو بربان عدالت پر قبل تطبیق ہے (۱)

یعنی عدالتِ الہی کا تقاضا یہ ہے کہ نیک اعمال انجام دینے والے کو اس کی جزا اور گنہگاروں کو ان کے کئے کا بدلہ دیا جائے اور ان دونوں کی عاقبت اور انجام کو ایک دوسرے سے علیحدہ رکھا جائے نیز دونوں کے درمیان فرق کا قائل ہو جائے، اور چونکہ اس دنیا میں ایسا کوئی فرق نہیں پایا جاتا لہذا ایک دوسرے عالم کو برپا کرنے کی ضرورت ہوگی، تاکہ خداوند عالم اپنی عدالت کو یعنی صورت میں پیش کر سکے جیسا کہ سورہ جاثیہ میں ارشاد فرماتا ہے۔

(أَمْ حِسْبُ الَّذِينَ اجْتَرَحُوا السَّيِّئَاتِ أَنْ تُجْعَلَهُمْ كَالَّذِينَ آتُمْوْا وَعَمِلُوا الصَّالِحَاتِ سَوَاءٌ هُمْ وَمَا أَتُهُمُ مَآءِ مَا يَحْكُمُونَ وَخَلَقَ اللَّهُ السَّمَوَاتِ وَالْأَرْضَ يَا لَعْنَى لِتُتَجَزَّى كُلُّ نَفْسٍ بِمَا كَسَبَتْ وَهُمْ لَا يُظْلَمُونَ) (۲)

کیا برائی اختیار کرنے والوں نے یہ خیال کر لیا ہے کہ ہم انھیں ایمان لانے والوں اور نیک عمل کرنے والوں کے برابر قرار دیں گے کہ سب کی موت و حیات ایک جیسی ہو یہاں لوگوں نے نہایت بدترین فیصلہ کیا ہے، اور اللہ نے آسمان اور زمین کو حق کے ساتھ پیدا کیا ہے اور اس لئے بھی کہ ہر نفس کو اس کے اعمال کا بدلہ دیا جاسکے اور یہاں کسی پر ظلم نہیں کیا جائے گا۔

---

یادہانی کے لئے ضروری ہے کہ جملہ (وَخَلَقَ اللَّهُ الْسَّمَاوَاتِ وَالْأَرْضَ بِالْحَقْقِ) سے برہان حکمت کی طرف اشارہ ہے جیسا کہ بنیادی طور سے برہان عدالت کو بھی برہان حکمت کی طرف پٹایا جاسکتا ہے کیونکہ جیسا کہ ہم نے عدل الٰہی کی بحث کے ذیل میں وضاحت کی تھی کہ عدل حکمت کے مصادیق میں سے ہے۔

---

۱- ص ۲۸، غافر ۵۸ قلم ۳۵، یونس ۴

۲- جاثیہ ۲۱-۲۲

### سوالات:

- ۱- قرآن کریم قیامت کو کیسے ثابت کر رہا ہے اور لوگوں پر اپنی جحت کیسے تمام کرتا ہے؟
- ۲- برہان حکمت کی طرف کوئی آیات اشارہ کر رہی ہیں؟ ان کے استقلال کو بیان کیجئے؟
- ۳- برہان عدالت کی طرف کوئی آیات اشارہ کر رہی ہیں ان کے استدلال کو بیان کیجئے؟
- ۴- برہان عدالت کو برہان حکمت کی طرف کس طرح پٹایا جاسکتا ہے؟

امراض تالیسوں درس

علم آخرت کی خصوصیات (آخرت کی پہنچان)

**مقدمہ:**

## عقل کی روشنی میں آخرت کی خصوصیات

**مقدمہ:**

انسان جن چیزوں کے بارے میں تجربہ نہیں رکھتا اور جنکو باطنی دلیلوں اور علم حضوری کے ذریعے نہیں سمجھ سکتا، یا پھر اپنے احساسات کی روشنی میں سے درک نہیں کر سکتا، اس کے بارے میں شناخت کامل حاصل کرنے اس کے لئے محال ہے لہذا اس نکتہ کی طرف توجہ کرتے ہوئے ہمیں اس بات کی توقع نہیں رکھنی چاہیے کہ ہم آخرت اور اس میں رونما ہونے والے حوادث کو صحیح معنوں میں پہچان سکتے ہیں یا ان کی حقیقت تک پہنچ سکتے ہیں، بلکہ ایسے مسائل میں صرف عقل و روایات کے ذریعہ ثابت شدہ اوصاف اور مسلمات پر اکتفا کر لینا ضروری ہے اور اس سے اُپر پرواز کرنا مناسب نہیں ہے۔

افسوں کا مقام ہے کہ بعض افراد نے یہ سمجھانے کی لاحاصل کوشش کی ہے کہ آخرت بھی اسی دنیا کے مانند ہے اور اس بارے میں یہاں تک آگے بڑھ گئے ہیں کہنے لگے بہشت اسی دنیا میں آسمان کے کسی کرّے یا سیارے میں ہے جدید علمی ترقی کے ذریعہ ایسے وسائل ایجاد کئے جاسکتے ہیں کہ جن کی مدد سے وہاں منتقل ہوا جاسکتا ہے جہاں نہایت راحت و آرام کے ساتھ زندگی گذاری جاسکتی ہے۔

اور دوسرا جانب بعض لوگ توسرے سے ہی آخرت کا انکار کر بیٹھے ہیں اور انکے تصور میں آخر

ت اور جنت صرف اخلاقی قدر و منزلت کا نام ہے یعنی قوم و ملت کے خدمت گزار اور نیک افراد اُس سے لوگائے ہیں اور ان کی نظر میں دنیا و آخرت کے درمیان فرق صرف فائدے اور قدرو منزلت کی بیانات پر ہے۔

ایسی صورت میں ہم سب سے پہلے گروہ اول سے سوال کرتے ہیں کہ بہشت آخر آگر آسمان کے کسی سیارے پر ہے اور آنے والی نسل وہاں پہنچ گئی تو قیامت کے دن انسانوں کا دوبارہ زندہ ہونا، اور ایک جگہ پر جمع ہونا جس کی قرآن مجید نے بھی تصریح فرمائی ہے اس کے کیا معنی ہوں گے؟ اور کیسے گذشتہ قوموں کے اعمال کی جزا اور سزا وہاں دی جائے گی؟ دوسرے گروہ سے بھی ہمارا یہی سوال ہے کہ جب جنت صرف اخلاقی اہمیت و ضرورت کا نام ہے تو جہنم بھی خلافِ اخلاقی چیزوں کے علاوہ کوئی دوسری شے نہیں ہوگی اور ایسی صورت میں قرآن مجید نے جو قیامت کے موقع پر اور انسانوں کے دوبارہ زندہ ہونے پر اتنی تاکید کی ہے اس کا کیا ہوگا؟ کیا یہ نہیں ہو سکتا تھا کہ انبیاء (ع) قیامت اور آخرت کے اسی مفہوم کو صراحت کے ساتھ بیان کر دیتے تاکہ اپنے اپر ہونے والے تمام اعتراضات اور ہمتوں سے محفوظ رہتے اور ان پر دیواں گئی اور افسانہ گوئی وغیرہ کے الزامات نہ لگتے؟

ان سب باتوں اور بحثوں کے بعد اختلافات اور مناظرات جو فلسفہ اور متكلمین کے درمیان واقع ہوئے ہیں کہ آیا معاد (قیامت میں دوبارہ زندہ ہونا اور حساب و کتاب ہونا) جسمانی ہے یا روحانی؟ کیا یہ مادی دنیا بالکل فنا ہو جائے گی یا نہیں؟ کیا یہ اخروی جسم، وہی دنیاوی جسم ہے یا اس کے مثل و مانند کوئی دوسری شی ہے؟ اگرچہ یہ عقلی اور فلسفی کوششیں حقیقت جوئی کی

راہ میں قابل داد و تحسین ہیں اور انھیں کے سامنے میں ضعیف و قوی نظریات بھی سامنے آئے ہیں لیکن ہمیں اس بات کی توقع نہیں رکھنی چاہیے کہ ان بخشوں سے ہم ابدی زندگی کی تھہ تک پہنچ جائیں گے اور اصل حقیقت ہمارے لئے اس طرح روشن ہو جائے گی کہ گویا ہم نے اسے پالیا ہے۔

واقعہ کیا بھی تک اسی دنیاۓ فانی کے تمام حقائق پوری طرح سے کشف ہو گئے ہیں؟ کیا اس سنس والوں نے اس حقیقت کو کشف کر لیا ہے کہ ما دہ کیا چیز ہے؟ ازر بجی کیا ہے؟ یا مختلف موجود طاقتیں اور تو تین کیا اور کیسی ہیں؟ کیا اس دنیا کے مستقبل کے سلسلے میں کوئی یقینی پیشین گوئی کر سکتے ہیں؟ کیا انھیں یہ معلوم ہے کہ اس دنیا کی مقناطیسی کیفیت ختم کر دی جائے الکڑوں ذرات اپنی حرکت سے رک جائیں تو کیا ہو گا، یا ان چیزوں کا واقع ہونا ممکن ہے یا نہیں؟ کیا فلسفیوں نے اس دنیا سے متعلق سارے عقلی مسائل کو یقینی طور سے حل کر لیا ہے؟ اور کیا جسمی اور نوعی صورتیں جسم و روح کے درمیان رابطے کے سلسلے میں مزید حقائق جانے کی تحقیقات کی ضرورت نہیں ہے؟

لہذا ہم اپنے ان ناقص علوم اور محدود علم و دانش کے ذریعہ اس دنیا کے حقائق تک کیسے پہچانیں جب کہ ہمارے پاس اس کے بارے میں کوئی تجربہ بھی نہیں ہے انسان کے علم کے ناقص ہونے کا یہ مطلب نہیں ہے وہ قطعاً کسی چیز کو پہچانتا ہی نہیں، یا اس راہ میں اس کی تمام تر کو ششیں بیکار ہیں۔

لیکن حقیقت تو یہ ہے کہ ہم اس خداداد عقل کے ذریعہ بہت سے اسرارِ طبیعت اور راز خلقت کو

کشف کر سکتے ہیں، البتہ ہمیں اپنے علوم اور تجربات کو بڑھانے کے لئے علمی اور فلسفی روش اور طریقوں سے مدد لینی چاہیے، لیکن اس کے ساتھ ساتھ لازم ہے کہ اپنی عقلی طاقت کی حد اور سائنسی تجربات کی سطح کو ملاحظہ رکھیں اور اپنی حد سے زیادہ پرواز کرنے کی کوشش نہ کریں، اور اس اصول کو بھی قبول کریں

(وَمَا أُوتِيتُمْ مِنَ الْعِلْمِ إِلَّا قَلِيلًا) (۱)

اور تم کو بہت تھوڑا علم دیا گیا ہے۔

---

### ۱۔ بنی اسرائیل۔ آیت ۸۵

ہاں، کبھی کبھی عالمانہ اور عمیق نظر، حکیمانہ تو اضخم و انصاری اور ذمہ دارانہ دینی احتیاط کے پیش نظر ہمیں قیامت کے حقائق کے متعلق یقین رائے دینے، غیب کی باتیں اور بے جاتا ویلات سے پرہیز کرنا اہیے، سوائے ان حقائق کے جنکے بارے میں خداوند عالم اور عقلی دلیلوں نے ہمیں اجازت دی ہے۔

بہر حال مومنین کے لئے کافی ہے کہ جو پروردگار نے نازل فرمایا ہے اسے صحیح تسلیم کرتے ہوئے اس پر ایمان رکھ جن کے بارے میں صحیح تشخیص نہیں دے سکتا جن کی خصوصیات سے واقف نہیں ہو سکتا خصوصاً وہ امور جن کے بارے میں ہمارے علم و تجربے ناقص ہیں۔

اب ہم اس بات کی کوشش کرتے ہیں اور دیکھتے ہیں کہ کس حد تک ہم آخرت کی خصوصیات اور دنیا و آخرت کے فرق کو عقل کی روشنی میں بیان کر سکتے ہیں۔

---

## عقل کی روشنی میں آخرت کی خصوصیات۔

قیامت کی ضرورت کے سلسلے میں جو دلائل ہم نے بیان کئے ہیں انھیں کے پیش نظر آخرت کی خصوصیات کو بیان کریں گے، ان میں سے چند اہم خصوصیات یہ ہیں،

۱۔ آخرت کی پہلی خصوصیت یہ ہے کہ اسے ابدی اور جاودائی ہونا چاہیے، کیونکہ ہم نے پہلی دلیل میں ابدی حیات کے امکان اور انسانی فطرت کے مطابق ہونے سے بحث کی تھی اور یہ بھی کہا تھا کہ حیات ابدی حکمت الٰہی کا تقاضہ ہے،

۲۔ دوسری خصوصیت جو دونوں ہی دلیلوں سے ثابت ہے اور دلیل اول میں اس کی طرف اشارہ بھی ہوا ہے وہ یہ ہے کہ عالم آخرت کا نظام ایسا ہو کہ جس میں آخرت کی تمام نعمتوں اور رحمتوں باکل خالص اور بغیر کسی رنج و زحمت کے حاصل ہوں تاکہ ایسے افراد جو کسی گناہ اور معصیت میں مبتلا ہوئے بغیر انسانی کمال کے اہم درجات تک پہنچے ہیں اس سعادت سے لطف اندوز اور نعمتوں سے سرفراز ہوں۔

دنیا کے برخلاف کہ جہاں ایسی خالص سعادت ممکن ہی نہیں ہے بلکہ دنیاوی خوشی نسبی ہے جو ہمیشہ رنج و معصیت کے ساتھ ہوتی ہے۔

۳۔ تیسرا خصوصیت یہ ہے کہ جہاں آخرت کے کم از کم دوالگ الگ حصے ہونے چاہیے تاکہ نیک اور بد یا مومن و کافر ایک دوسرے سے جدراں ہیں اور دونوں اپنے اپنے اعمال و کردار کے لئے تلافی کریں اور یہ دونوں مقام اور منزلیں شریعت الٰہی کی زبان میں جنت و جہنم کے نام

سے موسم ہیں۔

۴۔ چوتھی خصوصیت جو بہان عدالت سے ظاہر ہوتی ہے وہ یہ ہے کہ ابدی جہان کو اتنا سیع ہونا چاہیے کہ جس میں تمام انسانوں کو ان کے نیک اور برے اعمال کی جزا اوسزادینے کی گنجائش ہو، مثلاً اگر کسی نے لاکھوں انسانوں کو ناحق قتل کیا ہے تو اسے وہاں اس کی سزا ملے اور اگر کسی نے لاکھوں انسانوں کی حیات اور زندگی بچائی ہے تو اس کی جزا ملنے کا امکان ہو۔

۵۔ سب سے مهم خصوصیت جو اسی بہان عدالت سے ثابت ہوتی ہے اس کا ذکر پہلے بھی ہو چکا ہے کہ آخرت صرف جزا اوسرا کا مقام ہے نہ اعمال و کردار کا۔

### توضیح:

دنیاوی زندگی ایک چیز ہے جس کا دار و مدار متصف اخواہ شات اور آرزوؤں پر ہے اور ہمیشہ یہ خواہ شات زندگی کے دورا ہے پر ٹھہر جاتی ہیں اور انسان مجبور ہوتا ہے کہ ان دونوں میں سے کسی ایک کا انتخاب کرے اور یہی انتخاب ان کے عمل کے راستے کو ہموار کرتا ہے اور عمر کے آخری لمحتک اس کا سلسلہ جاری رہتا ہے اور حکمت وعدالت الہی کا تقاضا یہی ہے کہ اس کے اوامر پر عمل کرنے والوں کو جزا اور اس سے منحرف افراد کو سزا کا مستحق قرار دے۔

اب ایسی صورت میں اگر ہم یہ فرض کریں کہ عالم آخرت بھی عمل انجام دینے کی جگہ ہے تو رحمت الہی اور اس کی فیاضی کا تقاضا یہ ہے کہ ان اعمال کی انجام دہی میں مانع نہ ہو اور انسان کو اتنا موقع دے کہ وہ اپنے راستے کا انتخاب خود کرے، تو ایسی صورت میں ضرورت پیش

آئیگی کہ اس کے علاوہ کوئی اور بھی عالم ہو جس میں ان اعمال پر جزا و عقوبت قرار دی جائے، پس ہم نے جس دنیا کو آخرت فرض کیا تھا وہ آخرت نہیں بلکہ دوسری دنیا شمار ہوگی اور آخرت صرف آخری جہان کو کہا جائے گا جہاں اعمال پر ثواب اور عقاب مترتب ہوں اور وہاں اعمال بجالانے کی گنجائش نہ ہو۔

بس یہیں سے دنیا اور آخرت کا اساسی اور بنیادی فرق سامنے آتا ہے یعنی دنیا سے کہتے ہیں جہاں انسان کی آزمائش اور امتحان ہو اور اچھے یا بے اعمال بجالائے اور آخرت اس ابدی زندگی کا نام ہے جہاں صرف اپنے کئے کی اچھی یا بری جزا یا سزا ملے۔  
 (وَإِنَّ أَنْوَمَهُ مَعْكُلٌ وَلَا حِسَابٌ وَغَدَّ أَحِسَابٌ وَلَا عَكْلٌ) (۱)

---

#### ۱- نوح البلاغہ خطبہ ۲

#### سوالات:

۱- ہم کیوں آخرت کو صحیح اور مکمل طریقہ سے نہیں پہچان سکتے؟

۲۔ آخرت کے بارے میں غلط تصور اور کچھ فکری کے دونوں نے ذکر کرتے ہوئے اس پر تنقید کیجئے؟

۳۔ ہم آخرت کی خصوصیات کس طرح سمجھ سکتے ہیں؟

۴۔ عقل کی روشنی میں عالم آخرت کی خصوصیات کو ذکر کرتے ہوئے اس کی مکمل شرح کیجئے؟

انچاسوان درس

موت سے قیامت تک

**مقدمہ:**

ہر ایک کو موت آنی ہے  
روح قبض کرنے والا  
یہ موضوعات مندرجہ ذیل کی پر مشتمل ہیں  
قبض روح آسان ہے یا سخت  
موت کے وقت ایمان اور توبہ کا قبول نہ ہونا  
دنیا میں واپسی کی آرزو  
عالم بزرخ

**مقدمہ:**

ہمیں معلوم ہو چکا کہ ہم اس محدود علم کے ذریعہ آخرت اور مطلق عالم غیب کی حقیقت اور اس کی گھرائی تک نہیں پہنچ سکتے بلکہ ہم صرف عقلی برائین سے حاصل ہونے والے کلی مسائل اور وحی و روایات سے اخذ ہونے والی بعض خصوصیات کے ذکر پر اکتفا کریں گے، اگرچہ ممکن ہے کہ قرآن مجید میں عالم آخرت کی توصیف میں ذکر شدہ بعض الفاظ مشابہ ہوں اور ان کو سننے کے بعد جو تصورات ہمارے ذہن میں پیدا ہوتے ہیں، شاید وہ واقعی مصدقہ کے مطابق نہ ہوں اور یہ خطاب ہمارے قاصر ذہن کی ہے نہ بیان کی، کیونکہ اس میں کوئی شک نہیں ہے کہ قرآن کریم نے ہمارے ذہنی ساخت و ساز کے لحاظ سے بہترین الفاظ کا انتخاب کیا ہے

جو حقائق کو کما حقہ بیان کرتے ہیں۔

اور چونکہ قرآن کریم کا بیان آخرت کے مقدمات کو بھی شامل ہے لہذا اپنے کلام کا آغاز بھی انسان کی موت سے کرتے ہیں۔

ہر ایک کو موت آئی ہے۔

قرآن مجید اس بات پر بہت تاکید کرتا ہے کہ تمام انسان بلکہ تمام (ذی روح) کو ایک دن ضرور مرنا ہے اور کوئی بھی اس دنیا میں ہمیشہ زندہ رہنے والا نہیں ہے، (کل من علیہا فان) (۱) جو بھی روئے زمین پر ہے سب فنا ہو جانے والا ہے۔

(كُلُّ نَفِيسٍ ذَايَقْةُ الْمَوْتِ) (۲)

ہر ایک کو موت کا مزہ چکھنا ہے،

(إِنَّكَ مَيِّتٌ وَإِنَّهُمْ مِيَّتُونَ) (۳)

بے شک تم بھی مر گے اور یہ لوگ بھی میریں گے۔

(وَمَا أَجَعَنَا إِلَيْشِرِ مِنْ قَبْلِكَ الْحَلْدَأُفَأَيْنَ مِنَّتْ فَهُمْ أَلْحَالُدُونَ) (۴)

اور ہم نے آپ سے پہلے بھی بشر کے لئے ہمیشہ نہیں قرار دی تو کیا اگر آپ مر جائیں تو یہ لوگ ہمہ باقی رہیں گے۔

نتیجتاً موت ایک قانون کی اور ناقابل انکار حقیقت ہے جس سے کسی شی کو بھی فرار نہیں ہے۔

روح قبض کرنے والا:

قرآن مجید ایک طرف تو قبض روح کی نسبت خداوند عالم کی طرف دیتا ہے، اور فرماتا ہے:  
 (اللَّهُ مَنْ تَوَفَّىٰ إِلَّا نُفْسَسَ حَيْنَ مَوْتَهَا) (۵)  
 خداموت کے وقت روح قبض کرتا ہے۔

---

۱۔ حُمَن۔ آیت ۲۶

۲۔ آل عمران۔ آیت ۱۸۵۔ انبیاء۔ آیت ۳۵

۳۔ زمر۔ آیت ۳۰

۴۔ انبیاء۔ آیت ۳۴

۵۔ زمر۔ آیت ۴۲

اور دوسری طرف ملک الموت کو قبض روح پر مامور بتاتا ہے۔

(قُلْ يَتَوَفَّ أَكُمْ مَلَكُ الْمَوْتُ الَّذِي وُكِلَّ بِكُمْ) (۱)

آپ کہدیجے کہ تم کو وہ ملک الموت زندگی کی آخری منزل تک پہنچائے گا جو تم پر تعینات کیا گیا ہے۔

اور ایک دوسرے مقام پر قبض روح کو فرشتوں اور رسولوں کی طرف نسبت دی ہے،

(حَتَّىٰ إِذَا جَاءَ أَحَدَ كُمْ الْمَوْتُ تَوَفَّهُ رُسُلُنَا) (۲)

یہاں تک کہ جب کسی کی موت کا وقت آ جاتا ہے تو ہمارے بھیج ہوئے نمائندے اُسے اٹھا لیتے ہیں۔

اور یہ واضح چیز ہے کہ جب فاعل اپنے کسی کام کو دوسرے فاعل کے ذریعہ انجام دے تو اس

---

فعل کی نسبت دونوں کی طرف صحیح ہے اور اگر دوسرا فعل کسی تیرے شخص کے ویلے سے کام انجام دے تو یہ تیرا شخص بھی اس میں شامل ہو جاتا ہے، پس چونکہ خداوند عالم، ملک الموت کی روح قبض کرتا ہے اور ملک الموت بھی اپنی ماتحت فرشتوں کے ذریعے قبض روح کرتا ہے لہذا قبض روح کی نسبت تینوں کی طرف دینا صحیح ہے۔

### قبض روح آسان ہے یا سخت؟

قرآن مجید سے یہ بات معلوم ہوتی ہے کہ موت کے فرشتے سارے انسانوں کی روح کو ایک طریقہ سے قبض نہیں کرتے، بلکہ بعض افراد کی روح نہایت آسانی اور احترام کے ساتھ اور بعض افراد کی نہایت ہی سختی اور اہانت کے ساتھ قبض کرتے ہیں، اس دعوے کی شاہد مثال یہ آیہ شریفہ ہے

(الَّذِينَ تَتَوَفَّهُمُ الْمُلَائِكَةُ طَيِّبِينَ يَقُولُونَ سَلَامٌ عَلَيْكُمْ) (۲)

جنھیں ملائکہ اس عالم میں اٹھاتے ہیں کہ وہ پاک و پاکیزہ ہوتے ہیں اور ان سے ملائکہ کہتے ہیں کہ تم پر سلام ہو۔

۱۔ سجدہ۔ آیت ۱۱

۲۔ انعام۔ آیت ۶۱

۳۔ نحل۔ آیت ۳۲۔ انعام۔ آیت ۹۳

اور کافروں کے بارے میں یوں ارشاد ہوا:

(وَلَوْ تَرَى إِذْ يَتَوَفَّ الَّذِينَ كَفَرُوا الْمَلَائِكَةُ يَصْرِفُونَ وُجُوهُهُمْ وَأَدْبَارُهُمْ)(۱)  
کاش تم دیکھتے جب فرشتے ان کی جان نکال رہے تھے اور انکے رخ اور پشت پر مار رہے  
تھے، اور یہ بھی ممکن ہے کہ مومنین اور کفار کے درمیان ان کے ایمان اور کفر کے درجات کے  
اعتبار سے بعض روح کے بھی درجات اور طبقات ہوں۔

### موت کے وقت ایمان اور توبہ کا قبول نہ ہونا

کفار اور گناہ کار، افراد جب اپنی موت کو سامنے دیکھتے ہیں اور اپنی نیوی زندگی سے مایوس ہو  
جاتے ہیں تو اپنے گذشتہ اعمال و کردار پر نادم و پشیمان ہو جاتے ہیں اور اپنے ایمان اور توبہ کا  
اظہار کرنے لگتے ہیں اگرچہ اس وقت یہ دونوں ہی چیزیں ان کے لئے عبث و بیکار ہیں:  
اُس دن جب خدا کی کھلی آیات ظاہر ہوں گی تو اس شخص کا ایمان جو پہلے نہیں لایا یا اُس نے  
اپنے ایمان کے دوران کوئی کارخیر انعام نہیں دیا تو اُس کا ایمان اسے کوئی فائدہ نہیں پہنچائے  
گا:

(وَلَيَسْتَ إِلَّا مَنْ تَوَبَّ إِلَيَّ لِلَّذِينَ يَعْمَلُونَ السَّيِّئَاتِ حَتَّىٰ إِذَا حَضَرَ أَحَدُهُمُ الْمَوْتُ قَالَ إِنِّي  
تُبْعِثُ إِلَيْكُمْ...)(۲)

اور توبہ ان لوگوں کے لئے نہیں ہے جو پہلے برائیاں کرتے ہیں اور پھر جب موت سامنے نظر آ  
تی ہے تو کہتے ہیں، کہ اب ہم نے توبہ کر لی ہے۔

۱۔ انفال۔ آیت۔ ۵۔ محمد۔ آیت ۲۷

۲۔ انعام۔ آیت۔ ۱۵۸۔ اور صبا۔ آیت ۵۱، ۵۳، ۸۵، غافر۔ آیت ۲۹، سجدہ۔ آیت

۳۔ نبای۔ آیت ۱۸

اور فرعون کے قول کو نقل کر رہا ہے جب وہ غرق ہو رہا تھا تو اس نے کہا

(آمَدْتَ اللَّهَ إِلَّا إِلَّا مَنْتَ بِهِ بَنُوا إِسْرَائِيلَ وَأَنَا مِنَ الْمُسْلِمِينَ) (۱)

میں ایمان لایا اس پر کہ کوئی خدا نہیں ہے سوائے اس خدا کے جس پر بنی اسرائیل ایمان لائے

ہیں اور میں اہل اسلام میں سے ہوں، اس کے جواب میں ارشاد ہو رہا ہے۔

(الآنَ وَعَصَيْتَ قَبْلًُ وَكُنْتَ مِنَ الْمُفْسِدِينَ) (۲)

اب (مرنے کے وقت ایمان لاتا ہے) حالانکہ تو اس سے پہلے نافرمانی کر چکا اور تو تو فساد برپا

کرنے والوں میں سے تھا۔

دنیا میں واپسی کی آرزو۔

اسی طرح قرآن کریم کفار اور گنہگاروں کے متعلق نقل کرتا ہے کہ جب موت کے بادل ان

کے سر پر منڈلانے لگتے ہیں اور عذاب و ہلاکت کا سایہ ان کی آنکھوں کے سامنے چھا جاتا

ہے، تب وہ آرزو کرتے ہیں کہ کاش ہم دنیا میں واپس چلے جاتے، اور اعمال صالحہ انجام

دیتے، اور اہل ایمان میں سے ہو جاتے، یا پروردگار سے انتباہ کرتے ہیں کہ ہمیں دنیا میں

واپس کر دے، تاکہ وہ تلافی مافات کر لیں لیکن ان کی یہ تمباکیں کبھی بھی پوری ہونے والی نہیں

ہیں (۳)

۱۔ یونس۔ آیت ۹۔

۲۔ یونس۔ آیت ۹۱۔

۳۔ جان لینا چاہیے کہ قرآن کریم ان لوگوں کے پلٹنے کی آرزوؤں اور تمناؤں کا انکار کرتا ہے جن کی ساری زندگی گناہ اور معصیت میں بیت چکی ہوا اور موت کے وقت دنیا میں واپسی کی تمنا رکھتے ہوں تاکہ اپنے گناہوں کی تلافی کر سکیں لیکن قیامت سے واپسی کی قطعاً نفی کرتا ہے وہ اس معنی میں نہیں ہے کہ دنیا کسی طرح واپسی ممکن نہیں ہے کیونکہ ایسے افراد بھی تھے جو موت کے بعد دوبارہ اسی دنیا میں زندہ ہو چکے ہیں اور شیعوں کے عقیدہ کے مطابق حضرت مہدیؑ کے ظہور کے بعد کچھ لوگوں کی رجعت ہو گی۔

بعض آیات میں اس بات کی طرف اشارہ ہوتا ہے کہ اگر انھیں واپس بھی کردیا جاتا تو وہ بھی وہی فعل انجام دیتے جو پہلے انجام دیا کرتے تھے (۱)

اور روز قیامت بھی ان کی یہی آرزو اور تمنا نہیں ہو گی جو بدرجہ اولیٰ قبل قبول نہ ہوں گی:  
 (حَتَّىٰ إِذَا جَاءَ أَحَدًا هُمُ الْمَوْتُ قَالَ رَبِّ ارْجِعُونِ لَعَلَّ أَعْمَلُ صَالِحًا فِيمَا تَرَكَ كُلَّا  
 إِنَّهَا كَلِمَةُ هُوَ قَائِلُهَا...) (۲)

یہاں تک کہ جب ان میں سے کسی کو موت آئی تو کہنے لگے پروردگارا: تو مجھے ایک باراں (دنیا) کو جسے میں چھوڑ آیا ہوں پھر واپس کر دے، تاکہ میں اس مرتبہ اچھے کام کروں (جو اب دیا جائیگا) ہرگز نہیں یہ ایک لغوبات ہے جسے وہ بک رہا ہے۔

(أَوْ تَقُولَ حَيْنَ تَرَى الْعِذَابَ لَوْ أَنِّي لِكَرَّةٍ فَآتُكُونَ مِنَ الْمُحَسَّنِينَ) (۲)  
یا جب وہ عذاب کو دیکھیں گے تو کہیں گے کاش پلٹا دیئے جاتے تو نیک بندوں میں سے ہو

جاتے

(إِذْ وَقَفُوا عَلَى النَّارِ فَقَالُوا يَا لَيْتَنَا نُرَدُّ وَ لَا نُكَذَّبَ إِنَّا بِإِيمَانِنَا وَ نَكُونُ مِنَ الْمُؤْمِنِينَ) (۳)

(اے رسول اگر تم ان لوگوں کو اس وقت دیکھتے تو تجب کرتے) کہ جب جہنم کے کنارے پر لا کر کھڑے کئے جائیں گے تو اسے دیکھ کر کہیں گے اے کاش ہم دنیا میں دوبارہ لوٹا دئے جاتے اور اپنے پروردگار کی آیتوں کو نہ جھٹلاتے اور ہم مومنین میں سے ہوتے۔

.....  
۱۔ انعام۔ آیت ۲۷-۲۸

۲۔ مومنوں۔ آیت ۹۹-۱۰۰

۳۔ زمر۔ آیت ۵۸، نیز شعراء۔ آیت ۱۰۲

۴۔ انعام۔ آیت ۲۷-۲۸۔ نیز اعراف۔ آیت ۳۵

(إِذْ الْمُجْرِمُونَ نَأَيْسُوا رُؤُوسِهِمْ عِنْدَ رَبِّهِمْ رَبِّنَا أَبْصَرَنَا وَ سَمِعَنَا فَارِجَعْنَا نَعْبُلْ صَالِحًا إِنَّا مُوْقِنُونَ) (۱)

اور جب مجرمین حساب کے وقت اپنے پروردگار کی بارگاہ میں اپنے سر جھکائے کھڑے ہوں گے اور عرض کر رہے ہوں گے کہ پروردگار ہم نے اچھی طرح دیکھ لیا ہے اور سن لیا ہے تو ہمیں دنیا

میں ایک بار پھر لوٹا دے، تاکہ ہم نیک کام کریں، اب تو ہم کو قیامت کا پورا پورا یقین ہے۔ ان آیات سے یہ صاف ظاہر ہوتا ہے کہ قیامت اعمال و انتخاب کی جگہ نہیں یہاں تک کہ وہ یقین جود مرج یا آخرت میں حاصل ہو گا انسان کے تکامل (بذریعہ کامل تک پہنچنے) کیلئے فائدہ بخش نہیں ہو گا، اور انعام کا مستحق نہیں قرار پائے، اسی لئے کفار اور گنہگار اس دنیا میں واپسی کی آرزو کریں گے تاکہ اس دنیا میں پلٹ آئیں اور اپنے اختیار سے ایمان لاائیں اور عمل صالح انجام دیں۔

## عالم برزخ

قرآنی آیات سے استفادہ ہوتا ہے کہ موت اور قیامت کے درمیان فاصلہ کو برزخ کہا جاتا ہے جو انسان موت کے بعد اور قیامت سے پہلے قبر میں گزارتا ہے کہ جس میں ٹھوڑا بہت رنج و مصیبت اور خوشی و مسرت کا بھی سامنا ہوتا ہے، بعض روایات سے یہ معلوم ہوتا ہے کہ گنہگار مونین اس دوران بعض رنج و عذاب میں مبتلا ہونے کے ذریعہ پاک کر دئے جائیں گے، اور ان کا بوجھ ہلکا ہو جائے گا۔

چونکہ برزخ سے مریوط آیات تفسیر طلب ہیں لہذا ان سے صرف نظر کرتے ہوئے صرف ایک آیہ شریفہ پر اکتفا کرتے ہیں۔ وَمِنْ وَرَاءِمُمْ بَرَزَخٌ إِلَيْكُمْ وَمِمْ بَعْدُونَ (۲۰) اور ان کے بعد (ان کی موت کے بعد) ایک برزخ ہے جب تک کہ اٹھانے لئے جائیں۔

۱۔ سجدہ، نیز فاطر، ۳۷

۲۔ مونون ۱۰۰

### سوالات:

- ۱۔ اس دنیا میں انسان کے ہمیشہ نہ رہنے کو قرآنی آیات سے واضح و روشن کیجئے؟
- ۲۔ انسان کی روح کون قبض کرتا ہے مربوط آیتوں کے درمیان جو اختلاف ہے اسے پیش کیجئے؟
- ۳۔ روحوں کے قبض کرنے کے سلسلے میں کیا فرق ہے؟
- ۴۔ مرتے دم ایمان اور توہہ کے بارے میں قرآنی بیان کو مع آیات کے وضاحت کیجئے؟
- ۵۔ قرآن کریم، دنیا میں کس طرح کی واپسی کا انکار کر رہا ہے؟ آیا اس واپسی کا انکار رجعت

کے عقیدے کے منافی ہے؟  
۶۔ عالم بزرخ کی شرح کیجئے؟

### پچاسواں درس

قرآن مجید میں قیامت کا نقشہ

مقدمہ:

زمین، دریا اور پہاڑوں کی حالت

آسمانوں اور ستاروں کی کیفیت

موت کا صور

زندگی اور آغاز قیامت کا صور

الہی حکومت کا ظہور اور سبی نسبی رشتہوں کا خاتمہ

خدائی عدالت

ابدی طحکانے کی طرف روانگی

جنت

جہنم

### مقدمہ:

قرآن مجید سے یہ بات معلوم ہوتی ہے قیامت اور ابدی زندگی صرف انسانوں کے دوبارہ زندہ ہونے سے شروع نہیں ہوگی، بلکہ اس کے لئے ضروری ہے، کہ اس دنیا کا نظام بھی تہ و بالا ہو جائے اور دوسری دنیا دوسری خصوصیات کے ساتھ عالم وجود میں آئے جس دنیا کے بارے میں ہم کچھ نہیں جانتے اس کے بارے میں کوئی نظریہ بھی نہیں دے سکتے اور اس کے بعد ابداء خلقت سے لے کر اختام دنیا تک کے تمام انسان زندہ کئے جائیں گے پھر اپنے اپنے اعمال کی جزا و سزا نہیں ملے گی۔

چونکہ اس موضوع سے متعلق آیات قرآنی فراواں ہیں لہذا اکتاب کے اختصار کے پیش نظر ان سے کنارہ کشی کرتے ہوئے صرف ان کے مضامین کا خلاصہ بیان کر رہے ہیں۔

### زمین دریا اور پہاڑوں کی حالت

زمین میں بہت ہی عظیم زلزلہ آئے گا (۱) زمین اپنے اندر تمام پوشیدہ خزانے اگل دے گی (۲) اور اس کے سارے اجزاء بکھر جائیں گے (۳) دریا پھٹ جائیں گے (۴) اور سارے پہاڑ حرکت میں آجائیں گے (۵) اور ایک دوسرے سے ٹکرائے جائیں گے (۶) اور ریت کے ٹیلے کی

طرح ہو جائیں گے (۷) اور دھنی ہوتی روئی کے مانند بن جائیں گے (۸) اور پھر فضائیں بکھر جائیں گے (۹) اور اونچے اونچے آسمانوں سے باتیں کرتے ہوئے پہاڑوں کو ریت کے چھیل میدان میں تبدیل کر دیا جائے گا (۱۰)

### آسمانوں اور ستاروں کی کیفیت

چاند (۱۱) اور سورج (۱۲) اور وہ عظیم ستارے جو ہمارے سورج سے کروڑوں گناہکے اور چمکدار ہیں سب کی چک دمک ختم ہو جائیں گی اور سب تیرگی میں چلے جائیں گے (۱۳) اور ان کا ایک نظام کے مطابق حرکت کرنا ختم ہو جائے گا (۱۴) اور سورج و چاند آپس میں ٹکرائے ایک ہو جائیں گے (۱۵) اور وہ آسمان جو اس دنیا پر مضبوط اور محفوظ چھت کی طرح ہے

متزلزل اور کمزور ہو جائے گا (۱۶) اور پھٹ جائے گا اور اس میں دراثتیں پڑ جائیں گی (۱۷) اور اس کی چادر لپیٹ دی جائے گی (۱۸) اور سارے آسمانی سے ارے پکھلی ہوئی دھات کی طرح ہو جائیں گے (۱۹) اور اس دنیا کی فضادھوئیں اور بادل سے بھر جائیں گی (۲۰)

---

۱۔ ززال ۱، حج واقعہ ۴، مزل ۲، ززال ۲، انشقاق ۴، ۳۔ الحاقہ ۱، فجر ۲۱،  
۴۔ تکویر ۶، انفطار ۵۔ کھل ۴، نخل ۸، طور ۱۰۔ تکویر ۲، ۶۔ الحاقہ ۴، واقعہ ۵، مزل  
۱۴،  
۸۔ معراج ۹، قارعہ ۹۵۔ ط ۱۰۵، مرسلات ۱۰، ۱۔ کھف ۸، بناء ۱۱۲۔ قیامت ۸، ۱۲۔  
تکویر ۱، ۱۳۔ تکویر ۲، ۱۴۔ انفطار ۲، ۱۵۔ قیامت ۹، ۱۶۔ طور ۱، حاقہ ۱۶، ۱۷۔ رحمٰن  
۳۷، حاقہ ۱۶، مزل ۱۸، مرسلات ۱۹، انفطار ۱، انشقاق ۱، بناء ۱۰، تکویر ۱۹۱۱۔ معا  
رج ۸، ۲۰۔ فرقان ۲۵، دخان ۱۰،

## موت کا صور۔

ایسی ہی حالت میں موت کا صور پھونک دیا جائے گا اور تمام زندہ موجودات مر جائیں گے (۱) اور اس فطری دنیا میں زندگی کا کوئی اثر نہیں ملے گا، اور خوف و اضطرار ہر ایک پر چھا جائے گا (۲) مگر وہ لوگ جو ہستی اور موجودات کے اسرار اور حقیقت سے واقف ہیں اور جن

---

کے دل خدا کی محبت اور معرفت میں ڈوبے ہوئے ہیں۔

### زندگی اور آغاز قیامت کا صور۔

پھر وہ دوسرا جہان جس میں بقا اور ابدیت کی قابلیت پائی جاتی ہے معرض وجود میں آئے گا (۳) اور زمین اپنے رب کے نور سے جنم گا اٹھے گی (۴) اور زندگی کے صور کی آواز بلند ہو گی (۵) اور سارے انسان (بلکہ حیوانات بھی) (۶) ایک لمحے میں زندہ ہو جائیں گے (۷) اور پھر گھبراۓ ہوئے اور پریشان حال (۸) مذہبیوں اور فضای میں اڑتی ہوئی پتھنوں (۹) کے مانند تیز رفتاری (۱۰) سے اپنے رب کے پاس حاضر ہونے کے لئے روانہ ہو جائیں گے (۱۱) اور سب ایک میدان میں جمع ہو جائیں گے (۱۲) اس وقت سوچیں گے کہ عالم بزرخ میں ان کا توقف ایک دن یا ایک گھنٹہ کے برابر تھا (۱۳)

۱۔ زمر ۶۸، حلقہ ۱۳، یس ۴۹، نسل ۲۰، ۸۷، ۳، ۸۹، ۴۲، ۲۰، نبایا، ۱۸، نازعات ۱۳-۱۴، مدثر ۸، صافات

۲۲

۴۔ زمر ۶۹، ۵-زمر ۶۸، کہف ۹۹، ق ۲۰، ۴۲، ۲۰، نبایا، ۱۸، نازعات ۱۳-۱۴، مدثر ۸، صافات

۱۹

۶۔ انعام ۳۸، تکویر ۵، ۷-کہف ۴۷، محل ۷۷، قمر ۵، نبایا، ۱۸، ق ۲۰

۹۔ قارعہ ۴، قمر ۱۰، ۷-معارج ۴۳

- ۱۱۔ یس ۵۱، مطفین ۳، قیامت ۱۲-۱۳ نیز آیات حشر و شر
- ۱۲ کہف ۹۹، تغابن ۹ نساء ۷۸، انعام ۱۲، آل عمران ۹
- ۱۳۔ روم ۵۵، نازعات ۴۶، یوس ۴۵، اسراء ۵۲ ط ۱۰۳-۱۰۴، مومنوں ۱۱۳، الحفاف ۳۵

**الہی حکومت کا ظہور اور سبی و نسبی رشتہوں کا خاتمہ**

اُس جہان میں حقیقتیں کھل کر سامنے آ جائیں گے، (۱) اور خدا کی حکومت اور سلطنت کا مکمل ظہور ہو جائے گا، (۲) اور مخلوقات پر ایک ہیبت طاری ہو گی کسی کو بھی بلند آواز میں گفتگو کرنے کی جرأت نہیں ہو سکتی (۳) اور ہر ایک کو اپنے انجام کی فکر ہو گی یہاں تک کہ اولاد اپنے والدین سے اور رشتہ دار و قرابت دار ایک دوسرے سے دور بھاگیں گے اور اپنا منہ چھپا سکیں گے (۴) اور سبی و نسبی رشتہوں کی بنیاد ہی ختم ہو جائے گی (۵) اور وہ دوستیاں کہ جو دنیاوی اور شیطانی مفہود و معیار پر استوار تھی دشمنی میں بدل جائے گی (۶) اور اپنی گذشتہ غلطیوں اور گناہوں کی وجہ سے حسرت و یاس اور شرمندگی (۷)، ہر دل پر چھائی ہو گی (۸)

۱۔ ابراہیم ۲۱۔ العادیات ۱۰، طارق ۹، ۱۲۲ الحاقہ ۱۸

۲۔ حج ۶۵، فرقان ۲۶، غافر ۱۶، انفطار ۱۹

- ۳۔ ہود، طلہ، ۱۱۱، ۱۰۸، نبایا
- ۴۔ عبس، ۳۷، شعراء، ۸۸، معارج، ۱، القمان ۳۳
- ۵۔ بقرہ، ۱۶۶، مومنوں۔ آیت/۱۰۱
- ۶۔ زخرف ۶۷
- ۷۔ انعام، ۳۱، مریم، ۳۹، یوس ۵۴

### خدائی عدالت کا مقدمہ (محاکمه)

اُس وقت خدا کی عدالت میں حاضری ہوگی، اور سارے بندوں کے اعمال حاضر کئے جائیں گے، (۱) اور نامہ اعمال تقسیم کیا جائے گا (۲) اور ہر نیک و بد کام کی نسبت اس کے فاعل کی طرف اتنی واضح اور روشن ہوگی، کہ کسی سے پوچھنے کی ضرورت نہیں ہوگی، کہ تم نے کیا کیا ہے؟ (۳) اس دادگاہ (عدالت) میں فرشتے پیغمبر ان الٰہی اور خدا کے منتخب بندے، گواہوں کے عنوان سے حاضر ہوں گے (۴) یہاں تک کہ انسان کے ہاتھ پیر اور بدن کی کھال تک اس کے خلاف گواہی دے گی (۵) اور سارے انسانوں کے حساب و کتاب میں بہت دقت اور غور سے کام لیا جائے گا، اور خدا کی میزان پر تولا جائے گا (۶) اور پھر عدل و انصاف کی

بنیاد پر ان کے درمیان فیصلہ کیا جائے گا (۷) اور ہر ایک کو اس کی محتتوں کا پھل ملے گا (۸) نیک کام کرنے والوں کو دس گناہ نعام دیا جائیگا (۹) اور کوئی بھی دوسرے کا بوجھ نہیں اٹھائے گا (۱۰) لیکن جن لوگوں نے دوسروں کو گمراہ کیا ہے وہ اپنے گناہوں کے علاوہ گمراہ ہونے والے افراد کے گناہوں کو بھی اپنے دوش پر اٹھاہیں گے (۱۱) (بغیر اس کے کہ ان کے گناہوں میں کچھ کمی کی جائے) اسی طرح کسی سے بھی کسی چیز کا عوض اور بدلہ قبول نہیں کیا جائیگا (۱۲) کسی کی سفارش قبول نہیں ہوگی (۱۳) مگر ان لوگوں کی شفاعت قبول ہوگی، جنکو خدا کی طرف سے اجازت دی گئی ہے اور وہ لوگ خدا کی مرضی اور معیار کے مطابق شفاعت کریں گے (۱۴)

---

۱۔ آل عمران . ۳ ، تنویر ۱۴ ، اسراء ۴۹ ،

۲۔ بنی اسرائیل ۱۳ - ۱۴ - ۱۷ ، الطلاقہ ۱۹ - ۲۵ ، انشقاق ۱۰۷

۳۔ حمん ۳۹ ،

۴۔ زمر ۶۹ ، بقرہ ۱۴۳۵ ، آل عمران ۱۴ ، نسا ۶۹ - ۱۸ ، ہود ۷۸ - ۲۱ ، حج ۸۹ - ۸۴ ، نحل ۲۱ - ۸

۵۔ نور ۲۴ ، یس ۶۵ ، فصلت ۲۰ - ۲۱ ،

۶۔ اعراف ۸ - ۹ ، انبیاء ۴۷ ، مومنوں ۱۰۲ - ۱۰۳ ، قارص ۶ - ۸

۷۔ یونس ۵۴ - ۹۳ ، جاثیہ ۱۷ ، نحل ۷۸ - ۷۵ ، زمر ۶۹ - ۶۴

۸۔ لجم ۴۰ - ۴۱ ، بقرہ ۲۸۵ ، ۲۸۶ ، ۱۶۱ - ۲۵ ، آل عمران ۱۱۱ - ۷۰ ، انعام ۷ ، ہود ۱۱۱ ، ابراہیم ۵۱ ،

۹۔ انعام، ۱۶۰

۱۰۔ انجمن، ۳۹، انعام، ۴۶، فاطر ۱۸ زمر ۷

۱۱۔ محل ۲۵، عنکبوت ۱۳، بہاں پر یہ تصور کیا جا سکتا ہے کہ جو لوگ دوسروں کی ہدایت کا سبب  
بنتے ہیں دو گنا

ثواب پائیں گے جیسا کہ روایات میں صاف واضح ہے۔

۱۲۔ بقر ۴۸۵، ۱۳۲، آل عمران ۹۱، لقمان ۳۳، مائدہ ۳۶، حیدر ۱۵

۱۳۔ بقر ۴۸۵، ۱۲۳، مد ۴۸۵، ۲۵۴

۱۴۔ انبیاء ۲۸، بقر ۲۵۵، یوس ۳، مریم ۸۷، طہ ۱۰۹، سبا ۳۳، زخرف ۸۶، نجم ۲۶

## ابدی ٹھکانے کی طرف روانگی

اسکے فوراً بعد خدا کے حکم کا اعلان کیا جائے گا (۱) نیک کام کرنے والے اور گنہگار ایک دوسرے سے جد ہو جائیں گے (۲) اور مومنین سرخرو، شاداب اور مسروں میں ڈوبے ہوئے جنت کی طرف (۳) اور کفار و مخالفین جنکے چہرے سیاہ ہو گئے ہوں گے غمگین و پریشان ذلت و خواری کے ساتھ جہنم کی طرف روانہ ہوں گے (۴) اور سب کے سب جہنم سے ہو کر گذریں (۵) اس حالت میں کہ مومنوں کے چہرے سے نور بر س رہا ہو گا اور ان کے راستے روشن ہوں گے (۶) اور کفار و مخالفین اندر ہیرے میں پھنسنے ہو گے اور مخالفین جو اس دنیا میں

مومنین کے ساتھ گھلے ملے رہتے تھے مومنین کو آواز دیں گے کہ ہماری طرف اپنا چہرہ گھماو تاکہ تمہارے نور سے فائدہ اٹھا سکیں تو اس وقت وہ جواب سنیں گے کہ اس نور کو پانے کے لئے پچھلے پاؤں (دنیا میں) پلٹ جاؤ! پھر وہ منافقین اور کفار کہیں گے کہ کیا بھول گئے؟ کیا تمہارے ساتھ اس دنیا میں نہیں تھے؟ پھر جواب پائیں گے کیوں نہیں ظاہراً ہمارے ہی ساتھ تھے لیکن تم نے خود کو گرفتار کر لیا تمہارے دل میں شک پیدا ہو گیا اور تم سنگدل ہو گئے اور آج تمہارا فیصلہ ہو گیا آج تم سے اور کافروں سے کوئی قبول نہیں کیا جائیگا

اور آخر کار کفار و منافقین کو جہنم کے منہ میں جھونک دیا جائے گا (۷)

جس وقت مومنین جنت کے نزدیک پہنچیں گے تو اس کا دروازہ بھول دیا جائیگا اور رحمت کے فرشتے ان کا استقبال کریں گے، سلام و احترام کے ساتھ ان کو ابتدی سعادت کی خوش خبری سنائیں گے، (۸) اور دوسری طرف جب کفار و منافقین جہنم کے نزدیک پہنچیں گے تو اس کا دروازہ کھل جائیگا اور عذاب کے فرشتے سختی سے ان کی مذمت کریں گے اور ان کو ابتدی عذاب کی خبر دیں گے (۹)

#### ۱۔ اعراف ۴

۲۔ انفال ۳۷، روم ۴۳، ۱۶، ۱۴، ۴۴، ۴۳، شوریٰ ۷، ہود ۱۰۵، ۱۰۸، ۱، میں ۵۹

۳۔ زمر ۷۳، آل عمران ۱۰۷، مریم ۸۵، قیامت ۴۲، مطففین ۲۴، غاشیہ ۸، عبس ۳۸

- ۴۔ زمر۔ ۶۱، آل عمران۔ ۱۰۶، انعام۔ ۱۲۴، یونس۔ ۲۷، مريم۔ ۸۶ ط۔ ۱۰۱، ۱۲۶، ۱۲۴، ابراہیم۔ ۴۳، قمر۔ ۸، معارج۔ ۴، غاشیہ۔ ۱۲، سراء۔ ۹۷، ۷۲، عبس۔ ۴۱، ۴
- ۵۔ مريم۔ ۷۱، ۷۲، ۷۳، رعد۔ ۲۲، ۲۴، نساء۔ ۱۴۰، حم۔ ۱۵، ۱۳، حم۔ ۶، نبیاء۔ ۱۰۳، تحریم۔ ۶، انبیاء۔ ۷۲، ۷۱، زمر۔ ۹
- ۶۔ حدید۔ ۱۲
- ۷۔ حدید۔ ۱۳، ۱۵، نساء۔ ۱۴۰
- ۸۔ زمر۔ ۷۳، رعد۔ ۲۲، ۲۴

### جنت۔

بہشت میں آسمانوں اور زمینوں کی وسعت کے برابر لمبے چوڑے باغات ہونگے (۱) ہر قسم کے چھلوٹ سے لدے ہوئے طرح طرح کے درخت جو ہر وقت انسان کی دسترس میں ہوں گے (۲) اور عظیم و خوبصورت مکانات ہوں گے اور صاف و شفاف پانی کی نہریں اور چشے ہوں گے (۳) نیز دودھ و شہد اور پاک و پاکیزہ، طیب و طاہر شراب (۴) اور ہر وہ چیز جس کا دل چاہے یا بہشتیوں کو ضرورت محسوس ہو وہ موجود ہوگی (۵) اور ان کی خواہشات سے زیادہ چیزیں موجود ہوں گی (۶) اور بہشتی لوگ وہاں ریشم کے نرم و نازک لباس میں مابوس اور مختلف قسم کی زیتوں سے آراستہ ہوں گے (۷) اور سچے ہوئے تخت پر نرم و لطیف بستر پر ٹیک لگائے

ایک دوسرے کے سامنے بیٹھے ہوئے خدا کی حمد و شناسی میں مشغول ہونگے (۸) اور کوئی بھی غلط بات نہ تو زبان پر جاری کریں گے اور نہ ہی کانوں سے سنیں گے (۹) نہ ٹھنڈک ان کو تکلیف پہنچائے گی اور نہ گرمی کا احساس ان کو اذیت دے گا (۱۰) اور نہ تو کسی طرح کارخ و ملال اور نہ ہی تھکن کا احساس ہوگا (۱۱) اور نہ تو کوئی غم ہوگا اور نہ ہی کوئی خوف، (۱۲)

---

۱۔ آل عمران ۱۳۳، حدید ۲۱،

۲۔ الحلقہ ۲۳، دھر ۶-۲۱، ۱۸-۲۸ مطوفین

۳۔ بقرہ ۲۵۵، آل عمران ۱۵، اور دسیوں دوسری آیتیں

۴۔ محمد ۱۵، دھر ۶-۲۱، ۱۸ مطوفین

۵۔ نحل ۳۱، فرقان ۱۶، زمر ۴، فصلت ۳۱، شوری ۲۲، زخرف ۷۱، ۷، ق ۳۵

۶۔ ق ۷، ۳۵-کہف ۳۱، حج ۲۳، فاطر ۳۳، دخان ۵۳، دھر ۲۱۔ اعراف ۳۲،

۷۔ اعراف ۴۳، یونس ۱۰، فاطر ۴، زمر ۳۴، ۷۴

۸۔ مریم ۶۲، بناء ۳۵، غاشیہ ۱۱

۹۔ الدھر ۱۳، ۱۱-مریم ۶۲، بناء ۳۵، غاشیہ ۱۱

۱۰۔ اعراف ۳۵، حجر ۴۸،

اور نہ کسی کے دل میں کوئی کینہ ہو گا نہ دشمنی (۱) حسین و جیل خدمت گزاران کے چاروں طرف ٹھیلتے ہوں گے (۲) اور جنتی شراب کا جام ان کو پلا رہے ہوں گے کہ جس کی لذت و نشاط

---

قابل تو صیف نہیں ہے، اور کسی طرح کا نقصان نہ ہوگا (۳) کئی قسم کے بچل اور پرندوں کے گوشت نوش فرمائے ہوں گے (۴) اور خوبصورت و مہربان نیز پاکدامن شریک حیات اور ساتھیوں سے لطف اندوز ہونگے (۵) اور ہر چیز سے بڑھ کر رضاۓ پروردگار کی روحانی نعمت سے سرفراز ہونگے (۶) اور خدکی ایسی مہربانی ان کے شامل حال ہوگی جو انھیں خوشیوں میں غرق کر دیگی اور کوئی بھی خوشیوں کے اس مرتبے کو تصور بھی نہیں کر سکتا (۷) اور یہ بے نظیر سعادت اور ناقابل تو صیف نعمتیں اور خدا کی رحمت، رضا و خوشنودی ہمیشہ ہمیشہ ان کے ساتھ رہے گی (۸) جو کبھی ختم ہونے والی نہیں ہے (۹)

۱-اعراف، ۴۳، ج ۷

۱۹- طور ۲، واقعه ۱۷، وھر

۳- صفات ۴۵- ۴۷ ص ۵۱، طور ۲۳، زخرف ۷۱ واقعه ۱۸- ۱۹ و هر ۵- ۶- ۱۵، ۱۹، نا

٣٤ مطهرين ٢٨، ٢٥

٤- مصطفی طور حسن ٢٢، واقعه ٢٠-٢١، مرسلات ٤٢، نسخا ٣٢

۵- بقره ۲۵۵ آل عمران ۱۵، نساء ۵۷ صافات ۴۸- ۴۹ ص ۵۲ زخرف ۷۰ دخان ۴۵ طور

٢٠ رجٰن ٥٦، ٧٤، ٢٣-٢٢ واقعہ ٣٧، ٣٤، ٣٣، نیما

۶-آل عمران ۱۵، توبہ ۷۲، ۲۱، حدید ۲۰، مائدہ ۱۱۹، مجادلہ ۲۹، بینہ ۸

۱۷۵

- ۸۔ بقرہ ۲۵، ۸۲، آں عمران ۱۰۷، نساء ۱۳، ۱۹۸، ۳۶، ۱۰۷، مائدہ ۵۵، ۱۱۹، ۸۵
- ۹۔ اعراف ۴۴، توبہ ۲۲، یونس ۲۶، ۸۹، ۷۲، ۲۳، صود ۱۰۰، ۱۰۸، ابراہیم ۲۳، حجر ۴۸، کہف ۱۰۸، ۳۶، طہ ۱۷۶، انبیاء ۱۰۲، مومنوں ۱۱، فرقان ۱۶، ۷۶، عکبوت ۵۸، لقمان ۹، زمر ۷۳، زخر ۷۱، احباب ۱۴، ق ۳۴، فتح ۵، حدیث ۱۲، مجادله ۲۲، تغابن ۹، طلاق ۱۱، بینہ ۸، دخان ۵۶، فصلت ۸، انشقاق ۲۵، تین ۶،

### جہنم

جہنم ان کافروں اور منافقوں کا ٹھکانہ ہے جن کے دلوں میں ایمان کا نور بالکل نہیں پایا جاتا (۱) اور جہنم کے اندر اتنی وسعت اور گنجائش پائی جاتی ہے کہ سارے گناہ گاروں کو اپنے اندر بھر لینے کے بعد بھی (ہل من مزید) (کیا کوئی اور بھی ہے) کی آواز بلند کریگا (۲) اس میں صرف آگ ہے اور بس، عذاب ہے اور بس !!

چاروں طرف اس کے شعلے بلند ہو گئے اور کانون کو پھاڑ دینے والی غصہ سے بھری آوازیں خوف و اضطراب میں اضافہ کریں گی (۳) وہاں لوگوں کے چہرے سکڑے ہونے، سیاہ، کریہ

المنظر، اور جھریوں سے بھرے ہوں گے (۴) یہاں تک کہ دوزخ کے فرشتوں کے چہرے پر بھی مہربانی، محبت اور نرمی کے آثار نہیں دکھائی دیں گے (۵) جہنم کے لوگ لو ہے کے طوق و سلاسل نیز ہتھکڑیوں بیڑیوں سے باندھ جائیں گے، (۶) اور آگ انھیں سر سے پیر تک اپنے قبضے میں لئے ہوگی (۷) اور خود وہی لوگ آگ بنانے اور لگانے والے ہوں گے (۸) جہنم کی فضامیں سوائے آہ و فقاں، فریاد و بکا اور نالہ و شیعوں اور جہنم کے اوپر تعینات فرشتوں کی خوفناک اور گرجدار آواز کے اور کچھ سنائی نہیں دیگا (۹) اور گنگاروں کے اوپر کھولتا ہو اگر مپا نی انڈیا جائے گا، جوان کو اندر سے پکھلا دیگا (۱۰)

۱۔ نساء، ۱۴، اور دوسرا دسیوں آیتیں۔

۲۔ ق. ۳، ۳۔ ھود، ۱۰۶، انبیاء، ۱۰، فرقان، ۱۲، ملک ۸، ۷

۴۔ آل عمران، ۱۰۶، ملک ۲۷، مومون، ۱۰، زمر، ۶

۵۔ تحریم، ۶، ۹۱۔ رعد، ۵، ابراہیم، ۴۹، صبا، ۳۳ غافر، ۷۲، ۷۱، الحلقہ ۳۲ و حضر، ۴

۶۔ ابراہیم، ۵ فرقان، ۱۳، انبیاء، ۹۸، جن، ۱۵، تحریم

۷۔ لقہ، ۲۴، آل عمران، ۱، انبیاء، ۹۸، جن، ۱۵، تحریم

۸۔ فرقان، ۱۳، ۱۴، انشقاق، ۱۱

۹۔ حج، ۲۰، دخان، ۴۸

اور جب کبھی گرمی اور پیاس کی شدت کی وجہ سے پانی کی درخواست کریں گے تو انھیں گرم جلتا

ہوا اور خس و بد بودار پانی دیا جائے گا، جسے وہ لوگ بہت ہی شوق سے پہنیں گے (۱) اور ان لوگوں کی غذادرخت (زقوم) ہے جو آگ سے اگتا ہے جس کو کھانے سے اندر ورنی سوزش و جلن میں اضافہ ہو جائیگا (۲) اور ان کا لباس ایک سیاہ اور چکنے والے مادے سے بنایا ہو گا جو ان کے لئے ایک عذاب کا باعث ہو گا (۳) اور شیاطین و جنات کے گنہگار بھی ان کی ہمنشینی سے دور بھاگیں گے (۴) اور ایک دوسرے پر لعنت بھیجیں گے اور مذمت کریں گے (۵) اور جس وقت وہ لوگ خدا کی بارگاہ میں معدرت خواہی کے لئے اپنی زبان کھولیں گے اس وقت دور ہو جاؤ خاموش ہو جاؤ ایسے الفاظ سے انھیں خاموش کر دیا جائے گا (۶) پھر وہ لوگ جہنم کے درب ان کے پاس پناہ لیں گے، اور ان سے درخواست کریں گے کہ تم ہی خدا سے ہمارے عذاب میں کمی کے لئے سفارش کرو، تو وہ جواب پائیں گے کہ کیا خداوند عالم نے اپنے پیغمبروں کو مبعوث نہیں کیا تھا، اور تمھارے اوپر اس نے اپنی جلت تمام نہیں کی تھی؟ (۷) دوبارہ مرنے کی تمنا کریں گے اور جواب پائیں گے کہ اب تم ہمیشہ اسی جہنم میں رہو گے (۸) اگرچہ موت انکے اوپر چاروں طرف سے برس رہی ہو گی مگر اس کے باوجود نہیں مریں گے (۹) اور انکے بدن کی جتنی کھال آگ میں جلتی جائیں گی اتنی ہی نئی کھال اگتی جائیں گی (۱۰) اور ان پر عذاب ہوتا رہے گا۔

۱۔ انعام ۷۰، یوس ۴ کہف ۲۹، واقعہ ۴۲، ۴۴، ۵۵، ۵۷، محمد ۱۵

۲۔ صافات ۶۲، ۶۶، ۵۷، مص ۴۵، دخان ۴۶، واقعہ ۵۲، ۵۳، ۲۵ نباء، غاشیہ ۶

- ۳۔ ابراہیم، ۱۷، ط ۷۴ فاطر ۴۳۶۔ زخرف ۳۸، ۳۹، شعراء ۹۴، ۹۵، ص ۸۵،
- ۵۔ اعراف ۳۸، ۳۹، عنكبوت ۲۵، مرسلات ۳۵، ۳۶۔
- ۶۔ مونون ۱۰۸، روم ۵۷، غافر ۵۲، مرسلات ۳۵، ۳۶۔
- ۷۔ غافر ۴۹، ۸، ۵۔ زخرف ۷۷، ۹، ۷۷۔ ابراہیم، ۱۷، ط ۷۴، فاطر ۴۳۶۔
- ۱۰۔ نساء، ۵۶۔

بہشتیوں سے تھوڑے کھانے پانی کی بھیک مانگیں گے تو جواب سنیں گے کہ خدا نے بہشتی نعمتوں کو مharے اوپر حرام کر دیا ہے (۱) اور بہشتی لوگ ان سے پوچھیں گے کہ کوئی چیز تمہاری بدختی کا سبب ہے اور تمھیں جہنم میں کھینچ لائی ہے؟ تو لوگ کہیں گے کہ ہم نماز یوں اور خدا کے عبادت گزار بندوں میں سنبھلیں تھے اور غریبوں کی مدد نہیں کرتے تھے اور فساد یوں کے ساتھ مل کر رہتے تھے اور روز قیامت کو جھلا تے تھے (۲) اس وقت آپس میں ایک دوسرے سے الجھ جائیں گے، اور اڑنے لگیں گے (۳) گمراہ ہونے والے گمراہ کرنے والوں سے کہیں گے، کہم ہی لوگوں نے ہمیں گمراہ کیا ہے وہ لوگ جواب دیں گے کہم لوگوں نے اپنی رضا اور خواہش سے ہماری پیروی کی ہے (۴) یعنی کام کرنے والے اپنے اور پر کام کرنے والے (رعایا اپنے حاکم یا ارباب) سے کہیں گے کہم ہی نے ہمیں اس سختی تک پہچایا ہے وہ جواب دیں گے کہ کیا ہم نے زبردستی اور جبراً تم کو راہ راست سے روکا تھا (۵) بالآخر وہ لوگ شیطان سے کہیں گے کہ ہم لوگوں کی گمراہی کا سبب بنائے تو وہ جواب دے گا کہ خدا نے تم سے سچا وعدہ کیا لیکن تم لوگوں نے قبول نہیں کیا اور میں نے جھوٹا وعدہ کیا تو تم نے قبول کر لیا،

لہذا میری مذمت کے بجائے خود اپنی مذمت کرو، اور آج ہم میں سے کوئی بھی ایک دوسرے کی مدد نہیں کر سکتا (۶) لہذا اپنی نافرمانی اور کفر کی سزا بھگتنے کے اور کوئی چارہ نہیں ہے لہذا ہمیشہ ہمیشہ عذاب میں بمتلا رہیں گے (۷)

---

۱۔ اعراف ۲۰۵۔ مذشر ۳۹۔ ص ۴۷، ۳، ۵۹، ۶۴

۴۔ اعراف ۳۸، ۳۹۔ ص ۲۷، ۳۳،

۵۔ ابراہیم، سباء ۳۱، ۳۳،

۶۔ ابراہیم، ۲۲،

۷۔ بقرہ ۳۹، ۸۱، ۸۲، ۸۸، ۱۱۶، نساء ۱۶۹، مائدہ ۳۷،

۸۔ انعام ۱۲۸، اعراف ۳۶، توبہ ۱۷، یونس ۲۷، ۶۳، ۶۸، ۵۲، ۲۷، ۲۹، ۱۰۷، ۱۰۵، ۱۰۶، ۱۰۱، ۱۰۸،

کہف ۷۴، طہ ۲۰، سجدہ ۲، مؤمنون ۱۰۳، احزاف ۶۵، زمر ۷۲، غافر ۷۶، زخرف ۷۴

مجادلہ ۱۷، تغابن ۱۰، جن ۲۳، بینہ ۶

## سوالات:

۱۔ قیامت کے وقت زمین و آسمان کی کیفیت کو تفصیل سے بیان کیجیے؟

۲۔ قیامت کے آغاز کی کیفیت اور اس کے اوصاف کو بیان کریں؟

- ۳۔ الٰہی عدالت کے محاکمہ (مقدمہ) کی شرح و تفصیل پیش کریں؟
- ۴۔ مؤمنین اور کفار کے متعلق ابدی ٹھکانوں کی طرف روانگی کی وضاحت کیجئے؟
- ۵۔ بہشتی نعمتوں کو تفصیل سے بیان کیجئے؟
- ۶۔ جہنم اور جہنمیوں کی کیفیت اور حالت کو تحریر کریں؟
- ۷۔ جہنمیوں کی گفتگو و تفصیل سے بیان کیجئے؟

## اکیاونوں درس

دنیا کا آخرت سے مقابلہ

مقدمہ:

دنیا کا فنا ہو جانا اور آخرت کا ہمیشہ باقی رہنا  
یہ گفتگو ذیل کے موضوعات پر مشتمل ہے  
آخرت میں نعمت اور عذاب کے مابین جداوی

آخرت کا اصل ہونا

دنیاوی زندگی کو انتخاب کرنے کا نتیجہ

**مقدمہ:**

ہم نے عالم آخرت کے بارے میں عقل اور نقل (آیات و روایات) کے ذریعہ جو معلومات حاصل کی ہیں، اس کی روشنی میں دنیاوی آخرت کے درمیان مختلف زاویے سے تقابل کر سکتے ہیں، خوش قسمتی سے یہ تقابل (موازنہ) خود قرآن مجید کے اندر موجود ہے اور ہم قرآنی بیانات کے ذریعہ دنیاوی آخرت کو صحیح طریقہ سے تصور کر سکتے ہیں۔

دنیا کا فانی ہونا اور آخرت کا ابدی ہونا (ہمیشہ باقی رہنا)

دنیاوی آخرت کے درمیان سب سے پہلا اور واضح ترین اختلاف دنیاوی زندگی کا محدود ہونا اور اخروی زندگی کا ہمیشہ باقی رہنا ہے، ہر انسان کی عمر کے لئے اس دنیا میں ایک حد معمین ہے کہ حد تک ہر ایک کو جلد یادیر پہنچانا ہے حتیٰ کہ اگر کوئی شخص سیکڑوں یا ہزاروں سال بھی اس دنیا میں زندگی بسر کر لے بالآخر اس کو ایک روز اس مادی عالم کے تغیر کے ساتھ کہ جب پہلا صور پھو نکا جائے گا ختم ہو جانا ہے، جیسا کہ گذشتہ درس میں بیان کیا جا چکا ہے۔

دوسری طرف قرآن مجید کی تقریباً، اسی، آیتیں آخرت کے ابدی ہونے پر دلالت کرتی ہیں

(۱) اور ظاہر ہے کہ محدود چاہے جس قدر بھی طولانی مدت ہو لامحدود سے مقابلہ نہیں کر سکتا، صرف عالم آخرت بقا اور دوام کے لحاظ سے دنیا کے اوپر عظیم فضیلت کا حامل ہے اور یہ ایسا مطلب ہے جو مختلف آیتوں میں آخرت کو (ابقی) (۲) اور دنیاوی زندگی کو (قلیل) (۳) کے لفظ سے تعبیر کیا ہے اور دوسری آیتوں میں دنیاوی زندگی کو اس سبزہ سے تشبیہ دی گئی ہے جو چند روز سر سبز و شاداب رہنے کے بعد زردی کی طرف مائل ہوتا ہے اور پھر (پژمردگی) کملا ہٹ شروع ہو جاتی ہے اور آخرت میں بالکل خشک ہو کر ختم ہو جاتا ہے (۴) اور خداوند عالم ایک آیت میں کلی طور سے ارشاد فرماتا ہے کہ صرف وہ شی جو خدا کے نزد یک ہے ہمیشہ باقی رہنے والی ہے (۵)

### آخرت میں نعمت اور عذاب کے مابین جداوی

دنیا اور آخرت کی زندگی میں ایک دوسرا بیانی دی فرق یہ ہے کہ دنیا کی زندگی اور اسکی تمام خوشیاں رنج و مشکلات کے ساتھی ملی جیں اور ایسا ہر گز نہیں ہے کہ کچھ لوگ ہمیشہ ہر لحاظ سے خوشحال، بے فکر، اور آسودہ خاطر ہوں گے اور کچھ افراد ہمیشہ عذاب اور پریشانیوں میں بتلا ہوں گے اور غم و مصیبت سے ود چار ہوں گے بلکہ تقریباً سارے لوگ ہر طرح کی خوشیوں، لذتوں اور عیش و آرام سے مالا مال بھی ہیں اور ساتھ ہی ساتھ رنج و مصیبت اور غم و غصہ سے بھی دست و گریباں ہیں۔

- ۱۔ بہشت میں دوزخ کی جاودائی اور خلود سے متعلق آئیوں کی طرف رجوع کریں
- ۲۔ کہف ۴۶، مریم ۷۶، طہ ۱۳۱، ۷۳، قصص ۶، شوریٰ ۳۶، غافر ۳۹، علی ۱۷
- ۳۔ آل عمران ۱۹۷، نساء ۷۷، توبہ ۳۸، نمل ۱۱۷
- ۴۔ یونس ۲۴، کہف ۴۵، حمد ۴۶، حمید ۲۰، نمل ۹۶
- ۵۔ آل عمران ۱۵، نساء ۷۷، انعام ۳۲، اعراف ۳۲ یوسف ۱۰۹، خل ۳۰، کہف ۴۶، مریم ۷۶، طہ ۱۳۱، ۷۳، قصص ۶، شوریٰ ۳۶، علی ۱۷

لیکن عالم آخرت کے دو الگ الگ حصے (جنت و جہنم) پائے جاتے ہیں، جس میں سے پہلا حصہ وہ ہے کہ جس میں کسی قسم کی کوئی پریشانی عذاب، خوف اور غم کا شانہ بھی نہیں پایا جاتا، جب کہ دوسرے حصے میں آگ، درد مصیبت، حیرت و یاس اور غم کے علاوہ کچھ اور ہاتھ آنے والا نہیں ہے کہ جو دنیاوی لذت کا اثر ہے۔

یہ مقابل بھی خود فرق آن مجید کے اندر پایا جاتا ہے اور آخرت کی نعمتوں اور نقصہ پر دردگار کی برتری کو دنیاوی نعمتوں کے اوپر صاف لفظوں میں بیان کیا گیا ہے (۱) جس طرح آخرت کے عذاب کو دنیاوی مشکلات اور مصیبتوں سے سخت تر بیان کیا گیا ہے (۲)

## آخرت کا اصل ہونا۔

دنیا و آخرت کے درمیان ایک اہم فرق یہ ہے کہ دنیاوی زندگی آخرت کے لئے مقدمہ ہے اور ابدی سعادت کو حاصل کرنے کا ذریعہ ہے اور آخرت کی زندگی آخری اور اصل زندگی ہے،

اگرچہ دنیوی حیات اور اس کی مادی و معنوی نعمتیں انسان کو بہت پسند ہیں، لیکن اس کے باوجود کہ یہ ساری نعمتیں صرف امتحان کا ذریعہ ہیں اور حقیقی نشوونما اور ترقی نیز ابدی سعادت کو حاصل کرنے کے لئے ایک وسیلہ ہے لہذا حاصل نہیں ہو سکتی اور اس کی واقعی قدر و قیمت ایک زاد راہ اور تو شہ کی سی ہے جو انسان اپنی ابدی زندگی کے لئے آمادہ کرتا ہے (۳) اس لئے اگر کوئی شخص آخر کو فراموش کر کے دنیا کے حسن و جمال میں گرفتار ہو جائے، اور اس کی لذتوں کو اپنا آخري مقصد سمجھ بیٹھے تو گویا وہ اس کی واقعی قدر و قیمت کو نہیں پہچان سکا، اور اس کے لئے فرضی اہمیت کا قائل ہو گیا کیونکہ اس نے وسیلہ کو

۱۔ آل عمران ۱۵، نساء ۷۷، انعام ۳۲، اعراف ۳۲، یوسف ۱۰۹، بحیرہ ۴۶، مريم ۷۶، طہ ۱۳۱، قصص ۶، شوریٰ ۳۶، اعلیٰ ۱۷

۲۔ رعد ۳۴، طہ ۱۲۷، سبہ ۲۱۵، زمر ۲۶، فصلت ۱۶، قلم ۳۳، غاشیہ ۲۴

قصص ۷۷

مقصد سمجھ لیا ہے اگر ایسا ہے تو سوائے فریب اور کھلیل اور مشغولیت کے اور کچھ نہیں ہے، اسے لئے قرآن مجید نے دنیا کی زندگی کو کھلیل مشغولیت اور وسیلہ فریب کے نام سے یاد کیا ہے (۱) اور آخرت کی زندگی کو ایک حقیقی حیات جانا ہے (۲) لیکن توجہ کا مقام ہے کہ وہ تمام نعمتیں جو دنیا کے سلسلے میں بیان کی گئی ہیں وہ دنیا طلب انسانوں اور اس کو هدف و مقصد بنائے زندگی گزارنے والوں سے متعلق ہیں، ورنہ زندگانی دنیا خدا کے اُن نیک بندوں کے لئے جو اس کی

حقیقت کو پہچانتے ہیں، اور اس کو ایک وسیلہ کی حیثیت سے دیکھتے ہیں، اور اپنی زندگی کے تمام لمحات، ابدی سعادت کے حصول میں صرف کرتے ہیں نہ صرف یہ کہ ان کی نعمت نہیں کی گئی بلکہ وہ غیر معمولی قدر و قیمت کے مالک ہیں۔

### دنیاوی زندگی کو انتخاب کرنے کا نتیجہ۔

علم آخرت کی فضیلت اور غیر قابل تو صیف بہتی نعمتوں اور خدا کی مرضی و خوشنودی کو دنیاوی لذتوں کے اوپر ترجیح دینے میں کسی بھی شک و شبہ کی گنجائش نہیں ہے لہذا دنیاوی زندگی کو انتخاب کرنا، اور اس کو آخرت کے اوپر ترجیح دینا، ایک غیر حکیمانہ اقدام ہے (۳) کہ جس کا نتیجہ حسرت اور شرمندگی کے علاوہ کچھ اور نہیں ہے لہذا اس کو انتخاب کرنا اور اس کی لذتوں پر دل و جان سے قربان ہو جانا نہ یہ کہ صرف ابدی سعادت سے محرومی کا سبب ہے بلکہ ہمیشہ کی بد بخشی کا بہت بڑا ذریعہ بھی ہے۔

### وضاحت۔

یہ کہ اگر انسان، ابدی سعادت کے بجائے دنیا کی جلدگز رجانے والی لذتوں کا انتخاب کرے اس طرح کہ اس کی اخروی زندگی کا کوئی نقصان نہ ہو تو ایسا اقدام اخروی سعادت کے غیر

۱۔ آل عمران ۱۸۵، عنکبوت ۶۴، محمد ۳۶، حدیث ۲۰،

۲۔ عنکبوت ۶۴، فجر ۲۴،

۳۔ اعلیٰ ۱۶، فجر ۲۴، صود ۲۲، کہف ۱۰۵، ۱۰۴، نمل ۵، ۴

معمولی رجحان کو دیکھتے ہوئے ایک غیر عاقلانہ کام ہے لیکن کیا کیا جائے کہ کسی کو بھی عالم ابدیت سے مفرنہیں ہے اور وہ کہ جس نے اپنی ساری قوتیں کو دنیا کی زندگی کے اوپر صرف کردے اور عالم آخرت کو بھلا بیٹھے یا بالکل سرے سے اس کا انکار کر دے تو نہ صرف یہ ہے کہ بہشتی نعمتوں سے محروم ہو گیا بلکہ ہمیشہ کے لئے جہنم کے عذاب میں گرفتار ہو جائے گا، اور اُس کا دو گنا نقصان ہو گا (۱) اسی لئے قرآن مجید ایک طرف تو آخرت کی نعمتوں کی برتری اور فضیلت کو گوش گزار اور ہوشیار کر رہا ہے کہ خبردار کہیں ایسا نہ ہو کہ دنیاوی زندگی تم کو دھو کا دیدے (۲) اور دوسری طرف دنیا سے قلبی لگا و اور آخرت کو بھول جانے، جہان ابدی سے انکار یا اس کے بارے میں شک و شبہ کے نقصانات کو گنوار ہا ہے اور اس بات کی تاکید کر رہا ہے کہ ایسے امور ہمیشہ کی شقاوت اور بد نیختی کا سبب ہیں اور ایسا بھی نہیں ہے کہ دنیا کو ترجیح دینے والا صرف آخرت کی جزا سے محروم رہے گا بلکہ ہمیشہ کی سزا اُس کا مقدار بن جائے گی (۳) اور اس کا راز و سبب یہ ہے کہ دنیا پرست انسان نے خدا کی دی ہوئی صلاحیتوں کو ضائع کر دیا اور وہ درخت جوابی سعادت کا پھل دینے والا اسکون خشک و بے پھل کر دیا، اور اس نے حقیقی نعمت عطا کرنے والے (خدا) کے حق کا لحاظ نہیں کیا، اور اس کی دی ہوئی نعمتوں کو اسکی مرضی کے خلاف استعمال کیا اور ایسا شخص جب اپنے بُرے انتخاب کے نتیجے کو دیکھے گا تو یہ آرزو کرے گا کہ اے کاش میں مٹی ہو جاتا، اور ایسی بری عاقبت میں بمتلا نہ ہوتا (۴)

- .....
- ۱۔ ۲۲، ۱۰۵، کھف / ۴، نہل / ۴ - ۵
- ۲۔ بقرہ ۱۰۲، ۳۸، توہبہ ۲۰۰، فاطرہ ۳۳، روم ۳۳، شوریٰ ۲۰، زخرف ۴، ۳۵، ۳۵
- ۳۔ اسراء ۱، بقرہ ۸۶، انعام ۰، ۱۳، یونس ۷، ۸، ۱۵، ۱۶، ۱۶، ۱۵، ۱۵، ابراہیم ۳، نحل ۲۲، ۱۰۷، ۲۲، مومنون ۷، نہل ۴، ۴، ۵، ۵، ۶۶، ۷، روم ۶۶، ۷، لقمان ۴، سباء ۸، ۲۱، زمر ۴، ۴، فصلت ۷، نازعات ۴، ۳۹، ۳۸
- ۴۔ نبأ، ۴

### سوالات:

- ۱۔ دنیا و آخرت کے درمیان کیا فرق ہے؟
- ۲۔ دنیا کی مذمت کیوں کی گئی ہے؟ وضاحت کیجئے؟
- ۳۔ دنیا سے لگاؤ کے کیا نقصانات ہیں؟
- ۴۔ آخرت پر ایمان نہ رکھنا ابدی عذاب کا سبب کیوں ہے؟

## باونوان درس

دنیا آخرت کی کھیتی ہے

مقدمہ:

یہ بحث مندرجہ ذیل موضوعات پر مشتمل ہے

- ۱- دنیاوی نعمتیں آخرت کی سعادت کا سبب بن سکتی ہیں
- ۲- دنیا کی نعمتیں اخروی شقاوتوں (بدبختی) کا سبب نہیں بن سکتی۔

### ۳۔ نتیجہ گفتگو

#### مقدمہ:

ہمیں یہ بات معلوم ہو چکی ہے کہ انسانی زندگی اس جلد گذر جانے والی دنیاوی حیات پر منحصر نہیں ہے، بلکہ دوبارہ عالم آخرت میں زندہ ہونا ہے اور وہاں ہمیشہ زندہ رہنا ہے اور ہم یہ بھی بیان کر سکتے ہیں کہ آخرت کی زندگی ہی عین اور تحقیقی حیات ہے، حد تو یہ ہے کہ دنیاوی زندگی کو خروی حیات کے سامنے زندگی کہنا مناسب ہی نہیں ہے ایسا نہیں ہے کہ اخروی زندگی کا مطلب فقط نیک و بد ہونا یا ایک فرضی و خیالی امر ہونا ہے۔

اب وقت آگیا ہے کہ ہم دنیا و آخرت کی زندگی کے درمیان موجودہ رابطے کو بیان کرتے ہوئے اس کی نوعیت واضح کریں اگرچہ گذشتہ بحثوں میں کسی حد تک اس رابطے کے بارے میں بیان کیا جا چکا ہے مناسب معلوم ہوتا ہے کہ مزید اور وضاحت کر دی جائے اور عقلی دلیلوں اور قرآنی بیانات کی روشنی میں دنیا و آخرت کے ما بین رابطے کو واضح کیا جائے۔

#### دنیا و آخرت کی کہیتی ہے

یہاں پر سب سے پہلے جس بات کی تاکید کرنا ضروری ہے وہ یہ ہے کہ آخرت کی خوشی اور بد بختی دنیا میں انجام پانے والے انسانی رفاقت و کردار کی تابع ہے اور ہرگز ایسا نہیں ہے کہ آخرت کی نعمتوں کو حاصل کرنے کے لئے آخرت ہی میں کوشش کرے، اور جس کے پاس جتنی زیا

دہ جسمانی اور فکری قوت پائی جائے گی وہ اتنا ہی زیادہ نعمتوں سے سرفراز ہو گا، یا فریب اور دھوکا، دھڑکی کے ذریعہ دوسروں کی ایجادات سے غلط فائدہ اٹھانا چاہتے ہیں جیسا کہ بعض نا دان افراد کے ذہنوں میں یہ غلط تصور پایا جاتا ہے اور وہ آخرت کی زندگی کو دنیا سے بالکل علیحدہ اور مستقل تصور کرتے ہیں۔

قرآن کریم بعض کفار کے قول کو اس طرح نقل کر رہا ہے۔

(وَمَا أَظْنُنَّ السَّاعَةَ قَائِمَةً وَلَئِنْ رُدِدْتُ إِلَيْ رَبِّ لَا جَدَّنَ حَيْرًا مِنْهَا مُنْقَلِبًا) (۱)

(دنیا پرست انسان نے کہا) کہ مجھے تو اس بات کا گمان بھی نہیں ہوتا کہ کبھی قیامت آئے گی اور اگر آجھی گئی تو جب میں اپنے پروردگار کی طرف لوٹا یا جاؤں گا تو یقیناً اس دنیا سے کہیں بہتر

پاؤں

گا اور دوسرا جگہ ارشاد ہو رہا ہے۔

(وَمَا أَظْنُنَّ السَّاعَةَ قَائِمَةً وَلَئِنْ رُجِعْتُ إِلَيْ رَبِّ إِنَّ لِلَّهِ حُسْنَى) (۲)

قیامت کا آنا تو میرے وہم و گمان میں نہیں ہے لیکن اگر آگئی، تو جب میں اپنے رب کی طرف لوٹا یا جاؤں گا تو خدا کے نزد یہ سب سے بہترین نعمتیں پاؤں گا ایسے لوگوں کا، یا تو یہ خیال تھا، کہ آخرت میں بھی سمعی و کوشش کے ذریعہ نعمتوں کو حاصل کیا جاسکتا ہے یا تو یہ گمان تھا، کہ دنیا میں ان لوگوں کا مالدار ہونا، خدا کی جانب سے ایک خاص کرم اور احسان ہے، بس آخرت میں بھی خدا کے یہ احسانات اور الاطاف ان کے شامل حال ہوں گے۔

.....

## ۲۔ فصلت ۵۔

بہر حال اگر کوئی انسان آخرت کی زندگی کو دنیاوی زندگی سے بالکل الگ اور مستقل حیثیت جا نتا ہے اور دنیا میں انجام دئے ہوئے نیک و بد اعمال کو آخرت کی نعمتوں اور عذاب کے اوپر موثر تصور کرتا ہے تو گویا، وہ قیامت پر جو آسمانی ادیان کے اعتقادی اصول میں سے ایک ہے ایمان نہیں رکھتا، کیونکہ اس اصل کا وجود دنیاوی اعمال کی جزا اوسرا کے عنوان سے ہے اور یہی وجہ ہے کہ دنیا کو بازار، محل تجارت یا بھیتی کا نام دیا گیا ہے، یہی وہ جگہ ہے کہ جہاں انسان کام کرے، زراعت کرے، محنت و کوشش کرے تو اس کی درآمد (اس کا فائدہ) وہاں (قیامت میں) حاصل کرے گا (۱) قیامت کے متعلق موجودہ دلیلیں اور قرآنی بیانات کا تقاضا بھی یہی ہے جس میں کسی قسم کی شرح و توضیح کی ضرورت نہیں ہے۔

**دنیا کی نعمتیں آخرت کی سعادت (خوبیختی) کا سبب نہیں**

بعض دیگر افراد کا خیال یہ تھا کہ دنیا میں دولت، فرزند، اور دیگر تمام اسباب عیش و آرام آخرت میں بھی راحت و سکون کا باعث ہوں گے اور شاید یہی وجہ ہے کہ میت کے ہمراہ زرو جواہر اور قیمتی موتیوں یہاں تک کہ خوردنوش کے سامان بھی دفن کر دیتے تھے، اور یہ غلط رسم اسی تصور کا نتیجہ تھی (ان سے مربوط رفتار سے قطع نظر) قرآن کریم اس بات کی تاکید کر رہا ہے مال و فر زند خود بخود (قطع نظر اس سے کہ اس کے اعمال کیسے ہیں؟) تقرب الٰہی کا ذریعہ نہیں بن سکتے (۲) اور نہ آخرت میں کسی کو نفع پہنچا سکیں گے (۳) اور بنیادی طور سے ایسے روابط اور اسباب

کو ایک دن ختم ہونا ہے (۴) اور ہر انسان اپنا سرمایہ اور اپنے سے متعلق تمام اشیا کو یہیں چھوڑ جائیگا (۵) اور بالکل تنہا خداوند عالم کی

---

۱۔ قابل توجہ بات یہ ہے کہ قرآن مجید میں دنیاوی جزا اور سزا کا بھی ذکر موجود ہے لیکن مکمل جزا اور سزا آخرت سے مخصوص ہے

۲۔ سب ۳، ۳۷۔ شعراء، لقمان ۳۳، آل عمران ۱۰، مجادلہ ۱۷، ۴، ۱۶۶۔ بقرہ ۱۶۶، موسیٰ نون ۱۰۱، ۹۴۔ انعام ۵، ۱۰۱

بارگاہ میں جائیگا (۱) اور صرف خدا سے معنوی روابط میں استحکام پایا جائیگا، اسی لئے صرف وہی مومنین جو اپنے شریک حیات، اولاد، اور قرابت داروں سے ایمانی رشتہ جوڑے ہوئے ہیں بہشت میں ایک ساتھ رہیں گے (۲)۔

اس گفتگو کا حصل یہ ہے کہ دنیا و آخرت کے مابین ارتباط، دنیاوی موجودات کے درمیان پا یے جانے والے تعلقات کی طرح نہیں ہیں اور ہرگز ایسا نہیں ہے کہ جو اس دنیا میں سب سے زیادہ قوی، حسین، خوشحال اور مالدار ہوگا، وہ آخرت میں بھی ویسا ہی محشور ہوگا ورنہ فرعون، قارون، وغیرہ آخرت میں زیادہ سعادت کے حق دار ہوں گے، بلکہ ممکن ہے کہ وہ لوگ جو اس دنیا میں تنگ دستی ناتوانی اور رنج و مصبت کی زندگی گذار رہے ہیں وہ پرورگار عالم کے احکام پر عمل کرنے کے نتیجے میں بالکل سالم قوی اور حسین و جیل محشور ہوں اور ابدی نعمتوں سے سرفراز ہوں۔

---

بعض نادان افراد کا خیال یہ ہے کہ آیہ شریفہ

(وَمَنْ كَانَ فِي هَذِهِ أَعْمَى فَهُوَ فِي الْآخِرَةِ أَعْمَى وَأَحْلَلَ سَبِيلًا) (۲)

کامفہوم یہ ہے کہ دنیاوی سلامتی اور فائدہ اور آخرت کی سلامتی اور فائدے کے درمیان براہ راست رابطہ پایا جاتا ہے درآں حالیکہ یہ لوگ اس بات سے غافل ہیں کہ اس آیت میں (اندھا) سے مراد ظاہری ناپینا نہیں ہے بلکہ اس سے مراد دل کا اندازہ ہونا ہے، جیسا کہ دوسری آیت میں ارشاد ہوتا ہے:

(فَإِنَّهَا لَا تَعْمَلُ الْإِبْصَارُ وَلَكِنْ تَعْمَلُ الْقُلُوبُ اللَّهُ فِي الصُّدُورِ) (۳)

آنکھیں اندھی نہیں ہوتیں بلکہ سینوں میں موجود لوں میں اندازہ پایا جاتا ہے، اور ایک دوسرے مقام پر اس طرح ارشاد ہے:

۱۔ مرکیم، ۹۵، ۸،

۲۔ رعد ۳۳، غافر، ۸، طور، ۲۱

۳۔ اسراء، ۷۲، (جو اس دنیا میں اندازہ ہو گا وہ آخرت میں اندازہ اور گمراہ رہیگا)

۴۔ حج ۶

(وَمَنْ أَعْرَضَ عَنْ ذِكْرِي فَإِنَّ لَهُ مَعِيشَةً ضَنْكاً وَ تَحْشِرُهُ يَوْمَ الْقِيَامَةِ أَعْمَىٰ ۖ قَالَ لِمَرْحُشَرْ تَنِي أَعْمَىٰ وَ قَدْ كُنْتُ بَصِيرًاٌ ۖ قَالَ كَذَلِكَ أَتَتَكَ آيَاتُ رَبِّكَ فَنَسِيَتَهَا وَ كَذَلِكَ الْيَوْمَ تَنسِي) (۱)

جو میری یاد (کتاب) سے اعراض کریگا اس کو اپنی زندگی میں سختیوں، پریشانیوں کا سامنا کرنا

پڑے گا اور ہم اسے قیامت میں انداھا محسور کریں گے (کہنے والے نے کہا) مجھے انداھا کیوں محسور کیا گیا باوجود یہ میں پینا تھا خدا کہیں گا جس طرح میری نشانیاں تجھ تک پہنچیں لیکن تو نے اسے فراموش کر دیا اسی طرح آج تجھے بھلا دیا گیا، بس دنیا و آخرت کا رابطہ اس رابطے سے جدا ہے جو دنیاوی سبب و مسبب (علت و معلول) کے درمیان ہوتا ہے۔

## دنیا کی نعمتیں آخرت کی شقاوت (بد بختی) کا سبب بھی نہیں ہو سکتیں

دوسری طرف: بعض لوگوں کا گمان ہے کہ دنیا کی نعمتوں اور آخرت کی نعمتوں میں بر عکس رابطہ برقرار ہے یعنی وہ لوگ آخرت کی سعادت تک پہنچ سکتے ہیں جنہوں نے دنیا کی نعمتوں سے کوئی سروکار نہیں رکھا ہے اور اس کے بر عکس یعنی وہ لوگ جو دنیا کی لذتوں سے لطف اندوز ہیں وہ آخرت کی خوشی سے محروم رہیں گے اور (ان لوگوں نے اپنی بات کو ثابت کرنے کے لئے آیات و روایات کا سہارا بھی لیا ہے جو اس امر پر دلالت کرتی ہے کہ دنیا پرستوں کے حصے میں آخرت کا کوئی حق نہیں ہے درآں حال یکہ یہ لوگ اس بات سے غافل ہیں (۲) (کہ یہ ان کے مدعی پر دلیل نہیں ہے) دنیا طلبی دنیا کی نعمتوں سے استفادہ کے معنی میں نہیں ہو سکتا، بلکہ دنیا طلب وہ ہے جو دنیا کی لذتوں کو اپنا نصب اعین بنالے اور اس کو حاصل کرنے کے لئے

اپنی تمام صلاحیتوں کو بروئے کار لائے اگرچہ ممکن ہے  
 اس تک نہ پہنچ سکے اور آخرت طلب وہ ہے جو دنیا کی سرمستیوں میں نہ کھو جائے بلکہ اس کا  
 مقصد آخرت کی خوشگوار زندگی ہو، اگرچہ ممکن ہے دنیاوی نعمتوں سے جی بھر کے فائدہ اٹھاچکا  
 ہو جیسے حضرت

.....

۱۲۴-۱۲۶

۲۔ بقرہ ۲۰۰، آل عمران ۷۷، اسراء ۱۸۴، شوری ۲، احباب ۲۰،  
 سلیمان اور دیگر بہت سارے انبیا کرام اور اولیاء خدا (ع) کے جو دنیا کی بے پنا نعمتوں سے  
 مالا مال تھے لیکن ان نعمتوں کے ذریعہ آخرت کی سعادت اور تقربہ الٰہی کو حاصل کرنے میں  
 کوشش رہے۔

بس دنیا و آخرت کی نعمتوں کے درمیان نہ ہی براہ راست رابطہ پایا جاتا ہے اور نہ ہی بر عکس  
 (بصورت منفی) بلکہ دنیا کی نعمتیں بھی اور مصیبتیں بھی خداوند متعال کی حکیمانہ تدبیر کی بنیاد پر  
 انسانوں کے درمیان تقسیم کی گئی ہیں (۱) اور ساری چیزیں انسانوں کی آزمائش کا ذریعہ ہیں  
 (۲) اور دنیا کی فانی نعمتوں سے دامن بھرا ہوا ہونا، یا اس سے محروم ہونا خود بخود رحمت الٰہی  
 سے دوری یا نزدیکی کی علامت نہیں ہے اور سعادت (خوشی) یا شقاوت (بدخوشی) کا سبب  
 بھی نہیں ہے (۳)

### تیجہ کلام:

اس پوری گفتگو سے جو نتیجہ سامنے آتا ہے وہ یہ ہے کہ دنیا و آخرت کے درمیان ہر قسم کے رابطے کا انکار کر دینا خود قیامت کے انکار کے حکم میں ہے، لیکن نہ آخرت کی نعمتوں کے درمیان کوئی رابطہ ہے اور نہ دنیا کی نعمتوں اور آخرت کے عذاب کے درمیان اور نہ اس کے برعکس۔ اور بطور کلی دنیا و آخرت کے درمیان رابطہ، دنیاوی موجودات کے مابین پائے جانے والے رابطے کے جیسا نہیں ہے اور اس پر فیزیکس اور بیالو جی کے قوانین کا حکم نہیں لگایا جا سکتا، بلکہ وہ جو نعمت یا عذاب آخرت کا سبب ہے وہ اسی دنیا میں انسان کے اپنے اختیاری اعمال ہیں، لیکن اس لحاظ سے نہیں کہ قوت کا خروج کرنا اور مواد میں تغیرات پیدا کرنا بلکہ اس لحاظ سے کہ نعمت اور عذاب کے سبب کا سرچشمہ ایمان اور باطنی کفر ہے۔

۱۔ زخرف، ۳۲

۲۔ انفال، ۲۸، انبیاء، ۳۵، تغابن، ۱۱۵، اعراف، ۱۶۸، کہف، ۷، مائدہ، ۴۸، انعام، ۱۶۵، نمل، ۴۰،

آل عمران، ۱۸۶،

۳۔ آل عمران، ۱۷۹، مومنوں، ۵۶، فجر، ۱۶، ۱۵

اور سیکڑوں آیاتِ قرآنی سے اس مفہوم کو اخذ کیا جا سکتا ہے کہ قرآن کے نزدیک آخرت کی ابدی خوبیتی تک پہنچنے کا سبب خدا روز قیامت نیز انبیاء الی پر ایمان رکھنا ہے اور خدا کے پسند یہ اعمال جیسے نماز، روزہ، حج و زکوٰۃ، اور بندگان خدا کے ساتھ احسان (نیکی) اور امریہ معرو

ف (نیکیوں کا حکم دینا) نبی از منکر (براہیوں سے روکنا) کفار اور ستمگروں سے جہاد اور عدل و انصاف کرنے ہے۔

اور عذاب ابدی میں بتلا ہونے کا سبب کفر، شرک، و نفاق قیامت کا انکار انیمایٰ (ع) کو جھٹلا نانیزگنا ہوں کا مرتكب ہونا، اور ظلم کرنا ہے اور بہت ساری قرآنی آیات میں اجمالی طور سے ایمان اور عمل صالح (۱) کو آخرت کی سعادت کا سبب جانا گیا ہے اور کفر و گناہ (۲) کو آخرت کی بدجنتی کا باعث تصور کیا گیا ہے۔

۱- لقره، آنعام ۱۵، آل عمران ۱۵، ۲۷۷، ۱۱۲، ۱۰۳، ۸۲۰، ۶۲۰، ۳۸، ۲۵۵-  
۱۳۳، ۱۱۵، ۱۱۴، ۵۷، ۱۵، آل عمران ۱۵، ۲۷۷، ۱۱۲، ۱۰۳، ۸۲۰، ۶۲۰، ۳۸، ۲۵۵-  
۱۷۹، ۱۹۵، ۱۹۸، ۱۹۵، ۱۷۹، نساعی ۱۳، ۱۹۸، ۱۹۵، ۱۷۹،  
ماکندہ ۹۵، ۱۷۳، ۱۶۲، ۱۰۲، ۱۴۶، ۱۲۴، ۱۲۲، ۵۷، ۱۳، ۱۶۲، ۱۰۵، ۴، ۷۲، یونس ۴، ۹، ۴، ۲۹، کھف ۲۳، ابراہیم،  
نخل ۲۳، ۲۹، ۲، ۳۰، ۲۹، ۲، ۱۰۷، ططف، ۷۵، حج ۱۴، ۲۳، ۵۶، ۵۰، فرقان ۱۵، عنكبوت ۷، روم ۱۵، لقمان ۸، سجدہ  
۱۹، سبای ۳۷، فاطر ۷، ص ۴۹، زمر ۲۰، ۳۵، ۳۳، غافر ۴، فصلت ۸، شوری ۲۲، ۲۶، جا-  
شیہ ۳، فتح ۱۷، حمدید ۱۲، ۲۱، تغابن ۹، طلاق ۱۱، انشقاق ۲۵، برون ۱۱، تین ۶، مینہ ۷،  
۲- لقره ۲۴، ۳۹، ۸۱، ۱۶۱، ۱۶۲، آل عمران ۲۱، ۵۶، ۸۸، ۸۶، ۹۱، ۱۱۶،  
۱۳۱، ۱۷۶، ۱۷۷، ۱۹۶، ۱۹۷، نساعی ۱۴، ۱۵۱، ۱۴۵، ۱۲۱، ۵۶، ۱۴۵، ۱۲۱، ۵۶، ۱۷۷، ۱۶۸، ۱۶۱،  
کندہ ۳۶، ۱، ۴۹، انعام ۴۹، ۷۲، ۳۶، ۸۶، ۶۸، ۳، ۷۲، یونس ۴، ۸، ۴، رعد ۵، کھف ۳۲، غافر ۶، شو-  
ری ۱۱، حاشہ ۱۱، فتح ۱۳، حمدید ۱۹، تغابن ۱۰، ملک ۶، انشقاق ۲۴، ۲۲، غا-

شیہ، ۲۳، ۲۴، ۲۴، مینہ ۶

### سوالات:

- ۱۔ دنیا و آخرت کے درمیان رابطے کے انکار میں کیا اعتراض ہو سکتا ہے؟
- ۲۔ آخرت کے لئے دنیا کے کھیتی ہونے کا کیا مطلب ہے وضاحت کیجئے؟
- ۳۔ دنیا اور آخرت کی نعمتوں کے درمیان کون سی نسبت پائی جاتی ہے؟
- ۴۔ دنیا کی نعمتوں اور آخرت کے عذاب کے درمیان کیا رابطہ ہے؟
- ۵۔ دنیا کے وہ کون سے امور ہیں جن کا آخرت کی سعادت یا شقاوت سے حقیقی رابطہ ہے؟

## تربیتوں درس

دنیا و آخرت کے درمیان رابطہ کی قسم

مقدمہ:

جو حسب ذیل بحثوں پر مشتمل ہے

رابطہ حقیقی ہے یا فرضی

قرآنی دلیلیں

مقدمہ:

ہم کو یہ بات معلوم ہو چکی ہے کہ ایک طرف تو ایمان اور عمل صالح کے درمیان اور دوسری طرف تقرب پروردگار اور آخرت کی نعمتوں کے درمیان اور اسی طرح سے ایک طرف تو کفر اور گناہ کے درمیان اور دوسری طرف خدا سے دوری اور ابدی نعمتوں سے محرومی کے درمیان مناسبت اور پراہ راست ابطحہ پایا جاتا ہے۔

اور اسی طرح ایمان و عمل صالح اور عذابِ آخرت کے درمیان اور کفر و گناہ اور ابدی نعمتوں کے درمیان برعکس نسبت پائی جاتی ہے۔

اور قرآن کریم کی روشنی میں ان نسبتوں کے اصول ہونے کے بارے میں کسی طرح کے شنك و شبہ کی گنجائش نہیں ہے اور ان کا انکار کرنا گویا خود قرآن کا انکار کرنا ہے۔

لیکن اس اہم اور ضروری گفتگو کے متعلق کچھ ایسے مسائل سامنے آتے ہیں کہ جس کے بارے میں بحث اور وضاحت کی ضرورت ہے، بطور مثال یہ کہ آیا مذکورہ روابط حقیقی ہیں یا تکوینی؟ اور کیا یہ روابط، وضع و اعتبار (معاہدے) کے تابع ہے؟ ایمان اور عمل صالح کے درمیان کیا رابطہ ہے؟ اور کفر و گناہ کے درمیان کیا نسبت ہے؟ اور کیا خود اعمال صالح اور برابرے اعمال کے درمیان موثر اور متاثر ہونے کے اعتبار سے کوئی رابطہ پایا جاتا ہے یا نہیں؟

اس درس میں ہم سب سے پہلے، مسئلہ سے متعلق گفتگو کرتے ہوئے اس بات کی وضاحت کرنا چاہیں گے کہ مذکورہ روابط فرضی اور قراردادی امور میں سے نہیں ہیں۔

رابطہ حقیقی ہے یا قراردادی (فرضی)

جیسا کہ ہم نے بارہا اس امر کی طرف اشارہ کیا ہے کہ دنیاوی اعمال اور نعمتوں یا آخرت کے عذاب کے درمیان کوئی معمولی یا مادی روابط نہیں پائے جاتے کہ جن کو فیزیر کی یا کیمیاوی قوانین کی بنیاد پر بیان کرتے ہوئے اس کی تفسیر کی جائے، حتیٰ یہ تصور جو بعض لوگوں کا ہے، کہ انسانی اعمال میں جو قوت صرف ہوتی ہے وہ ان لوگوں کے نظریہ کی بنیاد پر جو اس بات کے قائل ہیں، کہ ما دہ اور قوت ایک دوسرے سے تبدیل ہو کر جسم ہو جاتا ہے اور آخرت کی نعمتوں پر یا عذابوں کی شکل میں ظاہر ہوتے ہیں یا ایک غلط تصور ہے کیونکہ۔

۱۔ ایک انسان کی گفتار اور کردار میں استعمال ہونے والی قوت کی مقدار اتنی بھی نہیں ہے کہ جو جسم ہونے کے بعد ایک سبب کے برابر ہو سکے، چہ جائے کہ جنت کی بے شمار نعمتوں میں تبدیل ہو جائے۔

۲۔ یہ کہ ما دہ اور قوت کا ایک دوسرے میں تبدیل ہونا کسی خاص عوامل و اسباب کے مطابق ہو تا ہے جس کا اعمال کی نیکی یا برائی اور فاعل (انسان) کی نیت سے کوئی واسطہ نہیں ہے اور کسی بھی طبیعی (فطری) قانون کی بنیاد پر خالص اعمال اور دکھاوے کے اعمال میں امتیاز قائم نہیں کیا جا سکتا تا کہ یہ کہا جاسکے کہ ایک کی قوت نعمت میں تبدیل ہو گئی ہے اور دوسرے کی قوت عذاب میں بدل گئی ہے۔

۳۔ وہ قوت اور طاقت جو ایک مرتبہ کسی عبادت میں کام آ جکی ہے ممکن ہے دوسری مرتبہ کسی گناہ میں استعمال ہو۔

لیکن ایسے رابطے کا انکار کرنا حقیقی رابطے کے مطابقاً انکار کے معنی میں نہیں ہے کیونکہ حقیقی ارتبا

طات کا دائرہ نشانختہ اور غیر مغرب روابط کو بھی شامل ہے اور جس طرح علوم تجربی (تجربیاتی علوم) دنیوی اور اخروی علوم، موجودات کے درمیان رابطہ سبیت کو ثابت نہیں کر سکتا اسی طرح

اں

کے درمیان سبیت اور سبیت کے رابطے کے باطل کرنے کے اوپر بھی قادرنہیں ہیں، اور اگر یہ فرض کر لیا جائے کہ اچھے اور بُرے اعمال انسانی روح پر واقعی اثر رکھتے ہیں اور وہی روحی اثر ہے جو آخرت کی نعمت یا عذاب کا سبب ہے جسے دنیا کی خارق عادت (غیر معمولی) موجودات میں بعض نفوں کے اثر انداز ہوتے ہیں ایسا فرض غیر معقول نہیں ہوگا بلکہ فلسفہ کے خاص اصول کی مدد سے اس کو ثابت بھی کیا جا سکتا ہے اور اس کتاب میں اس بیان کی گنجائش نہیں ہے۔

### قرآنی دلیلیں:

اگرچہ قرآنی بیانات اکثر مقامات پر فرضی اور قردادی رابطے کو ذہن سے نزدیک کرتے ہیں، جسے وہ آیات شریفہ جواجو جزا کی تعبیر پر مشتمل ہے (۱) لیکن دوسری آیتوں سے انسان کے اعمال اور آخرت کے ثواب و عقاب کے درمیان فرضی اور قردادی رابطے کے علاوہ دوسرے رابطے کا بھی استفادہ کیا جا سکتا ہے اس بنا پر یہ کہا جا سکتا ہے کہ پہلے گروہ کی آیتوں کی تعبیر سمجھنے میں آسانی کے لئے اور اکثر لوگوں کی فکری سطح کی مناسبت سے ہے کہ جن کا ذہن ایسے مفہوم سے زیادہ منوس ہوتا ہے۔

اسی طرح احادیث شریفہ میں بھی بے شمار دلیلیں موجود ہیں جو یہ بیان کر رہی ہیں کہ انسان کے اختیاری اعمال کی کئی ملکوتی اور مثالی شکلیں جو عالم برزخ اور قیامت میں ظاہر ہوں گی۔ اب ہم ان آیات شریفہ کو جو انسان کے اعمال اور آخرت کے تیجوں کے درمیان حقیقی رابطے پر دلالت کرتی ہیں سامنے رکھتے ہیں

۱۔ وَمَا تُقدِّمُوا إِلَّا نُفِسِّمُونَ خَيْرٌ تَحْدُوْهُ عِنْدَ اللَّهِ (۱)

ہروہ نیکی جس کو تم نے پہلے سے بھیج دیا ہے خدا کے پاس اُسے پاؤ گے۔

۱۔ اجر کی تعبیر تقریباً نوے (۹) مرتبہ اور جزا کی تعبیر اور اس کے مشتقات کی تعبیر ایک سو سے زیادہ قرآن مجید میں استعمال ہوتی ہے۔

۲۔ بقرہ ۱۱۰، اور سورہ مزمل آیت نمبر ۲۰ کا بھی مطالعہ کریں

۳۔ يَوْمَ تَجْدُلُ كُلُّ نَفِيْسٍ مَا عَمِلَتْ مِنْ خَيْرٍ فُحْصَرًا أَوْ مَا عَمِلَتْ مِنْ سُوءٍ تَوْذِيْلًا وَبَيْنَهُ أَمْدًا بَعِيْدًا (۲)

اس دن جب ہر شخص اپنے انجام دئے ہوئے ہر اعمال خیر کو اپنے سامنے حاضر دیکھے گا، اور اپنے برے اعمال کو بھی دیکھے گا تو اس بات کی تمنا کرے گا کہ اس کے اور اعمال کے درمیان دوری اور فاصلہ ہو جائے۔

۴۔ يَوْمَ يَنْظُرُ الْمَرْءُ مَا قَدَّمَتْ يَدَاهُ (۳)

اُس دن جب انسان دیکھے گا کہ اس کے ہاتھوں نے پہلے کیا یہیجا ہے

۵۔ فَمَنْ يَعْمَلْ مِثْقَالَ ذَرَّةٍ خَيْرًا يَرَهُ وَمَنْ يَعْمَلْ مِثْقَالَ ذَرَّةٍ شَرًّا يَرَهُ (۴)

بس اگر کسی ایک نے ذرہ برابر بھی کا خیر انجام دیا ہے تو اسے (ضرور) دیکھے گا اور اگر کسی نے ایک ذرہ برابر بھی رُ اکام کیا ہے تو وہ بھی اسے دیکھے گا۔ ۵۔

(هَلْ تَجِزُونَ إِلَّا مَا كُنْتُمْ تَعْمَلُونَ) (۳)

کیا وہ جزا جو تمکو دی جائے گی ان اعمال کے علاوہ ہے جو تم نے (دنیا میں) انجام دیا ہے۔  
۶۔ (إِنَّ الَّذِينَ يَا كُلُونَ أَمَوَالَ الْيَتَامَىٰ فِي الْمَسْكُنَاتِ إِنَّمَا يَا كُلُونَ فِي بُطُونِهِمْ نَارًا) (۴)  
بے شک وہ لوگ جو یتیموں کا مال ناحق (چھین) کر کھاتے ہیں گو یا وہ لوگ اپنے شکم کو آگ سے بھرتے ہیں۔

۱۔ آل عمران۔ ۳۰

۲۔ نبأ۔ ۴

۳۔ زلزال۔ ۷، ۸

۴۔ نمل۔ ۹، اور سورہ فصل آئینہ ۸ کی طرف رجوع کریں۔

۵۔ نساء۔ ۱۰، ۱۱

ظاہر ہے کہ قیامت کے روز انسان کے لئے اس دنیا میں انجام دئے ہوئے اعمال کا دیکھ لینا، اس کی جزا یا سزا نہیں ہو سکتی بلکہ یہ اس کی ملکوتی اور مثالی صورتیں ہیں جو مختلف نعمتیں اور قسم قسم کے عذاب کی شکل میں ظاہر ہو گی اور انسان انھیں شکلوں کے ذریعہ نعمت سے سرفراز ہو گا

یا عذاب میں بنتلا ہو گا جیسا کہ اس آخری ایش ریفہ سے استفادہ ہوتا ہے کہ پتیم کے مال کو کھانے کی باطنی صورت آگ کا کھانا ہے اور جس وقت دنیا (قیامت) میں تحقیقیں کھل کر سامنے آئیں گی تو معلوم ہو گا کہ فلاں حرام غذا کا باطن آگ ہی تھی، اور پھر اس کے اندر جلنے کی تکلیف کو محسوس کرے گا اور پھر اس سے کہا جائے گا کیا یہ آگ اس حرام مال کے سوا کچھ اور ہے جو تو نے کھایا تھا؟

### سوالات:

- ۱۔ اگر یہ فرض کر لیا جائے کہ اعمال کے مجسم ہونے کا مطلب یہ ہے کہ قوت (ازٹی) جو کام کو انجام دینے میں کام آئی ہے وہ مواد میں تبدیل ہوتی ہے تو اس میں کیا حرج ہے؟
- ۲۔ انسان کے اعمال اور اس کے آخری نتائج کے درمیان کیا رابطہ ہے؟ اس رابطے کو عقلی طور سے کیسے تصور کیا جاسکتا ہے؟
- ۳۔ اعمال کے مجسم ہونے پر کون سی آیات دلالت کرتی ہیں اور اجر و جزا جیسی تعبیر کے استعمال کرنے کا سبب کیا ہے؟
- ۴۔ کیا اعمال کے مجسم ہونے کی تفسیر یہ ہو سکتی ہے کہ خود اعمال اپنی اسی دنیاوی شکل میں ظاہر ہو گئے اور کیوں؟

## چّوناں درس

ابدی خوشنی یا بدشُنی میں ایمان کا دخل

مقدمہ:

ایمان اور کفر کی حقیقت

جو مندرجہ ذیل موضوعات پر مشتمل ہے

ایمان اور کفر کا نصاب (حد)

ابدی خوشنی یا بدشُنی میں ایمان کی تاثیر

قرآنی دلیلین

مقدمہ:

ایک اور مسئلہ جو پیش آتا ہے وہ یہ ہے کہ آیا ایمان اور عمل صالح میں سے ہر ایک (الگ الگ) مستقل طور سے ابدی سعادت کا سبب ہیں، یا دونوں ایک دوسرے کے ساتھ مل کر سعادت کا سبب بنتے ہیں؟ اور اسی طرح کیا کفر اور عصیان (گناہ) میں سے ہر ایک مستقل طور سے عذاب ابدی کا باعث ہیں یا دونوں باہم ایک ساتھ یہ اثر رکھتے ہیں؟ اگر ان دونوں مسئلہوں میں ہم دوسری حالت کو مان لیں (یعنی دونوں مل کر سعادت یا شقاوت کا سبب ہیں) تو ایسی صورت میں اگر کوئی شخص صرف ایک چیز ایمان یا عمل صالح رکھتا ہو تو اس کا انجام کیا ہو گا؟ اسی کے مانند اگر کوئی انسان صرف کفر اختیار کرے یا صرف کسی گناہ کا مرتكب ہوا ہو، تو اس کی عاقبت کا کیا ہو گا؟ اور اگر ایک با ایمان شخص حد سے زیادہ گناہوں کا ارتکاب کرے، یا ایک کافر انسان بے شمار کا رخیر انجام دے تو کیا اس کی عاقبت بخیر ہو گی یا اس کے بھی بڑے انجام ہوں گے؟ اور کسی بھی صورت میں اگر کوئی انسان اپنی زندگی کے کچھ حصے ایمان اور عمل صالح کے ساتھ گذارے، اور زندگی کے کچھ حصہ کفر اور گناہ سے آلوہہ بر کرے تو ایسے شخص کا کیا حشر ہو گا؟

یہ وہ مسائل ہیں جن کے سلسلے میں اسلام کے ظہور کی پہلی صدی سے بحث ہوتی چلی آ رہی ہے، اور خوارج جیسے گروہ کے افراد کا عقیدہ یہ ہے کہ صرف گناہ کا ارتکاب ابدی شقاوت کا ایک مستقل سبب ہے اور صرف یہی نہیں، بلکہ کفر اور ارتدا د کا باعث بھی ہے، اور دوسرا گروہ جیسے مُرجبہ کہتے ہیں، اس گروہ کے افراد کا عقیدہ یہ ہے کہ صرف ایمان کا پایا جانا ابدی نجات کے لئے کافی ہے، اور گناہوں کا ارتکاب مومن کی سعادت کو کوئی ضرر نہیں پہنچا سکتا،

لیکن حق بات یہ ہے کہ ہر گناہ ابدی شقاوتوں (بدبختی) کا سبب نہیں ہوتا، اگرچہ ممکن ہے گناہوں کی زیادتی ایمان کے سلب ہونے کی وجہ بن جائے، اور دوسری طرف ایسا بھی نہیں کہ ایمان رکھنے کی صورت میں سارے گناہ بخش دئے جائیں، اور کوئی گناہ اپنا برداشت نہ رکھے۔

اس درس میں ہم سب سے پہلے ایمان اور کفر کی وضاحت کریں گے اور پھر یہ بیان کریں گے کہ ابدی سعادت اور بدبختی میں ایمان و کفر کا کیا داخل ہے اور دوسرے مسائل کو انشاء اللہ آئندہ، درسوں میں بیان کریں گے۔

### ایمان اور کفر کی حقیقت

ایمان ایک قلبی اور نفسیاتی حالت کا نام ہے جو کسی ایک مفہوم کو جانے اور اس کی طرف میلان کے اثر سے پیدا ہوتی ہے، اور انہیں دونوں اسباب میں شدت اور ضعف کی بنابر کمال یا نقص پیدا ہوتا ہے، اور اگر انسان کسی شی کے وجود سے، چاہے وہ غیر یقینی ہی کیوں نہ ہو، آگاہ نہ ہو تو اس پر ایمان بھی نہیں لاسکتا، لیکن فقط آگاہ ہونا، یا اطلاع حاصل کر لینا کافی نہیں ہے، اس لئے کہ ممکن ہے جس سے آگاہی حاصل ہوئی ہے یا وہ اس کے بعض لوازمات انسان کی خواہش کے خلاف ہوں اور وہ اس کے برخلاف رجحان رکھتا ہو، اس بناء پر وہ اس کے لوازمات پر عمل کرنے کا فیصلہ نہ کرے، بلکہ اس کے خلاف عمل کرنے کا فیصلہ کر لے، جیسا کہ قرآن کریم فرعونیوں کے بارے میں فرمرا ہے،

(وَجَحْدُوا إِهَا وَاسْتَقِيَّتْهَا أَنْفُسُهُمْ ظُلْمًا وَعُلُوًّا) (۱)

ظلماً اور منزلاً طلبی کے نشہ میں آیات الہی کا انکار کر دیا باوجود یہ کہ اس کا یقین کر چکے تھے اور جناب موسیٰ نے فرعون کو خطاب کر کے ارشاد فرمایا،  
 (لَقَدْ عَلِمْتَ مَا أَنْزَلَ هُوَ لِإِلَّا رَبُّ السَّمَاوَاتِ وَالْأَرْضِ) (۲)  
 بے شک تم جانتے ہو کہ ان آیات اور مجرمات کو سوائے زمین و آسمان کے پروردگار کے کسی اور نہیں نازل کیا۔

باوجود یہ کہ (فرعون) ایمان نہیں لایا تھا لوگوں سے کہتا تھا، (مَا عَلِمْتَ لَكُمْ مِنَ الْغَيْرِ) (۳) میں تمہارے لئے اپنے علاوہ کسی کو خدا نہیں جانتا، اور صرف اس وقت جب ڈوبنے لگا، تب اس نے کہا،  
 (آمَنْتُ أَنَّهُ لَا إِلَهَ إِلَّا اللَّهُ ذَيْ أَمْنَتْ بِهِ بَنُو إِسْرَائِيلَ) (۴)  
 میں ایمان لا یا اس خدا پر جس کے علاوہ کوئی خدا نہیں جس پر بنی اسرائیل ایمان لائے اور اس سے ہمیں یہ معلوم ہو گیا کہ مجبوری میں ایمان لانا قبل قبول نہیں ہے (۵) اگرچہ اس کو ایمان کا نام دیا جائے۔

پس ایمان کا دار و مدار قلبی رجمان اور اختیار پر ہے، علم و آگاہی کے برخلاف کہ جو بے اختیار بھی حاصل ہو جاتا ہے، اس بناء پر ایمان ایک قلبی اور اختیاری عمل تصور کیا جا سکتا ہے، یعنی عمل کے مفہوم کو وسعت دے کر ایمان کو بھی عمل ہی کے مقولے میں شمار کیا جا سکتا ہے، لیکن لفظ، کفر، کبھی عدم ایمان کے عنوان سے تعبیر ہوتا ہے اور ایمان کا نہ ہونا، چاہے شک اور جہل بسیط کی وجہ سے ہو، یا جہل مرکب کے سبب، مخالف رجمان کی وجہ سے ہو، یا عدم انکار اور دشمنی

کی وجہ سے، بہر حال کفر کہا جائے گا، اور کبھی صرف آخری قسم یعنی (انکار خدا) اور دشمنی سے مخصوص ہو جاتا ہے کہ جو ایک وجودی امر ہے اور ایمان کی ضد شمار کیا جاتا ہے۔

---

۱۔ نمل، ۱۴

۲۔ اسراء، ۱۰۲

۳۔ فصل، ۳۸

۴۔ یونس، ۹

۵۔ درس نمبر ۹ نوکا، مطالعہ کریں

### ایمان اور کفر کی حد (نصاب)

قرآنی آیات کریمہ اور روایات سے جو مطلب نکلتا ہے اس کی روشنی میں کم سے کم ایمان جو ابدی سعادت کے لئے درکار ہے وہ خدا کی وحدانیت اور اسکی اخروی جزا اوسرا پر ایمان اور انبیاء علیہم السلام پر جو کچھ نازل ہوا اس کی صحت پر ایمان لانا ہے اور پھر اس کا لازم ہی ہے کہ خداوند عالم کے حکام پر عمل کرنے کا اجمالی ارادہ ہے، اور کم سے کم کفر جو ابدی بدجنتی کے لئے کافی ہے وہ توحید میں شک یا نبوت، قیامت، میں شک کرنا ہے یا ان چیزوں کا انکار کرنا جن کے بارے میں جانتا ہو کہ یہ انبیاء (ع) پر نازل ہوئی ہیں۔

---

اور کفر کا بدترین مرتبہ اور آخری حد از روئے دشمنی تمام مذکورہ حقائق کا انکار کر دینا باوجود یہ کہ اس کی صحت کا علم رکھتا ہوا اور دین حق سے جنگ وجدال کرنا ہے۔

اسی طرح شرک (توحید کا انکار) بھی کفر کے مصادیق میں ایک مصدقہ ہے، اور نفاق جو کفر باطنی کا نام ہے جس میں ہمیشہ دھوکا بازی پائی جاتی ہے اور اسلام کا اظہار کیا جاتا ہے، اور منافقین (نقاب پوش کافر) کا انجام سارے کفار سے برا ہوگا جیسا خود قرآن کریم کا ارشاد ہے، (إِنَّ الْمُنَافِقِينَ فِي الدِّرْكِ الْأَسْفَلِ مِنَ النَّاسِ) (۱) ترجمہ: اس میں تو شک ہی نہیں کہ منافقین جہنم کے سب سے نیچے طبقے میں ہونگے۔

ایک خاص نکتہ جس کی طرف توجہ دلانا ضروری ہے وہ یہ ہے کہ اسلام اور کفر فہمی مسائل جیسے طہارت، حلیت ذبیحہ کا حلال ہونا نکاح کا جائز ہونا، میراث وارث ہونا یا نہ ہونا ایمان کے ملازم ہے، لیکن یہ ایمان اس ایمان اور کفر سے جو اصول دین میں موضوع بحث واقع ہوتے ہیں کوئی نسبت اور ملازمت نہیں رکھتے اس لئے کہ ممکن ہے کہ کوئی شخص شہادتیں پڑھے (خود پہنچبر کی گواہی دے)

.....  
۱-نساء ۱۴۵ء

اور فہمی مسائل اس کے لئے ثابت ہوں در آن حال یکہ قلبی طور سے اس کے مضامین اور لوازم توحید اور نبوت پر ایمان نہ رکھتا ہو۔

دوسرانکہ یہ ہے کہ اگر کوئی انسان اصول دین کو پہنچانے پر قادر نہ ہو اور بعنوان مثال وہ دیوانہ اور بے عقل ہو یا سماج کے ماحول کی وجہ سے دین حق کونہ پہچان سکتے تو وہ اپنی کوتاہی کے لحاظ سے معدود رہانا جائے گا، لیکن اگر کوئی شخص تمام امکانات اور شناخت کی تمام سہولتوں کے باوجود کوتاہی کرے اور شک کی حالت میں باقی رہ جائے یا بغیر کسی دلیل کے اصول اور ضروریات دین کا انکار کر دے تو ایسا شخص معدود نہیں سمجھا جائے گا (اس کا عذر قبول نہ ہو گا) اور ابدی عذاب میں مبتلا ہو جائے گا۔

### ابدی خوبیختی یا بد بختی میں ایمان اور کفر کا داخل

اس بات کی طرف توجہ کرتے ہوئے کہ انسان کا حقیقی کمال تقرب الہی کے زیر سایہ متحقق ہوتا ہے، اس کے برخلاف انسان کی بد بختی خدا سے دوری کے نتیجہ میں حاصل ہوتی ہے، لہذا، خدا و ند عالم پر ایمان اور اس کی تکونی و تشریعی رو بیت پر ایمان رکھنا کہ جس کا لازمہ قیامت اور نبوت پر عقیدہ رکھنا ہے، انسان کے حقیقی کمال کا شجر جانا جا سکتا ہے کہ جس کے شاخ و برگ خدا کے پسندیدہ اعمال ہیں اور ابدی سعادت اس کا پھل ہے جو آخرت میں ظاہر ہو گا، پس اگر کوئی انسان اپنے دل میں ایمان کے نیچ کونہ بوئے اور اس بابرکت پودے کونہ لگائے اور اس کی پرورش نہ کرے، بلکہ اس کے بجائے کفر اور گناہ کے زہر لیلے نیچ کو اپنے دل کی کھیتی میں چھڑک دے تو گویا اس نے خدا کی دی ہوئی صلاحیتوں کو ضائع کر دیا اور اس نے ایک ایسے درخت کو پروالن چڑھایا جس کا پھل (زقوم) دوزخی پھل ہو گا، ایسا شخص ہرگز ابدی سعادت کی پرورش کرنے کے لئے کافی نہیں۔

دت سے ہمکنار نہیں ہو سکتا، اور اس کے نیک اعمال کا اثر اس دنیا سے آگے نہیں جا سکتا، اور اس کا راز یہ ہے کہ انسان کا ہر اختیاری فعل اس کی روح کو مقصد اور ہدف تک پہنچنے کے لئے ایک فاعل کا لحاظ کرنا ضروری ہے اور وہ شخص جو عالمِ ابدی اور تقربِ الٰہی پر اعتقاد نہیں رکھتا، وہ کیسے اپنے لئے ہدف اور مقصد معین کر سکتا ہے اور اپنی رفتار کو یکسوئی عطا کر سکتا ہے زیادہ سے زیادہ جو چیز کافروں کے نیک اعمال کے لئے معین کی جا سکتی ہے وہ یہ ہے کہ ان کے عذاب میں کچھ کمی کر دی جائے گی کیونکہ ایسے کام خود پرستی اور دشمنی کی روح کو ضعیف و کمزور بنادیتے ہیں۔

### قرآنی دلیلیں

قرآن کریم نے ایک طرف انسان کی ابدی خوشی کے لئے ایمان کو بنیادی حیثیت دی ہے اور دسیوں آیتوں میں عمل صالح کو ایمان کے ساتھ ذکر کرنے کے علاوہ بعض آیتوں میں ایمان کو اخروی سعادت کے سلسلہ میں، عمل خیر میں موثر ہونے کے اعتبار سے شرط کی حیثیت سے جانا ہے جیسا کہ ارشاد ہو رہا ہے

(وَمَن يَعْمَل مِن الصَّالِحَاتِ مِنْ ذَكَرٍ أَوْ أُنثَى وَهُوَ مُؤْمِنٌ فَأُولَئِكَ يَدْخُلُونَ الْجَنَّةَ) (۱)

مرد اور عورت میں جو بھی نیک عمل انجام دے اور ایمان بھی رکھے وہ جنت میں وارد ہو گا۔ دوسری طرف سے کافروں کے لئے دوزخ اور جہنم کے عذاب کو معین کیا ہے اور ان کے اعمال کو تباہ و بر بادا اور بے نتیجہ جانا ہے اور ایک مقام پر ان لوگوں کو ایسی راکھ سے تشبیہ دی ہے جس

کو تند و تیز ہوا منتشر کر دیتی ہے اور اس کا کچھ اثر باقی نہیں رہتا۔

(مَثُلُ الَّذِينَ كَفَرُوا إِنَّهُمْ أَعْمَالُهُمْ كَرَمًا إِذَا شَدَّدُوا بِهِ الرِّيحُ فِي يَوْمٍ عَاصِفٍ لَا يَقْدِرُونَ مِمَّا كَسَبُوا أَعْلَى شَيْءٍ ذَلِكَ هُوَ الضَّلَالُ الْبَعِيدُ) (۲)

کافروں کے اعمال کی مثال اس را کھ کے مانند ہے کہ جس پر ایک طوفانی روز کی تند ہوا کا جھوکا پڑے اور اسے اڑا لے جائے، کہ وہ اپنے حاصل کئے ہوئے پر بھی کوئی اختیار نہ کھیں گے اور یہ بہت دور تک پھیلی ہوئی گمراہی ہے۔

۱۔ نساء ۴، اور حمل ۹۷، اسراء ۱۹، ط ۱۱۲، انبیاء ۹، غافر ۴ کی طرف رجوع کریں۔

۲۔ ابراہیم ۱۸

اور دوسری جگہ ارشاد فرم رہا ہے کہ کافروں کے اعمال کو غبار کی طرح ہو ایں اڑا گے:  
(وَقَدْ مَنَّا إِلَيْ مَا عَيْلُوا مِنْ عَمَلٍ فَجَعَلْنَاهُمْ هَيَاءً مَنْشُورًا) (۱)

(کافروں نے جو بھی عمل انجام دیا) ہم نے آ کر ہر اس عمل کو فضایں غبار کی طرح منشر کر دیا اور ایک دوسری آیت میں کافروں کے اعمال کو اس سراب سے تشییب دی ہے کہ جس کو دیکھ کر پیا سا انسان اس کی طرف دوڑتا ہے لیکن جیسے ہی وہاں پہنچتا ہے وہ پانی نہیں ہوتا:

(وَالَّذِينَ كَفَرُوا أَعْمَالُهُمْ كَسَرَابٌ بِقِيَعَةٍ يَحْسَبُهُ الظَّهَانُ مَاً حَتَّىٰ إِذَا جَاءَهُ لَمْ يَجِدْ  
هُشَيْئًا وَوَجَدَ اللَّهَ عِنْدَهُ فَوَّا هُوَ حِسَابُهُ وَاللَّهُ سَرِيعُ الْحِسَابِ) (۲)

اور جن لوگوں نے کفر اختیار کر لیا ان کے اعمال اس روایت کے مانند ہیں جو چیل میدان میں ہو اور پیاسا سے دیکھ کر پانی تصور کرے اور جب اس کے قریب پہنچ تو کچھ نہ پائے بلکہ اس

خدا کو پائے جو اس کا پورا حساب کر دے کہ اللہ بہت جلد حساب کرنے والا ہے۔  
 (اوَّلْمَا تِ فِي بَحِيرٍ لُّجَيْشًا مَوْجٌ مِنْ فَوْقَهُ سَحَابٌ لُّجُومٌ بَعْضُهَا فَوْقَ بَعْضٍ إِذَا  
 أَخْرَجَ يَدَهُ لَمْ يَكُنْ أَهَامًا وَمَنْ لَمْ يَجْعَلِ اللَّهَ لَهُ تُورًا فَمَا لَهُ مِنْ تُورٍ) (۱)  
 یا ان کے اعمال کی مثال اس گھرے دریا کی تاریکیوں کی تیزی ہے کہ جس کوہروں نے ڈھانپ رکھا ہوا راس کے اوپر تہ بادل بھی ہوں کہ جب وہ اپنے ہاتھ کو نکالے تو تاریکی کی بنا پر کچھ نظر نہ آئے اور جن کے لئے خدا نور نہ قرار دے اس کے لئے کوئی نور نہیں (کنایہ ہے اس بات سے کہ کافروں کی حرکت تاریکی میں ہے اور وہ کہیں پہنچ سکتے) اور دوسری آیت میں خدا کا ارشاد ہے کہ دنیا پرستوں کے عمل کے نتیجے، اسی دنیا میں ان کو دے دے جائیں گے اور آخرت میں ان کے لئے کوئی حق نہ ہوگا

۱- فرقان، ۲۳

۲- نور، ۴، ۳۹

جیسے یہ آیت شریفہ

(مَنْ كَانَ يُرِيدُ الْحَيَاةَ الدُّنْيَا وَ زِينَتَهَا نُوقِي إِلَيْهِمْ أَعْمَالَهُمْ فِيهَا وَ هُمْ فِيهَا  
 لَا يُبْخِسُونَ . أُولَئِكَ الَّذِينَ لَيَسَ لَهُمْ فِي الْأَخِرَةِ إِلَّا النَّارُ وَ حِيطَ مَا صَنَعُوا فِيهَا  
 وَ بَاطِلٌ مَا كَانُوا يَعْمَلُونَ) (۱)

جو شخص زندگانی دنیا اور راس کی زینت کے طلب ہیں ہم اسکے اعمال کا پورا پورا حساب بیٹھیں کر دیتے ہیں اور کسی طرح کی کمی نہیں کرتے اور یہی لوگ ہیں جن کے لئے آخرت میں جہنم کے

علاوہ کچھ نہیں ہے اور ان کے سارے کار و بار برباد ہو گئے ہیں اور سارے اعمال باطل و بے اثر ہو گئے ہیں۔

---

۱۔ ۱۵، ۱۶، ۱۷

### سوالات:

- ۱۔ ایمان اور کفر کے متعلق خوارج اور مرجہم کا نظریہ تحریر کرتے ہوئے ان کے مقابل میں قول حق کو بیان کریں؟
  - ۲۔ ایمان اور کفر کی حقیقت اور علم و جہل سے اس کے رابطہ کو واضح کیجئے؟
  - ۳۔ ایمان اور کفر کے نصاب کو بیان کریں؟
  - ۴۔ شرک و نفاق کی کفر سے کیا وابستگی ہے؟
  - ۵۔ ابدی سعادت و شقاوت میں ایمان و کفر کی تاثیر اور اس کے راز کو بیان کریں؟
  - ۶۔ فقہی اسلام و کفر کی کلامی ایمان و کفر سے کیا انسبتوں ہے؟
  - ۷۔ اس تاثیر پر قرآنی دلیلیں پیش کریں؟
-

## پچیسوں درس

ایمان اور عمل کا آپس میں رابطہ

**مقدمہ:**

ایمان کا عمل سے رابطہ

عمل کا ایمان سے رابطہ

نتیجہ

**مقدمہ:**

ہمیں یہ بات معلوم ہو چکی ہے کہ ابدی سعادت و شقاوت کا اصل سبب ایمان اور کفر ہے، اور مستحکم ایمان ہمیشہ کی خوشی کی خصانت ہے ہر چند ممکن ہے کہ گناہوں کا ارتکاب محدود غذاب کا باعث بن جائے، اور دوسری طرف مستحکم کفر ہمیشہ کی بد نیتی کا سبب ہے اور اس کے ہوتے ہوئے کوئی بھی نیک کام آخرت کی سعادت کا سبب نہیں ہو سکتا، اسی کے ضمن میں اشارہ کرتے چلیں، کہ ایمان اور کفر میں شدت اور ضعف کو قبول کرنے کی صلاحیت ہے اور ممکن ہے کہ

بڑے بڑے گناہوں کے ارتکاب کی وجہ سے ایمان سے ہاتھ دھونا پڑے، اور اسی طرح نیک کام انجام دینا، کفر کی بنیادوں کو کمزور کر دیتا ہے، اور ممکن ہے کہ ایمان کے لئے راہ ہموار کر دے اس مقام پر ایمان اور عمل کے درمیان رابطے کے سوال کی اہمیت کا اندازہ ہوتا ہے ہم اس درس میں اس سوال کے جواب کو بیان کریں گے۔

### ایمان کے اعمال سے مرتبط

گذشتہ بیانات سے واضح ہو چکا ہے کہ ایمان ایک قلبی اور نفسانی حالت کا نام ہے کہ جو علم و دانش کی وجہ سے مزید تقویت پاتے ہیں، اور اس کا لازمہ یہ ہے کہ با ایمان انسان اجمانی طور سے ان چیزوں کے لوازم پر جن پر ایمان رکھتا ہے عمل کرنے کا فیصلہ کرتا ہے اس بنا پر وہ شخص جو کسی حقیقت سے آشنا ہے، لیکن اس کا یہ فیصلہ ہے کہ وہ کبھی بھی اس کے لوازمات پر عمل نہیں کریگا وہ ہرگز ایمان نہیں رکھ سکتا، یہاں تک کہ اگر عمل کرنے یا نہ کرنے کے سلسلے میں شک میں بتلا ہو جائے تب بھی جانے کہ وہ ایمان نہیں لا یا ہے، قرآن کریم کا ارشاد ہے

(قَالَتِ الْأَعْرَابُ أَمَّنَا قُلْ لَمْ تُؤْمِنُوا وَلَكِنْ قُولُوا أَسْلَمْنَا وَلَمَّا يَدْخُلِ الْإِيمَانُ فِي قُلُوبِكُمْ)(۱)

یہ بدوعرب کہتے ہیں کہ ہم ایمان لے آئے ہیں تو (اے رسول) آپ کہہ یجئے کہم ایمان نہیں لائے بلکہ یہ کہو کہ اسلام لے آئے ہیں ابھی ایمان تمھارے دلوں میں داخل ہی نہیں ہو

اے، لیکن حقیقی ایمان کے بھی کچھ مراتب ہیں اور ایسا نہیں ہے ایمان کے ہر مرتبے کا لازمہ یہ ہو کہ اس سے مربوط نہام و ظالائف انجام دئے جائیں اور ممکن ہے کہ شہوانی یا غضبی دباو کمزور ایمان رکھنے والے انسان کو گناہ کے ارتکاب پر مجبور کر دے لیکن اس طرح نہیں کروہ ہمیشہ گناہوں میں ملوث رہے اور تمام لوازمات کی مخالفت کرتا رہے البتہ جتنا زیادہ ایمان میں استحکام پایا جائیگا اور جتنا زیادہ کامل ہوگا اتنا ہی زیادہ اس کے مناسب اعمال کو انجام دینے میں اثر کھے گا۔

خلاصہ یہ ہے کہ ایمان ذاتی اور فطری طور سے اپنے لوازمات اور متعلقات پر عمل کرنے کا تقاضا کرتا ہے اور یہی تاثیر کی مقدار کا تقاضا بھی اس کی شدت و ضعف سے وابستہ ہے اور بالآخر انسان کا فیصلہ اور ارادہ ہی ہے جو کسی کام کو انجام دینے یا ترک کرنے کو متعین کرتا ہے۔

.....  
۱- مجرات،

### عمل کے ایمان سے مرابطہ

انسان کا اختیاری عمل یا تو مناسب اور ایمان کے ساتھ ہوگا یا غیر مناسب اور ایمان کے خلاف ہوگا پہلی صورت میں ایمان کو تقویت حاصل ہوتی ہے اور دل کی نورانیت میں اضافہ ہوتا ہے، اور دوسری صورت میں ایمان کمزور اور انسان کا قلب تاریک ہو جاتا ہے اس بناء پر وہ اعمال

صالح جو ایک مونن کے ذریعہ انجام پاتے ہیں باوجود یہ کہ یہ اس کے ایمان سے کسب فیض کرتے ہیں مگر اس کی قوت ایمان اور ثابت تدبی میں اضافہ کرتے ہیں اور بہت سارے نیک کام کے لئے راہ ہموار کرتے ہیں اور اس آیہ شریفہ کے ذریعہ تکامل ایمان میں عمل صالح کی تاثیر کو ظاہر کیا جا سکتا ہے۔

(الَّذِي يَصْدُدُ الْكَلْمُ الظَّلِيبُ وَالْعَمَلُ الصَّالِحُ يَرْفَعُهُ<sup>(۱)</sup>)

پاکیزہ کلمات اور اچھے اعتقادات اللہ کی طرف بلند ہوتے ہیں اور عمل صالح انھیں بلند کرتا ہے (۲) اور اسی طرح متعدد آیتوں میں نیک اعمال انجام دینے والوں کے ایمان میں زیادتی اور نور و بدایت میں اضافہ کو بیان کیا گیا ہے (۳) دوسری طرف اگر مقتضائے ایمان کے ساتھ ساتھ مخالف سبب اور محرك وجود میں آجائے، اور غیر مناسب عمل انجام دینے کا سبب بن جائے، اور اس شخص کا ایمان اتنا مستحکم نہ ہو جو اسے غیر شاستہ عمل سے روک سکے، تو اس کا ایمان کمزوری کی طرف مائل ہو جائیگا، اور گناہ کے دوبارہ انجام دینے کا خدشہ پیدا ہو جائیگا اور اگر یہ حالت اسی طرح باقی رہ گئی تو اس کا نتیجہ یہ ہو گا، کہ اصل ایمان کو زوال کی طرف جانے کا خطرہ پیدا ہو جائے گا اور (معاذ اللہ) اس کو کفر اور نفاق میں تبدیل کر دیگا، قرآن مجید، ان افراد کے بارے میں جو نفاق کا شکار ہو گئے ہیں فرماتا ہے

.....

۱- فاطر / ۱۰

۲- اس بنا پر کہ ضمیر فاعلی، العمل الصالح کی طرف اور ضمیر مفعولی لکلم الطیب کی طرف پلٹتی

ہے۔

۳۔ آل عمران، ۱۷۳، انفال ۲، توبہ ۱۲۴، کھف ۱۳، مریم ۷۶، احزاب ۲۲، محمد ۱۷، مدثر ۳۱، (فَاعْقِبُهُمْ نِفَاقًا فِي قُلُوبِهِمْ إِلَى يَوْمٍ يَلْقَوْنَهُ بِمَا أَخْلَفُوا اللَّهَ مَا وَعَدُوهُ وَبِمَا كَانُوا يَكِيدُونَ) (۱)

چونکہ ان لوگوں نے خدا سے وعدہ خلافی کی اور جھوٹ بولے لہذا خدا نے ان کے دلوں میں نفا ق کو داخل کر دیا ہے اس دن تک جس دن یہ لوگ خدا سے ملاقات کریں گے اور یہ ارشاد ہو رہا

ہے

(ثُمَّ كَانَ عَاقِبَةُ الَّذِينَ أَسَاءُوا وَالْمُؤْمِنُوْمُ مِنْ أَنَّ كَلَّا بُوَا بَيْتَ اللَّهِ وَكَلَّا لُوْرَهَا يَسْتَهِزُونَ) (۲) اور اس وقت ان لوگوں کا انجام جو بدترین گناہوں کا ارتکاب کرتے تھے یہ ہوا کہ انہوں نے خدا کی آیات کو جھپٹایا اور اسکا مذاق اڑایا۔ اور اسی طرح دوسری متعدد آیتوں میں گنہگاروں کے کفر اور تاریکی قلب اور سنگ دلی میں اضافہ کا ذکر کیا ہے (۳)

### نتیجہ

ایمان اور عمل کے آپ کے رابطے کو دیکھتے ہوئے اور انسان کی سعادت میں ان دونوں کے کردار کی طرف توجہ کرتے ہوئے انسان کی سعادتمندانہ حیات کو ایک درخت سے تشبیہ دی جاسکتی ہے (۴) اس طرح کہ خداوند عالم کی وحدانیت اور اس کے بھیجے ہوئے رسولوں اور اسکے پیغامات اور روز قیامت پر ایمان رکھنا، گویا اس درخت کی جڑ کو تشکیل دیتا ہے اور

ایمان کے لوازمات پر عمل کرنے کا فیصلہ اس کے تنہ کی حیثیت رکھتا ہے، کہ جو بغیر کسی واسطہ کے جڑ سے اگتا ہے اور وہ شائستہ اور مناسب اعمال کے جو ریشه ایمان سے مترشح ہوتے ہیں اس کی شاخ و برگ کی طرح ہیں، اور ابدی سعادت اس درخت کا پھل ہے اگر جڑ کا وجود نہ ہو، تو تنہ اور شاخ و برگ وجود میں نہیں آسکتے، اور میوه بھی نہیں

---

۱۔ توبہ، ۷۷

۲۔ روم، ۱۰

۳۔ بقرہ، ۹۰، آل عمران، ۹، نساء، ۱۳۷، مائدہ، ۶۸، توبہ، ۳۷، اسراء، ۶۰، صفحہ ۵ نوح

۴

۴۔ رک: ابراہیم ۲۴-۲۷

آسکتی، لیکن ہرگز ایسا نہیں ہے جڑ کے وجود سے مناسب شاخ و برگ اور بہترین بچلوں کا ہونا لازم ہے بلکہ کبھی کبھی ایسا ہوتا ہے، درخت فضا اور زمین کی ناسازگاری اور مختلف آفتوں کی وجہ سے مر جھا جاتے ہیں اور اس میں مناسب شاخ و برگ نہیں اُگ پاتے اسی صورت میں وہ درخت نہ صرف یہ کہ خاطرخواہ پھل نہیں دیتا بلکہ خشک ہو جاتا ہے اور بہت ممکن ہے اس درخت کی شاخ یا تنہ یا اسکی جڑوں میں قلم (پیوند) لگائی جاتی ہے ان سے دوسرے آثار ظاہر ہوں اور ممکن ہے اتفاقاً وہ پیوند (قلم) کسی دوسرے درخت میں تبدیل ہو جائے اور یہ ایسا ہی ہے جیسے ایمان کفر میں تبدیل ہو جائے۔

---

حصل کلام یہ ہے کہ ایمان کو ایسے امور کے ذریعہ یاد کیا گیا ہے جو سعادتِ انسانی کا اصلی سبب ہے لیکن اس سبب کا اثر اعمال صالحہ کے ذریعہ لازم غذاوں کے مکمل جذب ہو جانے پر مشروط (موقوف) ہے اور گناہوں سے پرہیز کے ذریعہ اس کے نقصان دہ امور کو دور کرنے اور آفتوں ختم کرنے پر موقوف ہے اور واجبات کا ترک کرنا اور محمرمات کا رنکاب کرنا ایمان کی جڑوں کو کمزور بناتا ہے اور کبھی کبھی ایمان کے درخت کو خشک کر دیتا ہے جس طرح غلط عقائد کے پیوند، اس کی حقیقت میں تبدیلی کا باعث بن جاتے ہیں۔

## سوالات

- ۱۔ نیک اعمال میں ایمان کا کیا اثر ہے؟ وضاحت کیجئے؟
- ۲۔ نیک اور بُرے اعمال کا ایمان کی قوت اور کمزوری میں کیا اثر ہے شرح کیجئے؟
- ۳۔ ایمان اور عمل کے آپس کے روابط اور ان دونوں کا انسان کی سعادت سے کیا رابطہ ہے بیان کیجئے؟

## چھپتوں درس

**مقدمہ:**

انسان کا حقیقی کمال

یہ بحث مشتمل ہے ذیل کی گفتگو پر

عقلی بیان

خواہش اور نیت کا کردار

**مقدمہ:**

بعض ایسے افراد جو اسلامی ثقافت سے کافی حد تک مانوس نہیں ہیں اور آگاہی نہیں رکھتے، اور اپنے ظاہری اور سطحی معیار کی بنیاد پر انسانی رفتار و اعمال کی قدر و قیمت کا اندازہ لگاتے ہیں، نیز محرک و فاعل کی اہمیت کی طرف کوئی توجہ نہیں دیتے اور بہ تعبیر دیگر حُسن فعلی کے مقاب

بلد میں حُسن فعلیکو اہمیت نہیں دیتے یا دوسروں کی دنیاوی زندگی میں آسائش و آرام کے حوالے سے موثر ہونے کو معیار قدر و قیمت سمجھتے ہیں ایسے لوگ بہت سارے اسلامی عقائد اور معارف کی تحقیق اور اس کو سمجھنے میں گمراہی سے دوچار ہو جاتے ہیں، یا اس حقیقت کو سمجھنے اور بیان کرنے سے قاصر رہتے ہیں، من جملہ ایمان کا اثر اور اس کا اعمال صالح سے رابطہ اور کفر و شرک کا تباہ کن کردار اور بعض چھوٹے اور کم مدت اعمال کو بڑے اور طولانی مدت اعمال پر فوقيت و برتری کے سلسلہ میں کچھ فکری کاشکار ہو جاتے ہیں، مثلاً ایسا تصور کرتے ہیں وہ بڑے ایجادات کے مالک افراد جنہوں نے دوسروں کے لئے آسائش و آرام کے اسباب فر جانے کے لئے یا وہ حریت پسند افراد جنہوں نے اپنی ملت کی آزادی کی راہ میں جنگ وجدال کا سامنا کیا ہے ان کو آخرت میں بلند وبالا مقام ملنا چاہیے ہر چند کہ وہ خدا اور قیامت پر ایمان نہ رکھتے رہے ہوں، اور کبھی کبھی نوبت یہاں تک پہنچ جاتی ہے کہ اسی دنیا میں انسانی قدر و قیمت اور رحمت کرنے والوں اور رحمت کشوں کی آخری کامیابی پر ایمان رکھنے ہی کو انسانی سعادت کے لئے ایمان کی ضرورت بتاتے ہیں، اور حد تو یہ ہے خدا کے مفہوم کو بھی ایک قیمتی مفہوم اور اخلاقی موازین کے مطابق رقم کرتے ہیں۔

اگرچہ گذشتہ درسوں میں جو بیان ہوا اس کی روشنی میں ایسی گفتگو اور ایسے خیالات کی خطہ اور کمزوری کو بھی پہنچانا جاسکتا ہے، لیکن اس موجودہ زمانہ میں ایسے افکار کی نشر و اشاعت اور آئندہ کی نسل کے لئے جو خطرہ پیدا ہو گیا ہے اس کو بچانے کے لئے ضروری ہے کہ اس کے با رے میں تھوڑی سی وضاحت کر دی جائے۔

البته ایسے مسائل پر ایک جامع اور مفید فن تلوکرنے کے لئے وسیع زمانہ اور سازگار حالات در کار ہیں۔

اس لئے اس مقام پر ان مسائل کے عقیدتی پہلو کو دیکھتے ہوئے اور اس کتاب کی مناسبت کا لحاظ کرتے ہوئے صرف بنیادی ترین مسائل کو بیان کرنے ہی پر اتفاقاً کرتے ہیں۔

## انسان کا حقیقی کمال

اگر ہم سب کے درخت کو ایک بغیر پھل کے درخت کے ساتھ تصور کریں اور دونوں کا مقابلہ کریں، تو سب کے درخت کو بے پھل درخت سے زیادہ قیمتی شمار کریں گے، اور یہ فیصلہ صرف اس لئے نہیں ہے کہ انسان پھل دار درخت سے زیادہ فائدہ اٹھاتا ہے بلکہ اس لئے کہ پھل دار درخت کا وجود بے پھل درخت سے زیادہ کامل ہے اور اس کے آثار بھی اس سے زیادہ ہیں اس لئے اس کی قدر و منزلت بھی زیادہ ہو گی لیکن اگر یہی سب کا درخت اگر کسی آفت کا شکار ہو جائے یا اس کو کوئی مرض لاحق ہو جائے اور اس کی نشوونما رک جائے تو یہ اپنی قدر و قیمت کھودے گا، اور ممکن ہے کہ اس کی گندگی اور دوسروں کے لئے نقصان کا سبب بن جائے۔

انسان کا بھی دوسرے تمام جانوروں کے مقابلے میں یہی حکم ہے اور اس صورت میں جب وہ اپنے لاائق اور مناسب کمال تک پہنچ جائے اور اس کے وجود سے اسکی فطرت کے مطابق آثار ظاہر ہونے لگیں، تو گویا وہ انسان جانوروں سے زیادہ قدر و قیمت کا حامل ہے لیکن اگر آفت و گمراہی کا شکار ہو جائے تو ممکن ہے کہ دورے سارے جانوروں سے بھی پست تراور نقصان

دہ ہو جائے جیسا کہ قرآن مجید میں ذکر ہوا ہے کہ بعض انسان سارے حیوانات (۱) سے بھی بڑے ہیں اور چوپا یوں (۲) سے زیادہ مگر اہمیت دوسری طرف سے اگر کسی نے سب کے درخت کو صرف پھول کھلنے اور غنچے لگانے تک ہی دیکھا ہو تو وہ ممان کرے گا، کہ اس کی ترقی اور پھولنے پھلنے کی آخری حد یہی ہے اور اب اس سے زیادہ کمال اس میں نہیں پایا جاتا اسی طرح جنمھوں نے صرف انسان سے متوسط کمالات کا مشاہدہ کیا ہے وہ انسان کے آخری کمال اور اس کی حقیقت کو نہیں درکر سکتے اور صرف وہ ہی لوگ انسان کی واقعی قدر و قیمت کا اندازہ لگا سکتے ہیں، کہ جو اس کے کمال کی آخری منزل کو پہچانتے ہیں لیکن انسان کا آخری کمال اس کا کمال مادی نہیں ہے اس لئے کہ جیسا کہ پہلے بیان ہو چکا ہے کہ انسان کی انسانیت کا تعلق ملکو تی روح سے ہے اور انسانی تکامل بھی درحقیقت وہی روح کا تکامل ہے جو اپنی اختیاری کا رکر دگی سے حاصل ہوتا ہے چاہے وہ قلبی اور اندر و فی کا رکر دگی ہو یا، بیرونی اور اعضاء و جوارح کی مدد سے حاصل ہونے والی کا رکر دگی اور ایسے کمال کا اندازہ کسی حسی تجربات اور پیمانے کے ذریعہ نہیں لگایا جا سکتا ہذا اس تک پہنچنے کے لئے آزمائیشی وسائل کا سہارا نہیں لیا جا سکتا بس جو خود کمال تک پہنچ سکتا اور اس کو علم حضوری اور قلبی مشاہدہ کے ذریعہ نہیں پاسکتا اس کو چاہیے کہ اس کمال تک پہنچنے کیلئے عقلی دلیل یا وحی پروردگار اور آسمانی کتابوں کا سہارا لے۔

۱۔ انفال، ۲۲

۲۔ اعراف، ۱۷۹

لیکن وحی خداوند عالم اور قرآنی ارشادات اور اہلیت عصمت و طہارت علیہم السلام کے نورانی بیانات کے لحاظ سے کسی بھی شک و تردید کا مقام نہیں ہے کہ انسان کا آخری کمال اسی کے وجود کا ایک مرتبہ و مقام ہے کہ جس کی طرف تقرب اللہ کے عنوان سے اشارہ کیا گیا ہے، اور اس کمال کے آثار رضائے پروردگار اور ابدی نعمتیں ہیں جو آخرت میں ظاہر ہوں گی، اور اس تک پہنچنے کا کلی راستہ خدا پرستی اور تقویٰ ہے کہ جو تمام انفرادی اور اجتماعی زندگی کے تمام حالات میں شامل ہے، لیکن عقلی نقطہ نظر سے اس موضوع کے لئے پچیدہ ترین دلیلوں کو پیش کیا جاسکتا ہے کہ جس کے لئے کافی حد تک فلسفی مقدمہ اور تمہید کی ضرورت ہے، لیکن ہم یہاں بہت آسان گفتگو کرنا چاہتے ہیں۔

### عقلی بیان

انسان فطری طور سے لامحمد و دکمالات کا خواہاں ہے علم اور قدرت ان دکمالات کو ظاہر کرنے کا بہترین وسیلہ ہیں، اور ایسے کمال تک پہنچنا ہی لامحمد و دلذتوں اور ہمیشہ کی سعادت کا سبب ہے اور اس وقت یہ کمال انسان کے لئے میسر ہوتا ہے کہ جب انسان علم و قدرت کے لامحمد و دسر چشمہ اور کمال مطلقِ حقیقی یعنی خداوند عالم سے وابستہ ہو جائے، اور اسی رابطہ کو تقرب خداوندی کا نام دیا جاتا ہے (۱) بس انسان کا حقیقی کمال جو اس کا مقصد خلقت ہے خداوند عالم کے تقرب اور اس سے رابطہ کے زیر سایہ حاصل ہوتا ہے، اور وہ انسان جو اس کمال کے سب سے کم اور پست مرتبے کو بھی اپنے پاس نہیں رکھتا، یعنی جو شخص ضعیف ترین ایمان کا حامل بھی

نہیں ہے وہ اس درخت کے مانند ہے جو بھی پھل دینے نہیں لگا اگر ایسا درخت کسی آفت سماوی یاروگ و مرض کی وجہ سے پھل کی صلاحیت کو کھودے تو اس کی منزلت بے پھل درخت سے بھی زیادہ گر جائے گی، اس بناء پر کمال اور انسانی سعادت میں ایمان کے کردار کی اہمیت اس لحاظ سے ہے کہ انسان کے روح کی اصل خصوصیات

---

۱- زیادہ تفصیل معلوم کرنے کے لئے مؤلف کی کتاب (خودشناسی برائی خودسازی) کی طرف رجوع کریں۔

خداوند عالم سے علم آگاہی اور اختیار کے ساتھ رابطہ قائم کرنا ہے، اور بغیر اس رابطے کے مناسب کمال اور اس کے آثار سے محروم ہو جائے گا، بلکہ یوں کہا جائے کہ انسان کی انسانیت کا وجود نہیں ہو سکتا، اور اگر انسان بڑے اختیارات کے ذریعہ ایسی بلند صلاحیتوں کو بر باد کر دے، تو گویا اس نے اپنے اوپر بدترین ظلم کیا ہے اور وہ ابدی سزا کا مستحق ہو گا، اور قرآن مجید ایسے لوگوں کے بارے میں فرماتا ہے،

إِنَّ شَرَّ الدَّوَابِ عِنْدَ اللَّهِ الَّذِينَ كُفَّرُوا فَهُمْ لَا يُعْلَمُونَ (۱) بے شک خدا کے نزدیک جانوروں میں کفار سب سے بدتر ہیں، پس وہ ایمان نہیں لاتے۔

خلاصہ یہ کہ ایمان اور کفر میں سے ہر ایک انسان کے لئے سعادت و کمال کی طرف ترقی کی حرکت یا عذاب و بدشیت کی طرف تزلی کی حرکت کو معین کرتا ہے، اور ان میں سے جو بعد میں ہو گا، وہی آخری اور عاقبت ساز اثر رکھے گا، (آخرت کی اچھائی یا بُرائی اسی کے قبضے میں

---

(ہے)۔

## خواہش (محرل) اور نیت کا کردار

مذکورہ اصل کو دیکھتے ہوئے یہ بات واضح ہو جاتی ہے، کہ انسان کے اختیاری کاموں کی حقیقی قدر و قیمت تب معلوم ہوگی، جب ہم یہ دیکھیں کہ وہ انسان کو حقیقی کمال یعنی قرب پروردگار تک پہنچانے میں کتنا اثر رکھتی ہے، اگرچہ بہت سے اعمال کسی نہ کسی طرح چاہے بعض امور کا سہارا لے کر ہی صحیح دوسروں کے تکامل اور ترقی کے لئے راہ ہموار کرتے ہیں تو وہ اچھائی اور فضیلت سے متصف کئے جاتے ہیں، لیکن فاعل کی ابدی سعادت میں ان کی تاثیر اس اثر کے اوپر متوقف ہے جو روح کے تکامل اور میں اعمال نے اثر چھوڑا تھا، دوسری جانب سے اگر دیکھا جائے تو خارج افعال کا فاعل کی روح سے جو ارتباط ہے وہ ارادہ کے ذریعہ حصل ہوتا ہے کہ یہ کام اس کے بغیر واسطہ کے ہے، اور کام کا ارادہ مقصد اور نتیجہ کی محبت، اور شوق و رجحان کی بنیاب وجود میں آتا ہے اور اسی کا نام خواہش اور سبب

.....  
۱۔ انفال، ۵۵

ہے جو روح کے اندر مقصد کی طرف بڑھنے کے لئے ایک حرکت پیدا کرتا ہے، اور کام کے

ارادہ کی شکل مجسم ہو کر ظاہر ہوتا ہے، بس ارادی کام کی قدر و قیمت خواہش (سبب) اور فاعل کی نیت کے تابع ہے، اور کام کے حسن کا بغیر فاعل کے حسن کے روح اور سعادت ابدی کے تکامل میں کوئی اثر نہیں ہے۔

اور یہی دلیل ہے کہ جو کام مادی اور دنیوی اسباب اور خواہشات کی بنا پر انجام پاتے ہیں وہ ابدی سعادت میں کوئی اثر نہیں رکھتے، اور اگر اجتماعی اور معاشرے کی سب سے بڑی خدمت بھی (ریا) دکھاوے یا خود نمائی کے لئے ہوتا فاعل کو اس کا ایک ذرہ فائدہ نہیں پہنچے گا (۱) بلکہ ممکن ہے اس کے لئے تقصان اور روچی اخاطط کا باعث بن جائے اس لئے قرآن کریم آخرت کی سعادت میں اعمال صالح کی تاثیر کو ایمان اور قصد قربت [ارادہ وَجْهُ اللَّهِ وَإِبْرَيْغَا عَمَّرَ صَنَاتِ اللَّهِ] پر مشروط اور موقوف جانا ہے (۲)

حاصل کلام یہ ہے کہ نیک کام دوسروں کی خدمت کرنے میں منحصر نہیں ہے، دوسرا یہ کہ دوسروں کی خدمت کرنا بھی انفرادی عبادت کی طرح سعادت ابدی اور آخری تکامل اور ترقی میں اس وقت موثر ہو گی کہ جب خدا کی خواہشات اور آرزوؤں سے والستہ ہو۔

.....

۱۔ بقر ۶۵، نساء ۸، انفال ۴۷، موعون ۶،

۲۔ نساء ۱۲۴، نحل ۹۷، اسراء ۱۹، طہ ۱۱۲، انبياء ۹، غافر ۴، انعام ۵۲، کہف ۲۸، روم

، بقر ۳۸، ۲۰۷۵، ۲۶۵

## سوالات

- (۱) ہر شی کی حقیقی قدر و قیمت کس چیز میں ہے؟
- (۲) انسان کے آخری کمال کو کیسے پہچانا جاسکتا ہے؟
- (۳) ثابت کیجئے کہ انسان کا آخری کمال صرف ارتباط اور تقرب خدا کے زیر سایہ ہی حاصل ہو سکتا ہے؟
- (۴) ثابت کیجئے کہ نیک کاموں کی تاشیر انسان کی ابدی سعادت میں الہی مقصد اور مراد پر موقوف ہے؟

## ستاونوں درس

حط و تکفیر

مقدمہ:

یہ بحث مندرجہ ذیل موضوعات پر مشتمل ہے  
 ایمان و کفر کا رابطہ  
 نیک و بد اعمال کا رابطہ

مقدمہ:

ایک اور مسئلہ جو ایمان و عمل صاحب اور آخرت کی سعادت کے درمیان رابطے اور اس کے برخلاف کفر و گناہ اور ابدی شقاوت کے درمیان رابطے کے سلسلے میں پیش کیا جاتا ہے وہ یہ ہے کہ آیا ایمان اور کفر کے ہر لمحات کا تعلق اس کے اخروی نتیجے سے ہے؟ اسی طرح کیا ہر اچھے اور بُرے اعمال کا رابطہ اس کی جزا یا سزا سے یقینی و ثابت نیزنا قابل تبدیل ہے؟ یا یہ کہ کسی نہ

کسی طرح تبدیلی ایجاد ہو سکتی ہے؟ مثلاً نیک اعمال کے ذریعہ گناہوں کی تلافی کی جاسکتی ہے یا بر عکس یعنی نیک کام کے اثر کو گناہ کے ذریعہ ختم کیا جاسکتا ہے؟ کیا وہ شخص جس نے اپنی حیات کے نصف حصے کو کفر و گناہ کی حالت میں گذرا اور باقی نصف زندگی کو ایمان اور اطاعت خدا میں بسر کیا ہے کچھ مدت تک عذاب میں گرفتار رہنے کے بعد اجر و ثواب کا مستحق ہو سکتا ہے؟ یا ایسا نہیں ہے بلکہ دونوں کو جمع کر کے جری صورت میں اس کے لئے ہمیشہ ہمیشہ کے لئے خوشنختی یا بد بخختی کو معین کر دیا جائے گا؟ یا ایسا بھی نہیں ہے بلکہ کوئی اور راستہ نکالا جائے گا؟

یہ مسئلہ درحقیقت حبط و تکفیر<sup>(۱)</sup> کے مسئلہ کے جیسا ہے، کہ جو قدیم زمانے سے اشاعرہ اور معترضوں کے علماء کلام کے درمیان موضوع بحث و گفتگو رہا ہے، اور ہم اس درس میں شیعوں کے نظرے کو خلاصہ کے طور پر بیان کریں گے۔

## ایمان اور کفر کا مابطہ۔

گذشتہ درسون میں ہم یہ جان چکے ہیں کہ بغیر اعتقادی اصولوں پر ایمان رکھے ہوئے کوئی عمل صالح ابدی خوشنختی کا ذریعہ نہیں بن سکتا، بلکہ جملہ بدل کر کہا جائے کہ کفر اتھے اور شاستہ امور کو بے اثر بنا دیتا ہے، یہاں پر اس بات کا اضافہ ضروری ہے کہ انسان کی زندگی کے آخری لمحات میں ایمان کا پایا جانا اس کے سابقہ کفر کے بُرے اثرات کو محو کر دیتا ہے، جس طرح روشن نور گذشتہ تاریکیوں کو بر طرف کر دیتا ہے، اور اس کے بر عکس، آخری وقت کا کفر، اس

کے گذشتہ ایمان کے اثر کو ختم کر دیتا ہے، اور انسان کے نامہ اعمال کو سیاہ اور عاقبت کو تباہ کر دیتا ہے، بالکل اُس آگ کے مانند جس کی ایک چیگاری پورے خرمن کو جلا کر راکھ کر دیتی ہے، یا یہ کم ایمان ایک روشن چراغ کی طرح ہے کہ جو دل و دماغ کے آشیانوں کو روشن اور تابناک کر دیتا ہے اور تاریکیوں و تیریگیوں کو دور کر دیتا ہے، اور کفر اُس چراغ کے بجھنے کے مانند ہے جو اپنے گل ہونے کے ساتھ ساتھ تمام اجالوں کو ختم کر کے اندھیرے کو جنم دیتا ہے اور جب تک انسان کا دل و دماغ اس مادی و تغیری نیز پیچ و خم سے بھری ہوئی دنیا سے وابستہ رہے گا، مسلسل روشنی و تاریکی، نور و ظلمت کی کمی اور زیادتی کے خطرے سے اس وقت تک دو چار رہے گا جب تک اس سرای فانی سے گذرناہ جائے، اور اس کے اوپر ایمان اور کفر کے انتخاب کرنے کا راستہ بند نہ ہو جائے، اور پھر چاہے جتنا آرزو کرے کہ ایک بار پھر اس دنیا میں آ کر اپنی تاریکیوں کو ختم کر لے، لیکن یہ تینا اس کو کوئی فائدہ نہ پہچائے گی (۱)

.....

۱۔ حبط و تکفیر یہ قرآن مجید کی دو اصطلاحیں ہیں کہ جس میں سے پہلے کا مطلب یہ ہے کہ نیک کا مکاہبے اثر ہو جانا اور دوسرا کا مطلب یہ ہے کہ گناہوں کی تلافی ہو جانا۔

---

ایمان و کفر کے درمیان یہ اثر مقابل قرآن کی نگاہ میں ایک ثابت امر ہے جس میں کسی طرح

کے شک و تردید کی گنجائش نہیں ہے، اور اس بیان پر قرآن کریم کی بہت سی آیتیں دلالت کرتی ہیں مثلاً سورہ تغابن کی آیت نمبر (۹) وَمَنْ مَّرِعَ عَمَلَ صَالِحٍ مَّا كَفَرَ عَنْهُ سَيَّأَةٌ، جو بھی خدا پر ایمان لایا اور عمل صالح انجام دیا تو یہ اس کے برے کاموں کو محو کر دیگا، اور سورہ بقرہ کی آیت نمبر (۲۱۷) میں ارشاد ہو رہا ہے کہ (وَمَنْ مَّرِعَ دُنْكَمْ عَنْ دِينِهِ فَمُتْ وَهُوَ كَافِرٌ) اولیک حبیطت اعمماً هُمْ فِي الدُّنْيَا أَوَالآخِرَةِ وَأُولَئِكَ أَصْحَابُ التَّارِیْخُ هُمْ فِي هَذَا خَالِدُونَ، تم سے جو بھی اپنے دین سے پلٹ جائے (مرتد ہو جائے) اور حالت کفر میں چلا جائے، تو اس کے اعمال دنیا و آخرت میں باطل ہو جائیں گے اور یہی لوگ دوزخی ہیں جو اس میں ہمیشہ رہیں گے۔

## نیک و بد اعمال کا رابطہ

ایمان و کفر کے ما بین موجود رابطہ کی طرح نیک و بد امور کے درمیان بھی اسی طرح کا رابطہ فرض کیا جا سکتا ہے، لیکن بطور کلی اس طرح نہیں کہ ہمیشہ انسان کے نامہ اعمال میں اس کے نیک کام ثابت ہو جائیں اور گذشتہ تمام برے اعمال اس سے مت جائیں (جیسا کہ بعض معتزلی متكلمین کا نظریہ ہے) یا یہ کہ ہمیشہ دونوں اعمال کو جمع کر کے جری صورت میں گذشتہ اعمال کی مقدار و کیفیت کو دیکھتے ہوئے اسی کے مطابق ثابت کر دیا جائے (جیسا کہ بعض دوسرے افراد کا نظریہ ہے) بلکہ اعمال کے متعلق تفصیل کا قائل ہونا پڑے گا یعنی اس طرح کہ بعض نیک اعمال اگر شایستہ طریقہ سے انجام دئے جائیں اور پیش خدا وہ امور قبول ہوں تو وہ برے

اعمال کے اثرات کو ختم کر دیتے ہیں جیسے تو بہ اگر مطلوب اور بہتر طریقہ سے انجام پائے تو انسان کے گناہ بخش دئے جائیں گے (۲)

---

۱۔ درس نمبر ۱۴ کی طرف رجوع کریں۔

۲۔ رجوع کریں، نساء، ۱۱، آل عمران ۱۳۵، انعام ۴، شوریٰ ۲۵، زمر ۵۳، و..... اور یہ امر بالکل روشنی کی اس شعاع کی طرح ہے جو کسی خاص اور معین مقام پر پڑے اور اس جگہ کو روشن کر دے، لیکن ہر نیک عمل ہر گناہ کے اثر کو ختم نہیں کرتا، اور اسی لئے ممکن ہے ایک شخص مومن ایک مدت تک اپنے گناہوں کے عذاب میں بنتا رہے اور آخر کار بہشت میں پہنچ جائے گویا کہ انسان کی روح کے مختلف ابعاد (پہلو) ہیں اور اعمالِ نیک یا بد میں سے ہر ایک صرف ایک پہلو سے مربوط ہوتا ہے مثلاً وہ نیک عمل جو،، الف،، کے جنبہ سے متعلق ہے وہ،، ب،، کے جنبہ سے متعلق گناہوں کو محو نہیں کریگا، مگر یہ عمل صالح اتنا زیادہ نورانی ہو کہ جو روح کے دوسرے جوانب سراست کر جائے یا گناہ اتنی زیادہ آسودگی رکھتا ہو کہ تمام پہلوؤں و اطراف و جوانب کو آسودہ کر دے جیسا کہ روایات شریفہ میں وارد ہوا ہے کہ قبول شدہ نماز گناہوں کو دھودیتی ہے اور ان کے بخشش کا سبب بنتی ہے، اور قرآن کریم میں ارشاد ہے کہ (وَأَقِمِ الصَّلَاةَ طَرْفِ النَّهَارِ وَرُلْفًا مِنَ اللَّيْلِ إِنَّ الْحَسَنَاتِ مُّزَيَّنَاتٍ) (۱) اے پیغمبر آپ دن کے دونوں اطراف میں اور رات گئے نماز قائم کریں اس لئے کہ نیکیاں برائیوں کو ختم کر دینے والی ہیں۔

---

اور بعض گناہ جیسے عاق والدین، شراب پینا ایسے ہیں کہ جو ایک مدت تک عبادت کو قبول ہونے میں مانع ہو جاتے ہیں، یا جیسے کسی کی مدد کرنے کے بعد احسان جتنا جو اس کام کے ثواب کو ختم کر دیتا ہے، جیسا کہ قرآن میں موجود ہے (لَا تُنْهِيَ الْمُنْتَهَىٰ فَإِنَّمَا يَنْهَا مَنْ وَالا ذَّئْ) (۲) اپنے احسانات اور صدقات کو احسان جتنے اور تکلیف پہچانے کے ذریعہ ضائع نہ کرو، لیکن نیک و بد اعمال کے ایک دوسرے میں اثر انداز ہونا نیز اس کی نوعیت اقسام اور اس کی مقدار کو وحی خدا اور معصومین علیہم السلام کے کلمات کے ذریعہ معین کرنا پڑے گا، اور ان سب کے لئے کسی کلی قانون کو معین نہیں کیا جاسکتا۔

---

۱۔ ھود ۱۱۴،

۲۔ بقر ۲۶۴،

اس درس کے اختتام پر مناسب ہے کہ اشارہ کیا جائے کہ نیک و بد اعمال اس دنیا میں کبھی کبھی خوشحالی یا بدحالی، یا کسی نیک کام کی توفیق یا اس کے سلب ہو جانے میں اپنا اثر دکھاتے ہیں، جیسا کہ دوسروں کے ساتھ نیکی کرنا، بالخصوص والدین اور قرابت داروں کے ساتھ احسان کرنا، طول عمر اور آفات و بلاوں کے دور ہونے کا سبب ہوتا ہے، یا بزرگوں کی بے احترامی بالآخر معلم اور اساتذہ کی بے احترامی، توفیقات کے سلب ہو جانے کا باعث ہے، لیکن ان آثار کے مرتب ہونے کا مطلب نہیں ہے، کہ انسان کو پوری جزا یا سزا سے مل چکی، بلکہ جزا اور سزا کی اصلی جگہ قیامت ہے۔

---

## سوالات

- ۱۔ حبط وکفیر کے معنی بیان کریں؟
- ۲۔ ایمان اور کفر کے درمیان کتنی طرح کے رابطے کا تصور کیا جاسکتا ہے؟ اور ان میں سے کون سا بہتر اور صحیح ہے؟
- ۳۔ اعمال نیک اور بد کے رابطے کو کیسے فرض کیا جاسکتا ہے؟ ان میں سے کون سی صورت صحیح ہے؟
- ۴۔ آیا نیک و بد اعمال کے دینی اثرات آخرت کی جزا یا سزا کا مقام لے سکتے ہیں؟ یا نہیں؟

## اٹھاونوں درس

### مؤمنین کے امتیازات

**مقدمہ:**

ثواب میں اضافہ

جو ذیل کی بخشوں پر مشتمل ہے

گناہان صغیرہ کی بخشش

دوسروں کے اعمال سے استفادہ

**مقدمہ:**

ہم خدا شناسی (۱) کے باب میں یہ جان چکے ہیں، کہ خدا کے ارادہ کا اصل تعلق نیکیوں اور کمالات سے ہوتا ہے، اور برائیوں اور نقاویں کا تعلق ارادہ الہی سے بالتفع ہوتا ہے اسی کو دیکھتے ہوئے انسان کے متعلق بھی خدا کا اصلی ارادہ اس کی ترقی و تکامل اور ابدی خوشی تک

رسائی اور وہاں کی ابدی نعمتوں سے فائدہ اٹھانے سے تعلق رکھتا ہے اور تباہ کاروں اور گنہگاروں کا عذاب اور ان کی بد بخشی جوان کے برے انتخاب کے نتیجہ میں انہیں حاصل ہوئی ہے بالتعزیز خدا کے حکیمانہ ارادے میں شامل ہے اور اگر عذاب و آخری بد بخشی میں بتلا ہونا خود انسان کے برے انتخاب کا نتیجہ نہ ہوتا، تو خدا کی بے پایان رحمت اس بات کا تقاضا کرتی ہے، کہ اس کی ایک بھی مخلوق عذاب میں بتلانا ہو (۲)

---

۱۔ درس نمبر ۱۱ خداشناسی کی طرف رجوع کریں۔

۲۔ ہم دعائے کامل میں پڑھتے ہیں، (فَبِإِيمَنٍ قُطْعَ لَوْلَا مَا حَكِمْتَ بِهِ مَنْ تَعْذِيبٌ جَاهِدٌ يَكُونُ وَقْصِيْتَ بِهِ مَنْ أَخْلَادُ مَعَانِدٍ يَكُونُ لِجَعْلِتِ النَّارَ كَلَبًا بِرَدًا وَسَلَامًا وَمَا كَانَتْ لَأَحْدِيْهَا مُقْرَأً وَلَا مَقْدَارًا۔

لیکن یہی خدا کی ہمه گیر رحمت ہے کہ جس نے انسان کی آفرینش کا اقتضاء اس کے اختیارات و انتخاب کی خصوصیت قرار دیا، اور ایمان و کفر دونوں راستوں میں سے ہر ایک کے انتخاب اور اختیارات کا لازمہ ایک اچھے یا بے انجام تک پہنچ جانا ہے اس فرق کے ساتھ کہ نیک انجام تک پہنچ جانا، خدا کے اصلی ارادہ سے متعلق ہے اور در دن کا عاقبت تک پہنچ جانا خدا کے تبعی ارادہ سے متعلق ہے اور یہی فرق اس بات کا تقاضا کرتا ہے کہ تکوین میں بھی اور تشریع میں بھی (یعنی خلقت میں بھی اور دستور العمل میں بھی) نیکی کے پہلو کو ترجیح دی جائے یعنی انسان فطری طور سے ایسا خلق کیا گیا ہے کہ نیک کام اس کی شخصیت کو بنانے میں گہرا اثر رکھیں اور تشریعی اعتبار سے مکلف کے لئے سہل و آسان ہوتا کہ سعادت کے راستے کو طے کرنے اور ابدی

---

عذاب سے نجات پانے میں سخت اور جان لیوا تکلیفوں کا سامنا نہ کرنا پڑے (۱) اور جزا اوزرا کے موقع پر بھی اس کی جزا کے پلے کو بھاری کر دیا جائے اور خدا کی رحمت اس کے غضب پر سبقت کر جائے (۲) اور خدا رحمت کا یہ تقدیم و ریحان بعض امور میں مجسم ہو کر سامنے ظاہر ہو جاتا ہے کہ جس کے بعض نمونے ہمیاں پر آپ کے سامنے ذکر کر رہے ہیں۔

### ثواب میں اضافہ

خداوند عالم راہ سعادت کے طلبگاروں کے لئے مقام انعام میں سب سے پہلی جس جزا کا قائل ہوا ہے وہ یہ ہے کہ صرف عمل کے برابر ثواب اپنے بندوں کو نہیں دیتا، بلکہ اس کو بڑھا کے عطا کرتا ہے، یہ مفہوم قرآن مجید کی بعض آیتوں میں بالکل صاف بیان کیا گیا ہے، من جملہ سورہ نمل کی آیت نمبر (۸۹) میں ارشاد ہو رہا ہے، (مَنْ جَاءَ عَبَادًا حَسِنَةً فَلَهُ خَيْرٌ مِّنْهَا) جو کوئی بھی نیکی انجام دے گا اس سے بہتر اس کی جزا پائے گا۔

۱. (يَرِيدُ اللَّهُ بِكُمُ الْيُسْرَ وَلَا يَرِيدُ بِكُمُ الْعُسْرَ) بقرة: ۱۵۸، وما جعل عليكم في الدين

من حرج۔

حج، ۷۸،

۲. سبقت رحمته غضبه

اور سورہ شوریٰ کی آیت نمبر (۲۳) میں ارشاد ہے (وَمَنْ يَرْفَعْ حَسِنَةً فَزُدَلَهُ فِيهَا حُسْنًا)، جو کوئی بھی نیک کام انجام دے گا ہم اس کی نیکی کو بڑھادیں گے۔

اور سورہ یونس کی آیت نمبر (۲۶) میں فرمارہا ہے (اللَّهُ مِنْ أَحْسَنِ الْجُنُبِ وَزِيَّةَ اِدَةٍ)، ان لوگوں کے لئے جنہوں نے نیکی کی ہے، نیکی بھی ہے اور اضافہ بھی ہے۔

اور سورہ نساء کی آیت نمبر (۴) میں اس طرح آیا ہے کہ،  
 (إِنَّ اللَّهَ لَا يَعْلَمُ ظُلْمًا مِّثْقَالَ ذَرَّةٍ وَإِنْ تِلْكَ حَسَنَةً نُّصَاصِفُهَا وَنُمْؤِنُّ إِنَّمَا وَرَتِّ مِنْ لَدُنْنَا أَجْرًا عَظِيمًا).

اللَّهُ کسی پر ذرہ برابر ظلم نہیں کرتا انسان کے پاس نیکی ہوتی ہے تو اسے دو گناہ کر دیتا ہے اور اپنے پاس سے اجر عظیم عطا کرتا ہے اور سورہ انعام کی آیت نمبر (۱۶۰) میں ارشاد ایسی ہے: (مَنْ جَاءَ عَبْدًا مُّخْلِفًا فَلَمَّا رَأَيْهَا وَمَنْ جَاءَ عَبْدًا مُّسَيْبَةً فَلَمَّا رَأَيْهَا جَوَّى إِلَّا مُمْلَكَاهَا وَهُمْ لَا يُرَى ظَلْمُونَ)، جو شخص بھی نیکی کرے گا، اسے دس گناہ جرم لے گا اور جو برائی کرے گا اسے صرف اتی ہی سزا ملے گی اور کوئی ظلم نہ کیا جائے گا۔

## گناہان صغیر کی بخشش

سعادت کی راہ پر چلنے والوں کیلئے ایک دوسرا امتیاز یہ ہے کہ اگر مومنین بڑے گناہوں سے پر ہیز کرنے لگیں تو خدا اتنا مہربان ہے کہ وہ ان کے چھوٹے گناہ بھی معاف کر دیگا اور اس کے اثر کو محوكردیگا، جیسا کہ سورہ نساء کی آیت نمبر (۳۱) میں ارشاد ہو رہا ہے (إِنْ تُبْعِدُوا أَكْبَارَ زَمَانَ عَنْهُ فَلَنْفَرُ عَنْكُمْ سَيِّئَاتُكُمْ وَفَدِ خَلَقَمْ مَدْخَلًا كَرِيمًا)، اگر تم بڑے گناہوں سے کہ جن سے تمہیں روکا گیا ہے پر ہیز کر لو گے تو ہم دوسرے گناہوں کی پرده پوشی کر دیں گے اور

تمہیں باعزت منزل تک پہنچا دیں گے۔  
 واضح رہے کہ ایسے لوگوں کے چھوٹے گناہوں کو بخشے جانے کے لئے توبہ کی شرط نہیں ہے  
کیونکہ توبہ بڑے گناہوں (گناہ کبیرہ) کے بخشے کا بھی سبب ہے۔

## دوسروں کے اعمال سے استفادہ

مؤمنین کے لئے ایک دوسرا برتری یہ ہے کہ خداوند عالم فرشتوں اور اپنے خاص چنے ہوئے  
بندوں کے استغفار کو ان مؤمنین کے حق میں قبول کرتا ہے، اور سارے مؤمنین کی دعاؤں اور  
استغفار کو ان کے حق میں قبول کرتا ہے، اور یہاں تک کہ ان اعمال کے ثواب جو دوسرے  
لوگ کسی مومن کے لئے ہدیہ کرتے ہیں اس کو بھی ان مؤمنین تک پہنچاتا ہے، یہ مطالب  
آیات اور روایات میں بہت کثرت کے ساتھ بیان کئے گئے ہیں، لیکن چونکہ یہ موضوع  
شفاعت کے مسئلے سے بلا واسطہ رابط رکھتا ہے لہذا ہمیں چاہیے کہ قدر تفصیل سے اس موضوع  
پر روشنی ڈالیں اس لئے ہم اسی پر اکتفاء کرتے ہیں۔

## سوالات

- ۱- رحمت الٰہی کے سبقت کرنے کا راز کیا ہے؟
- ۲- تکوین و تشریع میں اس سبقت کے محسوم ظاہر ہونے کو بیان کریں؟
- ۳- اس کے موارد کو انسان کی جزا اور مزاج میں وضاحت کے ساتھ بیان کریں؟

## انسٹھواں درس

شفاعت

مقدمہ:

جو ذیل کی بخشوں پر مشتمل ہے

شفاعت کا مفہوم

شفاعت کے اصول

مقدمہ:

من جملہ ان خصوصیات میں سے ایک ایسی خصوصیت کہ جس کو خداوند عالم نے مومنین سے مخصوص کر دیا ہے وہ یہ ہے کہ اگر کوئی مومن شخص مرتے دم تک اپنے ایمان کی حفاظت کر لے جائے اور ایسے گناہوں کا ارتکاب نہ کرے، جو اس کی توفیقات کے سلب ہو جانے کا باعث بنے اور اس کی عاقبت کی بد بختی شک و شبہ یا انکار جو دکی منزل تک پہنچا دے، اور ایک جملہ میں یوں خلاصہ کر دیا جائے کہ اگر ایمان کے ساتھ اس دنیا سے اٹھائے تو وہ ہرگز ابدی عذاب

میں مبتلا نہیں ہوگا اس لئے کہ اس کے چھوٹے گناہ، بڑے گناہوں سے پرہیز کرنے کی وجہ سے بخشش دئے جائیں گے، اور اُس کے بڑے گناہ توبہ و استغفار کے وسیلے سے معاف کر دئے جائیں گے، اور اگر اسے ایسی توبہ کی توفیق حاصل نہ ہو سکی، تو دنیا کی مصیبیں اور پریشانیاں اس کے اعمال کے گناہوں کے بوجھ کو ہلاکا کر دیں گی نیز برزخ اور قیامت کی ابتدائی سختیاں اس دیگی پاک نہ ہو سکی تو شفاعت کے وسیلے سے جو اولیاء خدا خصوصاً حضور سرور کائنات اور ان کے اہل بیت (ع) جو خدا کی وسیع و عظیم رحمت کی جلوہ نمائی کرتے ہیں، کے ذریعہ جہنم کے عذاب سے نجات پا جائیں گے (۱) اور بے شمار روایات کی روشنی میں وہ مقام معمود (۲) جس کا وعدہ پیغمبر کو دیا گیا ہے وہ اسی مقام شفاعت کا نام ہے اور خود یہ آیہ شریفہ (وَ لَسْوَفَ يُعِظِّيْكَ رَبُّكَ فَرَّشَیْ) (۳) اور تمہارا پروار دگار تمہیں اتنا عطا کر دے گا کہ تم خوش ہو جاؤ گے حضور کی شفاعت کے ذریعہ الٰہی بخشش کی طرف اشارہ ہے جو مستحق افراد کے شامل حال ہوگی۔

اس بنا پر گنہگار مونین کی سب سے بڑی اور آخری امید اور آخر سرافراحت ہے لیکن اس کے باوجود خدا کے عذاب سے امان کا یقین نہیں کر لینا چاہیے بلکہ ہمیشہ یہ خوف دل میں جاگتا رہے کہ خدا خواستہ اس سے کوئی ایسا فعل سرزد ہو جائے جو مرتے دم تک کبھی بھی اس کی عاقبت کی بر بادی یا ایمان کے سلب ہو جانے کا سبب بن جائے، اور خبردار کہیں ایسا نہ ہو کہ دنیا کی محبت ان کے دلوں میں اس حد تک رسون کر جائے کہ (معاذ اللہ) وہ اللہ کی دشمنی کے ساتھ اس دنیا

سے رخصت ہواں لئے وہ لوگ یہ دیکھ رہے ہیں کہ خدا ہے جوان کے اور ان کی محبوب اور معشوق اشیاء کے درمیان موت کے ذریعہ جدائی ڈال دیتا ہے۔

## شفاعت کا مفہوم

شفاعت، مادہ شفع سے لیا گیا ہے جو جوڑے کے معنی میں ہے اور عرف عام میں اس کے یہ معنی ہیں کہ کوئی باعزت انسان کسی بزرگ شخصیت سے کسی مجرم کی سزا سے چشم پوشی یا کسی خدمت گذار کی اجرت میں اضافہ کی درخواست کرے اور شاید ایسے مقامات پر لفظ شفاعت کو استعمال کرنے کا نکتہ یہ ہو کہ مجرم انسان خونخود بخشے جانے کا مستحق نہیں ہوتا، یا خدمت کا رخود پر خود اجرت

۱۔ (اُخْرَتْ شَفَاعَتِ الْكَلَبَرْ مِنْ أُمْتِي) میں نے اپنی شفاعت اپنے امت کے گنہگاروں کے لئے ذخیرہ کیا ہے، بخار الانوار ج ۸ ص ۳۷۔ ۴۰۔

۲۔ اسراء ۷۹ء،

۳۔ ضمیح ۵

میں اضافہ کا استحقاق نہیں رکھتا لیکن سفارش کرنے والے (شفع) کی درخواست کا منسلک ہو جانا اس کا مستحق بنا دیتا ہے عام حالات میں کوئی کسی سفارش کرنے والے کی سفارش کو اس لئے قبول کر لیتا ہے وہ اس بات سے ڈرتا ہے کہ اگر اس کی سفارش کو قبول نہ کرے گا تو وہ

ناراض ہو جائے گا اور اس کا رنجیدہ خاطر ہونا اس کی الفت یا خدمت کی لذت سے محرومی کا سبب بنے گا، یا ممکن ہے کہ سفارش کرنے والے کی جانب سے نقصان پہنچنے کا باعث ہو وہ مشرکین جو اس دنیا کو پیدا کرنے والے خدا کے لئے انسانی اوصاف کے قاتل تھے، جیسے شریک حیات، مونس و مدگار دوست، ہم مشغله ساتھی کی محبت کی ضرورت یا اپنے رقب اور اپنے برابر کی شخصیت سے خوف وغیرہ، وہ خدا کے لئے ان سب صفات کے اس لئے قاتل تھے، کہ ان کی توبہ ان لوگوں کی طرف مبذول ہو جائے اور وہ اس کے غضب سے محفوظ رہیں، اور اسی لئے وہ لوگ بتوں اور جسموں کے مقابلہ میں فرشتوں اور جناتوں کی پرستش کرتے تھے اور کہتے تھے۔ (۱) یہ سب خدا کے نزدیک ہماری شفاعت کرنے والے ہیں اور کہتے تھے:

(مَآنَعْبُدُ هُمْ إِلَّا لِيُقَرِّبُونَا إِلَى اللَّهِ زُلْفَيْ) (۲)

ہم ان کی پرستش صرف اس لئے کرتے ہیں کہ ہمیں اللہ سے قریب کر دیں گے۔ اور قرآن مجید ان لوگوں کے جاہل نہ خیالات کو اس طرح باطل کرتے ہوئے فرماتا ہے: (لَيْسَ لَهَا مِنْ دُونَ اللَّهِ وَلِكُلِّ شَفَاعَةٍ) (۳) لیکن غور و فکر کا مقام ہے کہ ایسے شفاعت کرنے والوں اور ایسی شفاعت کی نفی کرنے کے معنی مطلقاً شفاعت کا انکار کرنا نہیں ہے، خود قرآن مجید میں آیات موجود ہیں جو شفاعت کو (خدا کی اجازت اور اس کے اذن سے ثابت کرتی ہیں)

۱۔ یونس ۱۸، روم ۱۳، انعام ۹، زمر ۴، وغیرہ

۲۔ زمر ۳

۳۔ انعام ۷، سجدہ ۴، زمر ۴،

(شفاعت باذن اللہ) اور وہ آیات شفاعت کرنے والوں اور جتنی شفاعت کی جائے گی ان کی شرائط کو بھی بیان کر رہی ہیں اور خدا کی جانب سے اجازت یا فتح شفاعت کرنے والوں کی شفاعت کا قبول ہونا، کسی خوف یا ضرورت کی وجہ نہیں ہے بلکہ یہ ایک ایسا راستہ ہے جسے خدا وند عالم نے ان لوگوں کے لئے کھولا ہے، جن کے اندر رحمت الٰہی، کی لیاقت کم پائی جاتی ہے اور اس کے واسطے کچھ شرطیں اور اصول قرار دیئے ہیں اور درحقیقت صحیح شفاعت پر عقیدہ، اور شرک آمیز شفاعت پر عقیدہ کے درمیان وہی فرق ہے جو فرق خدا کی جانب سے حاکیت اور تدبیر، اور خود مختار حاکیت و تدبیر کے درمیان میں ہے جو خداشناستی کے باب میں بیان ہو چکی ہے (۱) کبھی کبھی شفاعت کا لفظ اس سے بھی زیادہ وسیع معنی میں استعمال ہوتا ہے اور انسان کے اندر دوسرے کے ذریعہ اچھا اثر ظاہر ہونے کو بھی شامل ہے جیسے ماں باپ اپنی اولاد کے متعلق یا اس کے بر عکس اسی طرح معلم اور رہنماء پنے شاگردوں کے متعلق اور یہاں تک کہ موزن ان لوگوں کے متعلق جو اس کی آواز کو سن کر نماز کو یاد کرتے ہوئے مسجد کی طرف چل پڑتے ہیں شفاعت کریں گے اور درحقیقت ہر نیک اثر جو اس دنیا میں انجام دیا گیا ہے وہ شفاعت اور مدد کی شکل قیامت کے دن ظاہر ہو گا۔

دوسرانکتہ یہ ہے کہ گنجائی کی تو بد و استغفار اسی دنیا میں ان کے لئے ایک طرح کی شفاعت

ہے اور بیہاں تک کہ دوسروں کے حق میں دعا کرنا اور خدا سے ان کی حاجتوں کو پورا ہونے کی درخواست کرنا درحقیقت خدا کے نزدیک شفاعت شمار کی جاتی ہے، کیونکہ یہ ساری چیزیں خدا کے نزدیک کسی انسان تک نیکی پہنچانے یا کسی سے شر کو دور کرنے لئے واسطہ ہے۔

---

۳۔ رجوع کریں، باب خداشناسی درس نمبر ۱۶،

## شفاعت کے اصول

جیسا کہ اشارہ کیا جا چکا ہے کہ شفاعت کرنے یا شفاعت پانے کے لئے بنیادی شرط خد کی اجازت ہے، جیسا کہ سورہ بقرہ کی آیت نمبر ۲۵۵، میں ارشاد ہوا ہے (مَنْ ذَالِّيٰ تَشْفِعُ عِنْهُ إِلَّاٰ بِإِذِنِهِ) کون ہے جو اس کی بارگاہ میں اس کی اجازت کے بغیر سفارش کر سکے، اور سورہ یونس کی آیت نمبر ۳ میں یوں ارشاد ہے (مَا مَنْ شَفَّيْجَ إِلَّاٰ مَنْ بَعْدَ اذِنِهِ) کوئی سفارش نہیں کر سکتا مگر اس کی

اجازت کے بعد اور سورہ طہ کی آیت نمبر ۱۰۹ میں بھی ارشاد ہو رہا ہے:

(يَوْمَئِذٍ لَا تَنْفَعُ الشَّفَاعَةُ إِلَّاٰ مَنْ أَذِنَ لَهُ الْرَّحْمَنُ وَرَضِيَ لَهُ قَوْلًا)

اس دن کسی کی سفارش کام نہ آئے گی، سوائے ان کے جنہیں خدا نے اجازت دیدی ہوا اور وہ ان کی بات سے راضی ہوا اور سورہ سباء کی آیت نمبر ۲۳ میں فرماتا ہے:

---

(وَلَا تَنْفَعُ الشَّفَا عَةٌ عِنْدَهُ إِلَّا لِمَنْ أَذِنَ لَهُ)

اس کے نزدیک کسی کی سفارش کام نہ آئے گی مگر اس کی جس کو اجازت دی گئی ہوان آیات سے اجمالي طور سے خدا کی اجازت ثابت ہوتی

ہے لیکن اجازت یافتہ افراد کی خصوصیت کا اندازہ نہیں ہوتا، لیکن دوسری آیات کے ذریعہ طر فین (شفاعت کرنے والے اور شفاعت پانے والے) کی شرطوں کو واضح کیا جا سکتا ہے جیسا کہ سورہ زخرف کی آیت نمبر ۲۶ میں ہے:

(وَلَا يَمْلِكُ الَّذِينَ يَدْعُونَ مِنْ دُونِهِ الشَّفَا عَةٌ إِلَّا مَنْ شَهِدَ بِالْحَقِّ وَهُمْ يَعْلَمُونَ)  
اور وہ لوگ جو خدا کے علاوہ کسی اور کو آواز دیتے ہیں شفاعت کا حق نہیں رکھتے (اور کسی کو بھی شفاعت کا حق نہیں) مگر وہ جو حق کی گواہی دے اور علم بھی رکھتا ہو، شاید (مَنْ شَهِدَ بِالْحَقِّ) سے مراد اعمال کے اوپر گواہ فرشتے ہوں جو خدا کی تعلیم کے ذریعہ بندوں کے اعمال اور نیتوں سے واقف رہتے ہیں اور ان کی رفتار و کردار کی قدر و قیمت اور کیفیت پر شہادت دے سکتے ہیں، جیسا کہ حکم اور موضوع کے تناسب سے استفادہ کیا جا سکتا ہے کہ سفارش کرنے والوں کے پاس اتنا علم ہونا چاہیے کہ جو شفاعت پانے والوں کی صلاحیت کی تشخیص دے سکیں۔ اور یقینی طور سے ان دونوں شرائط کے حامل وہ معصومین (ع) ہیں، دوسری طرف سے بعض آیات سے استفادہ ہوتا ہے کہ شفاعت پانے والے مرضی خدا کے حق دار ہوں جیسا کہ سورہ انبیاء کی آیت نمبر ۲۸ میں ارشاد ہے:

(وَلَا يَشْفَعُونَ إِلَّا لِمَنْ إِرْتَضَى)

سفارش نہیں کر سکتے مگر یہ کہ خدا اس کو پسند کرے اور سورہ نجم کی آیت نمبر ۲۶ میں ارشاد ہے:

(وَكَمْ مِنْ مَلَكٍ فِي السَّمَاوَاتِ لَا تُغْنِ شَفَاعَتُهُمْ شَيْئًا إِلَّا مِنْ بَعْدِ آنِيأَذَنَ اللَّهُ لِمَنِ يَشَاءُ وَيَرْضَى)

اور آسمانوں میں کتنے ہی ایسے فرشتے ہیں جن کی سفارش کسی کے کام نہیں آسکتی، جب تک خدا جس کے بارے میں چاہے اور پسند نہ کرے اجازت نہ دیدے۔

صاف ظاہر ہے کہ رضاۓ پروردگار کی منزل میں ہونے سے مراد نہیں ہے کہ اس کے سارے اعمال پسندیدہ ہوں ورنہ شفاعت کی کوئی ضرورت نہیں ہے بلکہ مراد یہ ہے کہ خود شخص دین و ایمان کے لحاظ سے مرضی خدا کے مطابق ہو جیسا کہ روایات میں اسی عنوان سے تفسیر ہوتی ہے۔

دوسری طرف چند آیتوں میں ان لوگوں کی خصلت جن کی سفارش نہیں ہو سکتی بیان کی گئی ہے، جیسے سورہ شراء کی آیت نمبر ۱۰۰ میں مشرکین کے قول کو نقل کر رہا ہے (فَمَا لَكُمْ مِنْ شَفَاعَةٍ إِلَّا فِي أَعْيُنِكُمْ) اور سورہ مدثر کی آیت نمبر ۴۸ سے ۴۸ تک آیا ہے کہ مجرموں کے دوزخ میں جانے کے سبب کے بارے میں سوال کیا جائے گا تو وہ لوگ جواب میں ترک نماز (۱) بیکسوں کی مدد نہ کرنے روز قیامت کے جھٹلانے کی خصلت کو گنو نہیں گے اس کے بعد ارشاد ہے (فَمَا تَتَقَبَّلُهُمْ شَفَاعَةُ الشَّاغِرِ فِي أَعْيُنِهِمْ) اس آیت سے استفادہ ہوتا ہے کہ وہ مشرکین اور قیامت کا انکار کرنے والے جو خدا کی عبادت نہیں کرتے اور اس کے محتاج بندوں کی مدد نہیں کرتے، اور صحیح اصول و قوانین کے پابند نہیں ہیں۔

۱- امام صادق اپنی زندگی کے آخری لمحات میں فرمایا: (ان شفاعتنا لا تعال مستشفى بالصلوة) ہما ری شفاعت اس انسان تک نہیں پہنچ سکتی جو نماز کو ہلاکا سمجھے۔ بحار الانوار ج ۴ ص ۲

شفاعت ہرگز ان کے شامل حال نہیں ہوگی اور اس بات پر غور کرتے ہوئے کہ پیغمبر کا استغفار بھی اس دنیا میں ایک طرح کی شفاعت ہے اور ان کا استغفار ان لوگوں کے حق میں جو اس بات کے لئے حاضر نہیں ہیں، آپ سے استغفار و شفاعت کی درخواست کریں شامل نہیں ہو گا (۱) اس سے اس بات کا اندازہ ہوتا ہے کہ شفاعت کا انکار کرنے والا بھی شفاعت کا حق دار نہیں ہے جیسا کہ یہی مضمون احادیث میں ذکر ہوا ہے (۲)

حاصل کلام یہ ہے کہ مطلقاً اور اصلی سفارش کرنے والے کے لئے ضروری ہے کہ خدا کی اجازت کے علاوہ خود بھی معصیت کا رہنا ہوا اور دوسروں کے گناہ اور اطاعت کے مراتب کو سمجھنے کی قدرت رکھتا ہو نیز سچے پیروکار بھی ان کے زیر سایہ شفاعت کے کمترین مرتبہ کے مالک ہوتے ہیں، جیسا کہ ایسے افراد شہداء اور صدیقین کے زمرہ میں محصور کئے جائیں گے (۳) اور دوسری طرف صرف وہ لوگ شفاعت پانے کا حق رکھتے ہیں جو خدا کی اجازت کے علاوہ خدا اور رسول اور قیامت اور وہ چیزیں جو خدا نے نبی پر نازل کی ہیں جیسے شفاعت کی حقانیت پر ایمان رکھنا، نیز اس اعتقاد پر آخوند تک باقی رہنا ہے۔

#### ۱۔ منافقون ۵۔ ۶۔

۲۔ (عَنِ النَّبِيِّ صَلَّى اللَّهُ عَلَيْهِ وَسَلَّمَ مَنْ لَمْ يُؤْمِنْ بِشَفَاعَةِ فَلَا أَنَّ اللَّهَ شَفَاعَةً)  
جو میری شفاعت پر ایمان نہیں رکھتا خدا میری شفاعت کو اس کے شامل حال نہیں کرے گا،  
بخاری لانوار ج ۸ ص ۵۸

۳ (والذين آمنوا بالله ورسوله ولنک حم الصدقون والشهداء عند رحهم)  
جو خدا اور رسول پر ایمان لائے خدا کے نزدیک وہی لوگ صد لقین اور شہداء ہیں،

### سوالات:

- ۱۔ شفاعت کے معنی اور اس کے استعمال کے موارد کو تفصیل سے بیان کریں؟
- ۲۔ صحیح شفاعت اور شرک آمیز شفاعت کے درمیان فرق بیان کیجئے؟
- ۳۔ شفاعت کرنے والے کے شرائط کی وضاحت کیجئے؟
- ۴۔ شفاعت پانے والے کے شرائط کی وضاحت کیجئے؟

## سماں ہوں درس

### چند شھات کا حل

شفاعت کا انکار کرنے والی آئتوں کا جائزہ۔

خدا پر شفاعت کرنے والوں کا کوئی اثر نہیں ہوتا۔

شفاعت کرنے والے خدا سے زیادہ مہربان نہیں ہیں۔

شفاعت خدا کی عدالت کے منافی نہیں ہے۔

شفاعت خدا کی سنت کی تبدیلی کا سبب نہیں۔

شفاعت کا وعدہ لوگوں کی گستاخی اور جسارت کا باعث نہیں۔

شفاعت کے استحقاق کے شرائط کا حاصل کرنا سعادت تک پہنچنے کی کوشش۔

شفاعت کے متعلق بہت سے اعتراضات اور شبہات ذکر کئے گئے ہیں کہ جن میں سے بعض اہم شبہات کا ذکر ہم اس درس میں کرنا چاہتے ہیں

شبہ (۱)

سب سے پہلا شبہ یہ ہے کہ قرآن مجید کی متعدد آیتیں اس بات پر دلالت کرتی ہیں، کہ قیامت کے روز کسی کی شفاعت کو قبول نہ کیا جائے گا، جیسا کہ سورہ بقرہ کی آیت نمبر ۴۸ میں ارشاد ہے

(وَاتَّقُوا يَوْمًا لَا تَجِزِّي نَفِئِنَّ عَنْ نَفِئِنَّ شَيْئًا وَلَا يُقْبَلُ مِنْهَا شَفَاعَةٌ وَلَا يُؤْخَذُ  
مِنْهَا عَدْلٌ وَلَا هُمْ يُنْصَرُونَ)

اس دن سے ڈروکہ جب کوئی کسی کے کام نہیں آئیگا اور نہ ہی کسی کی سفارش قبول کی جائے گی اور نہ ہی کسی سے عوض اور بدلہ لیا جائے گا، اور نہ اس کی کوئی مدد کی جائے گا۔

جواب:

اس کا جواب یہ ہے کہ ایسی آیات بے اصول اور استقلالی (خود منقار) شفاعتوں کی نظر میں ہے کہ بعض لوگ جس کا اعتقاد رکھتے ہیں، اس کے علاوہ مذکورہ آیات عام ہیں اور یہ ان آیات کے ذریعہ جو شفاعت کے قبول کرنے جانے پر دلالت کرتی ہیں تخصیص پا گئی ہے جیسا کہ گذشتہ درس میں ان کی طرف اشارہ کیا ہے۔

(شبہ ۲)

شفاعت کے صحیح ہونے کا مطلب یہ ہے کہ خداوند عالم شفاعت کرنے والوں کے زیر اثر آگیا ہے یعنی ان لوگوں کی شفاعت خدا کے بخش دیئے جانے کا سبب بن گئی جبکہ وہ خدا فعل

ہے

**جواب:**

شفاعت کے قبول ہونے کا معنی زیر اثر آنہیں (متاثر) ہے جیسا کہ دعا اور توبہ کا قبول ہونا ایسا غلط معنی نہیں رکھتا کیونکہ ان سارے مقامات پر بندوں کے کام رحمت اللہ کے قبول کرنے کی آمادگی کا سبب اور ذریعہ ہیں اور اس اصطلاح (مقولے) کے لحاظ سے کہ قبول کرنے والے کی قابلیت شرط ہے نہ کہ انجام دینے والے کی فاعلیت۔

**شبہ (۳)**

شفاعت کا لازمہ یہ ہے کہ شفاعت کرنے والے خدا سے بھی زیادہ مہربان ہو گئے ہیں، کیونکہ ہمارا فرض یہ ہے کہ اگر ان کی شفاعت نہ ہوئی تو گنہگار عذاب میں مبتلا ہو جاتا یا اس کا عذاب دائی ہو جاتا۔

**جواب:**

شفاعت کرنے والوں کی ہمدردی یا مہربانی خدا کی بے پایارحمت کی ایک جھلک ہے یا یوں کہا جائے کہ شفاعت ایک ایسا راستہ ہے، جسے خود پروردگار عالم نے اپنے گنہگار بندوں کے لئے قرار دیا ہے اور حقیقت میں اس کی رحمت کے مجسم اور ظاہر ہونے کا سب سے اعلیٰ نمونہ ہے جو اس کے نیک اور منتخب بندوں کے ذریعہ ظاہر ہوتا ہے، اور اسی طرح توبہ اور دعا بھی دوسرے

و سیلے ہیں، کہ جنپیں خدا نے مرادوں کے پوری ہونے اور گناہوں کے بخشنے جانے کے لئے قرا ردیا ہے۔

### شبہ (۴)

ایک اور اعتراض یہ ہے کہ اگر گنہگاروں کے عذاب کے متعلق خدا کا حکم اس کی عدالت کا تقاضا ہوتا تو ان لوگوں کے لئے شفاعت کا قبول کر لینا اس کی عدالت کے خلاف ہو گا۔

### جواب:

جنہنے بھی احکام الٰہی ہیں چاہے شفاعت سے پہلے عذاب کا حکم یا شفاعت کے بعد عذاب سے نجات کا حکم، اس کی عدل و حکمت کے مطابق ہے اور دونوں حکموں کے عادلانہ اور حکیمانہ ہو نے میں دو خصوصیوں کے جمع ہونے والی نسبت بھی نہیں ہے اس لئے کہ اس کا موضوع الگ ہے اس کی وضاحت اس طرح کی جاسکتی ہے کہ عذاب کا حکم ارتکاب گناہ کا تقاضا ہے ان اسباب سے قطع نظر کہ جو گنہگار کے حق شفاعت کے قبول کا موجب ہے اور عذاب سے نجات کا مذکورہ حکم اسباب کے ظہور کا سبب ہے اور حکم کا بدلا نام موضوع کی قید کے بدلتے کے تالیع ہے، بہت فر اوانی کے ساتھ جس کی مثال احکام اور تکونی مقدرات اور تشریعی احکام و قوانین کے اندر مل جائیں گی اور اسی طرح اپنے اپنے زمانے کے اعتبار سے حکم منسوخ اور حکم ناسخ کے عادلانہ ہو نے میں کوئی منافات نہیں ہے، نیز دعا اور صدقہ دینے سے مصیبتوں کے برطرف ہونے کے

حکیمانہ ہونے میں کوئی منافات نہیں ہے اور شفاعت کے بعد گناہوں کے بخشنے جانے کا حکم،  
شفاعت کے تحقق سے پہلے عذاب کے حکم کے منافی نہیں ہے۔

**شبہ(۵) :**

ایک اور اشکال یہ ہوتا ہے کہ خداوند عالم نے شیطان کی پیروی کو دوزخ کے عذاب میں بتلا  
ہونے کا سبب جانا ہے: جیسا کہ سورہ حجر کی آیت نمبر ۴۲، ۴۳، ۴۴ میں ارشاد فرماتا ہے  
(إِنَّ عِبَادَةِ لَكَ عَلَيْهِمْ سُلْطَانٌ إِلَّا مَنِ اتَّبَعَكَ مِنَ الْغَاوِينَ وَ إِنَّ جَهَنَّمَ  
لَمَوْعِدُهُمْ أَجَمِيعِينَ)

بیشک تو (اے ایلیس!) میرے بندوں پر مسلط نہیں ہو سکتا، مگر وہ گمراہ لوگ جو تیری پیروی  
کریں اور ان کی ہمیشہ کی جگہ جہنم ہے۔

اور حقیقت میں گنہگاروں کو قیامت میں عذاب میں گرفتار کرنا، خدا کی سنت ہے اور ہم یہ بھی جا  
نتے ہیں سنت خدا، تغیر و تبدیلی نہیں ہو سکتی، جیسا کہ سورہ فاطر کی آیت نمبر ۴۳ میں فرماتا ہے  
(فَلَنْ تَجِدَ لِسَنَةً اللَّهِ تَبْدِيلًا وَ لَنْ تَجِدَ لِسُنَّةً اللَّهِ تَحْوِيلًا)

تم ہر گز سنت الٰی میں تبدیلی نہیں پاؤ گے اور ہر گز سنت پروردگار میں تغیر نہیں پاسکتے ہذا کیسے  
ممکن ہے کہ یہ سنت شفاعت کے ذریعہ ٹوٹ جائے؟

**جواب:**

اس کا جواب یہ ہے کہ واحد الشراط گنہگاروں کے بارے میں شفاعت کا قبول کرنا، خدا کی نا

قابل تبدیل سنتوں میں سے ایک ہے، اس کی تفصیل یہ ہے کہ خداوند عالم کی سنت، حقیقی معیا را اور ملاک کے تابع ہے اور کوئی بھی سنت جس کے سارے تقاضے، اور وجودی و عدمی شرائط پا نے جائیں گے وہ تبدیلی کو قبول نہیں کر سکتی، لیکن وہ عبارتیں جو اس سنت پر دلالت کرتی ہیں وہ پوری طرح سے موضوع اور اس کے تمام شرائط و قیود کو بیان نہیں کر رہی ہیں، اس رو سے ایسے موراد پائے جاتے ہیں کہ جہاں ظاہری طور سے آیات چند مختلف سنتوں کو شامل ہے جب کہ حقیقت میں آیت کا مصداق

اخص اور اقوی ملاک کا تابع ہے الہذا ہر سنت اپنے موضوع کی واقعی تیود و شرائط کو دیکھتے ہو نے (نہ صرف وہ قیدیں اور شرطیں جو عبارت میں ایکیں ہیں) ثابت اور غیر قبل تغیر ہے انھیں میں سے ایک سنت کا نام شفاعت ہے جو خاص گنہگاروں کے لئے جن کے اندر معین شرائط پائے جاتے ہوں اور معین اصول و قوانین ان کے شامل حال ہے ثابت اور ناقابل تبدیل ہے۔

### (۶) شبہ

شفاعت کا وعدہ، لوگوں کو گناہ کے مرتكب ہونے اور بے راہ روی میں گستاخ اور جرمی بنادیتا ہے۔

جواب:

اس اعتراض کا جواب تو بے قبول ہونے اور گناہوں کے ختم ہو جانے کے سلسلے میں بھی پیش کیا جا سکتا ہے وہ یہ ہے کہ شفاعت اور مغفرت کا شامل حال ہونا، کچھ شرائط کے اوپر موقوف ہے کہ

گنہگار انسان ان شرائط کے حصول کا یقین نہیں حاصل کر سکتا اور شفاعت پانے کے من جملہ شرائط یہ ہیں کہ انسان اپنے ایمان کو تادم مرگ بچالے جائے اور ہم یہ جانتے ہیں کہ کوئی بھی انسان ایسی شرط کے پورے ہونے کا یقین نہیں کر سکتا دوسری طرف سے اگر کوئی انسان کسی گناہ کا مرتکب ہو گیا اور اسے اپنے اس گناہ کی بخشش کی کوئی امید ہو تو وہ ما یوسی اور ناممیدی میں گرفتار ہو جائیگا اور ما یوسی اس کے اندر گناہ کو ترک کرنے کے حوصلہ کو ضعیف کر دے گی نیز اسے آئندہ اسی غلط راستے پر چلنے کی ترغیب دلادے گی اسی لئے الٰہی مربی کی روشن تربیت یہ ہے کہ ہمیشہ لوگوں کو خوف اور امید کے درمیان ورکے رکھے یعنی رحمت الٰہی اتنا امیدوار نہ بنادے کہ خدا کے یہاں سے طمینان حاصل کر لیں، اور عذاب الٰہی سے بھی اتنا نہ ڈر دے کہ رحمت خدا سے ما یوس ہو جائیں اور ہم یہ جانتے ہیں یہ دونوں چیزیں گناہان کبیرہ ہیں۔

### شبہ (۷):

ایک اور اعتراض یہ ہے کہ عذاب سے نجات پانے میں شفاعت کی تاثیر کا مطلب یہ ہے کہ دوسروں کا کام (شفاعت کرنے والے) سعادت تک پہچانے اور بد بختی سے نجات پانے میں اثر رکھتا ہے درآں حالیکہ اس آیہ شریفہ کے لحاظ سے (وَأَنَّ لِيَسْ لِلإِنْسَانِ إِلَّا مَا سَعَى) صرف شخص کی اپنی کوشش ہے جو اسے سعادت تک پہنچاتی ہے۔

### جواب:

انسان کی سعی اور کوشش منزل مقصود تک پہنچنے کے لئے کبھی تو بطور مستقیم ہوئی ہے، اور یہ کوشش

راستہ کے آخری حصہ تک جاری رہتی ہے اور کبھی غیر مستقیم ہے جو مقدمات اور واسطوں کو فرہم کرنے کے ذریعہ ہوتی ہے، شفاعت پانے والا شخص بھی سعادت تک پہنچنے کے مقدمات اور واسطوں کو حاصل کرنے کی کوشش کرتا ہے، اس لئے کہ ایمان لانا اور شفاعت کے استحقاق کے شرائط کا حاصل کرنا، سعادت تک پہنچنے کی راہ میں سعی و کوشش شمار کی جاتی ہے، چاہے یہ کوشش ناقص ہی کیوں نہ ہو، اسی لئے کچھ مدت تک بزرخ کی مصیبتوں اور پریشانیوں اور عرصہ قیامت کی ابتدائی سختیوں میں گرفتار ہونا پڑتا ہے لیکن بہر حال خود اس نے سعادت کی جڑ یعنی ایمان کو اپنے دل کے اندر مضبوط کرتے ہوئے اس کو نیک اعمال کے ذریعہ اس طرح آبیاری کرتا رہتا ہے کہ زندگی کے آخری لمحات تک خشک نہ ہونے پائے لہذا اس کی آخری سعادت خود اسی کی سعی و کوشش کا نتیجہ ہے اگرچہ شفاعت کرنے والے بھی اس درخت کے باراً اور ہونے میں اثر رکھتے ہیں، جس طرح دنیا میں بھی بعض دوسرے افراد انسانوں کی ہدایت اور ان کی تربیت میں موثر ہیں، اور ان کی تاثیر خود شخص کی سعی و کوشش کی نفعی کے معنی میں نہیں ہے۔

## سوالات:

- ۱۔ شفاعت کی نفعی کے اوپر دلالت کرنے والی آیتوں کے ہوتے ہوئے، شفاعت کے تحقیق ہونے کا کیسے اعتبار کیا جاسکتا ہے؟
- ۲۔ آیا شفاعت کا لازمہ امور خداوند عالم میں دوسروں کا اثر انداز ہونا نہیں ہے؟
- ۳۔ کیا شفاعت کا لازمہ یہ نہیں ہے کہ دایہ، ماں سے زیادہ مہربان ہو؟
- ۴۔ شفاعت کا عدالت خدا سے کیا رابطہ ہے وضاحت کیجئے؟
- ۵۔ کیا شفاعت خدا کی سنت کی تبدیلی کا باعث نہیں ہے؟
- ۶۔ کیا شفاعت کا وعدہ گنہگاروں کی گستاخی اور جسور ہونے کا سبب نہیں ہے؟
- ۷۔ وضاحت کیجئے کہ شفاعت، انسان سعادت کے لئے خود انسان کی سمعی و کوشش کے منافی نہیں ہے؟



ISLAMICMOBILITY.COM

IN THE AGE OF INFORMATION  
IGNORANCE IS A CHOICE

*"Wisdom is the lost property of the Believer,  
let him claim it wherever he finds it"*

*Imam Ali (as)*

---

